

సంపుటము-XVIII

సమావేశము-X - 14వ శాసన సభ
నంబరు. 5



వెల : రూ. 15-00
20 నవంబరు, 2017
సోమవారము (5వ రోజు)
(శక సంవత్సరము-1939
మార్గశిర - 2.)

ఆంధ్రప్రదేశ్ శాసన సభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పుట సంఖ్య
1.	సభ ప్రారంభం (ఉ. గం. 9.00 లకు)	 01-01
2.	వాగ్రూప ప్రశ్నలు - సమాధానాలు	 01-49
3.	రూల్ నెం. 74 (అనంతపురం జిల్లాలోని చెరువులకు ఎత్తిపోతల సాగుసిటి వధకం గురించి గౌ. సీటిపారుదల శాఖా మంత్రి శ్రీ దేవినేని ఉమామాహేశ్వరరావుచే సమాధానం)	 49-56
4.	సభా సమక్షంలో ఉంచిన పత్రములు	 56-56
5.	శూన్య గంట (జీరో అవర్)	 56-69
6.	జాతీయ ఉపాధి హామీ వధకంపైన చర్చ	 69-113
7.	సభ వాయిదా (మధ్యాహ్నం గం. 2.20 ని.లకు)	 113-113

ఆంధ్రప్రదేశ్ శాసన సభ
ప్రధాన అధికారులు

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇంచార్జ్)	ః	శ్రీ ఎం. విజయరాజు
ఉప కార్యదర్శులు	ః	శ్రీ పి.బాలకృష్ణమాచార్యులు
సహాయ కార్యదర్శులు	ః	శ్రీ పి.వి.నుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీమతి డా.వై.కామేశ్వరి శ్రీ ఇ. సంజీవరావు శ్రీ కె.వెంకటేశ్వరరావు శ్రీ డి.జగన్మోహన్రావు శ్రీ బి.ప్రభాకర్రావు
చీఫ్ రిపోర్టర్	ః	శ్రీ శ్రీనివాస్ అల్లాడి

ఆంధ్రప్రదేశ్ శాసనసభ
14వ శాసనసభ 10వ సమావేశం

సోమవారం, 20వ తేది, నవంబర్ 2017

(సభ ఉదయం గం.9.00 లకు ప్రారంభమైనది. గౌరవ సభాపతి అధ్యక్ష స్థానంలో ఉన్నారు)

* * *

MR.SPEAKER: Question Hour. Question No.3344 Minister for Water Resources and Management.

నీరు ప్రగతి కార్యక్రమం

(ప్రశ్ననెం. 3344(41))

సర్వశ్రీ గోనుగుంట్ల సూర్యనారాయణ, ప్రభాకర్ చౌదరి. వి, కె. ఈరన్న,
ఎం.ఎల్.ఏలు.,

గౌరవనీయులైన జల వనరుల శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) రాష్ట్రంలో నీరు-ప్రగతి కార్యక్రమాన్ని ప్రారంభించినప్పటి నుండి ప్రభుత్వం చేపట్టిన పనుల సంవత్సరం వారీ వివరాలేమిటి ;
- బి) నీరు-ప్రగతి కార్యక్రమాల కారణంగా జిల్లా వారీగా చేకూరిన ప్రయోజనాలేమిటి ; మరియు
- సి) నీటిని సమర్థవంతంగా నిల్వ చేయడం కోసం ప్రభుత్వం తీసుకున్న చర్యలేమిటి ?

జలవనరుల శాఖామంత్రి శ్రీ దేవినేని ఉమామహేశ్వరరావు గారి సమాధానం

- ఎ) నీరు-ప్రగతి కార్యక్రమం క్రింద చేపట్టిన పనుల సంవత్సరం వారీ వివరాలు ఈ క్రింది విధంగా ఉన్నాయి :-

సంవత్సరం	పూర్తిచేసిన వసుల సంఖ్య	వ్యయం
2015-16	10,952	రూ. 496.63 కోట్లు
2016-17	26,146	రూ.1216.63 కోట్లు
2017-18	24,979	రూ. 296.69 కోట్లు
	(09-11-2017నాటికి)	(రూ.1035.38 కోట్ల బిల్లులు పిఎఫ్లో పెండింగులో ఉన్నాయి)

బి) నీరు-చెట్టు / నీరు-ప్రగతి సమగ్ర ప్రయోజనాలు ఈ క్రింది విధంగా ఉన్నాయి :-

ఎ) 59,189 చెక్ డ్యామ్లను నిర్మించడమయింది.(ఎంఇ+ఆర్డి) మరియు ఈ చెక్ డ్యామ్లన్నీ ఈ వర్షాకాలంలో నీటితో (పాక్షికంగా/పూర్తిగా) నిండాయి.

బి) చెరువుల నుండి 67.51 కోట్ల క్యూబిక్ మీటర్ల ఒండ్రున తొలగించిన ఫలితంగా చెరువులలో 56.62 టిఎంసీల నీటిని నిల్వ చేయడమయింది.

సి) చెరువులలో ఒండ్రును తీసినందువల్ల 5,18,785 ఎకరాల అధికారిక ఆయకట్టును స్థిరీకరించడమయింది.

డి) ఊట చెరువులకు చెక్ డ్యామ్లను నిర్మించడం మరియు చెరువులలో పూడిక తీసినందువల్ల గత సంవత్సరాలతో పోల్చినప్పుడు భూగర్భ జలం గణనీయంగా పెరిగింది.

నీరు-చెట్టు/నీరు-ప్రగతి కార్యక్రమం వల్ల జిల్లావారీగా చేకూరిన ప్రయోజనాలను అనుబంధంగా సభా సమక్షంలో ఉంచడమయింది.

సి) నీటిని పరిరక్షించడానికి ప్రభుత్వం ఈ క్రింది చర్యలను తీసుకోవడమయింది.

ఎ) దశాబ్దాలుగా చెరువులలో పోగైన ఒండ్రును తొలగించి, చెరువులలో అదనపు నీటిని నిల్వ చేసే సదుపాయాన్ని కల్పించడమయింది.

బి) నీరు వృధా కాకుండా నివారించడానికి మరియు నీటి వినియోగ సామర్థ్యాన్ని పెంచడానికి గట్లను పటిష్ఠపరచడం, తూములు, కాలువలకు మరమ్మత్తులు చేయడం, సాగునీటి సరఫరా కాలువల్లో ఒండ్రును తొలగించడం, పట్టర్ల మరమ్మత్తులు చేయడం/ మార్చడం వంటి చెరువుల మరమ్మత్తులను చేపట్టడమయింది.

సి) వర్షపు నీటిని నిల్వ చేయడానికి చిన్నతరహా నదులు మరియు ప్రవాహాలపై వరసగా చెక్ డ్యామ్లను నిర్మించడమయింది.

డి) నీరు పొంగిపొర్లి పోకుండానూ మరియు నీటి వృధాను నివారించి ఆటంకం లేకుండా నీరు స్వేచ్ఛగా ప్రవహించడం కోసం సెలయేళ్లను అభివృద్ధి చేయడం.

ఇ) భూగర్భ జల మట్టాన్ని పెంచడానికి ఊట చెరువులను ఏర్పాటు చేయడమయింది.

ఎఫ్) నీటిని నిల్వ చేయడానికి రైతుల యొక్క ప్రతీ భూమి కమంతంలో క్షేత్ర కుంటలను త్రవ్వడమయింది.

జి) నీటి ప్రాముఖ్యత మరియు సంరక్షణకు సంబంధించి భాగస్వాములందరిలో అవగాహన తీసుకురావడానికి అవగాహన సదస్సులు మరియు నీరు-ప్రగతి వర్క్ షాపులను నిర్వహించడమయింది.

అనుబంధం

జిల్లా వారీ నీరు-చెట్టు ప్రయోజనాలు - 2015-16, 2016-17 మరియు 2017-18

వరుస సంఖ్య	జిల్లా	తొలిగించిన ఒంట్లు	పటిష్ఠ పరచిన గట్టు	కాంక్రీటు వేసిన తూములు, కాలువలు	మరమ్మతులు మరియు మార్చిన షట్టర్లు	లభ్యవృద్ధి చేసిన నీలయోజ్జ మొత్తం సంఖ్య సంఖ్య	చెక్ డ్యామ్ లు	క్షేత్ర కుంటలు	స్థిరీకరించిన మొత్తం ఆయకట్టు	పునరుద్ధరించిన చెరువుల సామర్థ్యం
		లక్షల క్యూసెక్యులు	లక్షల క్యూసెక్యులు	లక్షల క్యూసెక్యులు	సంఖ్య	సంఖ్య	సంఖ్య	సంఖ్య	ఎకరాలు	కోటిసెక్యు
1	2	3	4	5	6	7	8	9	10	11
1	అనంతపురము	449.93	45.16	1.56	393	93	5709	43304	27447	2.901
2	చిత్తూరు	463.94	127.92	2.90	2316	510	8234	86489	36267	3.829
3	తూర్పు గోదావరి	372.00	26.72	0.76	642	1	1385	38226	29892	3.763
4	గుంటూరు	269.58	3.17	0.27	2749	12	858	23217	39999	4.873
5	కడప	632.64	24.47	2.84	1168	76	3092	52930	41868	4.359
6	కృష్ణా	742.23	30.38	0.29	135	110	799	18573	48002	5.285
7	కర్నూలు	615.07	17.50	0.56	884	27	4023	38339	49372	5.400
8	ప్రకాశం	940.20	12.56	0.88	669	16	6658	70585	56883	5.979
9	నెల్లూరు	358.24	108.72	2.69	567	4	3263	26795	27875	3.166
10	శ్రీకాకుళం	699.09	10.19	0.57	532	24	3818	37533	40489	4.169
11	విశాఖపట్టణం	338.27	29.05	0.96	542	45	6613	41380	37642	3.919
12	విజయనగరం	406.29	37.08	1.00	224	51	8668	83363	40469	4.150
13	పశ్చిమగోదావరి	463.81	47.21	1.10	52	0	6069	67642	42580	4.825
	మొత్తం	6751.29	520.13	16.3666	10873.8	969	59189	628376	518784.9	56.6181

మిస్టర్ స్పీకర్: సూర్యనారాయణ గారూ.

శ్రీ గోనుగుంట్ల సూర్యనారాయణ (ధర్మవరం): ధన్యవాదాలు అధ్యక్షా, మన ప్రియతమనేత గౌరవ ముఖ్యమంత్రి శ్రీ నారా చంద్రబాబు నాయుడు గారు ప్రతి నీటిబొట్టుని కూడా ఒడిసిపట్టి భూగర్భ జలాలు పెంచే విధంగా ఐదు సంవత్సరాలు ప్లాన్ లో భాగంగా గౌరవ ముఖ్యమంత్రిగారు చేసింది చాలా ముఖ్యమైన విషయం. ముఖ్యమంత్రిగారికి ప్రత్యేకంగా ధన్యవాదాలు తెలియజేస్తున్నాను. అదేవిధంగా దేశంలో రెండవ అత్యల్ప వర్షపాతం ఉన్న అనంతపురం జిల్లాలో ఈరోజు భూగర్భ జలాలు పెరిగాయంటే అవి గౌరవ ముఖ్యమంత్రిగారి ముందుచూపుతోనే, ఎందుకంటే ఒక్క నా నియోజకవర్గంలోనే దాదాపు 1359 పనులు కంప్లీట్ చేసి దాదాపు 226.19 మిలియన్ అడుగుల నీటిని ఒడిసిపట్టడం జరిగింది. ముఖ్యంగా రెండు సంవత్సరాల కిందట ప్రతిప్రక్ష పార్టీ వాళ్లు వీళ్లంతా గుంతలు తవ్వుతున్నారు, చెరువులో అంతా మట్టి ఎత్తివేస్తున్నారు, డబ్బులు కొట్టేస్తున్నారని చెప్పినవాళ్లే ... ఈరోజు, ఈసంవత్సరం ప్రతి చోటా కూడా నీళ్లు పూర్తిగా రావడం, దాదాపు ఐదారు సార్లుగా ఆ నీళ్లు

వచ్చి గుంతలు ఇంకి భూగర్భ జలాలు బాగా పెరిగి ఈరోజు పూర్తిగా నీళ్లు ఉండే పరిస్థితికి వచ్చింది. బావుల్లో కూడా గత 20 సంవత్సరాలుగా నీళ్లు లేని పరిస్థితుల్లో, ఈసంవత్సరం బావుల్లో కూడా నీరు పారే పరిస్థితికి వచ్చిందంటే ఈరోజు గౌరవ ముఖ్యమంత్రి గారి ముందు చూపని తెలియజేస్తున్నాను. అదేవిధంగా పంట సంజీవని కుంటలు దాదాపు నా నియోజకవర్గంలో 9వేల కుంటలని తవ్వడం జరిగింది. ఆ కుంటల ద్వారా సాధ్యమైనంతవరకు మూడు, నాలుగు సార్లు అన్ని కూడా నిండి ఇవాళ పంట కుంటల్లో నీళ్లు ఉండే పరిస్థితికి వచ్చిందంటే అది గౌరవ ముఖ్యమంత్రి ముందు చూపని తెలియజేస్తున్నాను. ముఖ్యంగా మంత్రివర్యులకు తెలియచేసేది ఏమంటే మా జిల్లాలో చిత్రావతి నది ఉంది. అదేవిధంగా పెన్నా నది ఉంది. ఆ నదికి కూడా ఏవైతే ఈ హైడ్రాలిక్ పర్మిషన్స్ కావాలని చెక్ డ్యామ్స్ చెబుతున్నారు. ఈ హైడ్రాలిక్ పర్మిషన్స్ అనేవి త్వరితగతిన తెప్పించి అన్నింటికీ చెక్ డ్యామ్స్ కడితే, తప్పకుండా ఇంకో 4 నుంచి 5 టిఎంసీలు అదనంగా ఒడిసిపట్టే అవకాశం ఉంటుందని గౌరవ మంత్రివర్యులకు తెలియజేస్తున్నాను. ముఖ్యంగా గౌరవ మంత్రివర్యులు శ్రీ దేవివేని ఉమా మహేశ్వరరావుగారు కూడా మాకు బాగా సహకరించారు. మా జిల్లాలో ఈ నీరు-ప్రగతి కార్యక్రమం జరగడానికి కూడా మాగ్నిమమ్ ఆయన కూడా ఎప్పుడు కావాలంటే మా ఇన్చార్జ్ మంత్రిగారు శాంక్షనింగ్ ఇచ్చి మాగ్నిమం పనులు చేశారు. కాబట్టి తప్పకుండా ఇంకో 5 నుంచి 10 టిఎంసీలు అదనంగా నిల్వ చేసుకోవడానికి ఈ చిత్రావతి, పెన్నా మీద ఈ హైడ్రాలిక్ క్లియరెన్స్ త్వరగా ఇప్పించి అక్కడా కూడా చెక్ డ్యామ్స్ కట్టించాలని కోరుతున్నాను.

మిస్టర్ స్పీకర్: ఈరన్నగారూ.

శ్రీ కె. ఈరన్న (మడకశిర) : ధన్యవాదాలు అధ్యక్షా. 'నీరు-ప్రగతి' మీద మొదటిసారిగా మాట్లాడే అవకాశం ఇచ్చినందుకు ప్రత్యేక ధన్యవాదాలు తెలియజేస్తున్నాను. ఇంతకుముందే సంబంధిత శాఖా మంత్రివర్యులు చెప్పినది చాలా ఖచ్చితమైన రిజల్ట్ అధ్యక్షా. నేను నిన్నటిరోజు హిందూపురం నుంచి ప్రశాంతి ఎక్స్ప్రెస్ రైల్లో వచ్చాను. నా బెర్త్లో నేను కుర్చున్నాను. అదే రైల్లోనే బెంగళూరు నుంచి ఒక పెద్దామె వచ్చింది. నా ముందు సీట్లో కూర్చుంది. మేడం గారు మీరు ఎక్కడికి వెళుతున్నారని ఆమెతో పరిచయం చేసుకున్నాను. నేను గుంటూరుకు వెళుతున్నాన్నది. నా గన్మెన్లను చూసి మీరు ఎమ్మెల్యేనా అని అడిగింది. (బెల్) అవును మేడం గారు అని అన్నాను. గౌరవ ముఖ్యమంత్రిగారు..

MR.SPEAKER: Please listen. Please listen. సభ్యులు క్లుప్తంగా మాట్లాడితే ఎక్కువ మంది మాట్లాడడానికి అవకాశం ఉంటుంది. ఉపోద్ఘాతం ఉంటే ఉపోద్ఘాతానికే సరిపోతుంది. Confine yourself to the subject.

శ్రీ కె. ఈరన్న : సార్, మీ రాష్ట్రంలో చేసిన.. నీరు- ప్రగతి గురించి చెబుతున్నాను... ఆమె నాతో చెప్పింది. మీ గౌరవ ముఖ్యమంత్రిగారికి దేవుడు ఎలాంటి ఆలోచన ఇచ్చాడేమో గానీ... నీరు-ప్రగతికి సంబంధించి నీటి కుంటలు గానీ, ఇంకుడు గుంతలు లాంటి మంచి పనులు చేపట్టారు. ఆయనకు అలాంటి తలంపు దేవుడు ఇచ్చాడని చెప్పింది. ఆమెకు నేను ధన్యవాదాలు తెలియజేశాను. ఏవైతే నీరు-ప్రగతి ద్వారా మన గౌరవ ముఖ్యమంత్రిగారు ఒక ఛాలెంజ్ గా తీసుకున్నారు.

ఉ.9.10

రాష్ట్రవ్యాప్తంగా కొన్ని జిల్లాలకు కొద్దిగా ఉపయోగపడినా రాయలసీమ ప్రాంతంలో నీరు-ప్రగతి విషయంలో అత్యంత ప్రయోజనం కలిగింది. అనంతపురం జిల్లాలోని మడకశిర ప్రాంతంలో దాదాపు ఐదారు సంవత్సరాల నుంచి రైతులు 1300, 1400 అడుగుల లోతు బోరు వేసినా భూగర్భజలాలు అందడంలేదు. మన గౌరవ ముఖ్యమంత్రిగారు ఈ రాష్ట్రంలో జలసిరికి హారతి కార్యక్రమం చేపట్టడం ద్వారా రాష్ట్రవ్యాప్తంగా మంచి వర్షాలు పడ్డాయి. అందులోనూ మా జిల్లా మడకశిర నియోజకవర్గంలో మంచి వర్షాలు పడడంతో భూగర్భజలాలు బాగా పెరిగాయి. మన ముఖ్యమంత్రిగారు శాసనసభ్యులందరినీ పోలవరం, పట్టిసీమ ప్రాంతాలను సందర్శించి రమ్మని కోరారు. మేమంతా వెళ్లి పట్టిసీమ, పోలవరం ప్రాజెక్టుకు చూసి వచ్చాం. ఆ ప్రాజెక్టును చూస్తుంటే చాలా ఆనందమేసింది..

శ్రీ వి.ప్రభాకర్ చౌదరి (అనంతపూర్ అర్బన్) : అధ్యక్షా, ధన్యవాదాలు. పరుగెత్తే నీటిని నడిపిద్దాం. నడిచే నీటిని నిలబెడదామనే స్ఫూర్తికి ఆధారంగా రాష్ట్ర ప్రభుత్వం తీసుకొన్న విప్లవాత్మకమైన, సాహసోపేతమైన చర్యలను అభినందిస్తున్నాను. మంత్రిగారి సమాధానంలో అనంతపురం జిల్లాలో నీరు-ప్రగతి కార్యక్రమంలో చాలా పనులు చేపట్టామని చెప్పారు. అనంతపురం జిల్లాలో గత సంవత్సరం ఎన్ని చెరువులకు నీరిచ్చారు? ఈ సంవత్సరం ఎన్ని చెరువులకు నీరివ్వబోతున్నారు? దానిలో అనంతపురం పట్టణంలోని ముఖ్య చెరువుకు కూడా హంద్రీ-నీవా ద్వారా నీరివ్వబోతున్నారా? నీరు-చెట్టు, నీరు-ప్రగతి కార్యక్రమం కింద చేపట్టిన పనుల బిల్లుల చెల్లింపులో ఆలస్యం జరుగుతున్నదని తెలుస్తున్నది. వాటిని ఎప్పటిలోగా చెల్లిస్తారో స్పష్టంగా చెప్పాలని మంత్రిగారిని కోరుతున్నాను. ఇటీవల సంభవించిన వరదల తాకిడికి ఎంపీఆర్ కుడి కాలువ ద్వారా దక్షిణ అనంతపురం దగ్గర 41.3 కి.మీ. వద్ద కుడివైపు గండి పడింది. కుడివైపు గండి పడింది కానీ, ఎడమవైపు గండి పడి ఉంటే చాలా నష్టం జరిగి ఉండేది. ఎందుకంటే శివారు, లోతట్టు ప్రాంతాలున్నందున ఆ ప్రాంతంలో చాలా నష్టం జరిగేది. ఆ విషయం మంత్రిగారి దృష్టికి వచ్చిందా? వచ్చి ఉంటే ఏవిధమైన చర్యలు తీసుకోబోతున్నారో చెప్పాలి.

శ్రీ దేవినేని ఉమామహేశ్వరరావు (మైలవరం) : అధ్యక్షా, నీరు-చెట్టు, నీరు-ప్రగతి కార్యక్రమంలో సుమారుగా రూ.7967కోట్లు ఖర్చు చేశాం. మొత్తం అన్ని శాఖలు కలిపి

రూ.9977కోట్లు జలసంరక్షణకోసం ఖర్చు చేశాం. ఉద్యమస్ఫూర్తితో ముఖ్యమంత్రిగారు గత మూడు సంవత్సరాలుగా తీసుకున్న సాహసోపేతమైన నిర్ణయాలవల్ల గ్రామీణ ప్రాంతాలలోని చెరువులలో పూడికతీత చేపట్టాం. గత ప్రభుత్వాల పది సంవత్సరాల కాలంలో చెరువులలో మట్టి తీయాలంటే ట్రాక్టర్లపైన, డ్రైవర్లపైన కేసులు పెట్టేవారు. చెరువులోని మట్టిని ఇంటి అవసరాల కోసం కానీ, ఒండ్రుమట్టిని రైతులు కానీ, కౌలు రైతులు గానీ తమ పొలాలకు కూడా తరలించేందుకు అంగీకరించలేదు. మట్టిన తరలించినవారిపై కేసులు పెట్టి పది సంవత్సరాలు కోర్టుల చుట్టూ తిప్పారు. నీరు-చెట్టు, నీరు-ప్రగతి కార్యక్రమంలో నీటిపారుదల శాఖ, అటవీశాఖ, గ్రామీణ నీటిసరఫరా శాఖ, పట్టణాభివృద్ధి శాఖ, పంచాయతీరాజ్ శాఖలన్నీ కలిపి సమన్వయం చేసి ఒకే వేదికపై తీసుకొచ్చి గ్రామీణ ప్రాంతాలలోని రైతులను చైతన్యపరచి, వర్షుషోపులు నిర్వహించి, నీటి నిర్వహణ సంఘాలు పెట్టి గ్రామీణ ప్రాంతాలలో రూ.9997 కోట్లు వెచ్చించి 67కోట్ల క్యూబిక్ మీటర్ల పూడికతీత తీయగలిగాం. చెరువుల కట్టల కోసం రూ.5.26కోట్లు ఖర్చు చేశాం, తూములు, అలుగుల కోసం 16లక్షల క్యూబిక్ మీటర్ల కాంక్రీట్ చేశాం. 10,559 పట్టర్లు బాగుచేశాం, 59,200 చెక్ డ్యామ్లు చేశాం. గొలుసుకట్టు చెరువులు 9694 అభివృద్ధి చేశాం. గ్రామీణ ఉపాధి హామీలో భాగంగా గ్రామీణ ప్రాంతాలలో 6,29,449 పంట సంజీవని కుంటలు తవ్వడం ద్వారా రాయలసీమ ప్రాంతంలోని మెట్ట ప్రాంతంలో ఆ కుంటలలో జలకళ ఉట్టిపడుతోంది. 5676 ఊటచెరువులు బాగుచేసుకున్నాం. నీటిసంరక్షణ కట్టడాలు 5,89,620 బాగుచేసుకున్నాం. నెలలో తేమ రక్షణ పనులు 60,251 చేసుకున్నాం. చెట్ల పెంపకం 2,22,772 ఎకరాలలో చేసుకున్నాం. మొత్తం నీటి నిల్వ 56.72టీఎంసీలు తద్వారా నిల్వచేసుకోగలుగుతున్నాం. చిత్రావతి, పెన్నా మీద చెక్ డ్యామ్లకు సంబంధించిన హైడ్రాలిక్ క్లియరెన్స్ తెచ్చుకున్నాం. గౌరవసభ్యులు, ఈరన్న గారు, సూర్యనారాయణగారు, ప్రభాకర చౌదరిగారు విలువైన సూచనలు, సలహాలిచ్చారు. వీటన్నింటి పైన ముఖ్యమంత్రిగారు కొత్త సంవత్సరం జనవరిలో జలవనరులశాఖ, భూగర్భజలశాఖ అధికారులందరినీ నీరు-చెట్టు, నీరు-ప్రగతి కార్యక్రమంలో ఆయా గ్రామాలకు పంపించి పెద్దఎత్తున జలగణన జరగాలని, ఎంత వర్షపాతం పడింది, చెరువులలో ఎంతనీరు వాడుకున్నాం, ఎంత నీరు భూగర్భంలో ఇంకింది, జలసంరక్షణ కార్యక్రమంలో ఆయా గ్రామాలు, మండలం, నియోజకవర్గంలో ఏమేమి చేశారనేది పరిశీలిస్తారు. నీటిని నిల్వచేయడంతోబాటు భూమిలో తేమ శాతం పెంచడంతోబాటు పూడికతీత చేపట్టడం, చెక్ డ్యామ్లు నిర్మించడం లాంటివి ఇంకా చేయాలన్నా కూడా చేపడతారు. అధికార యంత్రాంగం అంతా గ్రామాలకు వెళ్లి రైతులతో చర్చించి వారికేమి కావాలో వాటిని చేపట్టాలి. ఆ కార్యక్రమాన్ని ముఖ్యమంత్రిగారు ప్రకటించబోతున్నారు. గౌరవ సభ్యులు చెప్పిన విషయాలను పరిగణనలోకి తీసుకొని, గ్రామసభలద్వారా చేపట్టిన తీర్మానాల ప్రకారం పనులు చేపడతాం. హైడ్రాలజికల్ క్లియరెన్స్లు, ఇతర అనుమతులు త్వరితగతిన వచ్చేటట్లు చూసుకుంటాం. గాలేరు-నగరి, హంద్రీ-నీవా కాలువల ద్వారా గ్రావీటీ ద్వారా వచ్చే నీటిని ఆయా ప్రాంతాలలోని చెరువులు నింపే కార్యక్రమం చేపడతాం. గ్రావీటీ ద్వారా అందని ప్రాంతాలకు మొబైల్

లిఫ్టులు, పంపులద్వారా చెరువులు నింపడానికి ముఖ్యమంత్రిగారు ఆదేశాలిచ్చారు. తప్పకుండా గౌరవసభ్యులు కోరినవన్నీ కూడా చేస్తాం.

శ్రీ తెనాలి శ్రావణ్ కుమార్ (తాడికొండ) : అధ్యక్షా, ధన్యవాదాలు. గౌరవ మంత్రివర్యులు చెరువులలో పూడికతీతతోబాటు చేపట్టిన చర్యల పట్ల సంతృప్తికరమైన వివరణ ఇచ్చారు. మా నియోజకవర్గ పరిధిలో వాగులు ఎక్కువగా ఉన్నాయి. గతంలో 16 నుంచి 21 సెంటీమీటర్ల వర్షం ఒకేరోజు పడడంతో చుట్టుపక్కల పొలాలన్నీ మునిగిపోయాయి. ఎక్కువ వాగులలో కంపచెట్లు మొలిచి, పూడిక పెరిగిపోవడంతో కొద్దిపాటి వర్షం పడినా చుట్టుపక్కల ఉన్న రైతుల పొలాలన్నీ మునిగిపోయి నష్టం జరుగుతుంది. వాగులలో కూడా పూడికతీత చేపట్టి కట్టలు పటిష్టం చేస్తే బాగుంటుందని నేను గత రెండు సంవత్సరాలుగా కోరుతున్నాను. దురదృష్టవశాత్తు అధికారులు తరచూ మారుతుండడంతో ఒక అధికారి అంచనాలు తయారుచేసే సమయానికి రిటైర్ కావడం, కొత్తవారు ఆ పోస్టులోకి రావడం జరుగుతున్నది. అదే విధంగా గౌరవ ముఖ్యమంత్రిగారు రాజధాని ప్రాంతంలోని కొండవీటి వాగుని సుందరమైన ప్రాంతంగా మార్చాలనే ఆలోచనతో ఉన్నారు. కొండవీటి వాగు ప్రారంభం నుంచి కుడి, ఎడమలవైపు పూడిక తీయాలి. రెండు, మూడు చెక్ డ్యాంలు అవసరమున్నాయని నేను వ్యక్తిగతంగా తిరిగి ఫిజిబిలిటీ చూడమని కోరాను. మా నియోజకవర్గం చుట్టూ మూడు వాగులున్నాయి. ఫిరంగిపురం మండలంలో ఒక వాగు, మేడికొండూరు మండలంలో రెండు వాగులున్నాయి. ఒక ఊరికి చుట్టూ వాగులున్నాయి. దానిని బాగుచేయకపోవడంతో వర్షాలు కురిసినపుడు నీరు ఊరిలోకి వస్తున్నది. వాగులలో కూడా పూడికతీత చేపట్టి నీటిసంరక్షణలో భాగం చేయాల్సిందిగా మీద్వారా మంత్రిగారిని కోరుతున్నాను.

శ్రీ గొల్లపల్లి సూర్యారావు (రాజోలు): అధ్యక్షా, మన రాష్ట్రం స్వతహాగా వ్యవసాయంమీద ఆధారపడ్డ రాష్ట్రం. రాష్ట్రంలోని 13 జిల్లాలలో పది జిల్లాలు నీటితో ఉన్న జిల్లాలు. అందులో మా నియోజకవర్గం భారతదేశానికి తూర్పువైపున చివరి భూమి. ఆంధ్రప్రదేశ్ లో మారుమూలన ఉన్న ప్రాంతం.

9.20 AM

నీరు - ప్రగతి ద్వారా గత సీజనులో సుమారు 128 పనులు చేశాము. ఇది ఎంత స్ఫూర్తిదాయకమైన కార్యక్రమం అంటే రైతులు గ్రామాల్లో బిందెడు నీరు పొరించుకోవాలనుకుంటే కాలువలన్నీ పరిశుభ్రంగా తయారు చేసుకున్నటువంటి మంచి కార్యక్రమం. ఈ కార్యక్రమం ద్వారా రైతులందరూ ఎంతో ఆనందిస్తున్నారు. మరీ ముఖ్యంగా ముఖ్యమంత్రి గారు ఈ కార్యక్రమం ద్వారా ప్రతీ వారం తమలాంటి పెద్దలందరితో సమీక్షిస్తున్నారు. భారీయెత్తున చేస్తున్న ఈ కార్యక్రమం ద్వారా ఫలితం అనుభవిస్తున్న ప్రజలు, రైతాంగం ఆనందిస్తున్నారు. అయితే ఏ నీటి సంఘం యాజమాన్యాల ద్వారా నీటిని చేయించామో వాళ్లకు డబ్బులివ్వాలి. మంత్రి గారు ప్రత్యేకమైన శ్రద్ధ పెట్టి పని పూర్తి చేసిన నీటి సంఘ

యాజమాన్యాలు ఏవైతే ఉన్నాయో వారికి త్వరితగతినీ పేమెంట్ ఇస్తే బాగుంటుందని మీద్వారా అభ్యర్థిస్తున్నాను.

శ్రీ దేవినేని ఉమామహేశ్వరరావు: అధ్యక్షా, శ్రావణ్ కుమార్ గారు, సూర్యారావు గారు మాట్లాడారు. కొండవీటి వాగుకు సంబంధించిన లిప్టు ఇరిగేషన్ పనులన్నీ శరవేగంగా పూర్తవుతున్నాయి. వాగులకు సంబంధించి బ్లూ అండ్ గ్రీన్ సిటీగా చాలా జాగ్రత్తలు తీసుకుని నీటి ప్రవాహాలన్నీ క్రమబద్ధీకరించడానికి అన్ని చర్యలూ తీసుకుంటున్నాం. పెండింగ్ బిల్లులన్నీ వెంటనే క్లియర్ చేయడానికి ఆర్థికశాఖ, మా డిపార్ట్మెంటు కూడా తగు చర్యలు తీసుకుంటున్నది.

MR.SPEAKER: Question No.3345 is postponed at the request of the Member. Now Question No.3265 Minister for Roads and Buildings.

రాష్ట్రంలో కోస్టల్ కారిడార్

ప్రశ్న నెం.3265

శ్రీ ఐతాబత్తుల ఆనందరావు, ఎం.ఎల్.ఎ.,

గౌరవనీయులైన రోడ్లు, భవనాల శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- అ) తీరప్రాంత కారిడార్ను (తడ-ఇచ్చాపురం) నిర్మించాలని చేసిన ప్రతిపాదన ప్రస్తుతం ఏ దశలో ఉంది ;
- ఆ) సదరు నిర్మాణం క్రింద వర్తింపజేయ్యే స్థలాలు ఏవి ;
- ఇ) ఆ కారిడార్ను నిర్మించడం ద్వారా పొందే ప్రయోజనాలేమిటి?

రోడ్లు మరియు భవనాల శాఖ మంత్రి (శ్రీ చింతకాయల అయ్యన్నపాత్రుడు) :

- అ) ఈ ప్రతిపాదన ఇంకా ప్రభుత్వ పరిశీలనలోనే ఉంది.
- ఆ) సదరు నిర్మాణం క్రింద వర్తింపజేయాలని ప్రతిపాదించిన ప్రధాన స్థలాలు ఈ క్రింది విధంగా ఉన్నాయి :
ఇచ్చాపురం, భోగాపురం, భీమిలి, విశాఖపట్టణం, కాకినాడ, నర్సాపూర్, నిజాంపట్నం, ఒంగోలు, రామాయపట్నం మరియు దుగ్గరాజపట్నం.

- ఇ) తీరప్రాంత కారిడార్‌ను నిర్మించడం ద్వారా పొందే కొన్ని ప్రయోజనాలు ఈ క్రింది విధంగా ఉన్నాయి :
- i) ఇది బీచ్‌రోడ్డు తీరప్రాంతం వెంబడి ఉన్న అన్ని ఓడరేవులను అనుసంధానిస్తుంది.
 - ii) ఇది గణనీయమైన ఉపాధిని కల్పించడమవుతుంది.
 - iii) ఇది పర్యాటకాన్ని అభివృద్ధి చేయడానికి సహాయపడుతుంది.
 - iv) ఇది రోడ్డు అనుసంధానం మరియు రవాణా వంటివి మెరుగుపడతాయి.
 - v) ఇది తుఫాను సహాయక చర్యల సమయంలో త్వరితగతిన రవాణా చేయడానికి వీలుగా ఉంటుంది.
 - vi) ఇది వ్యవసాయ మరియు ఆక్వా ఉత్పత్తులను సమీ మార్కెట్లకు రవాణా చేయడంలో సహాయపడుతుంది.
 - vii) ఇది పారిశ్రామిక వృద్ధికి సహాయపడుతుంది.

శ్రీ ఐతాబత్తుల ఆనందరావు (అమలాపురం): ధన్యవాదాలు అధ్యక్ష. కోస్ట్ల కారిడార్ విషయంలో ప్రభుత్వం ఏదైతే నిర్ణయం తీసుకుందో గౌరవ మంత్రి గారు చెప్పిన వివరణ ప్రకారంగా, ఈస్ట్, వెస్ట్, కృష్ణ, గుంటూరు, ప్రకాశం జిల్లాలు ఏవైతే ఉన్నాయో ఈ జిల్లాల్లో 216 జాతీయ రహదారి సముద్ర తీరానికి 20 కిలోమీటర్ల దూరంలో వెళుతోంది. కోస్ట్ల కారిడార్‌లో టూరిజమ్ అభివృద్ధి చేయాలనుకున్నప్పుడు, అన్ని బీచ్‌లను అభివృద్ధి చేయాలనుకున్నప్పుడు దీనిని తుఫాన్ సమయంలో రక్షణకు సంబంధించి గానీ, లేకుంటే పోర్టుల అనుసంధానం గానీ ఇది సముద్రం తీరం వెంబడి వేయాల్సిన కారిడార్‌గా దీనిని భావించాలని మీద్వారా మంత్రి గారిని కోరుతున్నాను. ముఖ్యంగా నేను ఎందుకు ఈ ప్రశ్న వేస్తున్నానంటే అందుకు ఒక కారణం ఉంది. మా కోనసీమ ప్రాంతం 5 అసెంబ్లీ నియోజకవర్గాలలో కేవలం వరి, కొబ్బరి మాత్రమే పండించే ప్రాంతంగా ఉంది. ఇక్కడ ఇండస్ట్రీ రావడానికి మాకు వేరే ఎలాంటి ప్రత్యామ్నాయాలు కూడా లేవు. అక్కడ ప్రభుత్వ భూమి కూడా లేదు. కానీ ముమ్మడివరం నియోజకవర్గంలో సముద్రానికి ఆనుకుని బ్యాక్ వాటర్‌లో సుమారుగా 4000 ఎకరాల్లో ఒక ఉప్పునీటి సరస్సు ఉంది. అమలాపురం నియోజకవర్గంలో 2000 ఎకరాల్లో ఉప్పునీటి సరస్సు ఉంది. అంతర్వేదిలో చాలా ముఖ్యమైన లక్ష్మీ నరసింహస్వామి దేవాలయం కూడా ఉంది. (బెల్) ఇవన్నీ కలుపుతూ ఈ రోడ్డు నిర్మాణం చేస్తే భవిష్యత్తులో టూరిజమ్‌కు కోనసీమ ప్రాంతం చాలా అనువుగా ఉంటుంది కాబట్టి ఆ ప్రాంత ప్రజల ఉపాధికి ఈ మార్గం ఉపయోగపడుతుందనే ఉద్దేశంతో గౌరవ ముఖ్యమంత్రి గారిని, గౌరవ మంత్రి గారిని మీద్వారా కోరుతున్నాను. కోనసీమ వెళ్లేటప్పుడు సముద్రం తీరం వెంబడి తీసుకువెళ్లాలనే ఉద్దేశంతో కోరుతున్నాను. ఇప్పటికే ఈ రాష్ట్రంలో ఉన్నటువంటి పోర్టులు గానీ కొత్తగా వస్తున్న పోర్టులు గానీ విశాఖ చెన్నై కోస్ట్ల కారిడార్ ఉందో దానిని 1,10,000 చదరపు కిలోమీటర్లలో ఏర్పాటు చేసి లక్షలాది ఉద్యోగాలు కల్పించడం కోసం ఈస్ట్ ఎకనమిక్ కారిడార్‌గా పిలుస్తున్నారు. అలా చేస్తున్నందుకు గాను గౌరవ ముఖ్యమంత్రి గారికి ధన్యవాదాలు

తెలియచేసుకుంటూ కోసనీమ ప్రాంతాన్ని ఈ కారిడార్ విషయంలో సముద్రతీర ప్రాంత కారిడార్గా మార్చాలని మీద్వారా కోరుతున్నాను.

శ్రీ అత్తర్ చాండ్ బాషా (కదిరి) : నమస్కారం అధ్యక్ష. మా కదిరి నియోజక వర్గం మీదుగా ముఖ్యమంత్రి చంద్రబాబునాయుడు గారు జాతీయ రహదారి ఎన్హెచ్-42 ను దాదాపు రూ.200 కోట్లతో కేంద్రాన్ని ఒప్పించి ఎన్హెచ్ ద్వారా పనులు ప్రారంభించడం జరిగింది. అందులో కదిరి మునిసిపాలిటీలో కుటాగుళ్ల గ్రామానికి సంబంధించిన 62 మంది ఏదైతే నిర్వాసితులు, ఇళ్లు, స్థలాలు కోల్పోతున్నారో వాళ్లకు డబ్బులివ్వాలని, ఎన్హెచ్ వాళ్లు, ఆర్ అండ్ బి వాళ్లు కూడా ప్రతిపాదనలు పంపించారు. కానీ ఆ ప్రతిపాదనలు పంపించిన తరువాత రోడ్డు వైడెనింగ్ చేసే సందర్భం వచ్చినప్పుడు వాళ్లకు మేము కాంపన్సేషన్ ఇవ్వలేమని చెప్పిన సందర్భంలో అక్కడున్న మహిళలందరూ వెళ్లి జాయింట్ కలెక్టర్ గారికి రిప్రజెంటేషన్ ఇచ్చారు. అది ఇస్యూ అయిన తరువాత..... నేను ప్రభుత్వాన్ని ఒకటే కోరుతున్నాను. ఏదైతే 62 మందికి ఆర్ అండ్ బి వాళ్లు, ఎన్హెచ్ వాళ్లు ప్రతిపాదనలు చేసి, రూ.2 కోట్లు కాంపన్సేషన్ అడిగారు. ఆ డబ్బులను వెంటనే ఇప్పించాలి. ఆ రోజున సందమూరి తారక రామారావు నగర్ అని అక్కడ కట్టడం జరిగింది. (మైకు కట్ చేయబడింది)

మిస్టర్ స్పీకర్: ఓ.కె. సత్యనారాయణ మూర్తి గారూ,

శ్రీ బండారు సత్యనారాయణ మూర్తి (పెందుర్తి): ధన్యవాదాలు అధ్యక్ష. కోస్టల్ కారిడార్ రోడ్డు ఏదైతే చాలా కాలం నుంచి ఎన్టీ రామారావు గారున్నప్పటి నుంచి ఇచ్చాపురం నుంచి ఒక రోడ్డు వేయాలని ఒక కోరిక ఉంది. దీనిని మూడు భాగాలుగా తీసుకున్నారు. పిసిపిఆర్ అని కేంద్ర ప్రభుత్వంలో ఒక డిపిఆర్ తయారు చేయడం జరిగింది. కోస్టల్ కారిడార్లో ముఖ్యమంత్రి గారు ఎ.డి.బి.లో ఒక దానిలో చేర్చారు. ఈలోపుగా కేంద్ర ప్రభుత్వం భారతమాల అని ఒక కార్యక్రమం ప్రకటించడం జరిగింది. గతంలో ఉన్న సాగరమాలను భారతమాలగా పేరు మార్చారు. ఈ మూడు రోడ్లు ప్రకటించడం వలన మూడు డిపిఆర్లు కేంద్ర ప్రభుత్వానికి వెళ్లాయి. పిసిపిఆర్లో ఒక రోడ్డుకు సంబంధించి డిపిఆర్ వెళ్లింది. కోస్టల్ కారిడార్లో మరొక డిపిఆర్ వెళ్లింది. 4 లక్షల కోట్ల రూపాయలతో చేపట్టిన భారతమాల కార్యక్రమంలో దీనిని కూడా ఇన్క్లూడ్ చేశారు. తమరిద్వారా మంత్రి గారిని కోరుతున్నాను. ఎ.డి.బి. మనకు రెడీగా ఉంది కాబట్టి ఎ.డి.బి.లో మొదటి ఫేజు, రెండవ ఫేజు అని తీసుకున్నారు. మొదటి ఫేజు కింద రాయలసీమలోని చిత్తూరు, నెల్లూరు ప్రాంతాలను తీసుకున్నారు. రెండవ ఫేజులో ప్రకాశం, గుంటూరును తీసుకున్నారు. చివరి ఫేజులో విశాఖపట్టణాన్ని తీసుకున్నారు. నేను తమరిద్వారా మంత్రి గారిని కోరేదేమంటే ప్రస్తుతం విశాఖపట్టణం జిల్లాలో ఇండస్ట్రియల్ జోన్ ఉన్నది. అచ్యుతాపురం సెజ్లో 9 ఎకరాలు గానీ, పర్వాడ గానీ ఈరోజుకి బాగా ఫ్లోటింగ్ ఉండి హెవీ ఫ్లడ్స్ వచ్చి జరుగుతున్న ఇండస్ట్రియల్ గ్రోత్ ఆగిపోతోంది. బెంగుళూరు టు చెన్నై కారిడార్ ఎలాగూ ఉంది కాబట్టి ఎ.డి.బి.లో

మొదటి ఫేజు కింద విశాఖపట్టణం, విజయనగరం, శ్రీకాకుళం జిల్లాలను తీసుకోవాలని అలాగైతే బ్యాక్‌వర్డ్ ఏరియా అభివృద్ధి చెందుతుందని తమరి ద్వారా మంత్రి గారిని కోరుతున్నాను.

శ్రీ బండారు మాధవ నాయుడు (నరసాపురం): ధన్యవాదాలు అధ్యక్ష. ఈ కోస్టల్ కారిడార్ అనేది తీర ప్రాంత గ్రామాలకు గానీ, పట్టణాలకు గానీ ఇదొక వరం. ఎందుకంటే ఇప్పటి వరకూ ఈ శివారు ప్రాంతాలుగా ఉన్నటువంటి ప్రాంతాలన్నీ కోస్టల్ కారిడార్ ద్వారా ప్రధానమైన ప్రాంతాలుగా అభివృద్ధి చెందడమే కాకుండా, రవాణా సౌకర్యం పెరగడమే కాకుండా, టూరిజమ్ లాంటి అభివృద్ధి కార్యక్రమాలు పెరగడానికి అవకాశం ఉంటుంది. 216 జాతీయ రహదారి ఏదైతే ఉందో నర్సాపురం నుంచి వెళుతున్న రహదారి ఇది. అయితే 216 జాతీయ రహదారిలో భాగంగానే మా నర్సాపురం సఖినేటిపల్లి బ్రిడ్జి ఒకటి పెండింగ్ ఉంది. అది 1984-85 లోనే అప్పటి గౌరవ ముఖ్యమంత్రి నందమూరి తారక రామారావు గారి చేతుల మీదుగా అటు నర్సాపురంలోను, ఈస్ట్ గోదావరిలోని సఖినేటిపల్లిలో కూడా ఆయన ఫౌండేషన్ వేయడం జరిగింది.

9.30 AM

అయితే ఏ కారణం చేతనో అది ఇప్పటివరకు పూర్తికాలేదు. తర్వాత ఎంతో మంది స్థానిక నాయకులు వచ్చినప్పటికీ ఇంతవరకు అది కార్యరూపం దాల్చలేదు. అయితే దానిని గౌరవ ముఖ్యమంత్రి శ్రీ నారా చంద్రబాబునాయుడు గారి దృష్టిలో పెట్టడం జరిగింది. ఏదైతే అటు శివకోడు, రాజోలు నుంచి దిగమర్రు మీదుగా నర్సాపురం వస్తున్న ఎస్‌హెచ్-216ని అటు రాజోలు నుంచి ఇటు మల్కీపురం సఖినేటిపల్లి మీదుగా నర్సాపురం వస్తే అటు బ్రిడ్జి కూడా పూర్తవుతుందని మేము కోరడం జరిగింది. అది మంచి నిర్ణయమని మన గౌరవ ముఖ్యమంత్రి గారు స్పందించి ఆ రహదారిని నేషనల్ హైవేగా అప్‌గ్రేడ్ చేయమని కోరుతూ కేంద్రమంత్రి శ్రీ నితిన్ గడ్కరి గారికి లేఖ రాయడం కూడా జరిగింది. ఆ లేఖకు శ్రీ నితిన్ గడ్కరి గారు స్పందించి దానిని అప్రూవ్ చేయడం కూడా జరిగింది. ఆ యొక్క రహదారిని అభివృద్ధి చేసి బ్రిడ్జిని కూడా నిర్మించే విధంగా డిపిఆర్‌ను తయారు చేయమని ఇప్పటికే ఆదేశాలను కూడా జారీ చేయడం జరిగింది.

శ్రీ చింతకాయల అయ్యన్న పాత్రుడు (నర్సేపల్లం): అధ్యక్షా ఆంధ్రప్రదేశ్ రాష్ట్రంలో మొత్తం 974 కిలో మీటర్ల సముద్ర తీరం ఉన్న విషయం మనందరికీ తెలుసు. ఇది మనకు మంచి అవకాశం. దీనిని డెవలప్ చేసుకుంటే ఆంధ్రప్రదేశ్ రాష్ట్రం అన్నివిధాలుగా అభివృద్ధి చెందడానికి అవకాశాలు ఉన్నాయి. దానిని దృష్టిలో పెట్టుకొని, శ్రీ నారా చంద్రబాబు నాయుడు గారు ఈ రోడ్డుకు చాలా ఇంపార్టెన్స్‌ని ఇవ్వడం జరిగింది. ఇది ఒక సుందరమైన మార్గంగా నిర్మాణం చేయాలని ప్రభుత్వం

తరపున ఆలోచన. దీని కొరకు తడ నుంచి ఇచ్చాపురం వరకు 9 కోస్తా జిల్లాలను కలుపుతూ ఈ మార్గాన్ని సముద్రం తీరం వెంట తీసుకువెళ్లాలని చంద్రబాబు నాయుడు గారు ఒక నిర్ణయం తీసుకొని ప్రతిపాదనలను పెట్టడం జరిగింది. ఈ రోడ్డు గానీ పూర్తయితే భారతదేశంలోనే మనది రెండో మంచి మార్గం అవుతుంది. ఎందుకంటే ఇప్పటివరకు గుజరాత్ రాష్ట్రంలో 1100 కిలోమీటర్ల తీరం ఉంది. దాని తర్వాత 974 కిలోమీటర్ల తీరం ఉన్న రెండో రాష్ట్రం మనది. ఈ అవకాశాన్ని ఉపయోగించుకోవాల్సిన అవసరం ఉందని చంద్రబాబునాయుడు గారు ఒక నిర్ణయం తీసుకోవడం జరిగింది. అయితే ఈ 974 కిలోమీటర్ల సముద్ర తీరాన్ని, కోస్టల్ కారిడార్ ను సమగ్రంగా అభివృద్ధి చేయడానికి సుమారు రూ.20 వేల కోట్లు ఖర్చవుతుందని ఒక అంచనా వేయడం జరిగింది. ఈ తీరాన్ని అభివృద్ధి చేయడం వల్ల మనకు అనేక ఉపయోగాలు ఉన్నాయి. నీలి రంగు బీచ్ లను డెవలప్ చేసుకోవడానికి అవకాశాలు ఉన్నాయి. బర్న్స్ అండ్ యానిమల్ శాంక్చురీస్ ని డెవలప్ చేసుకోవడానికి అవకాశాలు ఉన్నాయి. అలాగే రివర్ డెల్టాస్ ని కూడా నిర్మాణం చేసుకోవచ్చు. ఇవన్నీ అభివృద్ధి చేయడం కోసం చంద్రబాబు నాయుడు గారు కేంద్ర ప్రభుత్వంతో చర్చించడం జరిగింది. అలాగే backwater lakes డెవలప్ చేయడానికి కూడా ఈ ప్రాంతం ద్వారా మంచి అవకాశాలు ఉన్నాయి. ఇది సహజసిద్ధమైన ప్రాంతం. రాక్ ఫార్మేషన్ ను కూడా ఏర్పాటు చేసుకుంటే ఇక్కడ టూరిజాన్ని డెవలప్ చేసుకోవడానికి చక్కటి అవకాశం ఉంటుంది. అదే విధంగా ఇక్కడ ఉన్న సముద్ర తీరాన్ని వాటర్ స్పార్డ్స్ డెవలప్ చేయడం గానివ్వండి, లేక పర్యాటక రంగాన్ని అభివృద్ధి చేయడం కానివ్వండి లేక రిసార్ట్స్ ని డెవలప్ చేయడం కానివ్వండి, హోటల్స్ ని డెవలప్ మెంటుకు కానివ్వండి, ఇవన్నీ చేయడం వల్ల రాష్ట్రానికి నుందరమైన మార్గం ఏర్పడటమే కాకుండా ఆదాయాన్ని కూడా కల్పించాలనే ఉద్దేశంతో ఈ కార్యక్రమాన్ని తీసుకోవడం జరిగింది. కేంద్ర వల్ల కొన్ని ఇప్పుడు ఉన్న నేషనల్ హైవేస్ కానివ్వండి, స్టేట్ హైవేస్ ని కూడా ఈ మార్గానికి అనుసంధానం చేయాలనే ముఖ్యమైన ప్రతిపాదన ఉంది. అదేకాకుండా మన రాష్ట్రంలో ఇప్పుడున్న ఓడరేవులను కానివ్వండి, రాబోయే ఓడరేవులను కూడా ఈ రోడ్డుకు అనుసంధానం చేసి దాని ద్వారా రవాణా సౌకర్యాన్ని కల్పించాలనే ముఖ్య ఉద్దేశం కూడా ఈ కార్యక్రమంలో ఉన్నదని ఈ సందర్భంగా మనవి చేస్తున్నాను.

అంతేకాకుండా తుఫాన్లు, ప్రకృతి వైపరీత్యాలు వచ్చినప్పుడు ఈ మార్గాన్ని ఉపయోగించుకొని, ఆ కార్యక్రమాన్ని విజయవంతం చేయడం కోసం కూడా ఈ మార్గం ఉపయోగపడుతుందని ముఖ్యంగా మేము భావిస్తున్నాము. అయితే ఈ కోస్టల్ కారిడార్ ప్రాజెక్టును నాలుగు ప్యాకేజీలుగా డివైడ్ చేయడం జరిగింది. మొదటి ప్యాకేజీ - ఇచ్చాపురం నుంచి విశాఖపట్నం వరకు, రెండో ప్యాకేజీ - విశాఖపట్నం

నుంచి నర్సాపురం వరకు, మూడో ప్యాకేజీ - నర్సాపురం నుండి ఒంగోలు వరకు, నాలుగో ప్యాకేజీ ఒంగోలు నుండి తడ వరకు. ఈ నాలుగు ప్యాకేజీలను డివైడ్ చేసి నలుగురు కన్సల్టెంట్లను కూడా పెట్టడం జరిగింది. వారు ఆ రిపోర్టులను కూడా ఇవ్వడం జరుగుతుంది. ఈ ప్యాకేజీలో మొదటి ప్యాకేజీ ఇచ్చాపురం నుండి భోగాపురం వరకు టు లైన్ కార్యక్రమం చేయాలని ఒక నిర్ణయం తీసుకొని ప్రారంభించడం జరిగింది. ఆల్రెడీ స్టార్ట్ చేశాము. ఎందుకు ప్రారంభించామంటే అక్కడ భోగాపురం ఇంటర్ నేషనల్ ఎయిర్పోర్ట్ వస్తుంది కాబట్టి, ఇప్పటి నుంచే పనులను ప్రారంభించాలని నిర్ణయించి ప్రారంభించడం కూడా జరిగింది. ఇది ఇచ్చాపురం నుండి భోగాపురం వరకు టు లైన్ రోడ్డు, భోగాపురం నుండి బీమునిపట్నం వరకు ఫోర్లెన్ రోడ్డును ఆల్రెడీ చేస్తున్నాము. వర్కు కూడా జరుగుతోంది. దీనికి సంబంధించిన రూ.746 కోట్ల బిల్లును ఆల్రెడీ సమర్పించడం కూడా జరిగింది. భీమునిపట్నం నుంచి విశాఖపట్నం వరకు నాలుగు వరుసల రహదారి ఇదివరకు నిర్మాణ దశలో ఉన్నది. భోగాపురం అంతర్జాతీయ విమానాశ్రయాన్ని దృష్టిలో పెట్టుకొని ప్యాకేజీని ముందుగానే శాంక్షన్ చేయడం జరిగింది. ఈ కార్యక్రమం పూర్తవుతుందని కూడా మనవి చేస్తున్నాను.

ఇకపోతే రెండోది, మన గౌరవ సభ్యులు ఆనందరావు గారు కానివ్వండి, భాషా గారు కానివ్వండి, బండారు సత్యన్నారాయణ మూర్తి గారు కానివ్వండి, మాధవ నాయుడు గారు కూడా మాట్లాడుతూ కొన్ని కార్యక్రమాల గురించి చెప్పడం జరిగింది. తప్పనిసరిగా, ఆనందరావు గారు చెప్పిన విషయాలను ఆల్రెడీ టేకప్ చేస్తున్నాము. భాషా గారు కాంపెన్సేషన్ గురించి అడిగారు. తప్పనిసరిగా నాకు తెలిసినంతవరకు ఏదైనా రోడ్డును డెవలప్ చేసినప్పుడు గానీ, గ్రామాల్లో రోడ్లను డెవలప్ చేసినప్పుడు గానీ, రోడ్లను వైడెనింగ్ చేసినప్పుడు గానీ ఏదైనా కొన్ని కట్టడాలను తొలగించినప్పుడు వాటికి నష్టపరిహారాన్ని చెల్లించాల్సిన బాధ్యత ప్రభుత్వం మీద ఉంటుంది. మరి వారు ఇవ్వడం లేదు అన్నారు. తప్పనిసరిగా నేను వెంటనే పరిశీలించి, ఆ కాంపెన్సేషన్ ఇచ్చే విధంగా చర్యలు తీసుకోవడం జరుగుతుందని మనవి చేస్తున్నాను. అలాగే బండారు సత్యన్నారాయణమూర్తిగారు చెప్పారు. ఈ ప్రాజెక్టు మొదటి నుంచి రకరకాలుగా డిస్కంప్లై జరిగాయి. ఇంకా ఫైనలైజ్ కాలేదు. దీనిని ముందు ఎలా చేయాలనేది ఒక నిర్ణయం, తర్వాత చివరిగా ఏమంటే కేంద్ర ప్రభుత్వం భారతమాల స్కీము ద్వారా కొన్ని కార్యక్రమాలను చేయాలని, దాంట్లో దీనిని కూడా ఇంక్లూడ్ చేయాలనే ఒక ప్రతిపాదన ఉంది. ఇంకా ఫైనలైజ్ కాలేదు. ఫైనలైజ్ అయ్యే ముందు సిఎం గారి సమక్షంలో ఒక నిర్ణయం తీసుకొని కేంద్ర ప్రభుత్వంతో డిస్కస్ చేసిన తర్వాత ఒక నిర్ణయానికి రావడం జరుగుతుంది. తప్పనిసరిగా విశాఖపట్నంలో ఇండస్ట్రియల్ గా అభివృద్ధి చెందుతున్న ప్రాంతం కాబట్టి ఆ ప్రాంతం అభివృద్ధికి

ఇంపార్టెన్స్ని ఇవ్వాలని అవసరం ఉందని ఈ సందర్భంలో మీకందరికీ మనవి చేస్తున్నాను. అదే విధంగా ఈ ప్రాజెక్టు కల్పనలో డిపిఆర్లను తయారు చేయడానికి ఆంధ్రప్రదేశ్ ఇన్ఫ్రాస్ట్రక్చర్ కార్పొరేషన్ వారికి బాధ్యతలను అప్పగించడం జరిగింది. ఆ డిపిఆర్ తయారైన వెంటనే కేంద్ర ప్రభుత్వ సమక్షంలో, చంద్రబాబు నాయుడు గారి సమక్షంలో ఒక మీటింగ్ని ఏర్పాటు చేసి దీనిని ఫైనలైజ్ చేయడం జరుగుతుంది. ఇది మంచి రోడ్డు. మన రాష్ట్రానికి కావాల్సిన రోడ్డు. ఒకసారి ఆలోచించుకుంటే ఇచ్చాపురం నుంచి తడ వరకు సమద్ర తీరంలో రోడ్డు వేస్తే ఆ రోడ్డులో సాయంత్రంపూట ఫ్యామ్లీ మెంబర్స్ తో వెళితే ఎంత ఉత్సాహంగా ఉంటుంది, ఎంత ఆనందంగా ఉంటుందనే ఉద్దేశంతో ఈ రోడ్డుకు ఇంపార్టెన్స్నిస్తున్నాము. అందుచేత ఈరోడ్డును త్వరగా పూర్తి చేసి ఆంధ్రప్రదేశ్ రాష్ట్ర ప్రజలకు అందించడం జరుగుతుందని మనవి చేస్తున్నాను.

మిస్టర్ స్పీకర్ : క్వశ్చన్ నెం.3350 (44) Minister for Water Resources.

నీరు -చెట్టు పథకం

ప్రశ్ననెం. 3350

శ్రీ కాకాని గోవర్ధన రెడ్డి,
ఎం.ఎల్.ఎ.,

గౌరవనీయులైన జల వనరుల శాఖ మంత్రిగారు దయచేసి
ఈ క్రింది సమాచారం తెలియజేస్తారా ;

- ఎ) నీరు-చెట్టు పథకం క్రింద చెక్-డా్యాం చెరువు గట్టు నిర్మించే మరియు ఇతర పనులను చేపట్టే ప్రతిపాదన ఏదైనా ఉందా ;
- బి) అయితే, సర్వేపల్లి నియోజక వర్గంలో నీరు-చెట్టు పథకం క్రింద ఏవేని అట్టి నిర్మాణాలు, పనులను చేపట్టాలని ప్రభుత్వం గుర్తించిందా, అయితే, అందుకు సంబంధించిన పూర్తి వివరాలేమిటి ;
- సి) నీరు-చెట్టు పథకాన్ని అమలు చేయడంలో అనేక అవకతవకలు చోటుచేసుకున్న విషయాన్ని ప్రభుత్వం దృష్టికి తీసుకురావడమయిందా ;
- డి) అయితే, అందుకు సంబంధించి తీసుకున్న చర్యలేమిటి ?

గౌరవనీయులైన జల వనరుల శాఖ మంత్రి (శ్రీ చిట్టా శ్రీనివాసరావు) :
సమాధానం.

- ఎ) అవునండీ. నీరు-చెట్టు కార్యక్రమం క్రింద చెక్ డ్యాంలను నిర్మించడం, చెరువు గట్ల పునరుద్ధరణ మరియు తూములు, అడ్డగట్టలు మరియు కాలువలకు ఇతర మరమ్మత్తు పనుల కోసం ప్రతిపాదనలు ఉన్నాయి.
- బి) సర్వేపల్లి నియోజక వర్గంలో నీరు-చెట్టు కార్యక్రమం క్రింద 104 చెక్ డ్యాంలు, చెరువుల పునరుద్ధరణ నిమిత్తం 209 పనులను చేపట్టాలని ప్రభుత్వం గుర్తించింది.

సి) లేదండీ. నీరు-చెట్టు నాణ్యత మరియు అమలు ప్రక్రియను జిల్లా కలెక్టరు ద్వారా ఇతర శాఖలతో ఏర్పాటు చేసిన బృందాలు నీరు-చెట్టు పనులన్నింటినీ తనిఖీ చేయడమయింది. గుర్తించదగిన ఎలాంటి అతిక్రమణలు లేదా అవకతవకలు జరగలేదని బృందాల పరిశీలన నివేదికల వల్ల వెల్లడయింది. నాణ్యతా నియంత్రణా అధికారులు కాంక్రీటులో కోర్ పరీక్షలతో సహా తగురీతిగా పరీక్షలన్నింటినీ నిర్వహిస్తూ నాణ్యత నియంత్రణ దృవపత్రాన్ని జారీచేసే ముందే పనులన్నింటినీ కూడా పరిశీలించిన తరువాత మాత్రమే చెల్లింపులను సిఫారసు చేయడమవుతున్నది. అందువలన నీరు-చెట్టు పనులలో ఎటువంటి అవకతవకలు చోటు చేసుకోలేదు. అంతేగాక రైతుల ప్రయోజనాలను పరిరక్షించుకు సదుద్దేశంతో ఈ పనులను చేపట్టడమవుతున్నది.

డి) ఈ ప్రశ్న ఉత్పన్నం కాదు.

9.40 AM

శ్రీ జ్యోతుల నెహ్రూ (జగ్గంపేట): అధ్యక్షా, తమ ద్వారా గౌరవ మంత్రి గారికి తెలియజేసేదేమిటంటే ఈ "నీరు-చెట్టు" కార్యక్రమం క్రింద పనులు రాష్ట్ర వ్యాప్తంగా చాలా బాగా జరుగుతున్నాయి. అందులో ఎక్కడ కూడా విభేదించాల్సినటువంటి అవసరం లేదు. ఈ రాష్ట్రంలో ఆ కార్యక్రమాన్ని అమలు చేయడమనేది చాలా అవసరం కూడా. ఎప్పటి నుంచో గ్రామాల్లో ఉన్నటువంటి చెరువులన్నింటినీ మనం బాగు చేసుకోవడానికి ఆ నీరు చెట్టు కార్యక్రమం ద్వారా అవకాశం దొరికింది. అయితే, ఈ నీరు చెట్టు కార్యక్రమం అనేది నీటి సంఘాల యాజమాన్యం క్రింద జరుగుతోంది. అంటే, ఎక్కువగా నీటి సంఘాల యాజమాన్యం క్రింద ఆ కార్యక్రమం నిర్వహింపబడుతోంది. అయితే, ఆ కార్యక్రమానికి నిధుల కొరత చాలా తీవ్రంగా కనిపిస్తోంది. ఇప్పటికే పనులు చేసినటువంటి ఈ నీరు చెట్టు కార్యక్రమంలో నీటి సంఘాల యాజమాన్యానికి బిల్లులకు సంబంధించిన చెల్లింపులు జరగలేదు. బిల్లుల చెల్లింపు ప్రక్రియ జరగడంలేదు. కాబట్టి, అర్జెంట్గా నిధులు మంజూరు చేయించవల్సిందిగా గౌరవమంత్రి గారిని మీద్వారా కోరుతున్నాను.

శ్రీ కూన రవికుమార్ (ఆముదాలవలస): అధ్యక్షా, ఈ "నీరు-చెట్టు" కార్యక్రమం వల్ల water tables పెరగడం జరుగుతోంది. ఈ కార్యక్రమం మంచి ప్రయోజనకారి అయినప్పటికీ ఇంకా కొన్ని మార్పులు చేస్తే ప్రయోజనం మరింతగా ఉంటుందనేది నా సూచన. ఒకటి ఏమిటంటే, 50 Acres below ఉన్నటువంటి చెరువులను ఈ నీరు చెట్టు కార్యక్రమంలో తీసుకోకుండా ఉండేట్టుగా ప్రభుత్వం గతంలో ఇచ్చినటువంటి జీవో వల్ల కొంత ఇబ్బందికరంగా ఉంది. శ్రీకాకుళం, విజయనగరం మరియు విశాఖపట్టణం జిల్లాల్లో, ఉత్తరాంధ్ర జిల్లాల్లో వేల కొలది సంఖ్యలో చెరువులున్నాయి. చెరువు extent కూడా తక్కువగా ఉంటుంది. అంటే, 50, 30, 20 ఎకరాల విస్తీర్ణంలో ఉన్నటువంటి చెరువులు కూడా ఉన్నాయి. ప్రతి గ్రామంలో చెరువులు పదేసి ఎకరాల్లో విస్తరించి ఉంటాయి. ఇటు కోస్తాంధ్ర ప్రాంతంలో ఊరికి ఒకటో, రెండో పెద్ద చెరువులుంటాయి. కాబట్టి 50 acres below extent నందు ఉన్నటువంటి

చెరువులను కూడా నీరు-చెట్టు కార్యక్రమం క్రిందకు తీసుకునే విషయాన్ని పరిశీలించాలని తమరి ద్వారా ప్రభుత్వాన్ని కోరుతున్నాను. అలాగే, at the same time, structures ఏమైనా ఉంటే వాటిని గానీ, diversion dams ను గానీ అవకాశం ఉంటే ఆ నీరు చెట్టు కార్యక్రమం క్రిందకు తీసుకునే అంశాన్ని పరిశీలించాలని ప్రభుత్వాన్ని కోరుతున్నాను. అదే విధంగా మా జిల్లాలో medium irrigation projects ఉన్నాయి. ఉదాహరణకు శ్రీకాకుళం జిల్లా నారాయణపురం ప్రాజెక్టు గానీ, వంశధార ప్రాజెక్టు గానీ ఉన్నాయి. అటువంటి వాటికి గత రెండు, మూడు సంవత్సరాల నుంచి ఎక్కడ కూడా ఇరిగేషన్కు సంబంధించినటువంటి వాటర్ ట్యాంక్స్కు సంబంధించి గానీ, పవర్ బ్లాక్స్ పాయింట్స్ గానీ రిలీజ్ చేయడం లేదు. దాని వల్ల అక్కడక్కడైనా బ్రీచెస్ అయినా లేకపోతే continuity లో వచ్చేటటువంటి divided damsకు గానీ, diversion damsకు గానీ తప్పనిసరిగా ఒక ప్రాటెక్షన్ వాల్ను కన్స్ట్రక్ట్ చేయాల్సినటువంటి అవసరం ఉంది. అవసరమైన దగ్గర వాటిని టేకప్ చేయడానికి ఈ నీరు-చెట్టు కార్యక్రమం క్రింద చేపట్టేందుకు అవకాశం లేకపోవడం వల్ల కొంచెం ఇబ్బందులు వస్తున్నాయి. రైతాంగం చాలా ఇబ్బందులు పడుతున్నారు. దయచేసి ఈ ప్రాగ్రామ్లో వాటిని కూడా ఇంక్లూడ్ చేయమని చెప్పి నేను ప్రభుత్వానికి తమరి ద్వారా గౌరవ మంత్రి గారికి సూచిస్తున్నాను.

శ్రీ దేవినేని ఉమామహేశ్వరరావు: అధ్యక్షా, తప్పకుండా గౌరవ సభ్యులు శ్రీ నెహ్రూ గారు చెప్పినట్లుగా నిధులను త్వరితగతిన విడుదల చేయడానికి గౌరవ ఫైనాన్స్ మినిస్టర్ గారు, అలాగే గౌరవ ముఖ్యమంత్రి గారు కూడా తగు చర్యలు తీసుకుంటున్నారు. అలాగే సభ్యులు శ్రీ రవి కుమార్ గారు చెప్పినవి కూడా ఎక్కడైతే ఉపాధి హామీ పథకం క్రింద కూలీలు చిన్న చిన్నచెరువుల్లో పనులు చేస్తున్నారు. ప్రతి సోమవారం రోజున గౌరవ ముఖ్యమంత్రి గారు టెలి కాన్ఫరెన్స్ ద్వారా పది వేల మంది అధికారులు, ప్రజాప్రతినిధులకు ఈ నీరు-ప్రగతి కార్యక్రమం మీద అవగాహన నిమిత్తం సూచనలు చేస్తున్నారు. ఆ కార్యక్రమాన్ని నిత్యం సమీక్షించడంతో పాటు తగు ఆదేశాలను గౌరవ ముఖ్యమంత్రి గారు ఇస్తున్నారు. రేపు జరగబోయే ఈ జలగణన కార్యక్రమం క్రింద గ్రామ సభల్లో పెద్దయెత్తున వీల్చీ సమాచారాన్ని కూడా పరిగణనలోకి తీసుకుని అన్నింటిపైన తప్పకుండా చర్యలు తీసుకుంటామనే విషయాన్ని మీద్వారా సభ్యులకు తెలియజేస్తున్నాను.

MR SPEAKER: Question No. 3283 (45) Deputy Chief Minister for Home.....

ఇటీవలి వర్షాల వల్ల దెబ్బతిన్న వంటలు

ప్రశ్ననెం. 3283 (45)

సర్వశ్రీ బి.సి.జనార్దన్ రెడ్డి, అశోక్ బెండలం, డా. బి.జయనాగేశ్వర రెడ్డి, ఎమ్మెల్యేలు.

గౌరవనీయులైన ఉప ముఖ్య మంత్రి (హోం & డిఎం) గారు దయచేసి ఈ క్రింది సమాచారం తెలియజేస్తారా ;

- అ) రాష్ట్రంలో ఇటీవల వీచిన బలమైన గాలులు మరియు భయంకరమైన వర్షాల కారణంగా వివిధ జిల్లాలలో పంటలు దెబ్బతిన్నాయన్న విషయాన్ని ప్రభుత్వం దృష్టికి తీసుకురావడమయిందా ;
- ఆ) అయితే, జిల్లావారీ పంట నష్టం వివరాలు ఏమిటి ;
- ఇ) పంటలు దెబ్బతిన్న రైతులను ఆదుకొనేందుకు ప్రభుత్వం చేపట్టిన చర్యలు ఏమిటి?

గౌరవ హోం మరియు విపత్తుల నివారణ శాఖ ఉప ముఖ్యమంత్రి శ్రీ నిమ్మకాయల చినరాజప్ప
సమాధానం

- అ) అవునండీ.
- ఆ) నష్టపోయిన పంట జిల్లావారీ వివరాలు క్రింది విధంగా ఉన్నాయి :

వరుస సంఖ్య	జిల్లా పేరు	33 శాతానికి పైబడి దెబ్బతిన్న వ్యవసాయ పంటలు (హెక్టార్లలో)	33 శాతానికి పైబడి దెబ్బతిన్న ఉద్యానవన పంటలు (హెక్టార్లలో)
1.	కర్నూలు	23225	153.94
2.	వైఎస్ఆర్ కడప	10464	1094.07
3.	అనంతపురము	4540	227.79
4.	చిత్తూరు	319	371.99
5.	కృష్ణ	352	181.26
6.	పశ్చిమ గోదావరి	3314	91.65
7.	తూర్పు గాదావరి	131	901.55
8.	విజయనగరం	956	364.27
9.	శ్రీకాకుళం	1019	9.47
10.	గుంటూరు	47	120.59
11.	నెల్లూరు	----	381.52
12.	ప్రకాశం	----	75.91
13.	విశాఖపట్నం	----	29.97
ఉపమొత్తం		44367	4003.98
ఇసుక మేటలు వేయడం (పశ్చిమ గోదావరి)		127	----
మొత్తం		44494	4003.98

ఇ) ఎన్డిఆర్ఎఫ్ ప్రమాణాల ప్రకారం, భారీ వర్షాల వల్ల సంభవించిన ప్రతికూల ప్రభావాన్ని తగ్గించేందుకు వివిధ రంగాలను పునరుద్ధరించే నిమిత్తం మరియు వివిధ చర్యలు/పథకాలను అమలుపరిచేందుకు రూ.844.64 కోట్ల మొత్తం కోసం 2017, అక్టోబర్లో భారీ వర్షాల వల్ల సంభవించిన నష్టాలపై ఒక మెమోరాండంను కేంద్ర ప్రభుత్వానికి సమర్పించి, సదరు మొత్తాన్ని సత్వరమే విడుదల చేయవలసిందిగా 10-11-2017 తేదీ గల లేఖ నెం.541/డిఎం. 1/ఎ1/2017 ద్వారా కోరడమయింది. అందులో వ్యవసాయ రంగానికి సంబంధించి రూ.35.07కోట్లు మరియు ఉద్యానవన రంగానికి (ఎన్డిఆర్ఎఫ్ ప్రమాణాల ప్రకారం) సంబంధించి రూ.3.03 కోట్లు చేరి ఉన్నాయి. వివిధ మంత్రి వర్గాల కేంద్ర బృందం (ఐఎంసీటీ) సందర్శించి, నిధులను మంజూరు చేయవలసి ఉంది. అంతేకాకుండా, వ్యవసాయ శాఖ కమీషనరు/ ఉద్యానవన శాఖ కమీషనరు నుండి లబ్ధిదారుల జాబితాతో పాటు పంట నష్టాలపై తుది గణాంక నివేదికలు అందిన తర్వాత ఇన్పుట్ సబ్సిడీ మంజూరుకు అవసరమైన చర్యను చేపట్టడమవుతుంది.

శ్రీ బి.సి.జనార్ధన రెడ్డి (బనగానపల్లి): ధన్యవాదాలు అధ్యక్షా, ఈ మధ్య భారీ వర్షాల వలన చాలా చోట్ల పంట నష్టం తీవ్రంగా జరిగింది. గతంలో కూడా తీవ్ర పంట నష్టం జరిగినప్పుడు ప్రభుత్వం తరపున గౌరవ ముఖ్యమంత్రి గారు రైతుల పట్ల, వారు పడుతోన్న ఇబ్బందులను చూసి, మన రాష్ట్రం ఆర్థికంగా ఎన్ని ఇబ్బందుల్లో ఉన్నప్పటికీ కూడా దాదాపు రూ.1670.00 కోట్లు ఇన్పుట్ సబ్సిడీ క్రింద రైతులకు రిలీజ్ చేయడం జరిగింది. ఎందుకంటే, వర్షాలు బాగా పడినాయి. పంటలు వేసుకున్నటువంటి చిన్న సన్నకారు రైతులు కొంత ఆందోళన చెందుతున్నారు. ఆందోళన చెందుతున్నటువంటి చిన్న, సన్నకారు రైతులను ఆదుకోవాల్సిన బాధ్యత ప్రభుత్వానికి ఉంది. ఎందుకంటే, గతంలో మన ప్రభుత్వం ఎన్ని విధాలుగా ఇబ్బందుల్లో ఉన్నప్పటికీ కూడా, ఆర్థికంగా ఇబ్బందులు ఉన్నప్పటికీ రాష్ట్రంలో రైతులు సుఖసంతోషాలతో ఉండాలనే ఉద్దేశంతో రూ. 1670.00 కోట్లు ప్రభుత్వం ఇచ్చింది. అదే విధంగా ఈసారి కూడా పంటలు వేసుకుని నష్టపోయిన సన్న, చిన్నకారు రైతులందరిని ఆదుకోవాలని చెప్పి మీద్యారా ప్రభుత్వాన్ని కోరుతున్నాను.

శ్రీ అశోక్ బెండలం (ఇచ్ఛాపురం): ధన్యవాదాలు అధ్యక్షా, ఇటీవల జరిగినటువంటి ఏదైతే పంట నష్టం ఉందో, భారీ వర్షాల వల్ల జరిగిన పంట నష్టం శ్రీకాకుళం జిల్లాలో ఎక్కువగా ఉంది. జిల్లాలోని ఇచ్ఛాపురం, పలాస, టెక్కలి నియోజకవర్గాల్లో చాలా విపరీతంగా పంట నష్టం జరిగింది. అయితే, ఈరోజువరకు ఆయా ప్రాంతాలకు ఎటువంటి ఇన్సూరెన్స్ కంపెనీలు గానీ రాలేదు. ముఖ్యంగా ఎ.ఐ.సి. కంపెనీ ఏదైతే ఉందో, గతంలో కూడా కొంత వరకు జాప్యం జరగడం వల్ల రైతులందరు కూడా

నష్టపోయిన పరిస్థితిని గమనించాల్సిన అవసరముంది. దానికి సంబంధించినటువంటి Agricultural Insurance Company ఏదైతే ఉందో ఆ కంపెనీ ప్రస్తుతం గణాంకాలను తీసుకునే విషయంలో కూడా కొంత జాగ్రత్త వహించాల్సిన అవసరముంది. ఎందుకంటే, గత మూడు రోజులుగా జరిగినటువంటి కార్యక్రమంలో భాగంగా మేమంతా రైతుల దగ్గరకు వెళ్లినప్పుడు కొన్ని ప్రత్యేకమైన అంశాలను రైతులు మా దృష్టికి తీసుకురావడం జరిగింది. దాన్ని మీద్వారా సభ దృష్టికి తీసుకురాదలిచాను. ముఖ్యంగా చాలా మంది రైతులకు పాస్ పుస్తకాలు లేకపోవడం వల్ల వాళ్లు enumerate చేసేటప్పుడు, అందులోకి రైతులు రాకపోవడం వల్ల చాలా మంది రైతులు నష్టపోతున్న పరిస్థితి కనబడుతోంది. అలాగే, కొంత మంది కౌలు రైతులకు కూడా ఈరోజున, ఏ రైతుకైతే పాస్ పుస్తకం ఉందో, ఆ రైతును మాత్రమే మనం పరిగణనలోకి తీసుకోవడం వల్ల కౌలు రైతు చాలా నష్టపోతున్నాడు. కనుక ఈ రెండు అంశాలను మీ ద్వారా గౌరవ మంత్రి గారి దృష్టికి తీసుకువస్తున్నాను. రైతులకు న్యాయం జరిగేలా చర్యలు చేపట్టాలని ప్రభుత్వానికి విజ్ఞప్తి చేస్తున్నాను.

శ్రీ గౌతు శ్యాం సుందర్ శివాజీ (వలస): అధ్యక్షా ధన్యవాదాలు. గౌరవ మంత్రి గారు వారి సమాధానంలో 10.11.2017వ తేదీన కేంద్ర ప్రభుత్వాన్ని అడిగినట్లుగా తెలియజేశారు. అయితే, ఈ పదవ తారీఖు తరువాత మా శ్రీకాకుళం జిల్లాలో వర్షాలు ఎక్కువగాపడినాయి. దాని వల్ల చేతికి వచ్చిన పంట అంతా నష్టపోయింది. కాబట్టి ఈ మధ్యలో కురిసిన వర్షాల వల్ల నష్టపోయిన పంటకు సంబంధించిన వివరాలను అందులో చేర్చారా, లేదా అనేది మొదటి ప్రశ్నగా నేను అడుగుతున్నాను. రెండవది ఏమిటంటే, జిల్లాలో పంటకు దోమపోటు కూడా చాలా తీవ్రంగా ఉంది. ఆ విషయం కూడా ఏమైనా ప్రభుత్వం దృష్టికి వచ్చిందా, లేదా అనేది మరొకటి. ఏమైనా ఈ స్టాటిస్టిక్స్ విషయంలో దయచేసి నా రిక్వెస్ట్ ఏమిటంటే, గూగూల్ ద్వారా వాస్తవాలను తెలుసుకుంటేనే మనకు realistic గా వాస్తవాలు తెలుస్తాయి. ఏదో మనకు వాళ్లు పంపిస్తున్నారు కాబట్టి దాన్నే ఫైనల్ అని మనం భావిస్తే ప్రయోజనం చేకూరదనే విషయాన్ని మీద్వారా నేను ప్రభుత్వాన్ని అడుగుతున్నాను. ఆ విధంగా నేను కోరినట్లుగా గూగూల్ ద్వారా పంట నష్టాన్ని అంచనా వేస్తారా? ఈ మధ్యలో కురిసిన వర్షాల వల్ల నష్టపోయిన రైతులకిచ్చే పరిహారం ఇందులో చేర్చబడిందా, లేదా అనే విషయాన్ని తెలియజేయవల్సిందిగా మీద్వారా నేను గౌరవ మంత్రి గారిని అడుగుతున్నాను.

శ్రీ నిమ్మకాయల చినరాజప్ప (పెద్దాపురం): అధ్యక్షా, సభ్యులు జనార్ధనరెడ్డి గారు చెప్పినట్లుగా పాతది రూ.1670.00 కోట్లు పంట నష్టం క్రింద రైతాంగానికి ఇన్ ఫుట్ సబ్సిడీ క్రింద ఇవ్వడం జరిగింది. చిన్న సన్నకారు రైతులకు కూడా న్యాయం చేసే విషయంలో ప్రభుత్వం అన్ని చర్యలను తీసుకోవడం జరిగింది. అలాగే సభ్యులు అశోక్ గారు కూడా ఇన్సూరెన్స్ విషయాన్ని, శ్రీకాకుళం జిల్లాలో జరిగిన పంట నష్టం గురించి ప్రస్తావించడం జరిగింది. తప్పనిసరిగా రైతులందరిని ఆదుకునే విధంగా ప్రభుత్వం చర్యలు తీసుకుంటుందని తెలియజేస్తున్నాను. కౌలు రైతులకు కూడా పరిహారం అందే విధంగా ప్రభుత్వం అన్ని చర్యలు తీసుకుంటుంది. సభ్యులు శ్రీ శివాజీ గారు చెప్పినట్లుగా శ్రీకాకుళం,

విజయనగరం జిల్లాలో మొన్న కురిసిన వర్షాల కారణంగా 47500 హెక్టార్లలో పంట నష్టం జరిగింది. ప్రస్తుతం ప్రాథమిక అంచనా వేసే ప్రక్రియ జరుగుతోంది. తప్పకుండా వారు చెప్పినట్లుగా రెకమెండ్ చేయడం జరుగుతుందనే విషయాన్ని శివాజీ గారికి తెలియజేస్తున్నాను. పంటకు వచ్చే దోమ పోటు విషయాన్ని కూడా వారు ప్రస్తావించారు. ఆ విషయాన్ని ప్రభుత్వం పరిశీలించి సత్వర చర్యలు చేపడుతుందనే విషయాన్ని తెలియజేస్తున్నాను.

MR SPEAKER: Question NO. 3400 (46) Minister for Irrigation.....

జీడివల్లి గ్రామస్థులకు పునరావాసం

ప్రశ్న నెంబర్: 3400 (46)

శ్రీ వై.విశ్వేశ్వరరెడ్డి, ఎమ్మెల్యే.

గౌరవనీయులైన జలవనరుల నిర్వాహణ శాఖ మంత్రి గారు దయచేసి ఈ క్రింది సమాచారం తెలియజేస్తారా;

- అ) ఉరవకొండ నియోజకవర్గంలోని జీడివల్లి రిజర్వాయరు క్రింద ముంపుకు గురైన జీడివల్లి గ్రామస్థులకు పునరావాసాన్ని కల్పించాలనే ప్రతిపదన ఏదైనా ప్రభుత్వం వద్ద ఉన్నదా;
- ఆ) అయితే, దానిని ఎప్పటిలోగా కల్పించడమవుతుంది?

గౌరవ జలవనరుల నిర్వాహణ శాఖ మంత్రి (శ్రీ దేవినేని ఉమామహేశ్వరరావు, మైలవరం) గారి సమాధానం:

- అ) అవునండీ. జీడివల్లి రిజర్వాయరు దిగువ ప్రవాహం వైపున 370 గృహాలను తరలించడం కోసం రూ. 54.60 కోట్లకు ఆర్ & ఆర్ పాలసీ క్రింద ప్రతిపాదనలను రూపొందించడమయింది.
- ఆ) 2018, జూన్ నాటికి గ్రామస్థులకు పునరావాసం కల్పించమవుతుంది.

శ్రీ పల్లె రఘునాథరెడ్డి (పుట్టపర్తి): అధ్యక్షా.....

మిస్టర్ స్పీకర్: పల్లె రఘునాథ రెడ్డి గారూ.....

శ్రీ పల్లె రఘునాథ రెడ్డి (పుట్టపర్తి): సార్, బుక్కపట్నం చెరువును నీటితో నింపుతున్నందుకు గౌరవ మంత్రి గారికి మరియు గౌరవ ముఖ్యమంత్రి గారికి నా హృదయపూర్వకమైన ధన్యవాదాలు తెలియజేస్తూ ఆ చెరువును నీటితో నింపడం వల్ల దాదాపు 150 ఎకరాల భూమి పూర్తిగా నీటితో మునిగిపోతుంది. అందు నిమిత్తం 50 మంది రైతులకు పరిహారం క్రింద సొమ్ము చెల్లించాలి. కాబట్టి,

ఆ పరిహారాన్ని ఎప్పటిలోగా ప్రభుత్వం చెల్లిస్తుందో మంత్రి గారిని సమాధానం ఇవ్వవల్సిందిగా కోరుతున్నాను.

9.50 AM

మిస్టర్ స్పీకర్ : యామిని బాల గారు..

శ్రీమతి యామినిబాల (శింగనమల) : ధన్యవాదాలు అధ్యక్షా, గత ప్రభుత్వములో ఉన్నటువంటి అవకతవకల కారణంగా శింగనమల నియోజకవర్గంలోని ఉల్లికల్లు గ్రామస్తులు నీటిముంపుతో భారీగా నష్టపోవడం జరిగింది. మన ప్రభుత్వం వచ్చిన తరువాత హౌసింగ్ స్కీమ్తోపాటుగా ఆర్ ఆర్ (రీహబిలిటేషన్ అండ్ రీ సెటిల్మెంట్) క్రింద .. ముఖ్యమంత్రి గారు అనంతపురం జిల్లాను సశ్యశ్యామలం చేసే దిశగా, మంత్రి వర్యులు శ్రీ దేవినేని ఉమావహిశ్వర రావు గారు నీరు-చెట్టు, వాటర్ గ్రిడ్ వంటి కార్యక్రమాల చేపట్టడటం ద్వారా మా నియోజకవర్గంలో సక్సెస్ఫుల్ స్టోరి ఒకటి ఉంది.. శింగనమల చెరువు గత ప్రభుత్వం హామీలో ఎటువంటి ఆధునీకరణ పనులు చేయకుండా నిర్లక్ష్యానికి గురైనందున మండల కేంద్రంలో ఉన్నందువలన దానిపై ప్రత్యేక శ్రద్ధతో నీరు-చెట్టు, కాలువల పూడిక వంటి పనులు చేపట్టడం ద్వారా కేవలం వర్షపు నీటితో చెరువు పూర్తి స్థాయిలో నిండటం చాలా సంతోషదాయకం. అదేవిధంగా బుక్కరాయ సముద్రంలోని సిజిరాం చెరువు చాలా పెద్ద చెరువు దానికి కావలసిన అనుమతులు అదేవిధంగా కోటంకా, మత్తాడ చెరువులు ముఖ్యంగా శింగనమల చెరువుకు అనుమతులు ఇచ్చి ఆ చెరువులు కూడా నింపితే బాగుంటుందని నా అభిప్రాయం.

మిస్టర్ స్పీకర్ : మల్లిఖార్జున రెడ్డి గారు..

శ్రీ మేడా వెంకట మల్లిఖార్జున రెడ్డి (రాజంపేట) : ధన్యవాదాలు అధ్యక్షా, సోమశిల ప్రాజెక్టు కింద రాజంపేట నియోజకవర్గంలోని నందులూరు, ఒంటిమిట్ట మండలంలోని కొన్ని గ్రామాలకు పరిహారం ఇచ్చేందుకు అనుమతులు ఇవ్వడం జరిగింది. ఇప్పటికీ కొన్ని గ్రామాల ప్రజలు పరిహారం కోరుతూ కోర్టును ఆశ్రయించి ఉన్నారు. అటువంటి గ్రామాలు ఒంటిమిట్ట మండలంలోని పెన్నపేరూరు, నందలూరు మండలంలోని కొత్తపేక్ కోనాపురం గ్రామాలు చుట్టు పొలాల రైతులకు పరిహారం ఇవ్వగా... గ్రామాలు మధ్యలో ఉన్నాయి. గ్రామాల్లోకి నీరు చేరిన సమయంలో గ్రామాల్లోకి వెళ్లేందుకు బస్సులు కూడా ఉండవు, నీరు చేరిన సమయంలో ప్రజలు ఆ గ్రామం విడచి బయటకు వచ్చేందుకు వీలు లేదు. ఆ గ్రామస్తులకు పరిహారం ఇవ్వవల్సిందిగా మంత్రి గారికి విన్నవము కూడా ఇవ్వడం జరిగింది. గ్రామస్తులకు పరిహారం ఇవ్వవల్సిందిగా తమద్వారా కోరుతున్నాను.

మిస్టర్ స్పీకర్ : మినిష్టర్ గారు..

శ్రీ దేవివేని ఉమామహేశ్వరరావు : అధ్యక్షా గౌరవ సభ్యులు యామినిబాల గారు, మల్లిఖార్జున రెడ్డి గారు, పల్లె రఘునాథ రెడ్డి గారు చెప్పిన విషయాలన్నింటిపై పరిశీలించి తగుచర్యలు తీసుకుంటాం. సోమశిల ప్రాజెక్టు పూర్తిగా నింపిన సమయంలో.. కోర్టుకేసులు ఉన్నాయి పరిశీలించి తగు చర్యలు తీసుకుంటాం. అదేవిధంగా హంద్రీనీవా జీడిపల్లి రిజర్వాయర్ వద్దకు నేను కూడా వెళ్లాను. దగ్గరదగ్గర రూ.54.60 కోట్లతో ముంపు గ్రామాల ప్రజలకు పునరావాసం కల్పించడమే కాకుండా ఇటు హంద్రీనీవా కాలువలు కింద అటు కర్నూలు జిల్లా కె.ఇ కృష్ణమూర్తి గారి నియోజకవర్గం పత్తికొండ వంటి మెట్ట ప్రాంతాల చెరువులు నింపాల్సిందిగా ముఖ్యమంత్రి గారు ఆదేశాలు ఇవ్వడం జరిగింది. అదేవిధంగా హంద్రీనీవా కింద బుక్కపట్నం, బుక్కరాయ సముద్రం, ధర్మవరంలలోని చెరువులు అన్నీ కూడా ఈరోజు జలకళను సంతరించుకున్నాయి. పడిన వర్షపునీరుతో చెరువులు నింపుకున్నాం, కాలువలు బాగుచేసుకున్నాం. దానితోపాటు కృష్ణానది నీటితో చెరువులను నింపుకోవడం ద్వారా చెరువులన్నీ నింపుకున్నాం. ఆ ప్రాంతం అంతా సస్యశ్యామలంగా ఉంది. మీరు కూడా చూస్తున్నారు ఈ విధంగా జల సంరక్షణా కార్యక్రమాల్లో పనులు చేస్తుంటే ఈనాటికి కూడా విమర్శకులు, బయటనుండి కూడా ఇష్టా రాజ్యంగా మేమే అన్ని పనులు చేశాం, కానీ మీరేం చేశారంటూ మాట్లాడుతున్నారు. తమ ద్వారా రాష్ట్ర ప్రజానీకానికి తెలియజేసేది ఏమనగా జల సంరక్షణ కింద రూ. 47వేల కోట్లు జల సంరక్షణ కింద ఖర్చు పెడితే మేము గేట్లుఎత్తే లస్కరులమని మేము గేట్లు ఎత్తే లస్కరులాగా పేపర్లలో ఫోటోలు దిగుతున్నామని గౌరవ ప్రతిపక్ష నాయకులు ఇష్టారాజ్యంగా వ్యాఖ్యలు చేస్తున్నారు. వారి తండ్రి గారు 85 శాతం మేర పనులు చేస్తే..... మేము రూ.47,000.00 కోట్లు ఖర్చు పెట్టాల్సిన అవసరం ఏంది అధ్యక్షా.. ఇవన్నీ కూడా తమద్వారా రాష్ట్ర ప్రజలకు తెలియజేస్తున్నాను.

మిస్టర్ స్పీకర్ : క్వశ్చన్ నం.3306 (47) Minister for Transport

కుల వృత్తుల ఆధునికీకరణ

క్వశ్చన్ నం.3306 (47)

సర్వశ్రీ

కాగిత వెంకటరావు

అశోక్ బెందాళం - ఎమ్మెల్యేలు.

గౌరవనీయులైన రవాణా శాఖ మంత్రి గారు దయచేసి ఈ క్రింది సమాచారం తెలియజేస్తారా :

ఎ) రాష్ట్రంలోని కుల ఆధారిత వృత్తులను, చేతి వృత్తుల వారిని ఆధునికీకరించే ప్రతిపాదన ఏదైనా ప్రభుత్వం వద్ద ఉన్నదా ?

బి) అయితే ఆ వివరాలేమిటి ?

సి) వారికి సహాయాన్ని అందించడానికి ప్రభుత్వం తీసుకుంటున్న చర్యలేమిటి ?

రవాణా బి.సి సంక్షేమం, చేనేత మరియు జౌళి శాఖ మంత్రి శ్రీ కె.అచ్చన్నాయుడు గారి సమాధానం

ఎ) అవునండి

బి) రూ.250.00 కోట్ల వ్యయంతో “ ఆదరణ “ అనే పథకాన్ని అమలుచేసే ప్రతిపాదన పరిశీలనలో ఉంది. వెనుకబడిన తరగతులు, సామాజిక వర్గానికి చెందిన చేతి వృత్తుల వారికి ఆధునాతన, మెరుగైన చేతి పనిముట్లు, కిట్లను సమకూర్చడమే ఈ పథకం యొక్క ఉద్దేశం.

సి) వివిధ పథకాల ద్వారా వెనుకబడిన తరగతుల సామాజిక వర్గాలకు సహాయాన్ని అందించేందుకు ప్రభుత్వం 2017-18 బడ్జెట్ అంచనాలలో ఈ క్రింది మొత్తాలను కేటాయించింది.

1. ఆంధ్రప్రదేశ్ వెనుకబడిన తరగతుల సహకార ఆర్థిక సహాయ సంస్థ లిమిటెడ్ ... రూ.666.00 కోట్లు
2. ఎన్బిసిఎఫ్సి నిధులు రూ.150.00 కోట్లు
3. 11 బి.సి సమాఖ్యలు రూ.150.00 కోట్లు
4. ఎంబిసి కార్పొరేషన్ రూ. 295.00 కోట్లు
5. ఎంబిసి కార్పొరేషన్ రూ. 60.00 కోట్లు

భాగస్వాములందరితో వరుసగా సమావేశాలు నిర్వహించడం ద్వారా వృత్తుల కోసం అవసరమైన ప్రత్యేక ఆధునాతన పనిముట్లను గుర్తించేందుకు కూడా ప్రభుత్వం చర్యలు తీసుకున్నది.

మిస్టర్ స్పీకర్ : అశోక్ గారు...

శ్రీ అశోక్ బెందాళం (ఇచ్చాపురం) : ధన్యవాదాలు అధ్యక్షా. ఈరోజు వెనుకబడిన తరగతులు తాలూకు వారి కులవృత్తులు చేసుకుంటున్న పరిస్థితులు మనందరికీ తెలుసు. వారందరినీ గతంలో అనేకరములైన పథకాలతో ఉద్ధరించిన తెలుగుదేశం ప్రభుత్వం ఈనాడు అనేక రకములైన కార్యక్రమాలు చేపడుతోంది. చేపడుతున్నప్పటికీ ఈరోజు ఏ కులం వారు ఆ వృత్తి చేసే పరిస్థితులు ఎక్కడా కనిపించనటువంటి పరిస్థితుల ఉన్నాయి. ఎవరైనా వారికి గల వృత్తి పని చేస్తే ప్రక్కనే ఉన్నటువంటి మల్టీ నేషనల్ కంపెనీస్ వచ్చి ఆ పనిని చేసే పరిస్థితులు కనిపిస్తున్నాయి. తద్వారా కుల వృత్తులు అంతరించిపోతున్న పరిస్థితులున్నాయి. కులవృత్తుల వారికి స్కిల్ డెవలప్మెంట్ కార్పొరేషన్ ద్వారా అనేక రకాల కార్యక్రమాలు చేసే అవకాశం ఉంది కాబట్టి గతంలో ఉన్న ఆదరణ వంటి పథకాలు అమలు చేయడం వలన ఆ ఆదరణ పథకం ప్రవేశపెట్టి వారందరికీ జీవనోపాధి కార్యక్రమాలు చేపట్టాల్సిందిగా తమద్వారా మంత్రి గారిని కోరుకుంటున్నాను.

మిస్టర్ స్పీకర్ : మినిస్టర్ గారు..

శ్రీ కె. అచ్చెన్నాయుడు (టెక్నాలి) : అధ్యక్షా మొదటి నుండి కూడా బలహీన వర్గాలు తెలుగుదేశం ప్రభుత్వాన్ని ఆదరిస్తున్నటువంటి వర్గాలు. చేతి వృత్తులు కుల వృత్తులు వారు 1982వ సంవత్సరం నుండి వారికి ఎన్ని కష్టాలు, ఇబ్బందులు వచ్చినా కూడా తెలుగుదేశం పార్టీకి అండగా ఉన్నారు. అందుకే ఆ వర్గాలను అన్నీ విధాల ఆదుకోవాలనే ఉద్దేశ్యంతో మన ప్రభుత్వం అనేక విధములైన చర్యలు తీసుకుంది. ఆదరణ పథకాన్ని 2003వ సంవత్సరంలో చంద్రబాబు నాయుడు గారు ముఖ్యమంత్రి గా పనిచేసిన సమయంలో ఎవరైతే చేతి వృత్తులు, కులవృత్తుల వారు ఉన్నారో వారికి ఈపథకం ద్వారా అధునాతన పనిముట్లను అందచేయగలిగితే వారికి ఆర్థిక పరిపుష్టి కలుగుతుందని ఆదరణ పథకం తీసుకువచ్చి బ్రహ్మాండంగా అమలు చేశాం. దురదృష్ట వశాత్తు 2004వ సంవత్సరంలో కాంగ్రెస్ ప్రభుత్వం వచ్చిన తరువాత బలహీన వర్గాల వారికి ఒక్కటంటే ఒక్క కార్యక్రమం కూడా అమలు చేయలేదు, అటువంటి పరిస్థితి ఉండేది. కారణం ఏమిటంటే వీరికి అమలు చేసినప్పటికీ వీరందరూ తెలుగుదేశం పార్టీకే ఓట్లు వేస్తారని, ఆదరిస్తారు కాబట్టి అణచి వేయాలని ఈ వర్గాల వారిని 10 సంవత్సరాల పాటు పట్టించుకోలేదు. ఈరోజు తెలుగుదేశం పార్టీ అధికారంలోకి వచ్చిన తరువాత ఈ వర్గాలను ఆదుకోవాలనే ఒక్కొక్క కార్యక్రమం చేస్తున్నాం. అందులో భాగంగానే జోతీరావ్ పూలె గారి పుట్టిన రోజున ముఖ్యమంత్రి గారు మళ్ళీ ఈ రాష్ట్రంలో ఆదరణ పథకాన్ని పునరుద్ధరించాలని ప్రకటన కూడా చేశారు. అందులో భాగంగానే కార్యక్రమాలన్ని చేయడానికి చర్యలు తీసుకుంటున్నాం. ఈ పథకానికి ఇప్పటికే ఒక రూపం తీసుకువచ్చాం. ఈ పథకాన్ని అమలు చేయడానికి అన్ని విధాలా చర్యలు తీసుకుంటున్నాం. తక్కువ డబ్బులతో ఎక్కువుగా ఈ పథకం ఉపయోగపడుతుంది. 90 శాతం సబ్సిడీతో నూ 10 శాతం లబ్ధిదారుని కాంపోనెంట్తో కలిపి ఉంచాలని అనుకుంటున్నాం. ఎక్కడక్కడ జిల్లాల వారిగా భాగస్వాములనుచేసి, అప్పటికీ, ఇప్పటికీ సాంకేతిక పరిజ్ఞానంలో వచ్చిన మార్పులకు తోడుగా వారి నైపుణ్యాన్ని పెంచాల్సిన అవసరం ఉంది.

10.00AM

తప్పనిసరిగా స్కిల్స్ కూడా అప్గ్రేడ్ చేసి, ఈ కార్యక్రమాన్ని చాలా చక్కగా అమలుచేయాలని చెప్పి నిర్వహించడం జరిగింది. ఈ పథకాన్ని రూపొందించడానికి రాష్ట్ర స్థాయిలో కార్యదర్శులతో కూడిన కమిటీ ఒకటి ఏర్పాటు చేయాలని కూడా నిర్ణయించాం. అదేవిధంగా WR లకు demo లు మరియు ప్రదర్శనలు పెట్టి, పనిముట్ల కొనుగోలులో లబ్ధిదారుల యొక్క చాయిస్ తీసుకుంటాము. మనమేదో ఇవ్వడం కాదు, వారికి వచ్చిన పరికరాలు, వారికి అవగాహన ఉన్న పరికరాలు ఇవ్వాలని చెప్పి నిర్ణయించాం. ఆ కార్యక్రమం కూడా చేస్తున్నాం. దానితోపాటుగా జిల్లా కలెక్టర్లు మండల కమిటీల ద్వారా ఈ లబ్ధిదారుల్ని ఎంపిక చేసే కార్యక్రమం చేస్తున్నాం. తప్పనిసరిగా ఈ ఆదరణ పథకాన్ని మళ్ళీ ఈ రాష్ట్రంలో తక్కువ రోజుల్లోనే ఇది ప్రారంభించి, ఏదైతే కుల వృత్తుల వారు, చేతి వృత్తుల వారు ఉన్నారో

వాళ్లందరినీ ఈ ప్రభుత్వం ఆదుకునే విధంగా, వారి జీవన విధానాన్ని పెంపొందించే విధంగా ఈ పథకాన్ని రూపొందించాం. మళ్ళీ ఎమ్మెల్యేలందరితో, జిల్లాల వారీగా సమావేశాలు పెడతాము. మీ సలహాలు కూడా తీసుకుని అవన్నీ కూడా ఇంక్లాడ్ చేసి పథకం బాగా అమలుజరిగే విధంగా చర్యలు తీసుకుంటామని మీ ద్వారా ఎమ్మెల్యేలకు, ఈ రాష్ట్రంలో ఉన్న కుల వృత్తుల వారందరికీ తెలియజేస్తున్నాను.

మిస్టర్ స్పీకర్: వెంకటేష్ గారు.

శ్రీ పెందుర్తి వెంకటేష్ (రాజానగరం): అధ్యక్షా, చేతి వృత్తుల వారికి అధునాతమైన యంత్రాలు ఇవ్వడం చాలా అవసరం. రజకులను తీసుకుంటే పాత పద్ధతిలో ఇస్తే పెట్టె, బండి అనే విధానం కాకుండా, బట్టలు ఉతకటానికి అనేక ఆధునిక యంత్రాలు వచ్చాయి. అదేవిధంగా డ్రై చేయడానికి, ఇస్త్రీ చేయడానికి కూడా ఆధునిక యంత్రాలు వచ్చాయి. అదేవిధంగా కమ్మరి, కుమ్మరి వాటిల్లో కూడా అనేకమైన అధునాతనమైన యంత్రాలు వచ్చాయి. ఇప్పటికీ కూడా కొంతమంది ఉపయోగిస్తున్నారు. అయితే ఇక్కడ చిన్న సమస్య ఏంటంటే, ఎవరైతే చిన్న చిన్న ఆధునిక యంత్రాలను ఇంటి దగ్గరే పెట్టి ఉపయోగిస్తున్నారో వారికి కరెంట్ డిపార్ట్మెంట్ వాళ్లు డొమిస్టిక్ నుంచి కమర్షియల్ రేట్లు వేసి ఎక్కువ విద్యుత్ బిల్లులు డిమాండ్ చేస్తున్నారు. ఈ ఆధునిక యంత్రాలు ఇచ్చే సందర్భంలో... కుల వృత్తులు, చేతి వృత్తుల వారు ఆధునిక యంత్రాలు ఉపయోగిస్తున్న వాళ్లకి డొమిస్టిక్ రేట్లు పడేవిధంగా చర్యలు తీసుకోవాలని మీద్వారా ప్రభుత్వాన్ని కోరుతున్నాను.

మిస్టర్ స్పీకర్: రవికుమార్.

శ్రీ కూన రవికుమార్ (ఆముదాలవలస): అధ్యక్షా, ఆదరణ పథకం అనేది రాష్ట్రంలో ఉన్న చేతి వృత్తుల వారికి నిజంగా ఇది ఒక మంచి అవకాశం. ఇందులో గతంలో ఉన్న లోపాలను సవరిస్తూ, ఇంకా అనుభవంతో అప్పుడు జరిగిన పొరపాట్లు లేకుండా, ఏదైతే లబ్ధిదారులకు ప్రభుత్వం 90 శాతం సబ్సిడీ ఇచ్చి, 10 శాతం కంట్రీబ్యూషన్ పెడుతున్నామో, ఆ పరికరాలను ఎంపిక చేసుకునే అవకాశం లబ్ధిదారునికి ఇచ్చేవిధంగా మనం నిబంధనలు రూపొందిస్తే బాగుంటుందనేది నేను గౌరవ మంత్రిగారికి సూచన చేస్తున్నాను. ఇప్పుడు ఎట్లాగూ మనం టెక్నాలజీని వినియోగిస్తున్నాము కాబట్టి, టెక్నాలజీ వినియోగం ద్వారా ప్రభుత్వం ఏయే పరికరాలను, ఏయే కంపెనీలలో, ఎన్ని మోడల్స్ ఉంటాయో ఆ రేట్లు అన్నీ కూడా రూపొందించి, ఆ యాప్స్ ద్వారానే లబ్ధిదారుడు ఏ రకమైన పరికరం కావాలని కోరుకుంటున్నారో ఆ ఆప్షన్ ను సంపూర్ణంగా లబ్ధిదారునికి ఇచ్చేవిధంగా నిబంధనలు రూపొందించాలని చెప్పి నేను గౌరవ మంత్రిగారికి ఈ సభ ద్వారా సూచన చేస్తున్నాను.

రెండవది, మన ప్రతిపక్ష నాయకుడు ఆయన మాట్లాడేటప్పుడు ఈ బీసీలు.. ఎవరైతే కుల వృత్తులు చేసేవారికి కత్తెర్లు ఇవ్వము, పెట్టెలు ఇవ్వము అని చెప్పి, కుల వృత్తులు చేసుకునే వారిని కించపరిచే విధంగా మాట్లాడుతున్నారు. ఈరోజు గ్రామీణ వాతావరణంలో నివసించే కుల వృత్తుల వారందరికీ కూడా వారికి అవసరమైనవి, ఏ కత్తెర లేకుండా, ఏమీ లేకుండా అక్కడ కుల వృత్తులు సాగవు. కానీ ఇక్కడుండే ప్రతిపక్ష నాయకుడు రోడ్డు మీద తిరుగుతూ, కొద్దిగా కూడా అదుపు లేకుండా కుల వృత్తుల్ని కించపరిచే విధంగా మాట్లాడుతున్నారు. ఇది సరైన విధానం కాదు. దయచేసి గౌరవ మంత్రిగారు రేపు రూపొందించేటటువంటి నిబంధనల్లో "ఆప్షన్" అనేది స్పష్టంగా ఆ లబ్ధిదారునికే ఇచ్చే విధంగా చర్యలు తీసుకోవాలని కోరుతున్నాను.

మిస్టర్ స్పీకర్: బుచ్చయ్య చౌదరిగారు.

శ్రీ గోరంట్ల బుచ్చయ్య చౌదరి (రాజమండ్రి గ్రామీణం): అధ్యక్షా, బలహీన వర్గాల మంత్రిగారికి, అదేవిధంగా యువతరానికి ప్రాతినిధ్యం వహిస్తోన్న శ్రీ నారా లోకేశ్ గారికి తమరి ద్వారా ఒక విజ్ఞప్తి చేస్తున్నాను. ఈ కుల వృత్తుల్లో మార్పు వచ్చింది. ఈరోజున యాంత్రికరణ జరిగిన తర్వాత అనేక వృత్తుల్లో మార్పు వచ్చి, వారి వృత్తుల్లో కొంచెం ఇబ్బందికరమైన పరిస్థితి వస్తోంది.

ఉదాహరణకు మట్టి పాత్రలు చేసే కుమ్మర్లకు సంబంధించి, ఇవాళ వాళ్ళకి పని తగ్గిపోయింది. అల్యూమినియం, స్టీలు.. ఇప్పుడు అల్యూమినియం ఇండస్ట్రీ కూడా పక్కకుపోయి ఇప్పుడు స్టీలుకి వెళ్తున్నారు. ఇప్పుడు ఒక ట్రెయినింగ్ ప్రోగ్రామ్ అవసరం అవుతోంది. అలాగే కల్లుగీత. కల్లుగీత మన ఆంధ్రా ప్రాంతానికి, రాయలసీమ ప్రాంతానికి వచ్చేటప్పటికి తగ్గిపోయింది. వాళ్ళకి వృత్తి లేకుండా పోతోంది. అలాగే విశ్వబ్రాహ్మణులకు సంబంధించి ట్రైనింగ్ సరిగా లేక కొత్త కొత్త కంపెనీలన్నీ కూడా వచ్చి ఇవాళ షోరూమ్స్ ఓపెన్ చేసిన తర్వాత వీళ్ళకి కూడా పనిలేకుండా పోయింది. ఎక్కడో బెంగాల్ నుంచి వర్కర్స్ ఇక్కడికి వచ్చి పని చేస్తున్నారు గానీ ఈ విశ్వబ్రాహ్మణులకు పనిలేకుండా వాళ్ళు ఇబ్బందిపడే పరిస్థితులు వస్తున్నాయి.

అలాగే చేనేత రంగంలో, చేనేత కార్మికులకు సంబంధించి ప్రధానమైన సమస్య ఏమంటే రోజు వారీ కూలీ రూ.100 నుంచి రూ.150లు కూడా రావడం లేదు. భార్యాభర్తలు ఇద్దరూ కూడా ఇంటి దగ్గర మగ్గం నేస్తే రోజంతా కష్టపడ్డా కూడా రూ.200 లు రానటువంటి పరిస్థితిని మనం చూస్తున్నాము. ఈ పరిస్థితిలో NREGS లో మ్యూచింగ్ చేసి వాళ్ళకు ఏదైనా కూలీ ఇచ్చేలాగా చేసే కార్యక్రమాలు ఉంటే

బాగుంటుంది. ముఖ్యంగా అనేక వృత్తులు మార్పు చెందుతూ ఉన్నాయి. ఆధునిక విధానంలో మార్పులు చెందుతూ ఉన్నాయి. దానికి ట్రైనింగ్ ఇచ్చి, ఆ వృత్తులను కాపాడే విధానంలో ఎలా చేస్తామో ఒక సమగ్రమైన ఆలోచన చేయవలసిందిగా లోకేష్ బాబుగారికి కూడా విజ్ఞప్తి చేస్తున్నాను.

మిస్టర్ స్పీకర్: మినిష్టరుగారు.

శ్రీ కె. అచ్చెన్నాయుడు: అధ్యక్షా, సభ్యులు శ్రీ పెందుర్తి వెంకటేశ్ గారు, శ్రీ కూన రవి కుమార్ గారు, శ్రీ గోరంట్ల ఋచ్చయ్య చౌదరిగారు చాలా సలహాలు ఇచ్చారు. ఇవన్నీ కూడా రేపు మనం కొత్తగా అమలు చేస్తున్న ఆదరణ పథకం యొక్క మార్గదర్శకాలలో ఇవన్నీ పెడతాం. ఈరోజు చేతివృత్తుల వారికి, కుల వృత్తుల వారికి 11 ఫెడరేషన్స్ పెట్టాము. 11 ఫెడరేషన్స్ పెట్టడమే కాకుండా బడ్జెట్ లో సుమారుగా 350 కోట్ల రూపాయలు కేటాయించాం. అయితే బ్యాంకు టయ్యుస్ దీంతో ఎక్కువగా ఉండటం వల్ల అనుకున్నంత రీతిలో అమలు చేయడంలో కొంత ఇబ్బందులు ఎదురయ్యాయి. ఈ మధ్య కాలంలోనే 15 మంది సభ్యులుగా ఉంటే, ప్రభుత్వం రూ.15 లక్షలు ఇస్తుంది, బ్యాంకు రూ.15 లక్షలు ఇస్తుంది. మొత్తం రూ.30 లక్షలతో వారు యాక్టివిటీ చేసుకోవడానికి, వారికి స్కిల్ మీద upgradation చేయడానికి ఒక కార్యక్రమం రూపొందించాము. అయితే రూ.15 లక్షలు collateral security అడుగుతున్నారు. పేదవర్గాల వారు ఇవ్వలేకపోతున్నారు కాబట్టి, ఈ మధ్య కాలంలోనే 15 మంది సభ్యుల్ని 5 మంది సభ్యులుగా మార్పు చేస్తూ ఒక జి.ఒ. కూడా ఇచ్చాము. ఇప్పటికే జిల్లాల్లో ఏవైతే ఈ 11 ఫెడరేషన్స్ ఉన్నాయో, వాళ్లందరూ రిజిస్ట్రేషన్స్ చేసుకుంటున్నారు. ఆన్ లైన్ కూడా అవుతున్నాయి. ఒక్కొక్కరికీ డబ్బులు కూడా రిలీజ్ చేస్తున్నాము. సభ్యులు ఋచ్చయ్య చౌదరిగారు చెప్పినట్లుగా స్కిల్ డెవలప్ మెంట్ మీద మనం వాళ్లకి ట్రైనింగ్ ఇవ్వాలన్న అవసరం ఉంది. ఆరోజు చెప్పినటువంటి ఆదరణకు, ఈరోజు ఆదరణకు చాలా తేడా ఉంది. టెక్నాలజీ బాగా పెరిగింది. అందుకే జిల్లాల వారీగా గాని, ప్రాంతాల వారీగా గాని ఎగ్జిబిషన్స్ పెట్టి, సభ్యులు రవికుమార్ గారు చెప్పినట్లుగా లబ్ధిదారులు కోరుకునే విధంగా, మనం ఏదో అంటగట్టడం కాదు, ఎవరైతే లబ్ధిదారులున్నారో వారికి కావలసిన కంపెనీ గాని, వారికి కావలసిన పరికరాలు గాని, వారు కోరుకునే విధంగా వారికి కేటాయించి దానిమీద వాళ్లకి ట్రైనింగ్ ఇచ్చి, దానిని జియో ట్యాగింగ్ కూడా చేస్తాం. మీకు తెలుసు అధ్యక్షా, పేరుకే లోన్లు తప్ప, ఎవరూ కొనే పరిస్థితి లేదు. ఈరోజు ఆ విధానం కాకుండా, ఒక మంచి ఉద్దేశంతో ఈరోజు మనం ఇచ్చామంటే వారు దానిమీద బతకాలి, దానిమీద కొంతవరకు ఆదాయవనరులు సంపాదించాలనే ఉద్దేశంతో పెట్టాము. కాబట్టి గతంలో జరిగిన చిన్న చిన్న పొరపాట్లు అన్నీ కూడా సవరించి ఒక మంచి విధానంతో ఈ పథకాన్ని అమలుచేస్తాం. మళ్ళీ మీ అందరితో కూడా సమావేశం పెట్టి మీ యొక్క ఆలోచనలు కూడా తీసుకుని ఈ

పథకాన్ని పకడ్బందీగా అమలుచేసి మంచి విధానంతో ముందుకు వెళ్తామని చెప్పి మీద్వారా సభ్యులందరికీ తెలియజేస్తున్నాను.

MR SPEAKER: Question No.3358, Minister for Roads & Buildings.

పీలేరు పట్టణంలో జాతీయ రహదారి విస్తరణ

(ప్రశ్ననెం. 3358 (48))

శ్రీ చింతల రామచంద్రా రెడ్డి - ఎం.ఎల్.ఎ.,

గౌరవనీయులైన రోడ్లు మరియు భవనాల శాఖ మంత్రిగారు దయచేసి ఈ క్రింది సమాచారం తెలియజేస్తారా;

- ఎ) చిత్తూరు జిల్లా పీలేరు పట్టణంలోని జాతీయ రహదారిని విస్తరించేందుకు ఏవేని ఉత్సర్గులు జారీ చేశారా ;
- బి) అయితే, ఆ వివరాలు ఏమిటి;
- సి) పీలేరుకు బైపాస్ రోడ్డును వేయడానికి స్థలాన్ని సేకరించాలనే ప్రతిపాదన ఏదైనా ఉందా ;
- డి) అయితే, ఈ విషయానికి సంబంధించి ప్రభుత్వం ఏదైనా నిధులను విడుదల చేసిందా, అయితే, ఆ వివరాలేమిటి?

గౌరవ రోడ్లు మరియు భవనాల శాఖ మంత్రి (శ్రీ కె. అయ్యన్న పాత్రుడు) గారి సమాధానం

- ఎ) అవునండీ.
- బి) పీలేరు పట్టణంలోని 40వ నెంబరు జాతీయ రహదారిని నాలుగు లేన్లుగా విస్తరించడం జరిగింది. పని పూర్తయ్యింది.
- సి) అవునండీ.
- డి) లేదండీ, “ ఎస్ హెచ్ ఏఐ ” డిపిఆర్ ను రూపొందింస్తున్నది.

శ్రీ అత్తర్ చాండ్ బాషాః ధన్యవాదాలు అధ్యక్షా, ఏదైతే కదిరి పట్టణ సమస్యను చూసిన తర్వాత, గౌరవ ముఖ్యమంత్రిగారు మొదటిసారిగా కదిరి పట్టణం విచ్చేసినప్పుడు కదిరిలో ట్రాఫిక్ సమస్య చాలా

ఎక్కువగా ఉంది. ఎర్రగుంట్ల నుంచి బెంగళూరుకు పోయే సిమెంట్ లారీలు అన్నీ కూడా కదిరి పట్టణం మధ్యలో నుంచి పోతున్నాయి. కాబట్టి దాదాపు 20 మంది పైన యాక్సిడెంట్‌లో చనిపోయిన తర్వాత, ముఖ్యమంత్రిగారు కదిరికి వచ్చినప్పుడు ముఖ్యమంత్రిగారు స్వయంగా అధికారులతో మాట్లాడి కదిరికి రింగురోడ్డు కోసం ప్రతిపాదనలు పంపించి, రింగురోడ్డు ఏర్పాటు చేస్తామని చెప్పి ముఖ్యమంత్రిగారు హామీ ఇచ్చారు. ముఖ్యమంత్రిగారు చెప్పిన తర్వాత అధికారుల్లో మాత్రం కొద్దివరకు పని చేసి, అది అలాగే పక్కన పెట్టడం జరిగింది. ముఖ్యమంత్రిగారి ఆశయం అయితే కదిరికి రింగురోడ్డు ఇవ్వాలనే మాట ఏదైతే చెప్పారో అది చెయ్యాలని చెప్పి ముఖ్యమంత్రిగారు భావిస్తున్నారు. కానీ ఆర్ అండ్ బి అధికారులు ఇంతవరకూ ఆ రింగు రోడ్డు గురించి ప్రతిపాదనలు, డిపిఆర్ తయారుచేసి ప్రభుత్వానికి సమర్పించి ఉంటే ఈరోజు ముఖ్యమంత్రిగారు ఆ యొక్క ప్రతిపాదనను త్వరితగతిన పూర్తిచేసేవారు. కానీ అధికారులు ఆ రింగురోడ్డుకు సంబంధించి ఇంతవరకూ చేయనందువలన, కదిరి నుంచి ఎర్రగుంట్ల మీదుగా సిమెంట్ లారీలు బెంగళూరుకు పోయే ప్రతీ లారీ కదిరి మీదుగా పోవడం వల్ల ట్రాఫిక్ సమస్య చాలా ఎక్కువై, అదేవిధంగా దుమ్ము, ధూళితో చాలామంది కూడా అనారోగ్యం పాలవుతున్నారు.

10.10 AM

ఈ విషయం ముఖ్యమంత్రి గారి దృష్టిలో ఉంది కాబట్టి మంత్రి గారికి వివరిస్తున్నాను. కదిరికి రింగ్ రోడ్డు గురించి ముఖ్యమంత్రి గారు చెప్పిన మాటను మంత్రి గారు ప్రతిపాదనలు తయారుచేసి త్వరితగతిన పనులు ప్రారంభించాలని ఈ సందర్భంగా గుర్తుచేస్తున్నాను.

మిస్టర్ స్పీకర్ : మినిష్టర్ గారూ..

శ్రీ చింతకాయల అయ్యన్న పాత్రుడు : అధ్యక్షా, ఇది పీలేరు పట్టణానికి సంబంధించింది ప్రశ్న. గౌరవ సభ్యులు బాషా గారు కదిరి రింగ్ రోడ్ గురించి అడిగారు. అది కూడా అవసరం అధ్యక్షా. చాలా హెవీ ట్రాఫిక్ ఉంది, సిమెంట్ లారీలు కూడా వెళుతున్నాయి. సీఎం గారు ఇచ్చిన హామీ ఎక్కడా ఆగదు, త్వరలోనే పూర్తి చేయడానికి నేను ప్రయత్నం చేస్తానని గౌరవ సభ్యులకు మనవి చేస్తున్నాను.

MR.SPEAKER : Question No. 3312, Minister for Irrigation.

రైవస్ కాలువపై వంతెనలు

ప్రశ్ననెం. 3312 (49)

డా. వల్లభనేని వంశీ మోహన్, ఎమ్మెల్యే

గౌరవనీయులైన జల వనరుల నిర్వహణ శాఖ మంత్రిగారు దయచేసి ఈ క్రింది సమాచారం తెలియజేస్తారా;

- అ) గన్నవరం నియోజకవర్గం, ఉంగుటూరు మండలంలో రామవరప్పాడులోని రైవస్ కాలువపైన మరియు లంకపల్లిలోని బుడమేరుపైన వంతెనలను నిర్మించాలని ప్రభుత్వం ప్రతిపాదించిన విషయం వాస్తవమేనా;
- ఆ) అయితే, అందుకు సంబంధించిన పూర్తి వివరాలేమిటి;
- ఇ) శీఘ్రగతిన వంతెనల నిర్మాణాన్ని పూర్తి చేయడానికి ప్రభుత్వం చేపట్టనున్న చర్యలేమిటి?

జలవనరుల నిర్వహణ శాఖ (శ్రీ దేవినేని ఉమామహేశ్వర రావు) సమాధానం :

- అ) అవునండీ.

రామవరప్పాడులోని రైవస్ కాలువపై వంతెనను నిర్మించేందుకు ప్రభుత్వం ప్రతిపాదించిన విషయం వాస్తవమే. లంకపల్లిలోని బుడమేరు కాలువపై వంతెన పని ఆర్ అండ్ బి శాఖకు సంబంధించినది.

- ఆ) రామవరప్పాడులో 7.385 కి.మీ. వద్ద రైవస్ కాలువపై ఉన్నత స్థాయి వంతెన (నావికా ప్రమాణాలు) ను నిర్మించడం కోసం 10-03-2008 తేదీగల జి.ఓ.ఎం.ఎస్.నెం. 41 ద్వారా రూ.132.00 లక్షల మొత్తానికి ప్రభుత్వం పరిపాలక మంజూరును ఇచ్చింది. పైన పేర్కొన్న పనుల నిమిత్తం అంచనాను మంజూరు చేసి, 4 సార్లు టెండర్లను పిలవడమయింది. కానీ ఎటువంటి స్పందన లేదు. రామవరప్పాడు గ్రామంలో 7.385 కి.మీ. వద్ద రైవస్ కాలువపై రెండు లైన్ల ఉన్నత స్థాయి వంతెనను నిర్మించేందుకు రూ.600.00 లక్షల మొత్తానికి 10-09-2016 తేదీగల జల వనరుల (ప్రాజెక్టులు.II) శాఖ జి.ఓ.ఆర్.టి.నెం.639 ద్వారా ప్రభుత్వం సవరించిన పరిపాలక ఆమోదాన్నిచ్చింది.

అదే విషయాన్ని రూ.20.87 కోట్ల అంచనా వ్యయంతో ఐడబ్ల్యుటి III వ తరగతి ప్రమాణాలకు అప్గ్రేడ్ చేయడమవుతున్నది.

ఇ) రామవరప్పాడు గ్రామంలోని రైవస్ కాలువపైన వంతెన నిర్మాణాన్ని త్వరలో అంటే; సవరించిన పరిపాలక మంజూరును ఆమోదించిన తరువాత చేపట్టడమవుతుంది.

శ్రీ వల్లభనేని వంశీమోహన్ (గన్నవరం) : నమస్కారం సార్. విజయవాడ నగరానికి పక్కనే రామవరప్పాడు పంచాయతీ ఉంటుంది. కరెక్టుగా అనుకొని ఉంటుంది. ఇక్కడ 100 సంవత్సరాల క్రితం బ్రిటీష్ కాలంలో కట్టిన వంతెన ఉంది. 30,000 జనాభా ఉన్న రామవరప్పాడు గ్రామంలో స్మశానానికి ఇటు నుంచి అటు వెళ్లాల్సి, స్కూలుకు అటు నుంచి ఇటు రావాలి. మొత్తం కాలనీలు హాబిటేషన్స్ అన్నీ కూడా విజయవాడ నగరానికి దగ్గరగా ఉంటుందనే ఉద్దేశంతో అక్కడ జనాభా పెరిగి ఇప్పుడు 30,000 కన్నా ఎక్కువగా ఉంది సార్.

ఈ వంతెనకు 2008వ సంవత్సరంలో ఒకసారి రూ.1.32కోట్లతో మంజూరు ఇచ్చారు. అప్పుడు శ్రీ వైఎస్ రాజశేఖర్ రెడ్డి గారు శంఖుస్థాపన కూడా చేశారు. Public contribution Rs.25 lakhs చేశారు. Public amount కూడా గవర్నమెంట్తో ఉంది. శంఖుస్థాపన చేసిన తరువాత వంతెన కట్టలేదు. తరువాత దాని డిజైన్ సరిగా లేదని రెండుసార్లు సవరించారు. 2014లో తెలుగుదేశం ప్రభుత్వం వచ్చిన తరువాత ముఖ్యమంత్రి గారు ఒక సమీక్షా సమావేశంలో దీనిని చూసి, ఇది విజయవాడకు పక్కనే ఉంది, ప్రధానమైన connecting link అని, ఇది పడిపోయేట్లు ఉంది. ప్రజలు చాలా ఇబ్బందిపడుతున్నారనే ఉద్దేశంతో double lane bridge కు ముఖ్యమంత్రి గారు చెప్పారు. రూ.6 కోట్లకు వంతెనను ప్రతిపాదించారు. అయితే ఇసుక ఉచితంగా వేశారు, దీనిలో నుంచి ఇసుక కాస్ట్ తీసివేయాలని రూ.6 కోట్ల బ్రిడ్జిని Revised Estimate కు పంపడంతో కొంత డిలే అయ్యింది. అది వెనక్కు వచ్చిన తరువాత దానిని National Waterways లో చేర్చారు. కాబట్టి వంతెన కట్టడం కుదరదనే ఉద్దేశంతో Irrigation Department వారు ఇచ్చారు (కొన్ని పేపర్లను చూస్తూ మాట్లాడారు). 2016 ఏప్రిల్ 22న తేదీన జీవో నెం.271 ద్వారా రైవస్ కాలువను National Waterways లో కలిపితే Class III Navigation Canal అని, వారు 2016 నవంబర్లో రూ.6 కోట్ల జీవోకు Administrative Sanction అడిగారు. అంటే వాటర్వేస్లో కలిపిన ఆరు నెలల తరువాత కూడా శాంక్షన్ అడిగారు. ఈ శాంక్షన్ అడిగినపుడు, ఇది Inland Waterways లో ఉంది అనే ఉద్దేశంతో మళ్ళీ Revised Estimate వేశారు. ఇప్పుడు రూ.22 కోట్లకు వచ్చింది. రూ.22 కోట్లు Inland Waterways లో ఉన్న వంతెనకు Revised Estimate అడుగుతూ, మళ్ళీ అంటారు సార్.. possibility of taking up this work in National Waterway is to be explored. ఒకపక్క వాటర్వేస్లో ఉంది కాబట్టి రూ.6 కోట్ల వంతెన పనిచేయదు, రూ.22 కోట్ల వంతెన పనిచేస్తుంది, దీనికి Administrative Sanction ఇవ్వడని అడుగుతున్నారు. ఇంకోపక్క possibility of taking up this work in National

Waterway is to be explored అని చెబుతున్నారు. ఇదే సమయంలో వేరే నియోజకవర్గాల్లో ఇదే Inland Waterways లో ఉన్న దానికి necessary permission for construction of double lane bridge at kilometre 16.9 at Bandar Canal to the Praja standards not for NWAE standards అని ఇచ్చారు. అంటే వేరే నియోజకవర్గాల్లోని వాటర్వేస్ను పట్టించుకోకుండా పర్మిషన్ ఇచ్చారు. ఇక్కడ వచ్చేపాటికి Inland Waterways ఉంది, దీనికి ఎస్టిమేట్ పెంచాలి, రివైజ్ చేయాలనే ఉద్దేశంతో అధికారుల వల్ల విపరీతమైన జాప్యం జరుగుతోంది. 10 సంవత్సరాల నుంచి వంతెన శంఖుస్థాపనకు పరిమితమైంది. మన ప్రభుత్వం వచ్చి కూడా మూడున్నర సంవత్సరాలైంది. ముఖ్యమంత్రి గారు మూడుసార్లు శాంక్షన్ చేశారు. మూడుసార్లు శాంక్షన్ చేసినా ఇప్పటివరకు మళ్ళీ possibility of taking up this work.. అని సమాధానం వస్తోంది.

కాబట్టి మంత్రిగారిని నేను రిక్వెస్ట్ చేసేదేమంటే రాష్ట్రం మొత్తానికి ఒక పాలసీ పెట్టి Inland Waterways ఏదైనా కూడా అది అస్తే చేస్తే బాగుంటుంది. అలాకాకుండా కొన్ని నియోజకవర్గాల్లో పర్మిషన్లు ఇచ్చి, కొన్ని నియోజకవర్గాల్లో Inland Waterways లో ఇబ్బందిపెడితే కొంత ఇబ్బందిపడే పరిస్థితి ఉంది కాబట్టి మంత్రిగారిని రిక్వెస్ట్ చేస్తున్నాను సార్.

శ్రీ బోడె ప్రసాద్ (పెనమలూరు): అధ్యక్షా, విజయవాడకు దిగువున బందరు కెనాల్, రైవస్ కెనాల్, ఏలూరు కెనాల్ ఈ మూడు ఉన్నాయి. గన్నవరం ఎయిర్పోర్ట్ నుంచి మచిలీపట్నం రహదారికి, ఆర్ అండ్ బి రహదారిలో ఈ రెండు వంతెనలు తగులుతాయి. అయితే ఆ రెండు బ్రిడ్జిలు కూడా శిథిలావస్థకు చేరుకున్నాయి. మొన్న ప్రమాదం జరిగి పదుల సంఖ్యలో చనిపోవడం మనం చూశాం. బ్రిడ్జిపై టన్నుల కొలది మించి ప్రయాణం చేస్తున్న వాహనాలు ఉన్నాయి. అలాగే ప్రయాణికుల వాహనాలు కూడా, అంటే ఆర్టీసీ వాహనాలు కూడా ప్రయాణం చేస్తున్నాయి. ఏదైనా అనుకోని ప్రమాదం జరిగితే ప్రజల ప్రాణాలకు ఇబ్బందులు కలుగుతాయి.

అలాగే గౌరవసభ్యులు శ్రీ వంశీమోహన్ గారు చెప్పినట్లు Yanamalakuduru Bridge-Bandaru Canal పై ఒక వంతెనను మంజూరు చేసి కన్స్ట్రక్షన్లో ఉండగానే దానిని ఆపివేయడం జరిగింది. గత మూడు సంవత్సరాల నుంచి కూడా అధికారులను అడుగుతూ ఉంటే Inland Water Scheme లో ఉందని, రివైజ్ చేసి మరలా చేస్తామని అంటున్నారు తప్ప సరైన వివరాలు ఇవ్వడం లేదు. ఇప్పుడు ఉన్న బ్రిడ్జి ప్రయాణికులకు అనుకూలంగా ఉందా లేకపోతే శిథిలావస్థకు చేరిందా, అక్కడ ఆ వంతెన అవసరం

ఉందా లేదా, వంతెన అవసరం ఉంటే మనం ఇంతవరకు దాని గురించి ఎటువంటి ప్రయత్నం చేశాం, ఇవన్నీ కూడా మంత్రి గారిని ఈ సందర్భంగా అడుగుతున్నాను.

శ్రీ దేవివేని ఉమామహేశ్వర రావు : అధ్యక్షా, వంశీ గారు, బోడె ప్రసాద్ గారు చెప్పిన ఈ రెండు వంతెనల ఆవశ్యకత ఉంది. త్వరతగతిన పూర్తి చేయాలని జల వనరుల శాఖ ముందుకు వెళుతోంది. రూ.6 కోట్లతో ఇచ్చిన ఈ బ్రిడ్జి నిర్మాణాన్ని ఈరోజు Inland Water Transport System లో.. ఏలూరు కాలువ, బందర్ కాలువ, Ryves కాలువలను Inland Water Transport System పద్ధతులకు అనుగుణంగా తీసుకోమని ప్రభుత్వం ఆదేశాలు ఇచ్చింది. ఒకసారి బ్రిడ్జి నిర్మాణం అయిన తరువాత మరలా ఒకసారి స్టాండర్డ్స్ పెంచాలంటే ఇబ్బంది అవుతుంది. అంతేకాకుండా పక్కనే రైల్వే బ్రాక్ కూడా వెళుతోంది. దానిని కూడా దృష్టిలో పెట్టుకొని, ఈ సిస్టమ్ను అప్గ్రేడ్ చేసి రూ.20కోట్లకు ఎస్టిమేట్స్ రెడీ చేసి Finance Department కు పంపించాం. డిసింబర్లో టెండర్లు పూర్తి చేసి, జనవరిలో సంక్రాంతికల్లా శంఖుస్థాపన కార్యక్రమాలు పూర్తి చేసి ఒక ఛాలెంజ్ గా రామవరప్పాడు బ్రిడ్జిని పూర్తి చేస్తాం. ముఖ్యమంత్రి గారు కూడా స్వయంగా ఆ ప్రాంతానికి వచ్చి వెంటనే టేకప్ చేయమని ఆదేశాలు ఇచ్చారు. సంక్రాంతిలోపు శంఖుస్థాపన అవుతుంది. జూన్ ఖరీఫ్ ముందే ఆ వంతెనను ముఖ్యమంత్రి గారి చేతుల మీదుగా ప్రారంభోత్సవం చేయిస్తాం.

అలాగే శ్రీ బోడె ప్రసాద్ గారు అడిగిన యనమలకుదురు వంతెన చాలా ఆవశ్యకత ఉంది. దానిని కూడా Inland Water Transport System guidelines ను వెంటనే పరిగణలోకి తీసుకొని ఫైనల్ చేసి ముందుకు తీసుకువెళతాం. భవిష్యత్తులో ప్రమాదాలు జరగకుండా ఉండడానికి, ఎక్కడైతే శిథిలావస్థలో బ్రిడ్జీలున్నాయో వాటిపై ఒక సమీక్షా సమావేశం పెట్టి తగిన చర్యలు తీసుకుంటామని మీ ద్వారా తెలియజేస్తున్నాను.

10.20AM

ఎస్సీ,ఎస్టీ , బి.సి వనతి గృహాల నిర్వహణ

ప్రశ్ననెం. 3256 (50)

శ్రీ ఎం. సునీల్ కుమార్ , ఎం.ఎల్.ఏ.,

గౌరవనీయులైన సాంఘిక సంక్షేమం & సాధికారత మరియు గిరిజన సంక్షేమం & సాధికారత శాఖ మంత్రిగారు దయచేసి ఈ క్రింది సమాచారం తెలియజేస్తారా;

- ఎ) ఎస్సీ, ఎస్టీ మరియు బిసి హాస్టళ్లకు నిర్వహణ నిమిత్తం రూ.1000/- లను ఇవ్వడానికి జి.ఓ.ఆర్.టి.నెం.126 ప్రకారం ఏదైనా నియమం ఉన్నదా ;
- బి) అయితే, ఆ విషయాన్ని ప్రభుత్వం అమలుపరుస్తున్నదా ; లేనట్లయితే, అందుకు గల కారణాలేమిటి ;
- సి) ఎస్సీ, ఎస్టీ మరియు బిసి హాస్టళ్లలో ఉంటున్న విద్యార్థులకు సౌందర్య సాధనాల కోసం ఎంత మొత్తాన్ని చెల్లిస్తున్నారు ;
- డి) సదరు మొత్తాన్ని పెంచాలనే ప్రతిపాదన ఏదైనా ప్రభుత్వం వద్ద ఉన్నదా ?

సమాధానం

- ఎ) అవునండీ, 03-09-1997 తేదీగల సాంఘిక సంక్షేమంకు (క్యూ.2) శాఖ జి.ఓ.ఆర్.టి.నెం.126లో ఉన్న నిబంధనల ప్రకారం, కార్యాలయ ఖర్చులు అంటే ; 1. బల్బులు/ట్యూబ్ లైట్లు 2. నేల తుడిచే కర్రలు & చీపుర్లు 3. ఫినాయిల్, 4. స్టేషనరీ అంశాలు 5. డిటర్జెంట్లు & క్రిమి సంహారకాలు మున్నగునవి 6. పారిశుధ్యం 7. సెస్టిక్ ట్యాంకులను శుభ్రపరచడం 8. కిచెన్ గార్డెనింగ్ 9. వర్నీచర్ మరియు సామాగ్రి మరమ్మత్తులు 10. ఇతర ఊహించని వ్యయం వంటి వాటి కోసం సంక్షేమ హాస్టళ్లలో నెలకు రూ.1000/-ల మొత్తాన్ని ఖర్చు చేసేందుకు అనుమతిని ఇవ్వడమయింది.
- బి) అవునండీ.
- సి) క్రింది స్కేళ్ల ప్రకారం సంక్షేమ హాస్టళ్లలో సౌందర్య సాధనాల చార్జీలను చెల్లించడమవుతున్నది.

బాలురకు (3 నుండి 10వ తరగతి వరకు)

ః నెలకు రూ. 50/-లు +

క్షవరఛార్జీలు రూ.12/-లు

బాలికలకు (3 నుండి 7వ తరగతి వరకు)

ః నెలకు రూ.55/-లు

బాలికలకు (8 నుండి 10వ తరగతివరకు)

: నెలకు రూ.75.

మరియు 11 సంవత్సరాలు వయస్సు పైబడిన వారికి

డి) ఈవిషయం పరిశీలనలో ఉంది.

మిస్టర్ స్పీకర్ : సత్యనారాయణగారూ.

శ్రీ పీలా గోవింద సత్యనారాయణ (అనకాపల్లి): అధ్యక్షా, నా అనకాపల్లి నియోజకవర్గంలో సిహెచ్ ఎన్ అగ్రహార గ్రామంలో గర్ల్స్ హాస్టల్ కి డోర్లు, లైట్స్ లు గానీ, టాయిలెట్స్ గానీ ఎటువంటి మరమత్తులకి నోచుకోలేదు. ఈరోజుకి పలుమార్లు సంబంధిత అధికారుల దృష్టికి తీసుకువెళ్లినా ఎప్పుడు కూడా బడ్జెట్ లేదని ఒకటే స్లోగాన్ చేస్తారు. అనకాపల్లి నియోజకవర్గంలో అలాగే kasimkota లో కూడా బిసి హాస్టల్ ఉంది. అక్కడా కనీస వసతులు లేవు. ప్లోర్ కి పెద్ద గుంతలు పడి చాలా దౌర్భాగ్య పరిస్థితిలో ఉన్నారు. అలాగే మామిడిపాలెంలో హాస్టల్ ని కూడా క్లోజ్ చేశారు. కనీస వసతులు లేకపోవడం వల్ల హాస్టల్ స్టూడెంట్స్ అంతా ఆర్థిక పరిస్థితి బాగోలేకపోయినా కూడా ప్రైవేట్ స్కూల్స్ కి వేళే పరిస్థితి ఉంది. నా నియోజకవర్గంలో ఉన్న బిసి హాస్టల్స్, గర్ల్స్ హాస్టల్స్, ఎస్సీ హాస్టల్స్ చాలా అద్వాన పరిస్థితుల్లో ఉన్నాయి. మీ ద్వారా గౌరవ మంత్రివర్యులకు విన్నవించుకునేది ఏమంటే, అక్కడ ఇమ్మిడియట్ గా మరమత్తులు చేపట్టి పేదవాళ్లకి విద్య పట్ల మన ముఖ్యమంత్రి గారు తీసుకుంటున్న చొరవలో భాగంగా మంత్రివర్యులు కూడా మా నియోజకవర్గం పైన ప్రత్యేక శ్రద్ధ పెట్టాలని కోరుతున్నాను.

మిస్టర్ స్పీకర్ : వెంకటేశ్వరరావు గారు.

శ్రీ ముప్పిడి వెంకటేశ్వర రావు: అధ్యక్షా, ప్రభుత్వం ఈ రాష్ట్రంలో ఉన్న ఎస్సీ, ఎస్టీ, బీసీ, మైనారిటీ విద్యార్థులు ఎవరైతే ఉన్నారో వాళ్లకు విద్య దూరం కాకుండా చేయాలని ఈ సోషల్ వెల్ఫేర్ హాస్టల్స్ ని స్థాపించి వాటి ద్వారా పేద విద్యార్థులందరూ కూడా విద్యను అభ్యసించడం జరుగుతోంది. ఈ హాస్టల్స్ కి 80శాతం సొంత భవనాలు ఎక్కడా లేకపోవడం, ఉన్న అద్దె భవనాలు కూడా సరైన మరమత్తులు లేక విద్యార్థులు కనీసం చదువుకోవడానికి హాస్టల్స్ లో ట్యూబ్ లైట్స్ గానీ, ఫ్యాన్స్ గానీ, మరుగుదొడ్లు కూడా లేక చాలా ఇబ్బందిపడుతున్నారు. అదేవిధంగా బాలికల హాస్టల్స్ కి సంబంధించి సొంత భవనాలు లేక సరైన వసతులు లేకపోవడం వలన చాలామంది బాలికలు ఇబ్బందులు పడుతున్నారు. మా గోపాలపురం నియోజకవర్గంలో కూడా ఏవైతే ఎస్సీ, బిసి హాస్టల్స్ బాలికలకు సంబంధించి ఉన్నాయో సరైన వసతులు లేక ఇబ్బందులు పడుతున్నారు. ముఖ్యంగా ఎవరైతే బాలికలు ఉన్నారో ఆ బాలికలు చదువుతున్న హాస్టల్స్ ని కాంపౌండ్ వాల్ కూడా లేకుండా ఇబ్బంది పడేపరిస్థితి ఉంది. ఏవైతే బాలికల హాస్టల్స్

ఉన్నాయో వాటన్నింటికి కంపౌండ్‌వాలని ఖచ్చితంగా నిర్మాణం చేయాలని, ఇవాళ రోడ్డు వెంట బాత్‌రూంకి, టాయిలెట్స్‌కి వెళ్లే పరిస్థితి ఉంది. అట్లా రోడ్డు వెంట వెళుతున్నప్పుడు కొన్ని చోట్ల అయితే యాక్సిడెంట్స్ కూడా జరిగే పరిస్థితులు ఉన్నాయి. ఏదైతే ఎస్సీ, ఎస్టీ బిసి హాస్టల్స్ ఉన్నాయో ఆ హాస్టల్స్‌కి తగిన సౌకర్యాలు కల్పించి విద్యార్థులు చదువుకోవడానికి తగు చర్యలు చేపట్టాలని కోరుతున్నాను. అదేవిధంగా 10వ తరగతి విద్యార్థులు ఉన్నారో వారికి ట్యూషన్ చెప్పడానికి ట్యూటర్స్‌ని ఏర్పాటు చేయడం జరిగింది. కొన్ని హాస్టల్స్‌కి అమలు జరుగుతున్న పరిస్థితి లేదు, అవి లేనట్లయితే ఎవరైతే 10వ తరగతి చదువుతున్న విద్యార్థులు ఉన్నారో, ప్రైవేటు పాఠశాలతోబాటు ప్రభుత్వ పాఠశాలల్లో చదివే విద్యార్థులు percentage ని reach కావడం కష్టమవుతోంది, కాబట్టి ఖచ్చితంగా ప్రభుత్వ హాస్టల్స్‌లో చదివే విద్యార్థులకు ట్యూటర్స్‌ని ఏర్పాటు చేయాలని తమ ద్వారా మంత్రి వర్యులకు తెలియజేస్తున్నాను.

డా. డోలా శ్రీ బాల వీరాంజనేయస్వామి (కొండేపి): ధన్యవాదాలు అధ్యక్షా, ఈరోజు మన ప్రభుత్వం హాస్టల్స్‌లో ఉన్న మెయింటెనెన్స్ కోసం స్టూడెంట్‌కి వెయ్యి రూపాయలు ఇవ్వడం చాలా సంతోషం. ప్రభుత్వ హాస్టల్స్ దగ్గర అయితే ఏజెన్సీకి ఇచ్చిన వాళ్లు సక్రమంగా మెయింటెనెన్స్ చేయడానికి కొన్ని సమస్యలు ఉన్నాయి... కొండేపి గురుకుల పాఠశాల ఉంది. నేను ఆ పాఠశాలని సందర్శించినప్పుడు ఒకసారి కూడా పొదలు క్లీన్ చేయమని చెప్పాను, ఆ పని చేయకపోతే, అక్కడ చదువుతున్న 8వ తరగతి విద్యార్థినికి snake bite కూడా జరిగింది. ఇటువంటి సంఘటనలు పునరావృత్తం కాకుండా ఆ ఏజెన్సీలకి ఇచ్చినటువంటి స్టాఫ్‌ని సక్రమంగా మెయింటెన్ చేసే విధంగా మనం చర్యలు తీసుకోవాలి. ఏవైతే అద్దె భవనాలు ఉన్నాయో ఆ భవనాల్లో సౌకర్యాలు చాలా తక్కువగా ఉన్నాయి. లో లెవల్‌లో ఉన్న భవనాలకి వర్షాలు వచ్చినప్పుడు నీళ్లు లోపలికి రావడం, అటువంటి వాటికి ప్రభుత్వం కొత్తగా భవనాలు ఇచ్చే అవకాశం ఉందా అని దీనిపైన మంత్రిగారు ఒకసారి పరిశీలించాలని కోరుతున్నాను.

మిస్టర్ స్పీకర్: జయరాములు గారు.

శ్రీ తిరివీది జయరాములు (బద్వేల్) : అధ్యక్షా, ప్రభుత్వం ప్రతిష్టాత్మకంగా చేపట్టినటువంటి సోషల్ వెల్ఫేర్ డిపార్ట్‌మెంట్‌లో ఉన్న హాస్టల్స్ అన్ని కూడా మెయింటెనెన్స్ గ్రాంట్‌ని కొంత మేర పెంచాల్సినవనరం ఎంతైనా ఉంది. అదేవిధంగా గతంలో చాలా అవినీతి జరిగేది. మన ముఖ్యమంత్రివర్యులు వచ్చిన తరువాత ఈ బయోమెట్రిక్ విధానాన్ని ఎప్పుడైతే ప్రవేశపెట్టారో

అప్పటినుంచి కూడా ఎలాంటి అవకతవకలకు ఆస్కారం లేకుండా చక్కగా నిర్వహించడం జరుగుతోంది. ఇంకనూ అదనంగా ప్రభుత్వ హాస్టల్స్‌ని నిర్మించాలని కోరుతున్నాను. అదేవిధంగా నా నియోజకవర్గంలో నర్సాపురం, బద్వేల్ పూర్వ మిల్లుల ఏరియాల్లో ఖచ్చితంగా విద్యార్థుల సంఖ్య దృష్టిలో పెట్టుకొని కొత్త హాస్టల్స్‌కి పర్మిషన్ ఇవ్వాలని చెప్పి కోరుతున్నాను.

మిస్టర్ స్పీకర్: సర్వేశ్వరరావుగారు.

శ్రీ కిడారి సర్వేశ్వర రావు (అరకు వ్యాలీ) : అధ్యక్షా, ధన్యవాదాలు. గతంలో ఈ కాస్మోటిక్స్‌కి సంబంధించి గత ప్రభుత్వాలు ఇచ్చే అవకౌంట్ కన్నా ఈ ప్రభుత్వం వచ్చిన తరువాత గౌరవ ముఖ్యమంత్రిగారు, పెరుగుతున్నటువంటి ధరలకు అనుగుణంగానే కాస్మోటిక్స్ బాయ్స్‌కి అయితే 25 రూపాయలు ఇచ్చేది 55 రూపాయలు పెంచడం జరిగింది, అలాగే బాలికలకు అయితే 55 రూపాయల ఇచ్చేది 75 రూపాయలకి పెంచారని గౌరవ మంత్రిగారు చెప్పడం ధన్యవాదాలు. కాస్మోటిక్స్‌కి సంబంధించి పెరిగిన రేట్లకి అనుగుణంగా ఇంకొంచెం పెంచినట్లయితే బాగుంటోందని నా ఆలోచన. కాస్మోటిక్స్‌కి సంబంధించి 55 రూపాయలు ఉన్నది 75 రూపాయలు ఇస్తున్నారు అది సరిపోదు కాబట్టి కొంచెం దానిని పెంచితే బాగుంటుందని మీ ద్వారా గౌరవ మంత్రిగారిని అడుగుతున్నాను..

అలాగే స్కాలర్‌షిప్ విషయంలో కూడా ప్రతీ విద్యార్థికి నెలకు వెయ్యి రూపాయలు ఇచ్చేవారు. గౌరవ ముఖ్యమంత్రిగారు 200 రూపాయలు ఉన్న పెన్షన్‌ని వెయ్యి, పదిహేను వందల రూపాయలు పెంచడం జరిగింది. కూరగాయల ధరలు గానీ, రైస్ ధరలు గానీ, మిగతా ధరలు పెరుగుతున్న పరిస్థితుల్లో స్కాలర్ షిప్ కూడా పెంచితే బాగుంటుందని మీ ద్వారా గౌరవ మంత్రిగారిని అడుగుతున్నాను. అలాగే హాస్టల్స్‌లో ఉన్న బాలికలకు టాయిలెట్స్ చాలా ఇబ్బందికరంగా ఉంది. మా ప్రాంతంలో అయితే బాలికలందరూ కూడా కాలువలకు పోయి డైరెక్టుగా అక్కడే స్నానాలు చేసేటువంటి పరిస్థితి. అటునుంచి పోయే బళ్లు గానీ, జనావాసాలు మధ్యలో స్నానాలు చేస్తున్నటువంటి పరిస్థితి ఉంది కాబట్టి వెంటనే బాలికలు.. బాయ్స్ అయితే బయట స్నానాలు చేసినా ఇబ్బందిగా లేనప్పటి పరిస్థితి ఉన్నా కూడా, బాలికలకు బాగా ఇబ్బంది ఉంది కాబట్టి బాలికలు ఉన్న హాస్టల్స్‌కి ప్రహరీ గోడలు కట్టడం, రెండవది టాయిలెట్స్‌ని ఇమ్మిడియట్‌గా ఏర్పాటు చేసే విధంగా, మూడవది రన్నింగ్ వాటర్ పెట్టాలి, ఇప్పుడు ప్రభుత్వం టాయిలెట్స్ కడుతోంది కానీ, రన్నింగ్ వాటర్ లేదు, రన్నింగ్ వాటర్ లేకపోతే ఒక్కరోజులోనే అది అంతా కంపు కొట్టే పరిస్థితి వస్తుంది. కాబట్టి దయచేసి ప్రభుత్వానికి మీ

ద్వారా గౌరవ మంత్రిగారిని కోరుతున్నాను. ఈ టాయిలెట్స్, బాలికల హాస్టల్స్ కి ప్రహరీ గోడలు, విద్యార్థులకు స్కాలర్ షిప్ పెంచే విధంగా ఆలోచించాలని కోరుతున్నాను.

ఉ.10.30

శ్రీ నక్కా ఆనందబాబు (వేమూరు): అధ్యక్షా, గౌరవసభ్యులు పీలా గోవింద్ గారు, వెంకటేశ్వరరావుగారు, స్వామిగారు జయరాములు గారు, కె.సర్వేశ్వరరావుగారు చాలా విషయాలు చెప్పారు. గతంలో అద్దె భవనాలలో ఉండే హాస్టళ్లను చాలావరకు రెసిడెన్షియల్ పాఠశాలలుగా మార్చడం జరిగింది. అదే విధంగా సాంఘిక సంక్షేమ శాఖ హాస్టళ్లకు సంబంధించి ఈ సంవత్సరం రూ.14.30 కోట్లు మరమ్మత్తులకు మంజూరు చేయడంతో ఆ పనులు పురోగతిలో ఉన్నాయి. మరుగుదొడ్లు లేని చోట తప్పనిసరిగా నూరుశాతం మంజూరు చేయడం జరుగుతుంది. గతంలో ఎన్నడూ లేని విధంగా అన్ని వసతులు హాస్టళ్లలో కల్పిస్తున్నాం. రెసిడెన్షియల్ హాస్టళ్లలో నీటిసౌకర్యం పూర్తిగా కల్పిస్తున్నాం. రెసిడెన్షియల్ పాఠశాలల్లో కార్పొరేట్ విద్యకు ధీటుగా అందిస్తున్నాం. ప్రతి హాస్టల్ లో నలుగురు ట్యూటర్లను సాయంత్రం క్లాసులు చెప్పడానికి నియమిస్తున్నాం. రెసిడెన్షియల్ హాస్టళ్లలో డిజిటల్ క్లాస్ రూంలు ఏర్పాటు చేస్తున్నాం. చాలావరకు హాస్టళ్లలో అన్ని సౌకర్యాలు ఉన్నాయి. తప్పనిసరిగా సభ్యులు చెప్పిన సలహాలు పాటించి సత్వరం ఆ సమస్యలు పరిష్కరిస్తామని తెలియజేస్తున్నాను.

MR.SPEAKER: Now, let us take up Short Notice Questions. Question No. 50-A is postponed at the request of the Member.

Now, Question No.50-B.

స్వల్ప వ్యవధి ప్రశ్న నెం.191(50-బి)

శ్రీ ఆలపాటి రాజేంద్ర ప్రసాద్, ఎం.ఎల్.ఏ.,

గౌరవనీయులైన రవాణా శాఖ మంత్రిగారు దయచేసి ఈ క్రింది సమాచారం తెలియజేస్తారా;

- 2014 నుండి సంవత్సరం వారీగా ఎపిఎస్ఆర్టిసిలో ఆదాయం, వ్యయ వివరాలేమిటి;
- ఎపిఎస్ఆర్టిసిలో కిలోమీటరుకు వ్యయ, రాబడికి సంబంధించిన వివరాలేమిటి;
- ఎపిఎస్ఆర్టిసిలో ఖర్చు తగ్గించి, రాబడి పెంచేందుకు ప్రభుత్వం తీసుకున్న చర్యలేమిటి?

గౌరవ రవాణా శాఖ మంత్రి (శ్రీ కె. అచ్చెన్నాయుడు):

అ) 2014 నుండి సంవత్సరం వారీగా ఎపిఎస్ఆర్టిసి ఆదాయ, వ్యయ వివరాలు.

సంవత్సరం	ఆదాయం (రూ.కోట్లలో)	ఖర్చు (రూ.కోట్లలో)	లాభం/నష్టం (రూ.కోట్లలో)
2014-15	408.68	5402.79	-595.11
2015-16	4899.73	5613.23	-713.51
2016-17	5250.46	6063.51	-813.05
2017-18	3263.74	3481.71	-217.97
(అక్టోబరు, 2017 వరకు)			

బి) ఎపిఎస్ఆర్టిసిలో ప్రతి కిలోమీటరుకు వచ్చిన ఆదాయం/ఖర్చు వివరాలు.

సంవత్సరం	ప్రతి కిలోమీటరుకు ఖర్చు (రూపాయలలో)	ప్రతి కిలోమీటరుకు ఆదాయం (రూపాయలలో)
2014-15	32.83	29.21
2015-16	34.59	30.19
2016-17	36.57	31.67
2017-18	37.65	35.30
(అక్టోబర్, 2017 వరకు)		

సి) అనుబంధంగా వివరాలను సభా సమక్షంలో ఉంచడమయింది.

ప్రశ్న నెం.191 లోని (సి) ఖండానికి అనుబంధం

I. ఖర్చు తగ్గించేందుకు తీసుకున్న చర్యలు :

- సంస్థలో పనిచేసే సిబ్బంది మరియు బస్సుల నిష్పత్తి అదుపు చేయడం.
- ఇంధన సామర్థ్యం పెంచడం.
- రుణ వధికాల విధానాల మార్పు.

- ఈ) స్పీర్ పార్కులు, టైర్లు, వేర్ & టీర్ల పై ఖర్చు తగ్గించడం.
ఉ) పి.పి.పి. పద్ధతిలో ముఖ్యమైన చోట్ల అద్దె బస్సులను ప్రవేశపెట్టడం.

II. ఆదాయం పెంచకునేందుకు తీసుకున్న చర్యలు :

- అ) ప్రయాణీకులకు అనుగుణంగా, అనుకూలంగా బస్సులను ప్రవేశపెట్టడం.
ఆ) ప్రధాన కారిడార్లపై సర్వేలను నిర్వహించడం, అవసరాలు మరియు సంభావ్యత ఆధారంగా బస్సులను ఏర్పాటు చేయడం.
ఇ) దూర ప్రాంతాలకు అమరావతి, అల్లూ డీలక్స్, ఏసి, సూపర్ లగ్జరీ బస్సులను ఏర్పాటుచేస్తూ కొత్త సర్వీసులను ప్రవేశపెట్టడం.
ఈ) ప్రతి బస్సులో జి.పి.ఆర్.ఎస్., జి.పి.ఎస్. సిస్టమ్స్ను అమర్చి, బస్సులు ఎక్కడ ఉన్నాయో సులభంగా తెలుసుకునే విధంగా ఏ.పి.ఎస్.ఆర్.టి.సి. లైవ్ ట్రాక్, మొబైల్ యాప్ను రూపొందించడం.
ఉ) వినియోగదారుల సంఖ్య పెంచడానికి రాయితీ ఛార్జీలలో వివిధ రకాలైన మార్కెటింగు పథకాలను ప్రవేశపెట్టడం.
ఊ) విద్యార్థులు, టీకెట్ ధర చెల్లించే ప్రయాణీకులు ఇద్దరి అవసరాలను తీర్చడానికి విద్యార్థి ఉచిత/రాయితీ బస్సు పాసులను కల్పించి, బడి బస్సులు అనే ప్రత్యేక ట్రిప్పలను నమకూర్చడం.
బు) సిటీ బస్సులలో పార్టీవెళ్లను అమర్చడంవల్ల విజయవాడ, విశాఖపట్నం వంటి అధిక సాంద్రత కలిగిన సిటీ బస్సులలో మహిళా ప్రయాణీకులకు భద్రత కల్పించడం (అట్టి పార్టీవెళ్లతో 810 బస్సులను నమకూర్చడమయింది)
బూ) కార్పొరేట్ ఆఫీస్ నందు కేంద్ర ఫిర్యాదుల విభాగం ఏర్పాటుచేసి 24x7 ప్రయాణీకుల నుండి ఫిర్యాదులు, సూచనలు స్వీకరిస్తూ వాటిని పరిష్కరించడం.
ఎ) వివిధ విద్యాసంస్థలకు, కార్పొరేట్ ఆఫీసులకు ప్రత్యేకంగా అద్దె ప్రాతిపదికన బస్సులను ఏర్పాటు చేయడం.
ఏ) రవాణా మరియు పోలీస్ శాఖల సహకారంతో స్పెషల్ డ్రైవ్ నిర్వహించి, అసభికార వాహనాల రవాణా నియంత్రణకు చర్యలు చేపట్టడం.
ఐ) బడ్జెటు కేటాయింపులు చేస్తూ ఆంధ్రప్రదేశ్ ప్రభుత్వం సహాయం అందించడం.

బ) ప్రభుత్వ హామీతో నేషనల్ బ్యాంకుల నుండి రుణాలు పొందడం.

ఓ) విద్యార్థులకు, జర్నలిస్టులకు, వికలాంగులకు, ఎం.ఎల్.ఏ./ఎం.ఎల్.సి./ఎం.పి. మరియు స్వాతంత్ర్య సమరయోధుల వంటి వివిధ వర్గాల ప్రయాణీకులకు రాయితీల రీయింబర్సుమెంట్‌ను కల్పించడం.

శ్రీ ఆలపాటి రాజేంద్ర ప్రసాద్ (తెనాలి) : అధ్యక్షా, రాష్ట్రంలో ఉన్న అతి పెద్ద ప్రభుత్వ రంగ సంస్థ ఆర్టీసీ. ఆర్టీసీకి గిన్నిస్ బుక్ ఆఫ్ రికార్డులలో గానీ, లిమ్కా బుక్ ఆఫ్ రికార్డులలో కూడా భారతదేశంలోని అని పెద్ద రవాణా సంస్థ ఆంధ్రప్రదేశ్ రాష్ట్ర రోడ్డు రవాణా సంస్థగా గుర్తించారు. ఆర్టీసీకి చాలా అవార్డులు వచ్చాయి. National Awards for Highest Tyre Performance, Fuel Efficiency Performance, Productivity among the FEUs. in India, APS Standards Top in Physical Performance in Vehicle Productivity and Resources Utilization Indicators like Vehicle Utilization, Fleet Utilization, Average Number Of Passengers Transported, Fuel Efficiency, Tyre Life, Break Down Rate and Accident Rate. మంత్రిగారు తెలియజేసినట్లుగా ఆర్టీసీలోని ఒక్కో వాహనం సగటున 378 కి.మీ. ప్రయాణిస్తూ 99శాతం యుటిలైజేషన్ చూపిస్తున్నారు. ఆర్టీసీలో 57,651 మంది ఉద్యోగులున్నారు, 11,962 బస్సులున్నాయి. నేను ప్రభుత్వాన్ని మీద్వారా కోరేదేమంటే, ఈరోజు ఇంత పెద్ద సంస్థ రోజురోజుకు నష్టాల ఊబిలోకి కూరుకుపోతున్నది. ఆపరేషనల్ ఎక్స్‌పెండిచర్ ప్రత్యేకంగా చూసుకుంటే ఇంధన ఖర్చు చాలా ఎక్కువగా ఉంది. ఇంధన ఖర్చు కి.మీ.కు రూ.11 నుంచి 12 ఉంటే, ఉద్యోగుల వేతనాలకు అయ్యే ఖర్చు రూ.18 ఉంటే మంత్రిగారు చెప్పిన లెక్కల ప్రకారం సగటున కి.మీ రూ.34. నుంచి 36 ఖర్చు అవుతుంది. ప్రస్తుతం ప్రపంచంలో అత్యంత అధునాతన టెక్నాలజీ లభ్యమవుతున్న సందర్భంలో కాలుష్య నివారణకు ప్రత్యామ్నాయ ఆలోచన ఏమైనా చేస్తున్నదా? బ్యాటరీ వాహనాలు నడిపితే డీజిల్ ఖర్చు తగ్గే అవకాశముంది. గతంలో ప్రతి గ్రామానికి బస్సు సౌకర్యం ఉండాలనే ఆలోచనతో అప్పటి ముఖ్యమంత్రి స్వర్గీయ ఎన్.టి.రామారావుగారు ఆలోచించి గ్రామీణ చైతన్య పథకం కింద బస్సులు ప్రతి గ్రామానికి వెళ్లేలా చేశారు. ఈ మధ్య రెమ్మసురేటివ్ యాస్పెక్ట్‌లో చూసి ఆపరేషనల్ ఖర్చులు ఎక్కువగా వస్తున్నాయనే కోణంలో ఆలోచించి కొన్ని గ్రామాలకు సర్వీసులను తగ్గించి నష్టాలను తగ్గించుకొనే కార్యక్రమం చేస్తున్నారు. దానితో గ్రామీణ ప్రజానీకం కొంత ఇబ్బందికి గురవుతున్నారు. ఆర్టీసీ లాభాలలో నడవాలంటే ఇతర ప్రత్యామ్నాయ మార్గాలు ఏవైనా ఉన్నాయా అని ప్రభుత్వం ఆలోచించాలని కోరుతున్నాను.

శ్రీ బోండా ఉమామహేశ్వరరావు (విజయవాడ సెంట్రల్) : అధ్యక్షా, రాష్ట్రంలో అలాగే ప్రపంచంలో అత్యంత ఆధునిక టెక్నాలజీ అందుబాటులోకి వచ్చింది. డీజిల్ బస్సులు కాకుండా సీఎన్జీ లేదా ఎలక్ట్రిక్ బస్సులతోబాటు ఎలక్ట్రిక్ ఛార్జింగ్ కార్లు ప్రపంచవ్యాప్తంగా అందుబాటులోకి వస్తున్నాయి. గౌరవ ముఖ్యమంత్రిగారు అమెరికా వెళ్లినపుడు టెక్సస్ కంపెనీని కూడా సందర్శించారు. ఐటీ శాఖ

మంత్రిగారు కూడా కొరియా బృందంతో ఎలక్ట్రిక్ కార్ల గురించి కూడా చర్చలు జరిపారు. ఎలక్ట్రిక్ వాహనాలను నగరాలలో ముఖ్యంగా అమరావతి ప్రాంతంలో, విశాఖపట్నంలో నడిపితే పర్యావరణాన్ని కాపాడినట్లు అవుతుంది. కొత్త దిల్లీలో కాలుష్యం పెరగడానికి కారణం వాహనాలు వెలువడిస్తున్న కర్బన ఉద్గారాలే. వాటికి పరిష్కారం ఎలక్ట్రిక్ ఛార్జింగ్ బస్సులు మాత్రమే. ఎలక్ట్రిక్ వాహనాలు తయారుచేసే పరిశ్రమలకు ప్రోత్సాహకం అందిస్తే బాగుంటుంది. ఆర్టీసీ కూడా ఎలక్ట్రిక్ వాహనాలు వినియోగించేలా ప్రభుత్వం ప్రోత్సహిస్తే బాగుంటుందని మీద్యారా తెలియజేస్తున్నాను.

శ్రీ ఎస్.వి.మోహన్రెడ్డి (కర్నూలు): అధ్యక్షా, మంత్రిగారు ఇచ్చిన సమాధానంలో ప్రతి సంవత్సరం కూడా ఆర్టీసీ నష్టాలలో నడుస్తుందని చెప్పారు. దాదాపు లక్షమంది ఉద్యోగులున్న ఆర్టీసీ సంస్థ ప్రతి సంవత్సరం నష్టాలలో నడుస్తున్నది.

10.40 AM

ఆర్టీసీ మనుగడే సత్కారం అయ్యే పరిస్థితులు ఉన్నాయి కాబట్టి ఆదాయ మార్గాలను పెంచుకునేందుకు ప్రత్యామ్నాయ మార్గం చూసుకునే పరిస్థితి ఏదైనా ఉందా అని తమరి ద్వారా మంత్రి గారిని అడుగుతున్నాను. ఆర్టీసీకి చెందిన ఆస్తులు నిరర్థకంగా ఉన్నాయి. దాదాపుగా ప్రతి పట్టణంలో, ప్రతి జిల్లా హెడ్ క్వార్టర్స్ లో ఆర్టీసీకి ఉన్న విలువైన ఆస్తులు మరే సంస్థకు లేవు. అటువంటి ఆస్తుల ద్వారా ఏదైనా ఆదాయమార్గాలను అన్వేషించి ఆర్టీసీని నష్టాల బారి నుంచి కాపాడే ఆలోచన ఏమైనా ఉందా అని తమరి ద్వారా మంత్రి గారిని అడుగుతున్నాను.

శ్రీ కె.అచ్చెన్నాయుడు: అధ్యక్షా, గౌరవసభ్యులు చెప్పిన విధంగా ఆర్టీసీకి నష్టాలు వస్తున్న మాట వాస్తవం. అయితే ముఖ్యమంత్రి గారు సమీక్ష పెట్టి ఎట్టి పరిస్థితుల్లో నష్టాలు తగ్గించుకుని సామర్థ్యాన్ని పెంచుకోవలసిన అవసరముందని, ఆర్టీసీలో ఉన్న వనరులన్నీ ఉపయోగించుకుని నష్టాలను తగ్గించుకోవాలని చెప్పిన ముఖ్యమంత్రి గారి ఆదేశాల మేరకు ఆ కార్యక్రమాలన్నీ చేస్తున్నాం. 2014-15 సంవత్సరానికి సుమారుగా రూ.600 కోట్లు నష్టం వచ్చింది. ముఖ్యమంత్రి గారి సలహా మేరకు మేము తీసుకుంటున్న నిర్ణయాల వల్ల ఆ నష్టం ఇప్పుడిప్పుడే తగ్గుదలకు వచ్చింది. ఈ త్రైమాసికంలో తీసుకుంటే రూ.217 కోట్లు నష్టం వచ్చింది. నేను సభ ద్వారా తెలియజేస్తున్నాను. ఈ సంవత్సరం ఆఖరుకి సంస్థకు లాభాలు లేకపోయినా సరే నష్టాలు రాకుండా అన్ని విధాలుగా చర్యలు తీసుకున్నాం. ఫలితాలు కూడా కనిపిస్తున్నాయి. అయితే ఏరకంగా తీసుకున్నామంటే ఈరోజు ఖర్చు తగ్గించేందుకు సంస్థలో పనిచేసే సిబ్బంది మరియు బస్సుల నిపుత్తి అదుపు చేయడం జరిగింది. బస్సులు ఎన్ని ఉన్నాయి, సిబ్బంది ఎంత మంది ఉండాలనేది ఒక విధానం తీసుకున్నాం. ఇంధన సామర్థ్యం పెంచడానికి ఈ మధ్య చాలా మంది వచ్చారు. ఏదో పరికరం పెడితే దాని వలన మైలేజీ పెరుగుతుందని చెబితే అది కూడా మేము శాంపుల్ గా 10, 20 బస్సులకు పెట్టి ఒక బ్రయల్ రన్ చేస్తున్నాం. అది విజయవంతమై అన్ని బస్సులకు పెట్టగలిగితే ఇంధన సామర్థ్యం పెరుగుతుంది. గతంలో ఆర్టీసీ వారు

చాలా బ్యాంకుల్లో రుణాలు తీసుకున్నారు. దానిమీద వడ్డీ కూడా ఎక్కువగా ఉంటే, ఈ మధ్య కొన్ని బ్యాంకులు అంత కంటే తక్కువకు ఇస్తామంటే వెంటనే ఎక్కువ వడ్డీ నుంచి తక్కువ వడ్డీ వేసే బ్యాంకులకు కొంత వరకూ మారాము. దాని వలన కూడా కొంత నష్టం తగ్గింది. స్పీర్ పార్కులు, టైర్లు లాంటి వాటికి సంబంధించి మేము బాగా ఖర్చు తగ్గించుకోగలిగాం. నేను మొన్న కూడా చెప్పాను. ఆర్టీసీ ఆరోజు ముఖ్యమంత్రి గారు తీసుకున్న నిర్ణయం వలన ప్రతీ మండల హెడ్ క్వార్టర్లలో ఐదెకరాలు, ఆరెకరాల స్థలం నుంచి ఫైమ్ ఏరియాలో ఉంది. ఈ మధ్య కాలంలో బి.ఓ.టి.వద్దతిలో కొన్నింటిని గుర్తించి దానిమీద ఆదాయ మార్గాలు అన్వేషించే కార్యక్రమాలు చేస్తున్నాం. గతంలో ఉన్న ఎ.ఎస్.ఎల్. పార్సీల్స్ను ఇప్పుడు ఆర్టీసీయే నడుపుతోంది. దాని వలన సంవత్సరానికి రూ.150 కోట్ల ఆదాయం మాకు పెరిగింది. కాబట్టి ఉన్న అవకాశాలన్నీ సద్వినియోగం చేసుకుని ఆర్టీసీలో నష్టాలు తగ్గించడానికి అన్ని చర్యలూ తీసుకుంటున్నాం. ప్రభుత్వం నుంచి గతంలో బకాయిలు ఉండేవి. పిల్లల పాసుల్లో సబ్సిడీ ఇస్తున్నాం. వాటికి సంబంధించి బకాయిలున్నాయి. ఈ మధ్యనే ముఖ్యమంత్రి గారు ఏమేమి ప్రభుత్వం వద్ద బకాయిలు ఉన్నాయో అవన్నీ వెంటనే క్లియర్ చేయమంటే సంవత్సరం సంవత్సరానికి పాసుల రీయింబర్స్మెంటు కూడా చేస్తున్నాం. గోదావరి, కృష్ణా పుష్కరాలకు కూడా చాలా బస్సులు నడిపాం. ఆ బకాయిలను కూడా వెంట వెంటనే ఇస్తున్నాం. దానితోబాటుగా బడ్జెట్లో కేటాయించిన రూ.350 కోట్లు కూడా వెంట వెంటనే గతంలో పేరుకే బడ్జెట్ కేటాయించడం తప్ప ఆర్టీసీకి ఒక్క పైసా కూడా ఇచ్చేవారు కాదు. ఈరోజు కేటాయించిన నిధులన్నీ సకాలంలో ఇవ్వడం వలన కొత్తగా బస్సులు కొనుక్కోగలుగుతున్నారు. కొంత వరకూ వారికి ఫ్లెక్సిబులిటీ కూడా వస్తుంది. నేను ఒకటే మాటిస్తున్నాను. చంద్రబాబు నాయుడు గారి నాయకత్వంలో తప్పనిసరిగా ఈ సంస్థను మరలా ఒక మంచి సంస్థగా, లాభాల బాటలో నడిచే సంస్థగా ఇప్పటికే దేశంలోనే ఎ.పి.ఎస్.ఆర్.టి.సి. అంటే ఒక మంచి పేరుంది కాబట్టి దీనిని ముందుకు తీసుకువెళ్ళడానికి అన్ని విధాలుగా ప్రయత్నం చేస్తున్నాం. అయితే ఎలక్ట్రికల్ వెహికల్స్ వచ్చాయి. బ్యాటరీ వెహికల్స్ వచ్చాయని కొంత మంది సభ్యులు అడిగారు. దానిమీద కూడా మొన్ననే మన ఐటీ శాఖామంత్రి లోకేష్ బాబు గారు కూడా కొరియా వాళ్లతో ఒప్పందం కుదుర్చుకున్నారు. మొదటి ఫేజులో కనీసం ఏడుకొండల వెంకటేశ్వర స్వామి కొండ మీద బ్రయల్ పార్కులో కొంత వరకు అవి నడుపుదామని చర్చలు జరుగుతున్నాయి. దాన్ని కూడా అన్వేషిస్తున్నాం. ఎక్కడ తక్కువ రేటుతో మనకు అవకాశాలుంటే ఆ విధంగా ముందుకు వెళ్లాలని నిర్ణయం చేసుకుని ముందుకు వెళుతున్నాం. కొంత మంది సభ్యులు పల్లెవెలుగు బస్సులు నష్టాలు వస్తున్నందున తీసేస్తున్నారని చెప్పారు. ఎక్కడా బస్సులు ఎత్తేయడం లేదు. ఏ ట్రిప్పలో ఆదాయం వస్తుంది, ఏ ట్రిప్పలో ఖాళీగా వెళుతుందనేది ఒక అవగాహనతో వెళ్లడం వలన ప్రజలకు కూడా ఇబ్బంది కలగడం లేదు. ఆర్టీసీకి కూడా కొంత వరకు నష్టాలు తగ్గించేందుకు అవకాశాలున్నాయి కాబట్టి ఒక పద్ధతి ప్రకారం వెళుతున్నాం తప్ప ఎక్కడా కూడా బస్సులు తగ్గించడం గానీ, గ్రామీణ ప్రాంతాలకు తప్పించడం గానీ ఎక్కడా జరగలేదని సభ్యులకు తెలియచేస్తూ ఏవైతే చెప్పారో ఆ సూచనలు కూడా తీసుకుని తప్పనిసరిగా నేను మరలా మరలా మాటిస్తున్నాను. ఉన్న వనరులను సద్వినియోగం చేసుకుని మాలో

మేమే కార్యక్రమాలు చేసి ఆర్థికీకి సప్టాలను తగ్గించి లాభాల్లోకి తీసుకుని రావడానికి అందరి సహకారంతో కృషి చేస్తామని తెలియచేస్తున్నాను.

శ్రీ ఆలపాటి రాజేంద్రప్రసాద్: అధ్యక్షా, మండల హెడ్ క్వార్టర్స్ గురించి మాట్లాడటం జరిగింది. గానీ జిల్లా స్థాయిలో, రీజియన్ స్థాయిలో చాలా సైట్లు పాత డిపోలుగా ఉండి కొత్త డిపోలుగా మార్చిన తరువాత ఆ సైట్లన్నీ సంవత్సరాల తరబడి నిరుపయోగంగా ఉన్నాయి. వాటిని ఏ రకంగా ఉపయోగించుకోబోతున్నారు, ఏ రకంగా ఆదాయాన్ని పెంచే విధానంలో వాటి గురించి ఆలోచిస్తున్నారు.

శ్రీ గొట్టిపాటి రవి కుమార్ (అద్దంకి): అధ్యక్షా, మంత్రి గారు పల్లె వెలుగు బస్సులు తీసేయలేదని చెబుతున్నారు. చాలాచోట్ల గ్రామాల్లో రోడ్లు బాగోలేవని, ఆటోలు తిరుగుతున్నాయని చాలా చోట్ల పల్లె వెలుగు బస్సులు తీసేయడం వలన గ్రామీణ ప్రాంతంలోని పిల్లలు హైస్కూల్స్ కు వెళ్లడానికి గానీ, కాలేజీలకు వెళ్లడానికి గానీ ఆటోల్లో వెళ్లాలంటే చాలా ఇబ్బందికరమైన పరిస్థితులున్నాయి. ఆటోకి రూ.5 ఇచ్చి ఎక్కాలంటే ఇబ్బందిగా ఉండటమే కాకుండా ఒక్కో ఆటోలో 20 నుంచి 30 మంది పిల్లలను ఎక్కిస్తున్నారు. దానివలన ప్రమాదాలు జరుగుతున్నాయి. పిల్లలకు స్కూలుకు వెళ్లాలంటే ఇబ్బందిగా ఉంది కాబట్టి మంత్రి గారు పరిశీలించి పల్లె వెలుగు బస్సులు ఎక్కడా రద్దు కాకుండా చూడవలసిన అవసరముంది. మండల హెడ్ క్వార్టర్స్ లో ఆర్థికీ ఆస్తులన్నీ నిరుపయోగంగా ఉన్నాయి. వాటిని కూడా తీసుకుని ఆక్షన్ పెట్టించి దాని ద్వారా కొంత లాభం వచ్చే మార్గం ఆలోచించాలని మంత్రి గారిని కోరుతున్నాను.

శ్రీ పులవర్తి నారాయణ మూర్తి (గన్నవరం): ధన్యవాదాలు అధ్యక్ష. ఇది వరకు కీర్తిశేషులైన నందమూరి తారక రామారావు గారు పల్లె వెలుగు అనే బస్సులు మొదలు పెట్టిన తరువాత కొంత కాలం వరకూ సక్రమంగానే జరిగాయి గానీ మా పి.గన్నవరం నియోజకవర్గం మారుమూల ప్రాంతంలో ఉంది. బస్సులు ఒక అరగంటలో వస్తాయనగా ఆటోల వాళ్లందరూ బయలుదేరి సుమారుగా ఒక్కో ఆటోకు 20 మంది, 30 మందిని ఎక్కించుకోవడం జరుగుతోంది. మొన్ననే గన్నవరం మండలంలో ఆటోలో 20 మందిని ఎక్కించుకుని వెళుతుంటే ఒకస్టేడుకి ఒరిగి కాలువలోకి వెళ్లిపోయింది. ఆ ప్రమాదంలో నలుగురు చనిపోయారు. 8 మంది బ్రతికారు. సమయానుకూలంగా బస్సులు రాకపోవడం, ఒక బస్సు వస్తే నాలుగు బస్సులు దాని వెనుకే రావడం, ఈ బస్సుల కంటే ముందు ఆటోలు వెళ్లడం ద్వారా ఆర్థికీ ఆదాయం గండి కొట్టడం జరుగుతోంది. మారుమూల ప్రాంతానికి బస్సులు పంపించమంటే అధికారులు పంపిస్తామంటున్నారు తప్ప చర్యలు తీసుకోవడం లేదు. ఒకేసారి నాలుగు బస్సులు వన్ బై వన్ ఖాళీగా వెళతాయి, ఖాళీగా వస్తాయి. ఈలోపల ఆటో వాళ్లు సుమారుగా 25 మందిని ఎక్కించుకు వెళుతున్నారు. ఈ సంవత్సరంలోనే ఆటోల్లో లెక్కకు మించి ప్రయాణించడం వలన సుమారుగా 28 మంది చనిపోయారు. అధ్యక్షా, రెండు గన్నవరాలున్నాయి. మాది తూర్పుగోదావరి జిల్లాలోని గన్నవరం. గన్నవరం నుంచి అమలాపురం వెళ్లాలంటే బస్సులుండవు. సుమారుగా 20 కిలోమీటర్లుంటుంది.

ఆటోల వాళ్లు ముందుగా బయలుదేరి జనాలను ఎక్కించుకుని వెళ్లిపోతారు. బస్సులకు టైము లేకపోవడం వలన ఖాళీగా వెళుతుంటాయి, వస్తుంటాయి. ఆటోల వాళ్లు జనాన్ని ఎక్కించుకు వెళుతుంటే ఆర్టీసీకి ఆదాయం ఏ విధంగా వస్తుంది? అమలాపురం డిపో గానీ, రాజోలు డిపో గానీ ఈ రెండూ డిపోల మధ్య ఉన్న నియోజక వర్గం మాది. అక్కడ రెండు బ్రిడ్జిలున్నాయి. ఆ రెండు బ్రిడ్జిలకు గన్నవరమే హెడ్ క్వార్టర్లు. మామిడికుదురు మండలం నుంచి ఒక బ్రిడ్జి ఉంది. పాలకొల్లు నుంచి బస్సులు అటు వెళ్లిపోతాయి. మా గన్నవరం నుంచి జనాలు చాలా మంది ఉంటారు. ఆటోలు తప్ప ఆర్టీసీ బస్సు మాకు వినియోగపడటం లేదు.

10.50 AM

మారుమూల మండలాల్లో, ఇరుకైన ప్రాంతాల్లో, మావికుదురు, దొడ్డవరం, అప్పనపల్లి ఇలాంటి మారుమూల ప్రాంతాలకు ఇదివరకు బస్సులు వెళ్లేవి. ఇప్పుడు ఏ ఒక్క బస్సు కూడా రావడం లేదు. ఇది వరకు రోడ్లు బాగోలేవని అబ్జెక్షన్ పెట్టేవారు. గౌరవ ముఖ్యమంత్రి గారి దయవలన ప్రతి రోడ్డు కూడా, పంచాయితీరోడ్లు గానీ ఆర్ అండ్ బి రోడ్లను కూడా మేము సక్రమమైన పద్ధతిలో వేయించాము. అలాగైనా వాళ్లు బస్సులను తిప్పతారా అంటే బస్సులను తిప్పడం లేదు. దీని మీద పూర్తిగా ఎంక్వైరీ చేయించి బస్సులను నడిపే విధంగా చూడాల్సిందిగా తమరి ద్వారా గౌరవ మంత్రి గారిని కోరుతున్నాను.

శ్రీ పి.విష్ణుకుమార్ రాజు : అధ్యక్షా, విశాఖపట్నంలో కార్పొరేట్ కళాశాలలన్నీ భీమునిపట్నం, ఆనందపురం, మధురవాడ ప్రాంతాల్లో ఉన్నాయి. విద్యార్థులంతా సిటీ నుంచి వెళతారు. ఇప్పుడు number of buses తక్కువ నడవటం వలన, ఒక్కొక్క ఆర్టీసీ బస్సులో 60 మంది ప్రయాణం చేయాల్సిన బస్సులో 120 మంది ప్రయాణిస్తున్నారు. నిలబడే కాకుండా foot board travel కూడా చాలా ఎక్కువ అయ్యింది. దయచేసి, గౌరవ మంత్రి గారు దానిని గమనించి frequency of buses ని పెంచాల్సిందిగా తమరి ద్వారా నేను కోరుతున్నాను.

మిస్టర్ స్పీకర్ : మినిస్టర్ గారూ.. పల్లె వెలుగు బస్సులను విత్ డ్రా చేస్తున్న మాట నిజమే. చాలా చోట్ల విత్ డ్రా చేస్తున్నారు. అదేమంటే వయబిలిటీ లేదు ఆయిల్ ఖర్చులు కూడా రావడం లేదని చెబుతున్నారు. స్టాడెంట్స్ ఇబ్బంది పడుతున్నారు. గ్రామాల్లో కూడా ఇబ్బంది పడుతున్నారు. కారణమేమంటే, ఆటోలు ఎక్కువగా ఉండటం కూడా ఒక కారణం. సభ్యులు చెప్పిన దానిని మీరు kindly take it positively.

శ్రీ కింజరాపు అచ్చెన్నాయుడు : అధ్యక్షా, చాలా మంది సభ్యులు చాలా విషయాలను చెప్పారు. ఇప్పుడు పల్లె వెలుగులను తగ్గించడానికి కారణం ఆటోలు ఎక్కువ కావడమని కూడా చెప్పారు. అది

కూడా మనమే రుణాల రూపంలో ఇవ్వడం, నిరుద్యోగ సమస్యను తగ్గించే కార్యక్రమాన్ని కూడా చేస్తున్నాము. అయితే ఒక్కో ఆటోలో 20 మంది 15 మంది వెళుతున్నారు. కాబట్టి దానిని ట్రిక్స్ చేసి దాని పరిధి 6 ఉంటే 6, 8 ఉంటే 8 మంది ప్రయాణం చేయాలని నిర్ణయించి, ట్రాన్స్పోర్టు డిపార్ట్మెంటు అధికారులకు ఆదేశాలనిచ్చి దానిని కూడా ట్రిమ్మలైన్ చేస్తున్నాము. దానితోబాటు ఈ మధ్య కాలంలో చాలా మంది పల్లె వెలుగు బస్సులు కావాలని అడుగుతున్నారు. అందుకే ఈ సంవత్సరం అదనంగా ఒక వెయ్యి బస్సులను కొనాలని నిర్ణయించి, ఆర్డరిచ్చాము. ఎక్కడైతే అవసరముందో అక్కడ నడపటంతోబాటు, జిపిఎస్ సిస్టాన్ని కూడా అందుబాటులోకి తెచ్చాము. ఏ బస్సు ఏ సమయంలో ఎక్కడ ఉంది ఏ స్టేషన్కి వస్తుంది అనేది తెలుసుకోవడానికి ఒక యాప్ను క్రియేట్ చేశాము. అది కూడా ఈ మధ్య రిలీజ్ చేస్తాము. వీలైనంతవరకు పల్లె వెలుగు బస్సులను తప్పనిసరిగా పెంచుతాము. అలాగే మరి కొంత మంది కూడా బస్సులు కావాలని అడుగుతున్నారు. కానీ మేము ఒక పది-ఇరవై రోజులు నడిపితే కేవలం స్కూల్ పిల్లలు తప్ప ఇంకెవ్వరూ బస్సులు ఎక్కడం లేదు. దాని వల్ల కొన్ని ఇబ్బందులు ఉన్నాయి. అయినా ఎడ్యుకేట్ చేస్తున్నాము. తప్పనిసరిగా ఆటోలను పరిమితం చేయడం, బస్సుల్లో ఎక్కే విధంగా ప్రతి ఒక్కరికీ అవగాహనను కల్పించి ముందుకు తీసుకెళతాము. తప్పనిసరిగా ఇంకా ఎక్కడైతే పల్లె వెలుగు బస్సు అవసరం ఉందో అక్కడ పెంచడానికి చర్యలు తీసుకుంటాము. రెండోది, ప్రైమ్ ఏరియాస్లో సైట్స్ ఉన్నాయని చెప్పారు. నేను ముందే చెప్పాను. ఎక్కడైతే ప్రైమ్ ఏరియాస్లో నిరుపయోగంగా సైట్స్ ఉన్నాయో, వాటిని ఉపయోగించుకోవాలనే ఉద్దేశంతో ఇప్పటికే 26 టౌన్స్లో బిటటి పద్ధతిలో ఇచ్చాము. దాని వల్ల చాలా ఆదాయం వస్తుంది. మన సంస్థకు ఉపయోగపడుతుంది. మళ్లా సెకెండ్ ఫేజ్లో నిన్ననో మొన్ననో ఒక ప్రశ్నకు సమాధానంగా కూడా నేను చెప్పడం జరిగింది. ఏడెనిమిది బస్ స్టేషన్లను మళ్ళీ గుర్తించాము. అవి కూడా బిటటి పద్ధతిలో చేసేందుకు ఈ-ప్రాక్యూర్మెంటులో టెండర్లను పిలుస్తున్నాము. ఇంకా ఫేజ్ మేనర్లో ఎక్కడైతే ప్రైమ్ ఏరియాస్లో మండల హెడ్ క్వార్టర్స్లో గానీ డివిజనల్ హెడ్ క్వార్టర్స్లో గానీ, జిల్లా హెడ్ క్వార్టర్స్లో గానీ, ప్రైమ్ ఏరియాస్లో ఉన్న ప్రతి ఆర్టిసీ స్థలాన్ని బిటటి పద్ధతిలో ఉపయోగించుకొని ఆర్టిసీకి ఆదాయం వచ్చే విధంగా అన్ని మార్గాలను అన్వేషిస్తున్నాము. తప్పనిసరిగా సభ్యులు శ్రీ విష్ణుకుమార్ రాజుగారు చెప్పిన విధంగా మనకు బీమ్లి ఏరియాలో ఇంజనీరింగ్ కళాశాలలు ఉన్నాయి. తప్పనిసరిగా ప్రతి విషయాన్ని దృష్టిలో పెట్టుకొని తప్పనిసరిగా చేస్తాము. అయితే సభ్యులను కూడా నేను కోరుతున్నాను. మీరు కూడా అవగాహనను కల్పించి, ఆటోలను ఎక్కొద్దని నేను చెప్పడం లేదు. ఎందుకంటే ఆటోలను తప్పనిసరిగా ఎక్కుతారు. అయితే పరిమితికి మించి ఎక్కడం వల్ల, ఒక ప్రక్క ఆర్టిసీ బస్సు ఖాళీగా వెళుతుంది మరో ప్రక్క ఆటోలో 20 నుండి 25 మంది ప్రయాణిస్తుంటారు. తద్వారా యాక్సిడెంట్లు జరిగి, చాలా మంది

ప్రాణాలను కోల్పోతున్నారు. కాబట్టి దానికి కూడా మా డిపార్ట్మెంటు నుండి అన్ని విధాలుగా చర్యలను తీసుకొని ఎంత మంది ఎక్కల్లో అంత మందికి పరిమితం చేస్తున్నాము. ఆర్టీసీ బస్సులను పెంచి ఎక్కడా కూడా ఇబ్బందులు లేకుండా అన్ని విధాలుగా, పల్లె వెలుగు బస్సులను కూడా నడపడానికి ప్రయత్నం చేస్తామని తమరి ద్వారా సభ్యులందరికీ తెలియజేస్తున్నాను.

MR.SPEAKER: Now let us take up the matter listed under Calling Attention under Rule 74.

“అనంతపురము జిల్లాలోని చెరువులకు ఎత్తిపోతల సాగునీటి పథకం”
గురించి శాసనసభ్యులు శ్రీ గోనుగుంట్ల సూర్యనారాయణ మరియు
శ్రీ బి.కె. పార్థసారథిగారు 74వ నియమం క్రింద ఇచ్చిన నెం.14వ నోటీసుకు
జల వనరుల శాఖ మంత్రి గారు శ్రీ దేవినేని ఉమామహేశ్వరరావు గారు చేయు
వివరణ :

ఓబుల దేవర చెరువు, నల్లమడ మరియు అమదాగుర్ మండలాలు పుట్టపర్తి శాసనసభ నియోజకవర్గంలో ఉన్నాయి.

ఓబుల దేవర చెరువు మండలంలోని 810 ఎకరాల ఆయకట్టుకు సాగునీటిని అందించేందుకు 179.95 మిలియన్ క్యూబిక్ అడుగుల సామర్థ్యం గల 35 చెరువులు ఉన్నాయి.

నల్లమడ మండలంలోని 970 ఎకరాల ఆయకట్టుకు సాగునీటిని అందించేందుకు 215.57 మిలియన్ క్యూబిక్ అడుగుల సామర్థ్యం గల 36 చెరువులు ఉన్నాయి.

అమదాగుర్ మండలంలోని 860 ఎకరాల ఆయకట్టుకు సాగునీటిని అందించేందుకు 191 మిలియన్ క్యూబిక్ అడుగుల సామర్థ్యం గల 43 చెరువులు ఉన్నాయి.

నీటిని తోడిపోస్తూ “హంద్రీనీవా సుజల స్రవంతి” వ్యవస్థ ద్వారా చెరువులకు నీరు అందించాలని ప్రతిపాదించడమయింది.

పైన పేర్కొన్న మండలాలతో సహా పుట్టపర్తి శాసనసభ నియోజకవర్గంలోని చెరువులన్నింటి విషయంలో సవివరమైన దర్యాప్తు చేపట్టి, సవివరమైన ప్రాజెక్టు నివేదికను రూపొందించడం కోసం సర్వే మరియు చదును చేసే కార్యకలాపాలు మొదలైన వాటిని నిర్వహించడానికి రూ.340.00 లక్షలకు అంచనాను రూపొందించడం జరిగింది.

అనంతపురము చీఫ్ ఇంజనీరు (ప్రాజెక్టులు) ను సంప్రదించి ఈ విషయాన్ని పరిశీలించడమవుతున్నది.

శ్రీ గోనుగుంట్ల సూర్యనారాయణ (ధర్మవరం) : ధన్యవాదాలు అధ్యక్ష. దేశంలో రెండవ అతి తక్కువ వర్షపాతం ఉన్న అనంతపురం జిల్లాను మా జిల్లాలోని చెరువులన్నింటికీ కూడా నీరు ఇవ్వాలని మన గౌరవ ముఖ్యమంత్రి గారు అపర భగీరథులు ఇప్పటి శ్రీకృష్ణ దేవరాయలు, సంకల్పించడం చాలా గొప్ప విషయం. ఆరోజు రాయలసీమ జిల్లాలు పూర్తిగా ఇబ్బందులు పడుతున్నాయనే ఉద్దేశంతో

స్వర్గీయ నందమూరి తారక రామారావు గారు శివరామకృష్ణయ్య గారి ద్వారా హంద్రీనీవాను మొదలు పెట్టారు. దానిని మన గౌరవ ముఖ్యమంత్రి శ్రీ నారా చంద్రబాబునాయుడు గారు 1999లో శంఖుస్థాపన చేసి మొదలు పెట్టారు. దానిని కాంగ్రెస్ పార్టీ వారు కూడా జలయజ్ఞం పేరుతో ధనయజ్ఞం చేశారు. దాదాపు రూ.5900కోట్లను బిల్లులను తీసుకున్నారు. కానీ కేవలం రూ.1500కోట్లకు సంబంధించిన పనులను మాత్రమే చేశారు. ఈపీసీ క్రింద క్వంటిటీ బేసిస్‌లో మట్టి పనులను మాత్రమే చేసి, 20 పర్సెంటు ఏదైతే డబ్బులను ఇవ్వాలి దానిని 80 పర్సెంటు తీసుకొని 80 పర్సెంటు చేయాల్సింది ఏదైతే ఉందో బ్లాస్టింగ్ గానీ డ్రైక్చర్స్ గానీ ఇవన్నీ కూడా వదిలేసి, డబ్బులను తీసుకొని పారిపోయిన పరిస్థితి ఉంది. గౌరవ ముఖ్యమంత్రి 2014లో అధికారంలోకి వచ్చిన తర్వాత యుద్ధ ప్రాతిపదికన ఫేజ్-1, ఫేజ్-2 దాదాపు పూర్తి చేస్తూ అనంతపురం జిల్లాలో చెరువులన్నింటికీ నీళ్లిస్తామని సంకల్పించడం చాలా సంతోషకరమైన విషయం. ఆ రోజు శ్రీకృష్ణ దేవరాయలు గారు 1263 చెరువులను మా జిల్లాలో కట్టించారు. ఆ చెరువులన్నింటికీ కూడా ఇప్పటి శ్రీకృష్ణ దేవరాయలు గారు, నీళ్లు ఇవ్వాలని సంకల్పించారు. ఈ చెరువులకు ఏమైనా డీపీఆర్ తయారు చేశారా? ఎన్ని చెరువులకు గ్రావిటీ మీద నీళ్లు పోతాయి? ఎన్ని చెరువులకు పంపింగ్ ద్వారా నీళ్లు ఇవ్వాలి వస్తుంది? అదే విధంగా ఎన్ని టిఎంసీలు ఈ చెరువులన్నింటికీ నీళ్లు పడతాయి? ప్రతి సంవత్సరం 30 పర్సెంటా 40 పర్సెంటా మనం నింపేందుకు అవకాశం ఎంత ఉంది? తెలియజేయాల్సిందిగా గౌరవ మంత్రిగారిని కోరుతున్నాము.

అదే విధంగా ఈరోజు గొల్లపల్లి రిజర్వాయర్‌కి నీళ్లు రావడం వల్లనే కియా ఫ్యాక్టరీ అనంతపురం జిల్లాకు వచ్చిందంటే అది గౌరవ ముఖ్యమంత్రి గారు, అలాగే ఇరిగేషన్ శాఖామంత్రి గారు తీసుకున్న ప్రత్యేక శ్రద్ధ అని చెప్పొచ్చు. ఇన్ని వేల ఉద్యోగాలు ఇన్ని వేల కోట్ల పెట్టుబడి మా జిల్లాకు రావడం చాలా సంతోషకరమైన విషయం. ఆ నీళ్లు లేకపోతే మా జిల్లాకు ఏ మాత్రం ఫ్యాక్టరీలు వచ్చే పరిస్థితి లేదు. ఇంతకు ముందు చాలా మంది వచ్చి వెళ్లిపోవడం కూడా జరిగింది. అంతకు ముందు, నాలెడ్జ్ హబ్ ద్వారా దాదాపు 9 వేల ఎకరాలు రాజశేఖరరెడ్డి గారు తీసుకున్నారు. ఇప్పటివరకు కనీసం ఒక్కరికి కూడా ఉద్యోగం ఇచ్చిన పాపాస పోలేదు. ఈరోజు గౌరవ ముఖ్యమంత్రి గారు మా జిల్లా పైన శ్రద్ధ తీసుకొని, మా జిల్లా పైన దృష్టి పెట్టి ఉద్యోగాలైతేనేమి, నీళ్లు అయితేనేమి, అన్నీ కూడా ఇస్తున్నారు. అదే విధంగా ముఖ్యంగా మా ధర్మవరం పాయింట్ ఫోర్ టిఎంసీల చెరువుకు కూడా నీళ్లిచ్చిన ముఖ్యమంత్రి గారికి ప్రత్యేక ధన్యవాదాలను తెలియజేస్తున్నాను. ముఖ్యంగా మొన్న 16వ తేదిన పోలవరం ప్రాజెక్టును సందర్శించడానికి శాసనసభ్యులందరినీ అక్కడికి పంపించారు. ఇరిగేషన్ శాఖా మంత్రి గారు కూడా వచ్చారు. పోలవరం ప్రాజెక్టు గత 60 సంవత్సరాలుగా చాలా మంది నాయకులు వస్తున్నారు,

పోతున్నారు. ఆ ప్రాజెక్టును ఏ మాత్రం ముందుకు తీసుకుపోయే పరిస్థితి లేదు. 2003 సంవత్సరంలో మన ముఖ్యమంత్రి గారు టెండర్లను పిలిస్తే 2004 సంవత్సరంలో రాజశేఖరరెడ్డి గారు అధికారంలోకి వచ్చి ఆయనకు ముడుపులు ఇవ్వలేదనే ఒకే ఒక్క ఉద్దేశంతో దానిని క్యాన్సిల్ చేయడం జరిగింది. మళ్ళీ అప్పటినుంచి ఇప్పటి దాక అదే విధంగా పడి ఉంది. ఏదైతే మళ్ళీ 2014లో చంద్రబాబు నాయుడు గారు ముఖ్యమంత్రి అయిన తర్వాత వెంటనే కేంద్ర ప్రభుత్వాన్ని ఒప్పించి ఆ ఏడు మండలాలను కూడా నవ్యాంధ్రప్రదేశ్‌లో కలుపుకొని ఆ రోజు నుండి పోలవరం ప్రాజెక్టును యుద్ధప్రాతిపదికన ప్రారంభించి పూర్తి చేస్తున్నారు. ఆరోజు మంత్రిగారు స్పీల్‌వేని చూపించారు. దాదాపు 48 గేట్లను నిర్మిస్తున్నారు, దేశంలో ఎక్కడా లేని విధంగా 16 మీటర్ల హైటు 20 వేటర్ల వెడల్పుతో ఒక్కొక్క గేటును నిర్మిస్తున్నారు.

MR.SPEAKER: Please confine to the subject.

శ్రీ గోనుగుంట్ల సూర్యనారాయణ (ధర్మవరం): ఏదైతే సముద్రంలోకి పోతున్న నీటిని పట్టిసీమ ప్రాజెక్టు ద్వారా కృష్ణాడెల్టాకు వస్తున్నాయి. కృష్ణా డెల్టా ద్వారా మా రాయలసీమకు ఇస్తున్నారు. అందుకు, మా ముఖ్యమంత్రి గారికి, మంత్రి గారికి ధన్యవాదాలను తెలియజేస్తూ ఏదేమైనప్పటికీ అనంతపురం జిల్లా చెరువులన్నింటికీ డిపిఆర్‌ను తయారు చేసి సాధ్యమైనంత తొందరగా అన్ని చెరువులకు నీళ్ళివ్వాలన్నదిగా ప్రభుత్వాన్ని కోరుతూ సెలవు తీసుకుంటున్నాను.

11.00 AM

శ్రీ బి.కె.పార్థసారథి (పెనుకొండ): ధన్యవాదాలు అధ్యక్షా, ముఖ్యంగా గౌరవ ముఖ్యమంత్రి గారికి మొట్టమొదటిగా కృతజ్ఞతలు మరియు ధన్యవాదాలు మా అనంతపురం జిల్లా తరపున తెలియజేస్తున్నాను. అనంతపురం జిల్లా అంటేనే వెనుకబడినటువంటి ప్రాంతంగా గుర్తించబడి అభివృద్ధికి నోచుకోనటువంటి ప్రాంతంగా చెప్పుకోబడింది. దేశంలోనే రాజస్థాన్ రాష్ట్రంలోని జైసల్మీర్ తరువాత అతి స్వల్ప వర్షపాతం కురిసే జిల్లాగా కూడా గుర్తించబడింది. మా జిల్లాను ఈనాడు చూసినట్లైతే గౌరవ ముఖ్యమంత్రిగా శ్రీ నారా చంద్రబాబు నాయుడు గారు 2014వ సంవత్సరంలో అధికారం చేపట్టిన తరువాత అత్యంత వెనుకబడినటువంటి రాయలసీమ ప్రాంతాన్ని ఆదుకోవాలనే ఉద్దేశంతో, ఒక లక్ష్యంతో ఆనాడు ప్రతిపక్షనాయకుడు గారు మాట్లాడుతూ "నేను పట్టిసీమ ఎత్తిపోతల పథకానికి వ్యతిరేకం" అని చెప్పినప్పటికీ కూడా ఎట్టి పరిస్థితుల్లోనూ ఈ పట్టిసీమ ఎత్తిపోతల పథకానికి సంబంధించిన నిర్మాణ పనులను అనుకున్న వ్యవధిలో పూర్తి చేయాలనే ధృఢ సంకల్పంతో ముందుకు పోవడం జరిగింది. వెనుకబడినటువంటి ప్రాంతాన్ని ఆదుకోవాలంటే పట్టిసీమ ఎత్తిపోతల పథకానికి సంబంధించిన నిర్మాణ పనులను త్వరితగతిన పూర్తిచేయాలనేటటువంటి ఒక మహా సంకల్పంతో ఆరోజున గౌరవ ముఖ్యమంత్రి గారు సాహసోపేతమైన నిర్ణయాన్ని తీసుకుని పట్టిసీమ పథకాన్ని

అనుకున్నట్లుగానే 16 మాసాల్లోనే నిర్మాణ పనులను పూర్తిచేసి అతి తక్కువ ఖర్చుతో వెనుకబడిన ప్రాంతానికి నీరు అందించే కార్యక్రమానికి శ్రీకారం చుట్టడం జరిగింది.

MR SPEAKER: Partha Sarathi garu, you confine to the Lift Irrigation Schemes to tanks in Andhra Pradesh.

శ్రీ బి.కె.పార్థసారథి (పెనుకొండ): సార్, చెబుతున్నాను. ఆరోజున పట్టిసీమ పనులను త్వరితగతిన పూర్తిచేసేందుకు గానూ చేపట్టిన నిర్మాణ పనుల ద్వారా ఈరోజున మా అనంతపురం జిల్లాకు హంద్రీనీవా, సుజల స్రవంతి ద్వారా నీళ్లు వచ్చే వెసులుబాటు వచ్చింది. ఆ విధంగా నీళ్లు వచ్చిన సందర్భంలో ఈరోజున జీడిపల్లి మరియు గొల్లపల్లి వంటి రిజర్వాయర్లకు నీరు వచ్చింది. ఆ విధంగా నీళ్లు రిజర్వాయర్లకు వచ్చాయి కాబట్టే గౌరవ ముఖ్యమంత్రి గారి కృషితో జిల్లాకు కియా పరిశ్రమ రావడం జరిగింది. తద్వారా ఈరోజున వేలాది మందికి ఉపాధి, ఉద్యోగావకాశాలు వచ్చాయి.

(ఆ సందర్భంలో సభ్యులు బల్లలు చరిచారు)

మా అనంతపురం జిల్లాలో గతంలో వలసలు ఉండేవి. ఒకప్పుడు కరువు ఉండేటటువంటి మా జిల్లాలో ఆ పరిశ్రమ గౌరవ ముఖ్యమంత్రి గారి కృషితో ఏర్పాటైంది. అదే విధంగా రాబోయే డిశంబర్ మాసంలోనే మా అనంతపురం జిల్లాలోని దక్షిణాది తాలుకాల్లో ముఖ్యంగా పెనుకొండ, హిందూపురం, మడకశిర గానీ, అదే విధంగా దిగువన ఉన్నటువంటి పుట్టపర్తి నియోజకవర్గ పరిధిలో హంద్రీనీవా ద్వారా ఈ సంవత్సరంలోనే నీళ్లను పొలాల్లో పారించాలని, చెరువులను నీటితో నింపాలనే ఉద్దేశంతో, కృత నిశ్చయంతో గౌరవ ముఖ్యమంత్రి గారు ఉన్నటువంటి తరుణంలో హంద్రీనీవా కెనాల్ ద్వారా మా ప్రాంతమైన పెనుకొండ మరియు మడకశిర ప్రాంతం వరకు నీళ్లు వెళ్తాయి. ఆ విధంగా నీరు వెళ్తున్నటువంటి సందర్భంలో కెనాల్ కు ఒక ప్రక్కన మాత్రమే చెరువులను నీటితో నింపుకునేందుకు అవకాశం ఉంది. ఒకప్రక్క చిత్రావతి నది ఇంకో ప్రక్క పెన్నా నది దాదాపుగా 45 కిలో మీటర్ల దూరం మా నియోజకవర్గమైన పెనుకొండ పరిధిలో ప్రవహిస్తోంది కాబట్టి పెన్నా నదికి ఆవతలి వైపున కూడా చాలా చెరువులున్నాయి. కొగిరి గానీ, దొడగట్ల, రెడ్డిపల్లి, పెద్దగోలిపల్లి, రుద్రం చిన్న చెరువు వంటి గ్రామాల్లోని చెరువులు గానీ అదే విధంగా గోరంట్ల మండలంలోని చిలమత్తూరు దగ్గర నుండి కూడా నీటిని లిఫ్ట్ చేయగలిగితే, చిత్రావతి నదిలోకి నీళ్లను వదలగలిగితే చాలా గ్రామాలకు ప్రయోజనం చేకూరుతుంది. ఆ యా గ్రామాల చెరువులకు నీరు వచ్చే అవకాశం ఉంది కాబట్టి ఈ మహాభాగ్యానికి గౌరవ ముఖ్యమంత్రి గారు సంబంధిత అధికారులను ఆదేశించి ఆ విధంగా లిఫ్ట్ ద్వారా మిగిలిపోయిన చెరువులకన్నింటికి కూడా నీళ్లు ఇప్పించాలని కోరుతున్నాను. గౌరవ ముఖ్యమంత్రి గారి సంకల్పం కూడా అదే. గతంలో కూడా వారు ఒక మాట చెప్పడం జరిగింది. ఏమిటంటే, కొన్ని చెరువులకు నీళ్లు వస్తాయి, అదే విధంగా ఐదారు కిలోమీటర్ల దూరం ఉండినప్పటికీ కూడా మొబైల్ లిఫ్ట్ల ద్వారా ఆయా చెరువులకు నీళ్లను నింపాలనే విషయాన్ని గతంలో వారు చెప్పడం జరిగింది. అందు నిమిత్తం

త్వరితగతిన సంబంధిత అధికారులకు ఆదేశాలు జారీ చేయాలని ఈ సందర్భంగా మీద్వారా గౌరవ మంత్రి గారిని కోరుతున్నాను.

శ్రీ మేడా వెంకట మల్లికార్జున రెడ్డి (రాజంపేట): ధన్యవాదాలు అధ్యక్షా, ముఖ్యంగా కడప జిల్లాలోని ఒంటిమిట్ట చెరువుకు నీళ్లు ఇచ్చినందుకు గానూ గౌరవ ముఖ్యమంత్రి గారికి అలాగే జల వనరుల నిర్వహణ శాఖ మంత్రి గారికి ధన్యవాదాలు తెలియజేసుకుంటున్నాను. ఒంటిమిట్ట చెరువునందు నీళ్లు లేక చాలా ఇబ్బందికరమైన పరిస్థితి గతంలో ఉండేది. 50 యేళ్ల కాలం నాటి కోరికను శాశ్వతంగా తీర్చడం జరిగింది. అక్కడ ఉన్నటువంటి శ్రీ కోదండ రామస్వామి వారి లాగా మరో కోదండ రామస్వామిగా మన గౌరవ ముఖ్యమంత్రి గారు ఒంటిమిట్ట చెరువుకు నీరు ఇచ్చి చరిత్రలో నిలిపొయారు.

(ఆ సందర్భంలో సభ్యులు బల్లలు చరిచారు)

గతంలో ఆ చెరువులో 800 నుంచి 900 అడుగుల్లో నీరు ఉండేది. ప్రభుత్వం చేపట్టిన చర్యల వల్ల ఆ చెరువు పరిధిలో ప్రస్తుతం డెబ్బై, ఎనభై అడుగులకే నీరు వచ్చే పరిస్థితి ఏర్పడింది. గత మూడేళ్ల నుంచి continue గా ఆ పరిస్థితి దాపురించింది. అదే విధంగా పరిస్థితి ఉంటే, మరో రెండు, మూడు లిఫ్ట్ ఇరిగేషన్ పథకాలకు సంబంధించిన ప్రతిపాదనలను ప్రభుత్వ పరిశీలన నిమిత్తం జిల్లా తరపున ఇవ్వడం జరిగింది. అందులో ఒకటైన చింతలకుంట లిఫ్ట్ ఇరిగేషన్ కు సంబంధించిన ప్రతిపాదనలు కూడా ఉన్నాయి. ఆ లిఫ్ట్ ఇరిగేషన్ పనులను చేపట్టినట్లైతే తద్వారా దాని పరిధిలో ఉన్న చెరువులకు నీరు నింపుకునే అవకాశం ఉంటుంది. అదే విధంగా 20 వేల మందికి తాగునీరు అందే అవకాశం ఉంటుంది. శాశ్వతమైన పరిష్కారం ఆ లిఫ్ట్ ఇరిగేషన్ పనులు పూర్తిచేయగలిగితే దొరుకుతుంది. అదే విధంగా మరో రిజర్వాయర్ టి.నుండువల్లి మండలంలో జరికోన రిజర్వాయర్ అనేది ఉంది. రిజర్వాయర్ పనులు పూర్తి అయినప్పటికీ కూడా నీటి కాలువల పనులకు సంబంధించిన ప్రతిపాదనలను ప్రభుత్వానికి ఇవ్వడం జరిగింది. అందు నిమిత్తం త్వరితగతిన టెండర్ ప్రక్రియను పూర్తిచేసినట్లైతే, పనులు పూర్తిచేయగలిగితే సుమారు ఐదు వేల ఎకరాల భూమి సాగులోకి వచ్చే అవకాశం ఉంది. కాబట్టి గౌరవ మంత్రి వర్యులు వాటిని పరిశీలించి త్వరగా పనులు మొదలయ్యే విధంగా చర్యలు చేపట్టవల్సిందిగా మీద్వారా గౌరవ మంత్రి గారిని కోరుతున్నాను.

శ్రీ దేవివేని ఉమామహేశ్వరరావు (మైలవరం): అధ్యక్షా, అనంతపురం జిల్లాను ఒక కేసు స్టడిగా గౌరవ ముఖ్యమంత్రి గారైన శ్రీ నారా చంద్రబాబు నాయుడు గారు తీసుకున్నారు. భారతరత్న స్వర్ణీయ శ్రీ అబ్దుల్ కలాం గారిని ఆనాడు ఆ జిల్లాలకు తీసుకువచ్చి నీరు-చెట్టు, నీరు-ప్రగతి కార్యక్రమాలకు సంబంధించిన పనులను ఆయన గారి చేతుల మీదుగా ప్రారంభం చేయించడం గానీ, అగ్రికల్చర్ మరియు ఇరిగేషన్ రంగాలను ప్రైమరీ సెక్టార్ క్రిందకు తీసుకువచ్చి ఆయా కార్యక్రమాలను చేపట్టడం జరిగింది. అతి తక్కువ వర్షపాతం నమోదయ్యే రాజస్థాన్ రాష్ట్రంలోని జైసల్మర్ తరువాత

అనంతపురం జిల్లా కూడా ఒకటిగా గుర్తింపబడింది. ఇవాళ గౌరవ ముఖ్యమంత్రి గారు తీసుకున్న చర్యల వల్ల ఈ మూడు సంవత్సరాల కాలంలో జల సంరక్షణ కార్యక్రమాలు రాష్ట్ర వ్యాప్తంగా నిర్వహించబడ్డాయి. ఈ సంవత్సరం కూడా 477 మిల్లీ మీటర్ల వర్షపాతం కురిసే అవకాశం ఉంటే 559 మిల్లీ మీటర్ల వర్షపాతం జిల్లా వ్యాప్తంగా నమోదైంది. దగ్గర దగ్గర భూగర్భ జలాలు కూడా 16.14 మీటర్లకు పెరిగాయి. సుమారుగా 10 మీటర్ల వరకు జిల్లా అంతటా భూగర్భ జలాలు పెరిగాయి. కృష్ణదేవరాయల కాలం నుంచి గానీ ఆ తరువాత గానీ త్రవ్వినటువంటి చెరువులు జిల్లాలో 2502 చెరువులున్నాయి. ముఖ్యమంత్రి గారు కూడా ఒకటి చెప్పారు. కేవలం డి.పి.ఆర్.లను piecemeal గా ఇచ్చి, కొన్ని చెరువులకు, కొన్ని నియోజకవర్గాలకే పరిమితం కాకుండా రాష్ట్ర వ్యాప్తంగా జలగణన జరగాలని చెప్పడం జరిగింది. అందులో అందరినీ భాగస్వాములను చేయాలని ఉద్దేశించడం జరిగింది. అందులో రైతులను, రైతు సంఘాలను అందరిని కూడా కలుపుకుని కార్యక్రమాన్ని నిర్వహించాలనేదే ప్రభుత్వ సంకల్పం. కొత్త సంవత్సరం జనవరి మాసంలో కూడా పెద్ద యెత్తున గ్రామాల్లోకి ప్రభుత్వం అందరిని పంపించబోతోంది. యూనివర్సిటీ స్టూడెంట్స్ దగ్గర్నుంచి, కాలేజీ విద్యార్థుల దగ్గర్నుంచి ఇంజనీరింగ్ చదివే ప్రతి ఒక్కరిని కూడా అందులో భాగస్వాములయ్యేట్లుగా సూచించడం జరిగింది. రైతే ఒక ఇంజనీర్ అయితే, రైతుతో కలిసి అధికారులు, విద్యార్థులు, యువకులందరూ కూడా భాగస్వాములు కావాలి. తద్వారా ఆ గ్రామంలో, ఆ మండలంలో ఆ నియోజకవర్గంలో ఏ స్థాయిలో మనం ఆ కార్యక్రమాన్ని ముందుకు తీసుకువెళ్లాలనే దానిపైన గౌరవ ముఖ్యమంత్రి గారు త్వరలోనే ఒక ప్రకటన చేయబోతున్నారు. అనంతపురం జిల్లాలో దాదాపుగా 1 మీటరు మేరకు భూగర్భ జలాలు పెరిగితే 8.9 మీటర్ల వాటర్ పైకి వస్తోంది. జిల్లాలో ఉన్న 2502 చెరువుల్లో జల సంరక్షణ క్రింద కార్యక్రమాన్ని నిర్వహించడం జరిగింది. తద్వారా వచ్చిన వర్షాన్ని నిలబెట్టుకోవడం జరిగింది. ఆ విధంగా దగ్గర దగ్గర 26 టి.ఎం.సి.ల నీటిని ఆ యా చెరువుల్లో నిలబెట్టుకునే అవకాశం ఉంటుంది. ఆ విధంగా 26 టి.ఎం.సి.ల నీటిని నిలబెట్టుకోవడమే గాకుండా ఇవాళ జిల్లాలో ఉన్నటువంటి 1,65,706 బోర్లలోకి నీరు రీచార్జ్ కావడం జరిగింది. దగ్గర దగ్గర జిల్లాలో 12,096 యూనిట్ల మేరకు బోరు వినియోగం జరుగుతోంది. తద్వారా 2500 మిలియన్ యూనిట్ల మేరకు ఇవాళ కరెంటు వినియోగం కూడా జరిగినట్లుగా తెలుస్తోంది. కరెంటు విషయంలో కూడా ప్రభుత్వం పెద్దయెత్తున ఖర్చు చేయడం జరుగుతోంది. కానీ, ఆ ఖర్చు తగ్గించడంతో పాటు భూగర్భ జలాలను పెంచాల్సిన అవసరముందని ప్రభుత్వం భావించి, చెరువులకు గ్రామితో నీటిని ఇవ్వాలని ఉద్దేశించడం జరిగింది. లిఫ్ట్ల ద్వారా చెరువులకు నీటిని ఇవ్వాలనే గౌరవ ముఖ్యమంత్రి గారి సంకల్పానికి శ్రీకారం చుట్టడం జరిగింది.

అధ్యక్షా, మీద్యారా గౌరవ ముఖ్యమంత్రి గారి ఆలోచనకు తగ్గట్టుగా పోలవరం ప్రాజెక్టును క్షేత్ర స్థాయిలో పరిశీలించే నిమిత్తం గౌరవ సహచర శాసనసభ్యులను తీసుకువెళ్లడం వల్ల పెద్దయెత్తున అందరికీ కూడా దాని మీద అవగాహన రావడం జరిగింది. మీరు సమయం ఇచ్చి పోలవరానికి సంబంధించి సభలో చర్చకు కూడా అనుమతించాలి. అట్లాగే త్వరలోనే గౌరవ ముఖ్యమంత్రి గారు

మారాల, అడవిపల్లి రిజర్వాయర్లను జాతికి అంకితం చేయబోతున్నారు. తద్వారా కృష్ణా జలాలు ఆ ప్రాంత చెరువులకు రాబోతున్నాయి. అలాగే గొల్లపల్లి రిజర్వాయర్ ద్వారా కూడా కియా మోటర్లకు సంబంధించిన శంకుస్థాపనలు, ప్రారంభోత్సవాలకు సంబంధించిన కార్యక్రమాలను నిర్వహించాలని ప్రభుత్వం భావిస్తోంది. రాయలసీమ ప్రాంతమైన అనంతపురం జిల్లాను ఒక కేసు స్టడిగా పరిగణనలోకి తీసుకుని అక్కడ ఏ విధంగా భూగర్భ జలాలను పెంచుకున్నామనే విషయమై గానీ, హంద్రీనీవా ద్వారా నీటిని ఆ జిల్లాకు ఇవ్వడం వల్ల ఏ విధంగా ఆ జిల్లా రూపురేఖలు మారిందనే విషయమై గానీ, గౌరవ ముఖ్యమంత్రి గారు క్షేత్రస్థాయిలో ప్రాజెక్టుల వద్దే నిద్రించి మమ్మల్ని, అధికారులను ఆదేశించి పరుగెత్తించడం వల్ల జిల్లా రూపురేఖలు ఎలా మారినాయనే విషయమై గానీ గౌరవ సభ్యులందరూ చూసినట్లైతే తద్వారా ప్రజలకందరికి ఇంకా పెద్దయెత్తున తెలియజేసే అవకాశం ఉంది. అట్లాగే ఉత్తరాంధ్రలో సర్దార్ గౌతు లచ్చన్న తోటపల్లి రిజర్వాయర్ ప్రాజెక్టు పనులు గానీ, వంశధార ప్రాజెక్టు స్టేజ్ II ఫేజ్ II పనులు జరుగుతున్నాయి. గౌరవ ప్రజాప్రతినిధులందరు కూడా ఈ రెండు ప్రాంతాలను చూసే అవకాశం కల్గించాలని మిమ్మల్ని కోరుతున్నాను.

MR.SPEAKER: Papers included in the agenda are deemed to have been laid on the Table of the House.

PAPER LAID

A copy of the "Notification issued vide Regulation No.1/2015 of Andhra Pradesh Electricity Regulatory Commission as required under section 182 of the Electricity Act, 2003."

MR. SPEAKER :Now, Zero Hour.

ZERO HOUR

శ్రీమతి బి.యామిని బాల (శింగనమల): ధన్యవాదాలు అధ్యక్షా, వాటర్ గ్రిడ్ను స్థాపించి తద్వారా రాష్ట్ర వ్యాప్తంగా ఉన్న అన్ని గొలుసు చెరువులన్నింటికి కూడా నీరు అందిస్తామని గౌరవ ముఖ్యమంత్రి గారు తెలియజేయడం జరిగింది. అనంతపురం జిల్లా గురించి గౌరవ శాసనసభ్యులందరు కూడా చక్కగా చర్చించడం జరిగింది. నీరు-చెట్టు కార్యక్రమం ద్వారా చెరువులన్ని నీటితో నింపిన కారణంగా జిల్లాలో జల కళగా కనబడుతోంది. ఆ కారణంగా మేమంతా ఈరోజున గంగ పూజలను నిర్వహించడం జరిగింది. గత 25 సంవత్సరాల కాలంలో ఎన్నడూ లేనంతగా, దాదాపు నీటితో నిండాల్సిన చెరువులన్నింటిలో పూడికను తీయుట ద్వారా కాలువలను వెడల్పు

చేసుకోవడం ద్వారా, కాలువలను శుభ్రం చేసుకోవడం ద్వారా కురిసిన ప్రతి వర్షపు చినుకును కూడా ఆయా చెరువుల్లో నిలుపుకోగలిగాం. ఆ కార్యక్రమాన్ని అమలు చేసినటువంటి గౌరవ ముఖ్యమంత్రి గారికి ప్రత్యేక ధన్యవాదాలు తెలియజేస్తున్నాను.

11.10 AM

గత 25 సంవత్సరాలుగా నీటి నిలువలు లేనటువంటి చెరువులు ఈ రోజు కాలువలు శుభ్రత, పూడికతీత వంటి పనులు చేపట్టడం ద్వారా కురిసిన ప్రతి వర్షపు చినుకును చెరువుల్లో నింపుకోగలిగాం. అందుకు గౌరవ ముఖ్యమంత్రి గారికి ప్రత్యేక ధన్యవాదములు. అందులో భాగంగా శింగనమల నియోజకవర్గంలోని రెండు మండలాల్లోని చెరువులైన బొబ్బేపల్లి చెరువు చెరువు ఎల్లనూరు మండలాల్లోని చెరువులలో 1500 లోతు బోరు వేసినప్పటికీ కూడా నీరు అందుబాటులోకి రాలదు. సంవత్సరం పొడుగున రవాణా ద్వారా నీరు అందించే క్రమంలో ఉన్నటువంటి గ్రామాలు చినీతోటలతో వైభవంగా ఉండే మండలాలన్నీ, తోటలు ఎండి పోవడంతో రైతులు అందరూ చాలా దీనంగా ఉన్న పరిస్థితుల్లో తిరిగి గౌరవ ముఖ్యమంత్రి గారు ఆ రెండు మండలాలకు గండికోట రిజర్వాయర్ ద్వారా నీటిని అందించడం భారీ వర్షాలు రావడం వచ్చిన వర్షపు నీటిని నిల్వ చేసుకోవడం ద్వారా రైతులు తిరిగి నూతన ఉత్సాహంతో ముందుకు పోవడం జరిగింది.

మిస్టర్ స్పీకర్ : వాట్ డు యు వాంట్?

శ్రీమతి యామిని బాల : అందులో క్రమంగా ముఖ్యంగా గార్లదిన్నె మండలం, కోటంక, వద్దాడ చెరువులు బుక్కరాయ సముద్రం, సిద్ధారాంపురం చెరువు ముఖ్యంగా శింగనమల నియోజకవర్గంలోని శింగనమల చెరువుకు నీటిని అందించాల్సిందిగా ముఖ్యమంత్రి గారిని కోరుతున్నాను.

మిస్టర్ స్పీకర్ : మినిస్టర్ గారు..

శ్రీ దేవినేని ఉమామహేశ్వర రావు : అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాం, తగు చర్యలు తీసుంటాం.

మిస్టర్ స్పీకర్ : ఆకుల సత్యనారాయణ గారు..

డా.ఆకుల సత్యనారాయణ (రాజమండ్రి నగరం) : ధన్యవాదాలు అధ్యక్షా. ఈ ప్రభుత్వం ఏర్పడక మునుపు మన రాష్ట్రంలో ఉన్న న్యాయవాదుల కోసం కొన్ని హామీలు ఇవ్వడం జరిగింది. ఏదైతే గతంలో బ్రతకలేక బడి పంతులు అనేవారు.. ఈవేళ పరిస్థితి చూస్తే.. న్యాయవాదుల పరిస్థితి చాలా

ఇబ్బందికరంగా ఉంది. విడిపోయిన రాష్ట్రంలో సుమారు 25-30వేల మంది న్యాయవాదులు ఉన్నారు. వారికి డెత్ బెనిఫిట్ గతంలో రూ.3.00 లక్షలు ఉండగా రూ.6.00 లక్షలకు చేసే అవకాశం ఉంది అది పరిశీలనలో పెడతాము అన్నాం. అలాగే న్యాయవాదుల వెల్ఫేర్ ఫండ్ ఏదైతే ఉందో... ఒక కార్పస్ ఫండ్ క్రియేట్ చేసుకోవాల్సిన అవసరం ఉంది. కొన్ని విషయాలు.. యువ న్యాయవాదులకు లైబ్రరీని ఏర్పాటు.. వీటన్నింటిపై ఈ ప్రభుత్వం ఎన్నికల ముందు హామీ ఇవ్వడం జరిగింది వాటిని ఒక్కసారి దృష్టిలో ఉంచుకొని న్యాయవాదులు ఎదుర్కొంటున్న ఇబ్బందులను తొలగించే విధంగా త్వరితగతిన చర్యలు తీసుకుంటారని కోరుకుంటున్నాను.

మిస్టర్ స్పీకర్ : మినిష్టర్ గారు..

శ్రీ కొల్లు రవీంద్ర (మచిలీపట్నం): గౌరవ సభ్యులు చెప్పిన విషయం నోట్ చేసుకున్నాం తప్పకుండా చర్యలు తీసుకుంటాం.

మిస్టర్ స్పీకర్ : సత్య ప్రసాద్ గారు..

శ్రీ ఎ. సత్యప్రసాద్ (రేపల్లె) : థ్యాంక్యూ సార్.. మన రాష్ట్రానికి 974 కి.మీ.ల పరిధి గలిగిన సుదీర్ఘ సముద్ర తీర ప్రాంతం ఉంది. మన సుదీర్ఘ సముద్ర తీర ప్రాంతం తరచూ తుఫానుల తాకిడికి గురౌతుంటుంది. అయితే NCRMP (National Cyclone Risk Mitigation Project) కింద తుఫాన్ పల్టర్స్, మౌలిక సదుపాయాలు చాలా నిర్మిస్తున్నాం. మొన్న మనం చూశాం విశాఖపట్నంకు హుద్ హుద్ తుఫాన్ వచ్చినప్పుడు గౌరవ ముఖ్యమంత్రి గారు అక్కడే ఉండి.. మన భవిష్యత్తులు చెప్పకునే విధంగా 10 రోజుల్లోనే అద్భుతంగా సంస్కరణలు తెచ్చారు అందరకూ తెలుసు. తరువాత ఎక్కడైతే తుఫాన్ పల్టర్స్ నిర్మించాల్సి ఉందో, నిర్మించిన పల్టర్స్ కు కూడా కొన్నిచోట్ల మరమ్మత్తులు చేయాల్సి ఉంది. ఆ విషయంపై అధికారులను సంప్రదించగా అప్పుడే ఆ పర్లిక్యూలర్ స్కీమ్ అయిపోయింది అంటున్నారు. విశాఖపట్నంకు అయిపోయాయి అంటున్నారు. వాటిని మన విశాఖపట్నంలో బ్రహ్మాండంగా చేసుకున్నాం. అయితే ఎక్కడా కూడా రాష్ట్రంలోని తుఫాన్ పల్టర్స్ ను కొత్తగా నిర్మించడం కానీ, నిర్మించిన పల్టర్లకు మరమ్మత్తులు చేయాల్సిన పల్టర్స్ కు మరమ్మత్తులు చేయడం లేదు. ముఖ్యంగా బాపట్ల , రేపల్లె ప్రాంతంలో 70-80 శాతం తుఫాన్ పల్టర్స్ చాలా వరకు శిథిలావస్థకు చేరుకున్నాయి. దయచేసి గౌరవ మంత్రి గారు దానిపై ప్రత్యేక శ్రద్ధ ఉంచి, అందుకు ప్రత్యేక నిధిని ఏర్పాటు చేయడం ద్వారా లేదా ఏదో ఒక స్కీమ్ ద్వారా ఆ పనులు చేయల్సిందిగా తమద్వారా మనవి చేసుకుంటున్నాను.

మిస్టర్ స్పీకర్ : మినిష్టర్ గారు.

శ్రీ నిమ్మకాయల చినరాజప్ప (పెద్దాపురం): అధ్యక్షా.. గౌరవ సభ్యులు చెప్పిన విషయాలు వాస్తవం. వారు కూడా పలుమార్లు విజ్ఞప్తి చేశారు. కేంద్రం నుండి సంబంధిత నిధులు రావాల్సి ఉంది, కేంద్రం నుండి నిధులు రాగానే తప్పనిసరిగా తగు చర్యలు తీసుకుంటాం.

మిస్టర్ స్పీకర్ : గీత గారు..

శ్రీమతి ఎం.గీత (విజయనగరం) : ధన్యవాదాలు అధ్యక్షా, మా విజయనగరం జిల్లాలోని లక్ష్మీ శ్రీనివాస జ్యూట్ మిల్స్ లిమిటెడ్ వారి యాజమాన్యంలోని విజయనగరంలో రెండు బొబ్బిలిలో ఒకటి ఈ జ్యూట్ మిల్స్ పనిచేస్తుండగా, ఒకటి 2014 మే నెల నుండి ఒక జ్యూట్ మిల్ అయిన ఈస్ట్ కోస్ట్... సమ్మె చేస్తే ... మొత్తానికి సమ్మె విరమింప జేసిన తరువాత తిరిగి కార్మికులు పనిలోకి వెళుతామంటే మిల్లు యాజమాన్యం వారు మిల్లు దివాళా తీసింది కాబట్టి రన్ చేయలేమని చెప్పి లాకౌట్ చేయడం జరిగింది. అనంతరం అరుణా జ్యూట్ మిల్ కూడా నవంబర్ 1వ తేది 2015 నుండి అది కూడా లాకౌట్ చేయడం జరిగింది. ఆ విషయాన్ని ప్రభుత్వం దృష్టికి తీసుకువచ్చిన వెంటనే గౌరవ ముఖ్యమంత్రి గారి సూచనలతోనే ఆనాటి కార్మిక శాఖ మంత్రి శ్రీ కె.అచ్చెన్నాయుడు గారు చొరవ తీసుకొని వారికి న్యాయం చేకూర్చడం నిమిత్తం పారిశ్రామిక లేబర్ కోర్టు తగు చర్యలు నిమిత్తం సబ్జిక్ట్ చేయడం జరిగింది. దాని తరువాత ప్రభుత్వం నుండి ప్రత్యేకంగా ఉత్తర్వులు కూడా తీసుకు రావడం జరిగింది. తరువాత దానిపై యాజమాన్యం వారు కోర్టును ఆశ్రయించడం జరిగింది. హైకోర్టు నుండి లాకౌట్ను ఆపివేత ఉత్తర్వులు ఇవ్వగా... అనంతరం ప్రస్తుతం కార్మిక శాఖా మంత్రి గారు శ్రీ పితాని సత్యనారాయణ గారి దృష్టికి ఆ విషయాన్ని తీసుకురావడం కార్మికులను పిలిచి మాట్లాడటం, చర్యలు తీసుకునేందుకు ప్రయత్నం జరుగుతున్నప్పటికీ కూడా ఆలస్యం జరుగుతోంది. ఆలస్యం జరుగుతోంది కాబట్టి తమద్వారా మంత్రి గారిని కోరుకునేదేమనగా ఏదైతే విజయనగరం జిల్లా 7500 మంది కార్మికులు ఉండగా అందులో 6500 మంది కార్మికులు విజయనగరం నియోజకవర్గంలోని ప్రజలే ఉన్నారు. వారందరూ ఆనాడు స్వర్గీయ నందమూరి తారక రామారావు గారు కార్మిక పక్షపాతిగా వ్యవహరించారో ఈనాడు మన ముఖ్యమంత్రి గారు కూడా కొనసాగిస్తున్నారో అదేవిధంగా మన ముఖ్యమంత్రి గారు తలపెడితే తప్పక ఆ కార్మికులకు న్యాయం జరుగుతుందనే నమ్మకంతో ఉన్నారు కాబట్టి , రూ.148 కోట్లు యాజమాన్యం వారి బకాయిలు ఏదైతే ఉన్నాయో అందులో రూ.138 కోట్లు అరుణా జ్యూట్ మిల్, ఈస్ట్ కోస్ట్ జ్యూట్ మిల్ ఆ రెండు జ్యూట్ మిల్స్ రెండూ కూడా నా నియోజకవర్గంలోని వారికే బకాయిలు ఉండటం జరిగింది కాబట్టి తమద్వారా నేను కోరుకునేది ఏమనగా దానిపై తక్షణమే చర్యలు తీసుకుని, త్వరగా చేసినట్లైతే వారికి న్యాయం జరుగుతుంది. లాకౌట్

మాట ఎలా ఉన్నా కూడా వారికి కాంపనీషన్ ఇప్పించే పరిస్థితుల్లోనైనా ఉండాలని వారు కోరుకుంటున్నారు. ఎందుకంటే వారికి ఉండే రిటైర్మెంట్స్, సెలవుల తాలూకా దక్కాల్సిన బెనిఫిట్స్ కాని దక్కడం జరుగలేదు కాబట్టి త్వరగా చేయించి వారికి న్యాయం చేకూర్చాలని తమద్వారా కోరుకుంటున్నాను.

మిస్టర్ స్పీకర్ : మినిష్టర్ గారు..

శ్రీ పితాని సత్యనారాయణ (ఆచంట) : అధ్యక్షా గౌరవ సభ్యులు చెప్పిన విషయంపై ఒక దఫా కార్మికులతోనూ, యాజమాన్యంతోను చర్చించడం జరిగింది. కొంత అవగాహన కూడా వచ్చింది. కేంద్ర మంత్రి సుజనా చౌదరి గారు కూడా ఈ చర్చల్లో పాల్గొనడం జరిగింది. త్వరలోనే సమస్య పరిష్కారం చేసే ప్రయత్నం చేస్తాం.

మిస్టర్ స్పీకర్ : రామాంజనేయులు గారు..

శ్రీ పి.రామాంజనేయులు (భీమవరం) : అధ్యక్షా, భీమవరం నియోజకవర్గంలో డెల్టా ఆధునీకరణ విషయమై యనమదురు డ్రైన్ మీద కొన్ని వేల రూపాయలు ఖర్చుతో బ్రిడ్జిలు నిర్మించారు. బ్రిడ్జిలు బ్రహ్మాండంగా తయారు అయినాయి. ఆ బ్రిడ్జిలు వాడుకలోకి రావడానికి అప్రోచస్ లేవు. ఇన్ని కోట్లు ఖర్చు పెట్టి బ్రిడ్జిలు కట్టిన తరువాత కూడా వెంటనే వాడుకలోకి రాకుండా ఉన్నాయి. అప్రోచస్ లేకపోతే చేసిన పని ఉపయోగంలోకి రాకుండా పోయింది కాబట్టి జలవనరుల శాఖ మంత్రి గారు వెంటనే చర్యతీసుకుని టెండర్లు పిలిచి మార్చిలోగా నాలుగు బ్రిడ్జిలకు సంబంధించి అప్రోచస్ పనులను తయారుచేసి వెంటనే ఆ నాలుగు బ్రిడ్జిలను వాడుకలోకి తీసుకురావాల్సిందిగా తమద్వారా కోరుతున్నాను.

మిస్టర్ స్పీకర్ : మినిష్టర్ గారు..

శ్రీ దేవినేని ఉమామహేశ్వరరావు : గౌరవ సభ్యులు చెప్పిన విషయాన్ని నోట్ చేసుకున్నాను. తగు చర్యలు తీసుకుంటాం.

మిస్టర్ స్పీకర్ : డేవిడ్ రాజు గారు..

శ్రీ పి. డేవిడ్ రాజు (ఎర్రగొండపాలెం) : అధ్యక్షా, మా ప్రకాశం జిల్లాలోని వెలిగొండ ప్రాజెక్టుకు 1996వ సంవత్సరంలో మన గౌరవ ముఖ్యమంత్రి శ్రీ నారా చంద్రబాబు నాయుడు గారు శంకుస్థాపన

చేయడం జరిగింది. మరలా గౌరవ ముఖ్యమంత్రి గారి చేతుల మీదుగానే 2019 జనవరి లోగా మొదటి దశ కాలువ పూర్తి చేసి ఆ ప్రాంత ప్రజానీకాన్ని కరవు కాటకాల నుండి శాశ్వతంగా కాపాడుతారని ఆ ప్రాంత ప్రజలు ఎంతో ఆశగా ఎదురు చూస్తున్నారు. అయితే ఆ వెలిగొండ ప్రాజెక్టు పరిధిలోని పెద్ద అర్థవీడు మండలంలోని ముంపు గ్రామాలైన గుండంచర్ల, కలనూతల, సుంకేసులలో 2005వ సంవత్సరపు నిర్వాసిత గణాంకాలు మొదలైనప్పటి నుండి ఎటువంటి అభివృద్ధి కార్యక్రమాలు జరగడం లేదు. అప్పటి నుండి ఇప్పటి వరకు దాదాపు 10 సంవత్సరాలు పూర్తి అయింది కాబట్టి ఆనాడు మైనరులుగా ఉండి ప్రస్తుతం మేజర్లు అయిన వారందరూ కోరుతున్నారు. ఎవరైతే ప్రస్తుతం మేజర్లు అయి ఉన్నారో వారందరి పేర్లను కూడా నిర్వాసితుల జాబితాలో చేర్పించి 2013 ప్రభుత్వ ఉత్తర్వుల మేరకు వారందరికీ రాయితీలు, సౌకర్యాలు ఇవ్వాలని కోరుతున్నారు..

11.20AM

మంత్రివర్యులు శ్రీ దేవినేని ఉమా మహేశ్వరరావుగారిని కూడా రైతులు రెండు మూడుసార్లు కలిసి వారి సమస్యలన్నీ కూడా విన్నవించుకోవడం జరిగింది. ఈ సందర్భంగా మీద్యారా గౌరవ మంత్రివర్యులు శ్రీ దేవినేని ఉమామహేశ్వరరావుగారికి మనవి చేస్తున్నాను. మా మంత్రివర్యులు శ్రీ సిద్ధా రాఘవరావుగారూ, మీరూ, ఇద్దరూ కలిసి కూర్చుని ఒక ప్రత్యేక సమావేశాన్ని ఏర్పాటుచేసి ఆ మూడు గ్రామాల యొక్క నిర్వాసితుల సమస్యలను వెంటనే పరిష్కరించాలని విజ్ఞప్తి చేస్తున్నాను.

మిస్టర్ స్పీకర్: మినిష్టరుగారు.

శ్రీ దేవినేని ఉమామహేశ్వరరావు: నోట్ చేసుకున్నాం అధ్యక్షా, తగు చర్యలు తీసుకుంటాము.

మిస్టర్ స్పీకర్: సౌమ్యగారు.

శ్రీమతి తంగిరాల సౌమ్య(నందిగామ): ధన్యవాదాలు అధ్యక్షా. ఇటీవల దాదాపు రెండు నెలలు రాష్ట్ర వ్యాప్తంగా “ఇంటింటికీ తెలుగుదేశం” అనే మహోత్సర కార్యక్రమం జరిగింది. మరి ఇలాంటి గొప్ప కార్యక్రమం నిర్వహించినందుకు ముందుగా మన గౌరవ ముఖ్యమంత్రి శ్రీ నారా చంద్రబాబునాయుడిగారికి మనస్ఫూర్తిగా ధన్యవాదాలు తెలియజేసుకుంటున్నాము. ఈ కార్యక్రమంలో భాగంగా గ్రామాలను సందర్శించటం జరిగింది. చాలా సమస్యలు మా దృష్టికి రావడం జరిగింది. ముఖ్య సమస్యల్లో ఒకటైన సమస్య ఏంటంటే disability certificate. మన రాష్ట్ర ప్రభుత్వం ఇచ్చే పింఛను, ముఖ్యంగా దివ్యాంగులకు ఇచ్చే పింఛను రావాలంటే తప్పకుండా సదరన్ సర్టిఫికేట్ ఉండాలి. కృష్ణా జిల్లాలో అయితే ఆ సర్టిఫికేట్ అప్లై చేసుకోవడానికి ప్రతీ బుధవారం, గురువారంలలో విజయవాడ

ప్రభుత్వ ఆసుపత్రిలో గాని, అదేవిధంగా మచిలీపట్నం జిల్లా ఆసుపత్రికి గాని వెళ్లాల్సి వస్తోంది. మరి కొంతమంది పరిస్థితి అయితే మంచానికే పరిమితం అవడం చాలా దారుణంగా ఉంది. వాళ్లకి దాదాపు 100 శాతం disability ఉంది. వారు ఎంతో కష్టపడి అక్కడి ఆసుపత్రికి వెళ్లినా కూడా అక్కడ డాక్టర్లు స్పందించకపోవడం, ఒక్కోసారి డాక్టర్లు చెక్ చేసినా కూడా సర్టిఫికేటు రావటం చాలా ఆలస్యం అవుతోంది. వీళ్ల సమస్యలను దృష్టిలో పెట్టుకుని నియోజకవర్గ స్థాయిలో ఐదారు నెలలకు ఏదైనా క్యాంపు నిర్వహించే వీలు గాని, సౌకర్యం గాని ఉంటే తప్పకుండా అలాంటి సౌకర్యం కల్పించమని సంబంధిత మినిష్టరుగారిని మీద్యారా కోరుతున్నాను.

మిస్టర్ స్పీకర్: మినిష్టరుగారు.

శ్రీ దేవినేని ఉమామహేశ్వరరావు: నోట్ చేసుకున్నాం అధ్యక్షా, సంబంధిత మంత్రిగారికి తెలియజేసి తగు చర్యలు తీసుకుంటాము.

మిస్టర్ స్పీకర్: వర్మగారు.

శ్రీ ఎస్.వి.ఎస్.ఎన్.వర్మ (పిఠాపురం): ధన్యవాదాలు అధ్యక్షా, గౌరవ ముఖ్యమంత్రిగారు రైతుల గురించి ఎన్నో రకాల సబ్సిడీలు ఇచ్చి వాళ్లను ప్రోత్సహిస్తున్నారు. మెట్ట ప్రాంతాల్లోని రైతాంగం ఎవరైతే ఉన్నారో వారికి ఈ పుంత రోడ్లు, మార్కెట్ యార్డు ద్వారా ఇదివరకు, కిందటి సంవత్సరం కొన్ని చేశారు. ఈ సంవత్సరం కూడా మార్కెట్ యార్డు నిధుల ద్వారా పుంతరోడ్లు వేయాలి. దీనివలన రైతులకు ఎకరానికి సుమారు రూ.2,000లు అదనంగా ఖర్చు అవుతోంది. ఇదేకాకుండా నరేగా ద్వారా ఈ రోడ్లు వేసుకోవడానికి లీడ్ 5 కిలోమీటర్ల ఇస్తున్నారు. ఆ లీడ్ ను కూడా ఈ నియోజకవర్గాల్లో ఏ ప్రాంతమైతే ఉందో ఆ ప్రాంతం వారికి కూడా లీడ్ ఇవ్వడం వలన పుంతరోడ్లకు మార్కెట్ యార్డు నిధులు సరిపోకపోయినా ఈవిధంగా కూడా చేసుకోవడానికి అవకాశం ఉంటుంది. కాబట్టి, రైతాంగానికి ఈవిధంగా చేయడం వలన ఎకరాకి సుమారు రూ.2,000 లు రైతులకు కలిసి వస్తుంది. తర్వాత, మా ఏరియాలో అయితే ముందు ఒక పంట పండటమే కష్టం. ఇప్పుడు గౌరవ ముఖ్యమంత్రిగారు పురుషోత్త పట్టణం ఎత్తిపోతల పథకం ఇవ్వడం ద్వారా రెండు పంటలు పండే పరిస్థితి. అందుచేత రైతులకు రవాణా సౌకర్యం... ధాన్యాన్ని పొలంలో నుంచి గ్రామాల్లోకి తెచ్చుకోవడం ఇబ్బందిగా ఉంది కాబట్టి ఇటు నరేగా ద్వారా లీడ్ పెంచాలని, అదేవిధంగా మన మార్కెట్ యార్డు నిధుల ద్వారా రైతాంగానికి పుంతరోడ్లు వేయడం ద్వారా రైతులను ఆదుకున్నట్లు అవుతుందని చెప్పి మీద్యారా గౌరవ మంత్రివర్యులకు తెలియజేస్తున్నాను.

మిస్టర్ స్పీకర్: మినిష్టరుగారు.

శ్రీ నారా లోకేష్: శాసనసభ్యులు చెప్పింది నోట్ చేసుకున్నాను అధ్యక్షా, తొందర్లోనే పరిష్కారం చేస్తాము.

మిస్టర్ స్పీకర్: శ్రీరాం రాజగోపాల్ గారు.

శ్రీ శ్రీరాం రాజగోపాల్ (జగ్గయ్యపేట): ధన్యవాదాలు అధ్యక్షా. రాష్ట్ర వ్యాప్తంగా ఇనామ్ భూములు కొనుగోలు చేసిన భూస్వాములు చాలామంది ఇబ్బందులు పడుతున్నారు. ప్రత్యేకంగా మా జగ్గయ్యపేట, నందిగామ నియోజకవర్గంలో ఇనామ్ భూములు కొని, అవి రిజిస్ట్రేషన్లు ఆగిపోయి చాలా ఇబ్బందులు పడుతున్నారు. ప్రత్యేకంగా గతంలో 200 సంవత్సరాల క్రితం రాజా వాసిరెడ్డి వెంకటాద్రి నాయుడుగారు దేవాలయాల మెయింటెనెన్స్ కోసం కొన్ని భూములు ఇచ్చారు. అదేవిధంగా ఇనామ్ సర్వీసులు చేసే అర్హకులు గాని, భజంత్రిలు, పల్లకీలు మోసేవాళ్ళకి కొన్ని భూములు ఇచ్చారు. తర్వాత Inam Abolition Act వచ్చిన తర్వాత వాళ్ళకు పట్టాలు ఇవ్వడం జరిగింది. ఆ పట్టాల ద్వారా వాళ్ళందరూ కూడా అమ్ముకున్నారు. రిజిస్ట్రేషన్లు ఆగిపోవటం వలన చాలామంది చిన్న చిన్న వ్యాపారం చేసేవాళ్ళు గానీ, చిన్న చిన్న ఉద్యోగాలు చేసినవారు, రిటైరు అయిపోయిన వాళ్ళు అందరూ కూడా భూములు కొనుక్కొని ఈరోజు రిజిస్ట్రేషన్లు ఆగిపోవటం వలన చాలా ఇబ్బందులు పడుతున్నారు. ఆ విషయాన్ని కూడా గౌరవ ముఖ్యమంత్రిగారి దృష్టికి తీసుకొచ్చాము. మేము మీద్వారా ప్రభుత్వాన్ని కోరేదేమంటే ఎవరైతే ఇనామ్ భూములు కొనుగోలు చేసి ఇబ్బందులు పడుతున్నారో వాళ్ళ సమస్యలు పూర్తిగా పరిశీలించి, వాళ్ళకు న్యాయం చేయవలసిందిగా మీద్వారా ప్రభుత్వాన్ని, గౌరవ ముఖ్యమంత్రిగారిని కోరుతున్నాను.

మిస్టర్ స్పీకర్: మినిష్టరుగారు.

శ్రీ కె. అచ్చెన్నాయుడు: గౌరవ సభ్యులు చెప్పిన విషయాన్ని నోట్ చేసుకున్నాను అధ్యక్షా, సంబంధిత మంత్రిగారి దృష్టిలో పెట్టి తగు చర్యలు తీసుకుంటాము.

మిస్టర్ స్పీకర్: విష్ణు కుమార్ రాజు గారు.

శ్రీ పెన్మత్స్ విష్ణుకుమార్ రాజు: అధ్యక్షా, Directorate of Medical Education. RC No.43790, dated 20.10.2016 న provisional seniority list of Doctors in non clinical, clinical Super Speciality and dental Super Specialities అని DME గారు ఒక సీనియారిటీ లిస్ట్ విడుదల చేశారు.

ఈ డాక్టర్లు ఎప్పుడైతే ఈ సీనియారిటీ జాబితాను విడుదల చేశారో, ఇప్పుడు డాక్టర్ల కొంతమంది పేషెంట్లు అయిపోయే పరిస్థితి వచ్చింది. డాక్టర్లు పేషెంట్లు ఎందుకు అవుతున్నారంటే, ఏదైతే డిఎంఇ ఉత్తర్వులు, అంతకుముందు తేది: 03.09.2012లో ఎవరైతే Director of Health లో గాని, లేకపోతే Andhra Pradesh Vidya Vidhana Parishad (APVVP) లో ఉన్న డాక్టర్లను ఇక్కడి డిఎంఇ సైడులో తీసుకున్నారు. తీసుకున్నప్పుడు వారు తీసుకున్న క్లెటిరియా ఏంటంటే వాళ్లు సీనియారిటీని బట్టి తీసుకున్నారు. తీసుకునేటప్పుడు వారం రోజులు సమయం ఇచ్చారు. వారం రోజుల్లో ఎప్పుడైనా వచ్చి మీరు దీంట్లో జాయిన్ అవ్వవచ్చు అని చెప్పి ఏడు రోజులు సమయం ఇచ్చిన తర్వాత కమీషనర్ గారు కూడా ఉత్తర్వులు తేది: 06.09.2012లో ఇచ్చారు. మనకు ఏడు రోజులు సమయం ఉంది కాబట్టి 13వ తేదీ వరకు సమయం ఉంది అని అనుకున్నారు. విశాఖపట్నంలో ఉన్న డాక్టర్లు వెంటనే జాయినింగ్ రిపోర్టు ఇచ్చేశారు, గుంటూరులో ఉన్నవారు వెంటనే జాయినింగ్ రిపోర్టు ఇచ్చేశారు. అట్లాగే టెక్నాలి, విజయనగం, శ్రీకాకుళంలో ఉన్నవారు 13వ తేదీ వరకూ సమయం ఉంది కదా అనే ఉద్దేశంతో 13వ తేదీన ఇచ్చారు. కాబట్టి ఎవరైనా ఒక టైం ఇచ్చినప్పుడు టైం లోపల ఎప్పుడైతే ఇచ్చారో దానిని పాత సీనియారిటీనే కన్సిడర్ చేయాలి తప్ప, ఎవరైతే వెంటనే 6వ తేదీన ఆర్డర్లు ఇచ్చినప్పుడు 7వ తేదీనే రిపోర్టు ఇచ్చేస్తే వాళ్లేమో సీనియర్స్ అయిపోయారు. 15 సంవత్సరాల నుంచి పీజీలు చేసి, within the time అని ఏదైతే ఇచ్చారో వాళ్లు ఏమో జూనియర్స్ అయిపోయారు. ఇప్పుడు పరిస్థితి ఎలా ఉందంటే, దీనిప్రకారం ఎవరైతే ఒక Assistant Professor దగ్గర Ph.D. తీసుకున్న స్టూడెంట్ ఈయన కంటే సీనియర్ అయిపోయాడు. మొత్తం సీన్ రివర్స్. అందుకు డాక్టర్లు దీంట్లో చాలా బాధపడుతున్నారు. తమరు కూడా డాక్టర్లు కాబట్టి ఇది న్యాయమా, అన్యాయమా అనేది తమరు చెప్పాలి. నేను DME గారిని అడిగితే ఏదో కోర్టు ఆర్డరు ఉంది అంటున్నారు. అరే, కోర్టు ఆర్డరు ఉంటే ప్రభుత్వం తరపున కోర్టులో వేసి దీనిని చక్కదిద్దవలసిన బాధ్యత ఉందా లేదా అనేది.. ఇప్పుడు కాదు, సంవత్సరం నుంచి అడుగుతున్నాను. పిఎసి కమిటీలో కూడా అడిగాను. దానిమీద చర్య లేదు. తమరు డాక్టర్లు కాబట్టి, మీరు దీనిమీద జరుగుతున్నది న్యాయమా, అన్యాయమా దయచేసి మీరు చెప్పాలి. ఇది జరుగుతున్నది అన్యాయం అని మాత్రం నేను మనస్ఫూర్తిగా భావిస్తున్నాను. దీనిమీద ప్రభుత్వమే చర్య తీసుకుని ఈ లిస్ట్ని కరెక్ట్ అయిన పద్ధతిలో తీసుకోవల్సిన అవసరం ఉంది.

మిస్టర్ స్పీకర్: మినిష్టరుగారు.

శ్రీ దేవివేని ఉమామహేశ్వరరావు: గౌరవ సభ్యులు చెప్పింది నోట్ చేసుకున్నాను అధ్యక్షా, సంబంధిత మంత్రిగారికి తెలియజేసి తగు చర్యలు తీసుకుంటాము.

మిస్టర్ స్పీకర్: హనుమంతరాయ చౌదరి గారు.

శ్రీ ఉన్నం హనుమంతరాయ చౌదరి (కళ్యాణదుర్గం): నమస్కారం అధ్యక్షా, కళ్యాణదుర్గం అనేది కొత్తగా మునిసిపాలిటీ అయింది. అక్కడ రోడ్ల విస్తరణ చేపట్టాం. రోడ్ల విస్తరణలో భాగంగా అందర్నీ కూర్చోబెట్టి, ఎంపీగారు, మేము, గ్రామంలోని పెద్దలంతా కూర్చుని రూ.75,000 లు అని నిర్ణయం చేశాం. అప్పటి ప్రకారం ప్రభుత్వం నుంచి ఎప్పుడైతే డబ్బులు వస్తాయో అప్పుడు ఇస్తామని చెప్పాము. కాకపోతే అక్కడ డా.సి.ఎం. హనుమంతప్ప అనే ఆయన, రాజా గార్మెంట్స్ అనే ఆయన ఇద్దరూ కోర్టుకు వెళ్లారు. వాళ్లు మాకు డబ్బులిచ్చిన తర్వాతే ఇది కూల్చండి అని అన్నారు. దయచేసి ప్రభుత్వం ద్వారా డబ్బులు ఇప్పించి వాళ్లకు న్యాయం చేయాలని కోరుతున్నాం. పైగా ఇంకో విషయం ఏమంటే అనంతపురం నుంచి రాయదుర్గం రోడ్డు వరకు రూ.17.50 కోట్లు శాంక్షన్ అయింది. అక్కడ కూడా రూ.4 నుంచి రూ.5 కోట్లు ఇస్తే అది కూడా పూర్తిచేస్తారు. దయచేసి ఈ రెండూ కూడా పూర్తిచేయమని కోరుతున్నాను.

మిస్టర్ స్పీకర్: మినిష్టరుగారు.

శ్రీ నారా లోకేష్: శాసనసభ్యులు చెప్పింది నోట్ చేసుకున్నాను అధ్యక్షా, తొందరగానే పరిష్కారం చేస్తాము.

11.30 AM

శ్రీమతి వంతల రాజేశ్వరి (రంపచోడవరం) : ధన్యవాదాలు అధ్యక్షా. గౌరవ ముఖ్యమంత్రి గారికి ధన్యవాదాలు తెలియజేసుకుంటున్నాను అధ్యక్షా. ఒక్క PRIMITIVE TRIBAL GROUPS (PTGs) కాకుండా అన్ని Scheduled Castes వారికి కూడా గిరిజన విద్యార్థులకు ఓపెనింగ్ సమయంలో రూ.500 లు చొప్పున ఇస్తున్నాం. అన్ని షెడ్యూల్డ్ కులాల వారికి కూడా ఇస్తే బాగుంటుందని దానికి ప్రభుత్వం చర్యలు తీసుకోవాలని కోరుతున్నాను. ఇదొక పాయింట్ అధ్యక్షా.

ఇంకో పాయింట్, 50 సంవత్సరాలు నిండిన వారికి PRIMITIVE TRIBAL GROUPS (PTGs) లకు ఇస్తున్నాం. అది అన్ని షెడ్యూల్డ్ కులాల వారికి కూడా ఇస్తే బాగుంటుంది. దానికి తగిన చర్యలు తీసుకోవాలని కోరుతున్నాను. నమస్కారం అధ్యక్షా.

శ్రీ దేవిదేవి ఉమామహేశ్వర రావు : సభ్యులు చెప్పిన విషయాలు నోట్ చేసుకున్నాం. తగిన చర్యలు తీసుకుంటాం అధ్యక్షా.

శ్రీ గొల్లపల్లి సూర్యారావు : అధ్యక్షా, ఈవాళ రాష్ట్రంలో చంద్రన్న బీమా పథకం ద్వారా, ఈ ప్రోత్సాహం ద్వారా అనేక శోకతప్త హృదయాలతో ఉన్న కుటుంబాలకు చంద్రన్న బీమా భరోసా ఇస్తోంది, వారిని ఆదరిస్తోంది. ఈ నేపథ్యంలో ట్రైయిన్ యాక్సిడెంట్లు అవుతున్న సందర్భంలో, ఆ సందర్భంలో వచ్చిన వికలాంగులకు గానీ, మరణించిన వారికి గానీ ఎఫ్ఐఆర్ అనేది నోట్ చేయడం లేదు అధ్యక్షా.

ఎఫ్ఐఆర్ లేని మూలంగా డైరెక్ట్ గా డెత్ డిక్లరేషన్ ఒకటి ఇస్తున్నారు. ఫలాన వ్యక్తి, ఫలాన గ్రామస్తుడు, ఈ ట్రైయిన్ క్రింద పడ్డాడు, చనిపోయాడు అనే విషయాలు ఉన్న ఒక లెటర్ ఇస్తున్నారు. దానిపై FIR Registration No. లేకపోవడం వల్ల చంద్రన్న బీమా క్లయిం చేయడానికి వీలులేదు అధ్యక్షా.

ట్రైయిన్ యాక్సిడెంట్లో గానీ, ట్రైయిన్ క్రింద పడి, వెళుతున్న ట్రైయిన్ నుంచి కొంతమంది జారిపడి చనిపోతున్న వారికి ఎఫ్ఐఆర్ ఇవ్వాలని Andhra Pradesh Police Department కు ఒక డైరెక్షన్ ఇవ్వాలని ముఖ్యమంత్రి గారికి మీ ద్వారా నేను అభ్యర్థిస్తున్నాను.

తరువాత న్యాయవాదుల గురించి కూడా మనవి చేశారు. ఎన్నికలకు ముందు ముఖ్యమంత్రి గారు పాదయాత్ర చేస్తున్న సందర్భంలో మా తూర్పు గోదావరి జిల్లా న్యాయవాదులు ముఖ్యమంత్రి గారికి అభ్యర్థించారు. ఆనాడు ముఖ్యమంత్రి గారు చాలా సానుకూలంగా స్పందించారు. ఇప్పటికీ కూడా అదే రీతిని ఉన్నారు. కోర్టులలో న్యాయవాదులుగా పనిచేస్తున్న Scheduled Castes, Scheduled Tribes, Backward Classes వారందరూ ఇప్పటికీ కూడా ఆనాడు ముఖ్యమంత్రి గారు ఇచ్చిన వాగ్దానాన్ని పూర్తి చేస్తారని ఉన్నారు. ఇందులో (పేవర్ ను చూపిస్తూ) చాలా ఉన్నాయి, ఈ విషయాలు మీ ద్వారా ముఖ్యమంత్రి గారికి, ప్రభుత్వానికి తెలియజేస్తున్నాను.

శ్రీ పితాని సత్యనారాయణ : అధ్యక్షా, గౌరవ సభ్యులు సమస్యలు చెప్పారు. సమస్యని ఏ రకంగా పరిష్కారం చేయాలో చర్చించిన మీదట తగిన చర్యలు తీసుకుంటాం.

శ్రీ అరిమెల్లి రాధాకృష్ణ (తణుకు) : అధ్యక్షా ధన్యవాదాలు, ఈరోజు తణుకు నియోజకవర్గంలో అత్తలి గ్రామంలో ఉన్న Government Girls High School and Government Junior College రెండు భవనాలు కూడా పూర్తిగా శిథిలావస్థ స్థితిలో వచ్చాయి. విద్యార్థులు కూడా చాలా భయభ్రాంతులకు గురవుతున్నారు. తల్లిదండ్రులు కూడా చాలా ఆందోళనలో ఉన్నారు. దీనిపై ప్రభుత్వం వెంటనే చర్యలు తీసుకొని ఆ రెండింటిని శాంక్షన్ ఇవ్వాలని, గత మూడు సంవత్సరాల నుండి చాలాసార్లు ప్రభుత్వం దృష్టికి తీసుకొరావడం, అధికారుల చుట్టూ తిరిగి, వారికి రెప్రజెంటేన్సు కూడా ఇవ్వడం జరుగుతోంది.

ఇప్పటివరకు దానిని శాంక్షన్ స్టేజీలో కూడా రాని పరిస్థితుల్లో ఉందని, వెంటనే శాంక్షన్ ఇప్పించాలని మీ ద్వారా ప్రభుత్వానికి సవినయంగా తెలియజేసుకుంటున్నాను.

శ్రీ కింజరాపు అచ్చెన్నాయుడు : అధ్యక్షా, సభ్యులు చెప్పిన విషయాలు నోట్ చేసుకున్నాను. సంబంధిత మంత్రి గారితో చెప్పి తగు చర్యలు తీసుకుంటాం.

శ్రీ పోలంరెడ్డి శ్రీనివాసులు రెడ్డి (కోవూరు): ధన్యవాదాలు అధ్యక్షా. నెల్లూరు జిల్లా కోవూరు నియోజకవర్గంలో ఉన్న కొడవలూరు మండలంలో గిరిజన గురుకుల పాఠశాల ఉంది. ఈ పాఠశాల ఇప్పటివరకు బాలికల కోసం ఇంగ్లీష్ మీడియంలో జూనియర్ కాలేజ్ వరకు ఏర్పాటు చేయడం జరిగింది. ప్రియతమ ముఖ్యమంత్రివర్యులు 'జన్మభూమి మా ఊరు' కార్యక్రమానికి వచ్చినపుడు అక్కడ ఉన్న విద్యార్థులు, ప్రత్యేకంగా నేను గౌరవ ముఖ్యమంత్రి గారిని అభ్యర్థించడం జరిగింది. ఈ జూనియర్ కళాశాలను డిగ్రీ కళాశాలగా మార్చి గిరిజన కుటుంబాలలో ఉన్న వారిని తప్పనిసరిగా ఆదుకోవాల్సిన అవసరం ఉంది.

ఈరోజు గిరిజన కుటుంబాలు సామాజికంగా, ఆర్థికంగా, అన్ని విధాలా అన్ని రంగాల్లో వెనుకబడి ఉన్నారు. అక్కడ జూనియర్ కళాశాల వరకు ఉంది. ఆ కళాశాలలో పిల్లలను ఇంటర్మీడియట్ వరకు చదివిస్తున్నారు. గిరిజన కుటుంబాలలో ఉన్న ఆ బాలికలకు చదువు ఆపేసి, వెంటనే వారికి పెళ్లిళ్లు చేస్తున్నారు. చదువులను కొనసాగించే ప్రయత్నం చేయడం లేదు.

'జన్మభూమి మా ఊరు' కార్యక్రమానికి మా ఊరుకు వచ్చినపుడు విద్యార్థులందరూ ముఖ్యమంత్రి ముందు ప్రదర్శనలు చేశారు. వారందరూ అడిగారు, ముఖ్యమంత్రి గారు కూడా యాక్సెప్ట్ చేశారు. చంద్రశేఖర్ పురంలోనున్న గురుకుల జూనియర్ కళాశాలను డిగ్రీ కళాశాలగా మార్చి గిరిజన కుటుంబాలను ఆదుకోవాలని తమరి ద్వారా గౌరవ మంత్రి గారికి, ముఖ్యమంత్రి గారికి మనవి చేస్తూ సెలవు తీసుకుంటున్నాను.

శ్రీ దేవినేని ఉమామహేశ్వర రావు : సభ్యులు చెప్పిన విషయాలు నోట్ చేసుకున్నాం అధ్యక్షా. సంబంధిత మంత్రి గారికి తెలియజేస్తాను.

శ్రీ గౌతు శ్యాంసుందర్ శివాజి (పలాస) : అధ్యక్షా, పంచాయితీరాజ్ శాఖ మంత్రి గారికి సంబంధించిన విషయం మీ ద్వారా నేను ప్రస్తావించదలిచాను. హుద్ హుద్ తుపాను సంగతి అందరికీ తెలిసిందే. ముఖ్యమంత్రి గారు తీసుకున్న చర్యల వల్ల పూర్తిగా కనుమరుగైంది. ఆనాడు హుద్ హుద్

తుపాను తాలూకా రహదారులు ఇంకా పెండింగ్‌లో ఉన్నాయి. అటు ప్రపంచ బ్యాంకు కొన్ని క్లియర్ చేసినప్పటికీ, కొన్ని సాంకేతిక కారణాలవల్ల, పంచాయితీరాజ్ శాఖ ఇంజనీరింగ్ అధికారుల వలన పెండింగ్‌లో ఉన్నాయి. అటువంటిది నా నియోజకవర్గంలో ఇప్పటికీ రెండు రహదార్లు పెండింగ్‌లో ఉన్నాయి. ఆ విషయంలో మంత్రి గారు తగిన చర్యలు తీసుకోవాల్సిందిగా మీ ద్వారా అడుగుతున్నాను.

శ్రీ నారా లోకేష్ : సార్, ఇక్కడ ఉన్న శాసనసభ్యులు నా దృష్టికి తీసుకొచ్చారు. దీనిని నేను పరిశీలిస్తున్నాను. టెండర్స్‌తో కొంత ఇబ్బంది జరుగుతోంది. టెండరింగ్ అవగానే తొందరలోనే దానిని పూర్తి చేస్తాం.

శ్రీ ఎం.మణి గాంధీ : గూడూరులో ఇంటర్మీడియట్ వరకు ఉంది అధ్యక్షా. 650 మంది విద్యార్థులున్నారు. మాకు డిగ్రీ కాలేజ్ కావాలని సంవత్సరం క్రితం లెటర్ కూడా ఇచ్చాం. ప్రియతమ ముఖ్యమంత్రి గారికి ఇవ్వాలని ఈరోజు కూడా లెటర్‌ను తీసుకొచ్చాం సార్. ప్రియతమ ముఖ్యమంత్రి గారు పాదయాత్రకు వచ్చినపుడు ముఖ్యమంత్రి అయిన వెంటనే మొదటగా మునగాల, మల్లాపురం, గూడూరు రోడ్డు వేస్తామన్నారు. 'ఇంటింటికి తెలుగుదేశం' కార్యక్రమంలో భాగంగా ఊర్లకు వెళితే తెలుగుదేశం పార్టీ అధికారంలోకి వస్తే రోడ్డు వేయిస్తారని అన్నారు, వేయించలేదని, మీరు ఇక్కడకు రారాదని చెబుతున్నారు. ముఖ్యమంత్రి గారిని కూడా టెలికాన్ఫరెన్స్‌లో మాట్లాడించాను సార్. ఆ రోడ్డులో ఇప్పటివరకు 40 ఆటోలు పట్టి కోట్టి, ఎంతోమంది చనిపోయారు. ప్రజలు చాలా బాధతో ఉన్నారు. ఆ రోడ్డును త్వరలో వేయాలని కోరుతున్నాను అధ్యక్షా.

శ్రీ నారా లోకేష్ : అధ్యక్షా, శాసనసభ్యులు చెప్పిన విషయాలు నేను నోట్‌డౌన్ చేసుకున్నాను. త్వరలోనే పరిష్కారం చేస్తాం.

శ్రీ తిరివీది జయరాములు : ధన్యవాదాలు అధ్యక్షా. స్వర్గీయ నందమూరి తారక రామారావు గారి ముందు చూపుతో నిర్మించిన బ్రహ్మసాగర్ ప్రాజెక్ట్ 17 టీఎంసీల సామర్థ్యంతో మైదుకూరు, బద్వేలు నియోజకవర్గాలకు త్రాగునీరు, సాగునీరు అందించే ప్రాజెక్ట్ అది. పూర్తి సామర్థ్యంతో ఎప్పుడూ నిండలేదు. బ్రహ్మసాగర్ నుండి రోజుకు 20 క్యూసెక్కుల చొప్పున సంవత్సరానికి దాదాపు 1.4 టీఎంసీల నీరు Rayalaseema Thermal Power Project కు పైపుల ద్వారా తీసుకొపోతున్నారు. మైలవరం నుంచి గానీ లేదంటే మైదుకూరు, ప్రొద్దుటూరు మధ్య ఉన్న కుందూనది నుండి గానీ నీటిని తీసుకొని వెళితే బ్రహ్మసాగర్ ఎక్కడైతే ఉపయోగపడుతుందో ఆ ప్రాంతవాసులకు, రైతులకు మరింత ఉపయోగపడే అవకాశాలున్నాయి.

సోమశీల బ్యాక్ వాటర్లో మునిగిపోయిన ముంపు బాధితులకు నష్టపరిహారము ఇంతవరకు చెల్లించలేదు. పోరుమామిళ్ల, బద్వేల్ చెరువులు ఎప్పుడూ నిండలేదు. గత సంవత్సరం ఖరీఫ్, రబీలో నీరు ఇవ్వగలిగాం కానీ బద్వేల్ చెరువుకు పూర్తి సామర్థ్యంలో గానీ కొంతమేరకు నీరు రాలేదు. ఈసారైనా దయవంచి ఆ రెండు చెరువులకు పూర్తి సామర్థ్యంతో నీరు నింపాలని తమరి ద్వారా మంత్రి గారిని కోరుతున్నాను.

శ్రీ దేవినేని ఉమామహేశ్వర రావు : నోట్ చేసుకున్నాం అధ్యక్షా. తగిన చర్యలు తీసుకుంటాం.

శ్రీ కురుగొండ రామకృష్ణ : అధ్యక్షా, నెల్లూరు జిల్లా వెంకటగిరి నియోజకవర్గంలో హాస్పిటల్ ఉంది. అందులో ఎక్స్రే, ఈసీలు లాంటివి ఏమీ లేవు అధ్యక్షా. డయాలసిస్ చేసే పరికరాలు పెట్టి ఒక టెక్నిషియన్ను పెట్టాలి.

శ్రీ కింజరాపు అచ్చెన్నాయుడు : అధ్యక్షా, సభ్యులు చెప్పిన విషయాలు నోట్ చేసుకున్నాను. సంబంధిత మంత్రి గారితో చెప్పి తగు చర్యలు తీసుకుంటాం.

MR. SPEAKER: Now, tea break for 15 minutes.

(Then the House adjourned at 11.40 AM)

12.00PM

(స్వల్ప విరామానంతరం సభ మధ్యాహ్నం 12.09ని.లకు సమావేశమైంది)

(గౌరవ సభాపతి అధ్యక్షస్థానంలో ఉన్నారు)

మిస్టర్ స్పీకర్: జాతీయ ఉపాధి హామీ పథకం పైన చర్చ కొనసాగుతుంది.
Now Dr. Appalanaidu.

డా.అప్పలనాయుడు (గజపతినగరం) : అధ్యక్షా, ఈ ఉపాధి హామీ పథకం ఒకవైపు కూలీలకు ఉపాధి కల్పిస్తూ, మరొకవైపు రైతులకు, రైతాంగానికి, రాష్ట్ర ప్రజలకు అవసరమైన పనులు ఉపాధి హామీ పథకం ద్వారా ప్రభుత్వం పూర్తి చేస్తోంది. ఇంత మంచి కార్యక్రమాన్ని భారతదేశంలోనే ఈ పథకం అమలులో మన రాష్ట్రం మొట్ట మొదటి స్థానంలో నిలిచిందని అనడానికి కారణమైన మన ప్రియతమ ముఖ్యమంత్రిగారిని మరియు ఆ శాఖా మాత్యులు నారా లోకేష్ బాబుగారిని వారిద్దరినీ కూడా రాష్ట్ర ప్రజల తరపునా, మా నియోజకవర్గం ప్రజల తరపున కూడా ధన్యవాదాలు తెలుపుతున్నాను.

2014నుంచి 2017 సంవత్సరం వరకు సగటున 36లక్షల కుటుంబాలకు ఉపాధి కల్పించడం జరిగింది. అలాగే ప్రతీ ఒక్కరికి కూడా 100పనిదినాలు మినిమమ్ ఉండాలని మన ప్రయత్నం ముఖ్యమంత్రిగారు తీసుకున్న నిర్ణయం ప్రకారం ఇప్పటికే రాష్ట్రంలో 56కోట్ల పనిదినాలు కల్పించడం జరిగింది. అలాగే మనందరికీ తెలిసిన విషయమే. అశాస్త్రీయమైన విభజన వల్ల మన రాష్ట్రంలో ఎన్నో ఆర్థిక పరమైన సమస్యలు ఉన్నా సరే, ఆ పరిస్థితులను అధిగమించి ఈ రాష్ట్రాన్ని అభివృద్ధి పథంలో నిలబెట్టాలని మన ప్రయత్నం ముఖ్యమంత్రిగారి తపన. అలాగే పంచాయతీ శాఖ మాత్రులు శ్రీ నారా లోకేశ్ బాబు గారి ఆధ్వర్యంలో convergence of funds తీసుకువచ్చి అనేకమైన కార్యక్రమాలు చేయడం జరిగింది. మన రాష్ట్రంలో 1,477 అంగన్వాడీ కేంద్రాలు కూడా convergence of funds ద్వారా నిర్మించాం. ఈ రాష్ట్రంలో మన ప్రభుత్వం ఏర్పడక ముందు అంగన్వాడీల పరిస్థితులు చూసుకుంటే అతి దారుణమైన పరిస్థితుల్లో ఉండేవి. కనీసం అక్కడ గ్రామీణ ప్రాంతంలో పిల్లల్ని అక్కడకు పంపించాలంటే ఆ గ్రామస్తులు భయపడే పరిస్థితులు అక్కడ ఉన్నాయి. Convergence of funds ని తీసుకువచ్చి అంగన్వాడీ కేంద్రాలని కొత్త వాటిని నిర్మించుకున్నాం. ఉన్న వాటిని రిపేర్లు చేయించి ఈరోజు గ్రామీణ ప్రాంతాల్లో ఉన్న పిల్లలందరూ కూడా అంగన్వాడీ కేంద్రానికి వెళ్లేటట్టుగా మనం ఒక asset అయితే క్రియేట్ చేయడం జరిగింది. అలాగే 42,137 చెక్ డ్యాలకి రిపేర్లు గానీ, కొత్తవి గానీ నిర్మాణాలు అయితే చేసుకోగలిగాం. ఈ చెక్ డ్యాలలు వలన ఆ ప్రాంతంలో ఉండే అగ్రీకల్చర్ బోర్లు అయితే రిచార్జ్ అవడం అలాగే వ్యవసాయ రంగానికి ఈ చెక్ డ్యాలలు వీలుగా ఉండటం వలన మన వ్యవసాయ రంగంలో ఎంతో అభివృద్ధి సాధించుకోవడానికి మనకు ఇది ఒక అవకాశంగా దొరికిందని మీద్వారా తెలియజేసుకుంటున్నాను. అలాగే సుమారు ఆరు లక్షల వరకు కూడా మనం ఇండివిడ్యువల్ లెట్రీస్స్ అయితే కట్టగలిగాం.

12.10 PM

అధ్యక్షా, ఒకసారి చూస్తే గ్రామీణ ప్రాంతాల్లో మేము తిరుగుతుండేటప్పుడు పారిశుధ్య సమస్య గ్రామాల్లో ఎంత దారుణంగా ఉండేదంటే కనీసం మనం నడవలేని పరిస్థితి కాదు కదా, కారులో కూడా వెళ్లేని పరిస్థితుల్లో ఉంటే మన ప్రయత్నం ముఖ్యమంత్రి గారు తీసుకున్న నిర్ణయం ప్రకారం కన్వర్జన్స్ లో ఇప్పటికే మన రాష్ట్రంలో 6 లక్షల ఐఎస్ఎల్స్ మనం పూర్తి చేసుకున్నాం. దీనిద్వారా గ్రామీణ ప్రాంతంలో పాజిటివ్ వెల్త్ రావడానికి అవకాశముంది. గ్రామాల్లో ఇంకుడు గుంతలు గానీ, ఫామ్ పాండ్స్ గానీ ఇప్పటి వరకూ 6 లక్షలు చేసుకోగలిగాం. మనం భూగర్భ జలాలను వృద్ధి చేసే చర్యలు తీసుకోవడం జరిగింది. దీనివలన గ్రామీణ ప్రాంతంలో వేసవిలో నీటి ఎద్దడి లేకుండా, హార్డ్ లైన్స్ పంటలకు కూడా

చాలా ఉపయోగకరంగా ఉంటుందని మీద్వారా తెలియ చేసుకుంటున్నాను. ముఖ్యంగా ఆంధ్రప్రదేశ్ రాష్ట్రంలో చాలా ప్రాంతాల్లో మనం చూస్తున్నాం. వాతావరణంలో కాలుష్యం ఏర్పడి ఉష్ణోగ్రత కూడా పెరిగింది. అందుకనే రోడ్లకు ఇరువైపులా చెట్లు నాటించే కార్యక్రమం కూడా కన్వర్జన్స్ లో తీసుకుని సుమారు 9425 కిలోమీటర్లు పొడవునా రోడ్లకి ఇరువైపులా చెట్లు నాటడం, తద్వారా కాలుష్యాన్ని తగ్గించడమే కాకుండా, ఉష్ణోగ్రతను కూడా తగ్గించగలిగాం. ఈ రాష్ట్రాన్ని కరవురహిత రాష్ట్రంగా తీర్చిదిద్దేందుకు నీరు - చెట్లు కార్యక్రమం మనం చేపట్టడం జరిగింది. ఈ కార్యక్రమంలో చెరువులో పూడికలు తీయడం, చెరువుల సామర్థ్యాన్ని పెంచడం ద్వారా వ్యవసాయ రంగంలో ఏదైతే వృద్ధి సాధించామో, ఆ వృద్ధికి కారణం నీరు - చెట్లు, నీరు - ప్రగతి కార్యక్రమం కూడా ఈ కన్వర్జన్స్ లో చేస్తున్నామని తెలియచేస్తున్నాను.

(గౌరవ ఉపసభాపతి అధ్యక్ష స్థానంలో ఉన్నారు)

మన ప్రభుత్వం రాక ముందు ఏ గ్రామానికి వెళ్లినా సరే ఒకవైపు పారిశుధ్య సమస్యతోబాటు, రహదారులు అతి దుర్భరమైన పరిస్థితుల్లో ఉండేవి. ఈరోజు మన ప్రియతమ ముఖ్యమంత్రి గారు తీసుకున్న నిర్ణయం ప్రకారం NREGS లో మనం 13,000 కిలోమీటర్ల రోడ్లను గ్రామీణ ప్రాంతంలో వేసుకోగలిగాం. అందుకనే ఇటీవల మేము ఇంటింటికీ తెలుగుదేశం కార్యక్రమానికి వెళ్లినప్పటికీ, ఎన్నికలకు ముందు మేము తిరిగినప్పటికీ చాలా వ్యత్యాసం కనబడింది. గ్రామీణ ప్రాంతంలో చక్కని రోడ్లు నిర్మించుకోగలిగాం. రోడ్లతోబాటు డ్రైయింగ్ల కూడా నిర్మించుకున్నామంటే ఆ ఘనత ఈ ప్రభుత్వానికే దక్కుతుందని మీద్వారా తెలియచేసుకుంటున్నాను. గతంలో ఏ గ్రామీణ ప్రాంతంలో కూడా రోడ్లు లేక ప్రజలు ఎంతో ఇబ్బందులు పడుతుంటే కన్వర్జన్స్ ద్వారా మనకుండే నిధులను వెనులుబాటు చూసుకుని ఈ రాష్ట్రంలో 13,000 కిలోమీటర్ల రోడ్లను పూర్తి చేసుకున్నామంటే ఆ ఘనత ఈ ప్రభుత్వానికే దక్కుతుంది. మన ప్రియతమ ముఖ్యమంత్రి గారికే దక్కుతుందని తెలియచేస్తున్నాను.

మంచి కార్యక్రమాలు మన ప్రభుత్వం చేస్తుంటే, ఒక పద్ధతి ప్రకారం చేస్తుంటే ప్రతిపక్ష పార్టీకి చెందిన నాయకులు ఎంత దారుణ సంఘటనలంటే ఉపాధి హామీ పనుల్లో లేనిపోనివి కల్పించి కేంద్ర ప్రభుత్వానికి వాళ్ల పార్లమెంటు సభ్యులతో లేఖలు రాయించి నిధులు అడ్డుకోవడానికి ప్రయత్నం చేయడమనేది ఎంత వరకు సమంజసంగా ఉంటుందో మనమందరం ఆలోచించాలి. మనందరికీ తెలిసిన విషయమే. ఉపాధి హామీలో ఖర్చు చేసే ప్రతి పైసా కూడా వెబ్ సైటులో ఉంచడం జరిగింది. పారదర్శకంగా పద్ధతి ప్రకారం ప్రతి రూపాయిని కూడా కాలిక్యులేట్ చేసి భద్రంగా మనం ఖర్చు పెడుతుంటే నిధులు దుర్వినియోగమయ్యాయని ఎంత దారుణమైన ఫిర్యాదులు పెట్టారో మనందరికీ తెలుసు. నేను కూడా ఒక గ్రామంలో పుట్టాను. గ్రామీణ ప్రాంతంలోనే పెరిగి అక్కడనే విద్యాభ్యాసం చేశాను. మా గ్రామంతోబాటు మా నియోజక వర్గంలోని 136 పంచాయతీల్లో చూస్తే పేదరికంతో ఉపాధి

లేక ప్రజలు ఇబ్బందిపడే సమయంలో ఒక పద్ధతిగా, శాస్త్రీయంగా ఉపాధి హామీ పనులను పేద ప్రజలతో చేయిస్తుంటే ఈ పథకాన్ని అడ్డుకోవడం ఎంత వరకు సమంజసమని ప్రతిపక్ష పార్టీని మీద్వారా అడుగుతున్నాను.

అధ్యక్షా, మా జిల్లా వెనుకబడిన జిల్లా. మా జిల్లాలో ఉపాధి హామీ పనులు చాలా ఎక్కువగా జరుగుతుంటాయి. మన రాష్ట్రంలో అనంతపూర్ జిల్లాలో సగటున రూ.270 నుంచి రూ.280 వరకు ఉపాధి హామీ కూలీలకు వస్తుంటే, మా జిల్లాలో రూ.120 నుంచి రూ.130 వస్తోంది. అందువలన మంత్రి గారిని ఒకటే కోరుతున్నాను. మా జిల్లా వెనుకబడిన జిల్లా. బెంగళూరులో పనిచేసినా, చెన్నైలో పనిచేసినా, విజయవాడలో పనిచేసినా మా జిల్లా కార్మికులే ఎక్కువగా వలస వెళుతున్నారు. వాళ్ళకు ఈ ఉపాధి హామీలో అనంతపూర్ జిల్లాలో వస్తున్నంత కాకపోయినా మంచి వేజెస్ ఇస్తే కచ్చితంగా వలసలను ఆపొచ్చు. మంచి అధ్యయనం చేసి మా జిల్లాలో కూడా ఉపాధి హామీ పనులకు మంచి వేజెస్ వచ్చేలా చేయమని మంత్రి గారిని కోరుతున్నాను. ఉపాధి హామీ పనుల్లో భాగంగా రోడ్లు వేస్తుంటాము. ముఖ్యంగా మా జిల్లాలో లీడ్స్ చూసుకుంటే రోడ్లు వేసేటప్పుడు crusher dust అనేది ఒకటుంటుంది. మా జిల్లాలో ఆ crusher dust దొరకటమనేది చాలా కష్టం. జిల్లాలో ఏ మూలన చూసినా సరే గ్రావెల్ అందుబాటులో ఉంటుంది కాబట్టి దయచేసి అవకాశం ఉంటే ఏదైతే crusher dust చెప్పారో అది గ్రావెల్ గా మా జిల్లా వరకైనా మార్చగలిగితే కొంచెం జిల్లాలో వెసులుబాటు వచ్చి ఇంకా మంచి ప్రగతిని సాధించడానికి వీలుగా ఉంటుందని మీద్వారా మంత్రి గారిని కోరుతూ ఇంత మంచి అంశం మీద మాట్లాడటానికి అవకాశం ఇచ్చిన మీకు మరొక్కసారి ధన్యవాదాలు తెలుపుకుంటూ సెలవు తీసుకుంటున్నాను.

12.20PM

శ్రీ అత్తర్ చాంద్ బాషా : ధన్యవాదాలు అధ్యక్ష. ఈరోజు ఇలాంటి ఒక మంచి ఉపాధి హామీ కార్యక్రమం గురించి మాట్లాడే అవకాశం కల్పించినందుకు తమరికి, ముఖ్యమంత్రి గారికి, మంత్రి గారికి ప్రత్యేకమైన ధన్యవాదాలను తెలియజేస్తున్నాను. ఎందుకంటే ఈ కార్యక్రమం పేదలకు ఒక వరం లాంటిది. పేద కూలీల కోసం, ఏదైతే మారుమూల ప్రాంతాల్లో, గ్రామాల్లో పనులు లేక వలసలు వెళుతున్న సందర్భంలో కేంద్రం నుండి ముఖ్యమంత్రి గారి చొరవతో, ఈ ఎంజిఎన్ఆర్ఇజిఎస్ ద్వారా ప్రతి ఒక్కరికీ పని కల్పించాలనే ఒక ప్రధానమైన ఆశయంతో, ముఖ్యమంత్రి గారి ఆలోచనతో, ఈరోజు ప్రతి ఒక్క పేదవాడికి కూడా ఎక్కడా వలసలు పోకుండా, మిమ్మల్ని అన్ని విధాలుగా ఆదుకుంటాము, ప్రతి ఒక్కరికీ పని కల్పిస్తామని భరోసానిస్తున్న నాయకుడు, మరే ఇతర రాష్ట్రంలో లేని విధంగా గౌరవ ముఖ్యమంత్రి గారు భరోసానిస్తూ వారికి పనిని కూడా కల్పిస్తున్న చరిత్ర ఈ రాష్ట్రంలో గౌరవ ముఖ్యమంత్రి గారికి దక్కుతుందని చెప్పకతప్పదు. ఎందుకంటే గత ప్రభుత్వాలన్నీ కూడా ఉపాధి హామీ

పనులను ఇవ్వలేక వాళ్లందరూ కర్నాటక, కేరళ, తమిళనాడు తదితర రాష్ట్రాలకు వలసలు వెళ్లేవారు. ఆ వలసలు ఏ విధంగా ఉండేవంటే, ఇంటి దగ్గర భార్యాపిల్లల్ని అమ్మా నాన్నల దగ్గర వదిలేసి, పనులు లేక ఇతర రాష్ట్రాలకు వెళ్లి పనులను చేసుకునేవారు. కానీ ముఖ్యమంత్రి చంద్రబాబు నాయుడు గారు - ప్రతి ఒక్కరికీ పని కల్పించాలి, ప్రతి ఒక్కరు వారి కుటుంబాలతో సంతోషంగా వారి గ్రామాల్లోనే వారి అమ్మానాన్నలకు తోడ్పడుతూ, వారి వెంటే ఉండాలనే ఉద్దేశంతో ముఖ్యమంత్రి గారు ఎంజిఎన్ఆర్ఇజిఎస్ ద్వారా ప్రతి ఒక్కరికీ పనులు కల్పిస్తున్న విషయాన్ని మనం గుర్తు చేసుకోవాలి.

ఎందుకంటే ఈరోజు మనం చూశాము. అనంతపురం జిల్లా అంటే ఎడారి జిల్లా, గత కాంగ్రెస్ పాలకులు ఉపాధి హామీ పథకాన్ని కాంగ్రెస్ నాయకుల పథకాలుగా మార్చుకున్న చరిత్ర గత ప్రభుత్వాలది. అంతేకాదు ఈరోజు కాంగ్రెస్ కార్యకర్తలు గతంలో ఏదైతే 80 శాతం పనులు యంత్రాలతో చేయిస్తూ 20 శాతం పనులను మాత్రమే కూలీలతో చేయించి, ఆ 20 శాతం కూలీ డబ్బులను కూడా కాజేసిన సందర్భాలను చూశాము. అంతేకాదు, కాంగ్రెస్ పాలకులు గతంలో మరణించిన వారి పేర్లతో కూడా జాబ్ కార్డులను సృష్టించిన సంగతిని మనం గుర్తు చేసుకోవాలి. అంతేకాదు గతంలో కాంగ్రెస్ పాలకులు వేయని రోడ్లను వేసినట్లు చూపించి డబ్బులను కాజేసిన సందర్భాలను కూడా చూశాము. అంతేకాదు, గతంలో అనంతపురంలో సోఫల్ ఆడిట్ జరిగినప్పుడు ఏమి తెలిసిందంటే, బోగస్ కార్డులను సృష్టించి ఆ డబ్బులను కాజేసిన సందర్భాలను కూడా మనం చూశాము. ఇంలాంటి సందర్భాలను చూసిన తర్వాత ఎక్కడ కూడా స్పష్టంగా ప్రతి ఒక్కరికీ కూడా పని కల్పించాలి, ప్రతి ఒక్కరూ బాగుండాలి, సంతోషంగా ఉండాలనేది ముఖ్యమంత్రి గారి ఆశయం. ఆ ఆశయంతో ఏ రాష్ట్రంలో కూడా చేయని విధంగా ఈ నరేగా డబ్బులను ఆంధ్రప్రదేశ్ ముఖ్యమంత్రి గారి ఆలోచనతో ఎక్కువ మోతాదులో మనం వాడుకొని, ఆ పథకాన్ని పూర్తిగా సద్వినియోగం చేసుకుంటుంటే, ఈరోజు తల్లి కాంగ్రెస్, పిల్ల కాంగ్రెస్ నాయకులు ప్రధానంగా వైఎస్ఆర్ పార్టీకి చెందిన పార్లమెంటు సభ్యులు, కేంద్రం దగ్గరకు పోయి తెల్లర్నిచ్చి ఈ నరేగాలో ఏదో అవినీతి జరుగుతోంది, అని చెప్పడం ఎంత దౌర్భాగ్యమైన స్థితి అంటే, పచ్చ కామెర్లు వచ్చిన వాళ్లకు అంతా పచ్చగా కనిపించినట్లు - గతంలో వాళ్లు చేసిన తప్పులు గతంలో వాళ్లు కూలీ డబ్బులు తినేసిన సందర్భాలు, ఈ రోజున కూడా అదేవిధంగా జరుగుతోందని వారు భావించడం ఎంత దౌర్భాగ్యమైన పరిస్థితి. ఈరోజు రాష్ట్రం ఎన్ని కష్టాల్లో ఉన్నా ఎన్ని ఇబ్బందుల్లో ఉన్నా మన రాష్ట్రంలో ఎక్కడా కూడా వలసలు పోకూడదు, ప్రతి ఒక్కరూ సంతోషంగా ఉండాలని ముఖ్యమంత్రి గారు ఆంధ్రప్రదేశ్లోనే ఎక్కడా లేని విధంగా ప్రతి ఒక్కరికీ పని కల్పించే విధంగా, రాష్ట్రంలో దాదాపు 661 మండలాల్లో 12944 పంచాయితీల్లో 84,98,588 జాబ్ కార్డులిచ్చి, నూరు పని దినాలను కల్పించిన

విషయం ఒక్కసారి మనం గుర్తు చేసుకోవాలి. అంతేకాదు ఈ కరువు జిల్లాలు ఏవైతే ఉన్నాయో, ఆ కరువు జిల్లాల నుండి వలసలు పోతున్నారంటే, మా జిల్లాలో కూడా ఆ వంద పని దినాలే కాదు మరో 50 పని దినాలను కూడా కల్పిస్తాం. మీరెక్కడా వలసలు పోవద్దని చెప్పి వలసలను ఆపివేసిన చరిత్ర ఈ ముఖ్యమంత్రి శ్రీ నారా చంద్రబాబు నాయుడు గారికి, పంచాయితీరాజ్ శాఖామంత్రి శ్రీ నారా లోకేష్ గారికి దక్కుతుందని ఈ సందర్భంగా మనవి చేస్తున్నాను.

ఎందుకంటే గతంలో ఏ రాష్ట్రంలో లేని విధంగా, ప్రతి రాష్ట్రంలో కేవలం వంద రోజులే పని దినాలను కల్పిస్తుంటే మా ముఖ్యమంత్రి గారి ఆలోచన మా మంత్రి గారి ఆలోచనతో ఎక్కడా వలసలు వెళ్లకూడదు, వాటిని నివారించాలని కరువులో ఉండే కరువు జిల్లాకు 50 పని దినాలను అదనంగా కల్పిస్తూ దాదాపు రూ.300 కోట్లను అదనంగా కేటాయించిన విషయాన్ని మనం ఒక్కసారి గుర్తు చేస్తుచేసుకోవాలి. గత మూడు సంవత్సరాల్లో రూ.12,186 వేల కోట్లను సరేగా ద్వారా ఈ ప్రభుత్వం కస్టోడియన్ ద్వారా ఖర్చు చేసి పేదలకు అందించిన విషయం మనం గుర్తు చేసుకోవాలి. అందులో వేతనాలే రూ.7,219 కోట్లు అయితే, రూ.4,968 కోట్లను ఖర్చు చేసి, ఒక రూపాయి ఖర్చు చేసినా ప్రతి పైసాకు కూడా లెక్క చూపించడం వివరాలను వెబ్‌సైట్‌లో పొందుపరుస్తూ స్పష్టతనిచ్చారు. ఇన్ని చేసిన తర్వాత వైఎస్‌ఆర్ కాంగ్రెస్ పార్టీ వారు కేంద్రానికి వెళ్లి చేసిన ఫిర్యాదు వలన, పనులు ఆగిపోయే పరిస్థితి వచ్చింది. కనీసం పేదవారి నోళ్లు కొట్టడానికి వైఎస్‌ఆర్ కాంగ్రెస్‌పార్టీ ఎంపీలు కేంద్రానికి లేఖరాస్తే, మన రాష్ట్ర గౌరవ పంచాయితీరాజ్ శాఖామంత్రి శ్రీ నారా లోకేష్ గారు, ఢిల్లీకి వెళ్లి వారిని ఒప్పించి ఒక క్లారిటీనిచ్చిన తర్వాత కేంద్రానికి రాష్ట్ర ప్రభుత్వం మీద ఉన్న నమ్మకం, విశ్వాసంతో ఆ డబ్బులను ఇచ్చిన విషయాన్ని గుర్తు చేస్తున్నాను. అంతేకాదు, కేంద్రం నుండి డబ్బులు రావడం ఆలస్యమవుతోంది, కూలీలు ఇబ్బందులు పడుతున్నారు, వారికి డబ్బులను ఇవ్వడానికి ఇబ్బంది ఉందంటే మంత్రివర్యులు శ్రీ నారా లోకేష్ గారు రూ.1300 కోట్లను రాష్ట్ర నిధుల నుండి విడుదల చేసి ఆదుకున్న చరిత్ర గౌరవ మంత్రి గారిది. ఈరోజు ఇన్ని రకాలుగా సహాయం చేస్తూ, రాష్ట్రంలో పని చేసిన ప్రతి ఒక్కరి సరాసరి వేతన రూ.164 ఈరోజు ఇవ్వడం జరుగుతోంది. అంతేకాదు డిఆర్‌డీఏ ద్వారా, సెర్ప్ ద్వారా రైతులకు పండ్లతోటల పెంపకానికి సహకరిస్తున్న విషయాన్ని ఒక్కసారి గుర్తు చేస్తున్నాను.

12.30 PM

అదే విధంగా 2014 వ సంవత్సరంలో మన ప్రభుత్వం అధికారంలోకి వచ్చిన తరువాత 2017 వ సంవత్సరం ఇప్పటి వరకు 36.12 లక్షల కుటుంబాలకు ఉపాధి కల్పించడం జరిగింది. ఆ విషయాన్ని

నేను ఒకసారి గుర్తు చేస్తున్నాను. అంతేగాకుండా 3,31,076 పంట కుంటలను పూర్తిచేయడం వల్ల ఆంధ్రప్రదేశ్ రాష్ట్రం దేశంలోనే మూడవ స్థానంలో నిల్చిందనే విషయాన్ని ఈ సందర్భంగా నేను గుర్తుచేస్తున్నాను. అంతేకాదు, మొత్తం 1,20,193 వర్మి కంపౌండ్ కేంద్రాలను ఏర్పాటు చేసి దేశంలోనే మన రాష్ట్రం రెండవ స్థానంలో నిల్చేలా మన మంత్రివర్యులు మరియు గౌరవ ముఖ్యమంత్రి గారు కృషి చేశారు. వారు చూపిన చొరవ అటువంటిది. అంతేకాదు, convergence ద్వారా రాష్ట్రానికి నిధులను తీసుకువచ్చి అంగన్వాడి కేంద్రాలను ఏర్పాటు చేయడం జరుగుతోంది. రాష్ట్రంలో ఏ మారుమూల ప్రాంతానికి పోతే అక్కడ అవి దర్శనమిస్తున్నాయి. గతంలో పిల్లలను చదివించుకునే పరిస్థితి ఉండేది కాదు. కానీ, ఈరోజున ప్రతి మారుమూల ప్రాంతంలో ఎస్సీ, ఎస్టీ కాలనీల్లో అంగన్వాడి కేంద్రాన్ని ఏర్పాటుచేసి అందులో ఒక సంవత్సరం వయస్సు నుండి నాలుగు సంవత్సరాల లోపు ఉన్న పిల్లలకు పాఠ్యకాహారంతో పాటు చదువు నేర్పిస్తూ, ఆ కేంద్రంలో పిల్లలు ఉల్లాసంగా ఉండేందుకు గానూ ఆటలు, పాటలు వంటి వాటిని నేర్పించడం జరుగుతోంది. కడుపులో పడిన బిడ్డ దగ్గర్నుంచి చనిపోయే వరకు ఈ రాష్ట్ర ప్రభుత్వం అందరి సంక్షేమం కోసం ప్రభుత్వం ఎంతో కష్టపడి పనిచేస్తోంది.

అధ్యక్షా, రాష్ట్ర ప్రభుత్వం పంట కుంటలను ఏర్పాటు చేస్తోంది. పంట కుంటల ఏర్పాటు వల్ల బోర్లు రీచార్జ్ కావడం వల్ల గ్రామితో నీరు వచ్చే పరిస్థితిని ప్రభుత్వం కల్పించింది. అలా ప్రతి నీటి బొట్టును ఒడిసిపట్టిన కారణంగా ఈ రోజున పంటకుంటలను త్రవ్వుకోవడం జరిగింది. తద్వారా మంచి పంటలు పండే అవకాశం కలిగింది. 1,55,557 ఎకరాల్లో నరేగ ద్వారా హార్టికల్చర్ కు సంబంధించిన పనులను ప్రభుత్వం చేపట్టింది. మరుగుదొడ్ల నిర్మాణానికి కూడా నిధులను వెచ్చించడం జరిగింది. గతంలో చెప్పినట్లుగానే మరుగుదొడ్లకు సంబంధించిన గుంతలను త్రవ్వేందుకు గానీ, నీటి సరఫరాకైతే నేమి, ఇంకుడుగుంతల వంటివాటినిన్నంటిని త్రవ్వించి నరేగ ద్వారా రైతులకు ప్రయోజనం చేకూర్చే పనులను ప్రభుత్వం చేపట్టింది. ఎన్ని రకాలుగా కావాలంటే అన్ని రకాలుగా రైతులను ఈ ప్రభుత్వం ఆదుకుంటోంది. ప్రతి పంచాయతీ సమితి పరిధిలో గతంలో ఉన్నటువంటి సమితి కార్యాలయ బిల్డింగ్ కు మరమ్మత్తులు చేయడంతో పాటు కొత్తగా 2,370 కొత్తగా గ్రామ పంచాయతీ భవనాలను కూడా నిర్మించడం జరిగింది. అదొక చరిత్రగా మనం చెప్పుకోవచ్చు. 543 మండల పరిషత్ భవనాలను కూడా నిర్మించడం జరిగింది. ఏ రాష్ట్రంలో లేని విధంగా నరేగ నిధులను సద్వినియోగం చేసుకుంటూ convergence funds ద్వారా రాష్ట్రవ్యాప్తంగా దాదాపు 13 వేల కిలోమీటర్ల మేర సి.సి.రోడ్ల నిర్మాణాన్ని ప్రభుత్వం చేపట్టింది. ఈరోజున మనం ఏ మారుమూల ప్రాంతానికి పోయినా కూడా సి.సి.రోడ్లు కనిపిస్తున్నాయి. గతంలో సిమెంట్ రోడ్లు అంటే సిమెంట్ పైన కనబడేది. ప్రతి గ్రామంలో బండ పరుపు మాదిరిగానే సిమెంట్ రోడ్లు కనబడేవి. కానీ, ఈరోజున ప్రతి గ్రామంలో బండ పరుపు అనేది కనబడకుండా సి.సి.రోడ్ల మీద నడిచే పరిస్థితి కనబడుతోంది. ఇది కేవలం గౌరవ ముఖ్యమంత్రి గారి దూరదృష్టి వల్లే జరిగింది. 13 వేల కిలోమీటర్ల దూరాన్ని convergence of funds తో శ్రీ నారా లోకేశ్ గారి ఆధ్వర్యంలోని తెలుగుదేశం పార్టీ ప్రభుత్వంలో వేయడం జరిగిందనే విషయాన్ని గర్వంతో

చెప్పుకోవచ్చు. ఈరోజున వాతావరణం కాలుష్యం అయింది. రోడ్లకు ఇరువైపుల చెట్లను నాటే కార్యక్రమానికి శ్రీకారం చుట్టారు. ప్రజలను అందులో చైతన్యవంతులను చేయడం జరిగింది. దాదాపుగా తొమ్మిది, పది వేల కిలోమీటర్ల దూరం వరకు ప్లాంటేషన్ కార్యక్రమాన్ని చేయించి పొల్యాషన్ లేకుండా చేసే కార్యక్రమాన్ని ప్రభుత్వం చేపట్టింది.

అధ్యక్షా, మా జిల్లా గురించి ఒక విషయం చెప్పాల్సిన అవసరముంది. రాష్ట్రంలోనే అనంతపురం జిల్లా మొదటి స్థానంలో ఉంది. అనంతపురం జిల్లాలో మొత్తం 7 లక్షల 83 వేల జాబ్ కార్డులు ఉన్న కారణంగా దాదాపుగా ఇప్పటికే రూ. 355.00 కోట్లు నరేగ పనులకు గాను ఖర్చు చేయడం జరిగింది. కనీస వేతనం క్రింద కూలీలకు ఒక్కరికి రూ. 197/- లు చెల్లిస్తూ, 40 వేల కుటుంబాలకు నూరు రోజుల పని దినాలను కూడా పెంచడం జరిగింది. రాష్ట్రంలో 2015-16 సంవత్సరానికి గానీ, 2017-18 సంవత్సరానికి గానీ అధికంగా 50 పని దినాలను పెంచిన కారణంగా మన ప్రభుత్వం ఇతర ప్రాంతాలకు వెళ్లే వలసదారులను ఆపగలిగింది. రాష్ట్రంలో ఈ విధంగా ప్రజల కొరకు ఇన్ని పనులను, సౌకర్యాలను ప్రభుత్వం కల్పించడం జరిగింది. ప్రతి పేదవాడికి కూలీ అందే విధంగా, ప్రతి ఒక్కరికి పని కల్పించే విధంగా ప్రభుత్వం చర్యలు తీసుకోవడం జరుగుతోంది. ప్రభుత్వం ప్రజలకు ఒక భరోసా కల్పిస్తోంది. మారు మూల ప్రాంతాల్లో కూడా బయటకు పోకుండా ఇంట్లో దగ్గరే ఉంటూ పనులు చేసుకుంటున్న పరిస్థితిని ప్రభుత్వం కల్పించింది. అనంతపురం జిల్లాలో అతి తక్కువ వర్షపాతం నమోదయ్యే విషయం అందరికీ తెలిసిందే. దేశంలోనే అనంతపురం నందు అతి తక్కువ వర్షపాతం నమోదవుతుంది. అనంతపురం జిల్లాకు గతంలో ఉన్నట్టుగానే వంద రోజుల పని దినాలే కాకుండా మరో 50 రోజుల పని దినాలను పెంచేందుకు అవసరమైన చర్యలను తీసుకోవల్సిందిగా మీద్వారా గౌరవ మంత్రి గారిని కోరుతున్నాను. నిత్యావసర వస్తువుల ధరలకు అనుగుణంగా కూలీలకు ఇచ్చే వేతనాన్ని పెంచేందుకు చర్యలు తీసుకుంటే ప్రయోజనం చేకూరుతుంది. ప్రతి మారుమూల ప్రాంతానికి వెళ్లి నరేగ కూలీపనిచేసే వ్యక్తిని పలకరిస్తే, వారు ఎంతో సంతోషపడతారు. వారికి ప్రభుత్వం భరోసా కల్పించింది. వలసలు పోకుండా నివారించగలిగాం. రూ. 197/- లు ఇచ్చే కూలీ వేతనాన్ని రూ.250/- లకు ప్రభుత్వం పెంచగలిగితే సంతోషంగా కుటుంబం జీవిస్తుందనే విషయాన్ని కూలీలు మారుమూల ప్రాంతాలకు పోయినప్పుడు చెప్పడం జరుగుతోంది. వేతనాన్ని పెంచేందుకు చర్యలు చేపట్టవల్సిందిగా గౌరవ మంత్రి గారిని ఈ సందర్భంగా కోరుతున్నాను. ట్రాన్స్‌పోర్టేషన్ విషయంలో పది రూపాయల చొప్పున ప్రభుత్వం వెసులుబాటు కల్పిస్తోంది. దగ్గర దగ్గరలో ఉండే పనులు అన్ని పూర్తి అయిపోయినాయి కాబట్టి దూరపు పనులు చేసేందుకు ఆటోల్లో బస్సుల్లో వెళ్లవల్సి వస్తోంది కాబట్టి ట్రాన్స్‌పోర్టేషన్ చార్జీ మొత్తాన్ని కూడా పెంచే విషయాన్ని ఆలోచించాల్సిందిగా కూలీలతో మాట్లాడిన సందర్భంలో వారు మా దృష్టికి తీసుకురావడం జరిగింది. ఆ విషయాన్ని కూడా ప్రభుత్వం పరిగణనలోకి తీసుకుని సాధ్యమైతే ట్రాన్స్‌పోర్టేషన్ చార్జీని పెంచేందుకు అవకాశం ఉంటే పెంచాలని మీద్వారా గౌరవ మంత్రి గారికి తెలియజేసుకుంటున్నాను. అంతేగాకుండా వాళ్లలో ఒక భరోసా వచ్చింది. గతంలో ఏ ప్రభుత్వం చేయని

విధంగా ఈరోజున పనుల కొరకు వెళ్లే వారికి నీళ్ల కోసం కూడా డబ్బులను ప్రభుత్వం ఇవ్వడం జరిగింది. ఎండకాలం వస్తే, మార్చి మరియు ఏప్రిల్ మాసాల్లో మజ్జిగను కూడా కూలీలకు ఇవ్వడం జరిగింది. అంటే కూలీల ఆరోగ్యం పట్ల కూడా ప్రభుత్వం ఎంతో శ్రద్ధ కనబరచడం వల్ల వాళ్లకు ఈ ప్రభుత్వం భరోసా కల్పిస్తోంది. ప్రజలు తమ సంతృప్తిని వ్యక్తపరుస్తున్నారు. ఇంకో సమస్యను కూడా ప్రజలు మా దృష్టికి తీసుకురావడం జరిగింది. కూలీలకు చెల్లించే మొత్తాన్ని ఆన్లైన్ ద్వారా చెల్లించడం జరుగుతోంది. ఆ విధంగా చెల్లించేటప్పుడు కూడా సీనియర్మెంట్స్ వల్ల గానీ, ఆధార్ను అనుసంధానం చేయకపోవడం వల్ల గానీ డబ్బులు బ్యాంకు ఖాతాల్లో పడే విషయంలో కొంత ఆలస్యం అవుతోందని కూలీలు చెప్పడం జరుగుతోంది. కూలీలకు సకాలంలో వేతనం బ్యాంకు ఖాతాల్లో పడే విధంగా చర్యలు తీసుకోవల్సిందిగా గౌరవ మంత్రి గారిని కోరుతున్నాను. ప్రభుత్వం ఈరోజున పేద ప్రజానీకానికి అన్ని రకాలుగా భరోసా కల్పిస్తూ, బాధ్యతగా పనిచేస్తోంది. కూలీల ఆరోగ్య విషయంలో కూడా ప్రభుత్వం తగు శ్రద్ధలు తీసుకుంటోంది. కూలీలు ఎవరైనా జబ్బున పడితే ఎన్.టి.ఆర్. వైద్య సేవ ద్వారా రూ.2.00 లక్షల పరిమితి వరకు వైద్యం అందించే కార్యక్రమాన్నిచేయడం జరుగుతోంది. కానీ, హెల్త్ కార్డు కావాలని కూలీలు కోరుతున్నారు. ఈదేశంలో ఏ రాష్ట్రం చేయని విధంగా అనేక సంక్షేమ కార్యక్రమాలను మన ప్రభుత్వం నిర్వహిస్తోంది. నేను చెప్పిన అంశాలను పరిగణనలోకి తీసుకుని, అంశాలకు సంబంధించి ప్రభుత్వం చేయాల్సిన తదుపరి చర్యలను తీసుకోవాలని కోరుకుంటూ నాకు మాట్లాడే అవకాశాన్ని కల్పించిన మీకు ప్రత్యేక ధన్యవాదాలు తెలియజేసుకుంటూ సెలవు తీసుకుంటున్నాను.

12.40 PM

మిస్టర్ డెప్యూటీ స్పీకర్ : వై. సాంబశివరావు గారు..

శ్రీ వై.సాంబశివరావు : అధ్యక్షా మహాత్మా గాంధీ జాతీయ ఉపాధి హామీ పథకం గురించి మాట్లాడుకునే కార్యక్రమంలో పాల్గొంటున్నందుకు, ఈ పథకం ద్వారా గ్రామాల్లో జరుగుతున్న అభివృద్ధి గురించి మాట్లాడుకునే అవకాశం కల్పించినందుకు ధన్యవాదాలు సార్. మనందరకు తెలుసు ఈ పథకం చాలా అద్భుతమైన పథకం భారతదేశంలోని ప్రతి పేదవానికి నూరు పని దినాలు కల్పించాలనే సదుద్దేశ్యంతో రూపకల్పన చేసిన ఈ పథకం మన రాష్ట్రంలోని సుమారు 13 వేల పంచాయితీల్లో 85 లక్షల మంది జాబ్ కార్డు హోల్డర్స్ కు పని కల్పిస్తూ, ఎన్నో రకాలుగా మనం అభివృద్ధి కార్యక్రమాలు కల్పన చేసుకునే అవకాశం ఈ పథకం కల్పిస్తుంది. సాధారణంగా ప్రభుత్వం ఏ పథకాలను పెట్టినా బడ్జెట్ కేటాయింపులు ఉంటాయి. కానీ ఎన్ఆర్ఈజిఎస్ పథకం యొక్క ప్రత్యేకత ఏమిటంటే డిమాండ్ డ్రెవెన్ ప్రోగ్రామ్ ద్వారా ఈ పథకానికి బడ్జెట్ పరిమితి లేదు.

ఎంత మంది కూలీలకు పని కల్పించాలన్నా కూడా అంత మందికి పని కల్పించేందు అన్ని కోట్ల రూపాయలు కేటాయించే అవకాశం ఉంది. అందుకు గాను కేంద్రంలో ఏ ప్రభుత్వం ఉన్నా కూడా ఈ పథకం నిరాటంకంగా పనిచేసేందుకు చట్టబద్ధత కూడా కల్పించడం జరిగింది. అయితే ఇక్కడ ప్రధానంగా నేను మీకు చెప్పదలచుకున్న అంశం ఏమిటంటే దేశం మొత్తం మీద ఎన్నో రాష్ట్రాలలో ఈ పథకం అమలు జరుగుతున్నప్పటికీ భారతదేశానికే ఒక తలమానికంగా ఎన్ఆర్ఈజిఎస్ పథకాన్ని మన ఆంధ్రప్రదేశ్ ప్రభుత్వం, ఈ తెలుగుదేశం ప్రభుత్వం ఎంతో అద్భుతంగా బ్రహ్మాండంగా నిర్వహిస్తుంది. ఎన్నో అవార్డులు ఈరోజు మనం పొందడం జరిగింది. ఇక్కలాది మంది కార్మికులకు ఉపాధి కల్పించడం జరిగింది. అలాగే ప్రతి గ్రామంలో 13వేల పంచాయితీల్లో ఎన్నో రకాలుగా మౌలిక సదుపాయాలు అభివృద్ధికి మనం పునాది వేసుకున్నాం. దీనికంతటికీ కారణం ఈ రాష్ట్రానికి ముఖ్యమంత్రిగా ఉన్న శ్రీ నారా చంద్రబాబు నాయుడు గారి యొక్క సమర్థ నాయకత్వం. అలాగే దీర్ఘకాలిక పరిపాలన అనుభవం కలిగిన వ్యక్తిగా ముఖ్యమంత్రిగా వచ్చిన 2014 తరువాత నూతన రాష్ట్రంలో వచ్చిన ఎన్నో సమస్యలకు పరిష్కార మార్గాలు వెతుకునేందుకు ఎన్ఆర్ఈజిఎస్ పథకంను పెద్దఎత్తున ఉపయోగించుకోవడం జరుగుతోంది. 2006వ సంవత్సరంలో 9 సంవత్సరాల్లో రూ.16,871 కోట్ల లేబర్ కాంపోనెంట్కు గానీ మెటీరియల్ కాంపోనెంట్కు గానీ ఖర్చు పెట్టడం జరిగింది. 2014 తరువాత మూడు నుండి మూడున్నర సంవత్సరాల్లో రూ.12,000 కోట్ల రూపాయలను కేవలం ఈ మూడు సంవత్సరాల్లో మన ప్రభుత్వం ఖర్చు పెట్టింది. ఇందులో రూ.7,000.00 కోట్ల రూపాయలు ఉపాధి హామీ కూలీలకు ఇస్తే, రూ.5,000.00 కోట్ల మెటీరియల్ కాంపోనెంట్ కోసం ఖర్చు పెట్టడం జరుగుతోంది. ఐతే గతంలో రూ.1,6571.00 కోట్లు ఖర్చు పెట్టినప్పటికీ గ్రామంలో 13వేల పంచాయితీలలో ఎక్కడకు వెళ్లినా సరే ఒక చిన్న అసెట్ నిర్మాణం కూడా జరుగలేదు. కానీ ఈరోజు ఈ ప్రభుత్వం మూడున్నర సంవత్సరాల్లో ప్రతి గ్రామంలో కూడా ఎన్నో కార్యక్రమాలు తీసుకోవడం జరిగింది. ఒక గ్రామానికి మనం వెళుతున్నాం అంటే ఆ దారిలో రోడ్డుకు రెండు వైపులా మొక్కలు నాటే కార్యక్రమం గానీ గ్రామం లోకి వెళ్లగానే బ్రహ్మాండమైన సిసి రోడ్లు సైడ్ కాలువలు నిర్మాణం, స్కూల్స్ అభివృద్ధి చేయడం అక్కడ ఉండే లో లెవలింగ్ ఏరియాల్లో మట్టి తోలి మెరక చేయడం, అలాగే స్కూల్లో అన్ని రకాల అభివృద్ధి కార్యక్రమాలకు శ్రీకారం చుట్టడం, గ్రామంలో చిన్నారుల కోసం ఏర్పాటు చేసిన అంగన్వాడీ భావనాల నిర్మాణం ఎన్ఆర్ఈజిఎస్తో టై అప్ చేయడంతో ఇది సాధ్యమయింది. సుమారు 25కు పైగా డిపార్టుమెంట్స్ను ముఖ్యమంత్రి గారి పరిపాలనా దక్షతతో నిత్యం ప్రతి సోమవారం టెలికాన్ఫరెన్స్ ద్వారా రాష్ట్ర స్థాయిలో, గ్రామ స్థాయిలో ఉండే అధికారులను ప్రజాప్రతినిధులను వీరందరినీ కోఆర్డినేట్ చేసి నిరంతర పర్యవేక్షణలో మానిటర్ చేశారు కాబట్టి అది ఇంత బ్రహ్మాండంగా సక్సెస్ అయింది. వీటితోపాటు గ్రామస్తులందరికీ ఉపయోగపడే

స్త్రీ శక్తి భవనాల నిర్మాణాల కోసం కాని, గ్రామ పరిపాలన కోసం ఉపయోగపడే పంచాయితీ కార్యాలయాల నిర్మాణాల కోసం గానీ, గ్రామాల్లోని స్మశాన వాటికల నిర్మాణాలకోసం కాని, చెరువుల్లోని పూడికతీత పనులకోసం కానీ, ఎన్ఆర్ఈజిఎస్ నిధులను టై అప్ చేసుకోవడం జరిగింది. ప్రతివ్యక్తి గత ఇళ్లను కూడా అభివృద్ధి చేసుకునేందుకు వీలుగా ఇంకుడు గుంతల త్రవ్వకం చేపట్టడం వంటి పనులను ఒక్క రూపాయి ఖర్చు లేకుండా ఎన్ఆర్ఈజిఎస్ ద్వారా పనులు చేపట్టాం. ప్రతి ఇంటికి మరుగుదొడ్లు, ఎన్టిఆర్ గృహనిర్మాణాలు చేపట్టడం ఇవన్నీ చేసుకోగలిగాం. నేచురల్ రీసోర్స్ మేనేజ్మెంట్ కింద రెయిన్ వాటర్ హార్వెస్టింగ్ ట్రైక్చర్స్ కాని చెక్ డ్యాం నిర్మాణాలు కూడా మనం చేసుకున్నాం. రైతాంగం కోసం కూడా గతంలో ఏదైతే వ్యవసాయానికి ఎన్ఆర్ఈజిఎస్ అనుసంధానం చేయాలని ఒక ప్రయత్నం మనం ప్రతిపక్షంలో ఉన్నప్పుడు రిక్వెస్ట్ చేయడం, మన ఎన్నికల ప్రణాళికలో చేర్చడం జరిగింది. దానిని ఈనాటి మన గౌరవ ముఖ్యమంత్రి గారు అద్భుతంగా ఇఫ్లిమెంట్ చేశారు. పంటకుంటల త్రవ్వకం, పశుగ్రాస క్షేత్రాలు ఏర్పాటు, బోర్వెల్ రీఛార్జ్ ఫిట్స్ కాని, బావుల్లో పూడికతీత పంటకాలువలలో పూడికతీత అలాగే రైతు పండించిన పంటలను ఎండ పెట్టుకునేందుకు డ్రై యార్డ్లు కానీ గ్రామాల్లో గ్రామీణ గిడ్డంగులు ఏర్పాటు కాని డ్రై ల్యాండ్ హార్దికల్చర్, సెరికల్చర్లో కాని, ఎన్నోరకాలుగా ఎన్ఆర్ఈజిఎస్ నిధులను ఉపయోగించుకుంటూ అభివృద్ధి చేసుకుంటున్నాం. అలాగే స్వచ్ఛ ఆంధ్రప్రదేశ్ కోసం చెత్త సేకరణ, నాడవ్, వర్మీ కంపోస్ట్ తయారీ ఇవన్నీ చేసుకుంటూ మండలాల్లో మహిళా సమైఖ్య భవనాలు నిర్మించుకుంటున్నాం. రాష్ట్రంలో మొట్టమొదటిగా మా నియోజకవర్గంలో యానిమల్ హాస్టల్ కాన్సెప్ట్తో ఎన్ఆర్ఈజిఎస్ రూ.1.00 కోటి నిధులతో పశువులను ఒకచోట చేర్చేందుకు ముఖ్యమంత్రి గారు ఏదైతే ఆదేశించారో ఆ ఆదేశాల మేరకు యానిమల్ హాస్టల్ నిర్మాణానికి కూడా ఎన్ఆర్ఈజిఎస్ ఫండ్స్ను ఉపయోగించుకుంటున్నాం. ఇవన్నీ మనం గమనించినట్లైతే గతంలో కన్నా భిన్నంగా సక్సెస్ కావడానికి ప్రధాన కారణం ఏమంటే అక్కడ పనిచేసే రూ.197/-లు ప్రభుత్వం కల్పిస్తుంటే అందులో రూ.133/- రూపాయలు మెటీరియల్ కాంపోనెంట్ కింద ఇతర పనులు చేసుకునే అవకాశం మనకుంది. ఈ ప్రోగ్రాం సక్సెస్ కావడానికి వర్క్ సైట్ ఫెసిలిటీస్ కింద సమ్మర్లో వర్క్ సైట్ ఫెసిలిటీస్ కింద పరిస్థితులను అనువుగా క్రియేట్ చేయడం వారికి అన్ని రకాలుగా సదుపాయాలు కల్పించడం వంటివి చేస్తున్నాం. అయితే ఇక్కడ తమ ద్వారా ఈ సభకు కొన్ని విషయాలు తీసుకురావల్సి ఉంది. గతంలో ఈ జాబ్ గార్డు హోల్డర్స్కు ఇచ్చే పేమెంట్ స్టేట్ ఎలక్ట్రానిక్ ఫండ్ ట్రాన్స్ఫర్ మెకానిజం ద్వారా జరిగేది. అప్పుడు ఒకవేళ కేంద్ర ప్రభుత్వం నుండి డబ్బులు రావడం ఆలస్యం అయితే ముఖ్యమంత్రి గారు ఎంతో ఉదారంగా ఎన్నో సమస్యలు ఉన్నప్పటికీ వీరి పేమెంట్ ఆగిపోకుండా రాష్ట్ర ప్రభుత్వం నుండి వారికి సర్దుబాటు చేయడం జరిగింది. వివిధ కారణాలు వలన గత

రెండు నెలలుగా వారికి పేమెంట్ చేయలేకపోతున్నాం. దీనికి నేషనల్ ఎలక్ట్రానిక్ ఫండ్ మేనేజ్మెంట్ స్కీమ్ ద్వారా ట్రాన్స్ఫర్ జరుగుతుంది కాబట్టి రాష్ట్ర ప్రభుత్వంనకు అందులో ఇన్వాల్వ్మెంట్ లేదు కాబట్టి చేయలేకపోతున్నాం. ఈ సందర్భంగా నేను సభద్వారా ఒక సూచన చేయదలచుకున్నాను. ఏదైతే ఇంప్లిమెంట్షన్ ఏజన్సీగా ఈ రాష్ట్ర ప్రభుత్వం ఉందో ఈ రాష్ట్ర ప్రభుత్వం పూర్తి స్థాయిలో బాధ్యత తీసుకుని ఈ కార్యక్రమం నిర్వాహిస్తుంది కాబట్టి రాష్ట్ర ప్రభుత్వం యొక్క కౌంటర్ గ్యారంటీ తీసుకుని వెంటనే ఏదైతే ఆన్లైన్లో వేజ్స్ను రికార్డు చేస్తున్నాం కాబట్టి వారం రోజుల్లోగా వీక్లీ పేమెంట్ మన రిక్వెస్ట్ లేకుండా జరగాలని కోరుతున్నాం.

ఈ సభ దృష్టికి తమ ద్వారా మరో విషయాన్ని కూడా తీసుకురావాల్సి ఉంది. ఎన్ఆర్ఈజిఎస్ పథకం రాష్ట్ర వ్యాప్తంగా 13వేల పంచాయితీలలో ఈయన మన పార్టీ నుండి గెలుపొందిన సర్పంచ్ వైఎస్ఆర్ పార్టీ నుండి గెలుపొందిన సర్పంచ్ అని చూడకుండా రాజకీయాలకు అతీతంగా ఈ కార్యక్రమాన్ని ఈ ప్రభుత్వం ఎంతో ప్రతిష్టాత్మకంగా అమలు చేస్తుంటే ప్రతిపక్ష పార్టీల పార్లమెంట్ సభ్యులు.. ఈరోజు ఆ కూలీలకు రావల్సిన డబ్బులు ... వారి పొట్ట కొట్టారు. అన్యాయంగా కల్లబొల్లి మాటలు చెబుతూ వారు కేంద్ర ప్రభుత్వానికి ఉత్తరాలు రాయడం ద్వారా కేంద్ర ప్రభుత్వం దగ్గర ఈ పథకాన్ని నీరు గార్చే విధంగా వారు ప్రవర్తించడం ద్వారా ఈరోజు మనం దాదాపు 25కు పైగా రికార్డులను మాన్యువల్గా మెయింటెన్ చేయాల్సి వస్తుంది. అలాగే పేపర్ లెస్ డాక్యుమెంటేషన్ చేసుకోవాలని ఎప్పటినుండో ప్రమోట్ చేస్తుంటే 25 రకాల రికార్డులను మేనేజ్ చేయడం ఒక ఎత్తు అయితే గతంలో 2014కు ముందు ఎన్ఆర్ఈజిఎస్ ప్రోగ్రామ్లో ఎన్నో అవకతవకలు జరిగాయి. ఒక అసెట్ నిర్మాణం కూడా లేదు. ఉపాధి హామీ పథకాన్ని ఆరోజు ఉన్న వ్యక్తులకు ఒక ఉపాధి కల్పించే పథకంగా వారు వాడుకున్నారు కానీ.. ఈరోజు ఈ సభద్వారా ప్రతిపక్ష నాయకుడికి తెలియజేస్తున్నాను. ఆయన పాదయాత్ర చేస్తున్నారు. చాలా ఆర్గనైజ్డ్గా అన్నీ ముందుగానే ఏర్పాటు చేసుకుని గతంలో ఏదైతే ఒక ఆర్గనైజ్డ్ ఎకనామిక్ క్లైమ్ చేశారో అదే విధంగా ఈరోజు పాదయాత్ర కూడా ఒక ఆర్గనైజ్డ్గా చేస్తున్నారు.

12.50 PM

అన్నీ ముందుగానే ఫ్రీఫీర్ అయి వారికి (ప్రతిపక్షానికి) కావలసినట్లుగా ప్రచారం చేసుకుంటున్నారు. ఆయన పాదయాత్ర చేసే రూటులో చాలా చోట్ల బ్రహ్మాండంగా ఈ NREGS పథకం అమలుచేయడం జరిగింది. నేను ఈ సందర్భంగా ఆ పార్టీకి, వాళ్ల పార్లమెంటు సభ్యులకి ఒకటే విషయం చెబుతున్నాను. మీరు మీ పాదయాత్రలో గనుక ఈ NREGS ప్రోగ్రామ్లో కనీసం ఒక్కటి అవినీతిగాని, అక్రమం గాని

జరిగిందని మీరు నిరూపించాలి. లేకుంటే ఏదైతే మీరు కేంద్రానికి లేఖ ఇచ్చారో ఆ లేఖను వాపసు తీసుకోవాలని చెప్పి ఈ సందర్భంగా తెలియజేస్తూ, ఆ లేఖను వాపసు తీసుకోవటమే కాదు, ఈ రాష్ట్రంలోని 85 లక్షల మంది ఉపాధి హామీ కార్మికులకు క్షమాపణ చెప్పాలని చెప్పి ఆ పార్టీ నాయకులను నేను కోరుతున్నాను.

భారతదేశంలో, మన ఆంధ్రప్రదేశ్ ప్రభుత్వం ఈ పథకం అమలులో ఎన్నో అవార్డులను గడించింది. (బెల్స్) గౌరవ ముఖ్యమంత్రిగారి సలహాలు, సూచనల మేరకు మంత్రిగారు శ్రీ నారా లోకేష్‌బాబుగారు వారి సారథ్యంలో ఎన్నో విధాలుగా ఈ పథకాన్ని ముందుకు తీసుకువెళ్తున్నారు. ఒక్క ప్రకాశం జిల్లాలో చూస్తే, మా దగ్గర ఏడున్నర లక్ష మంది ఉపాధిహామీ కార్మికులున్నారు. అందులో వారు 11 కాంపోనెంట్స్ పెడితే, 10 కాంపోనెంట్స్‌లో "A" grade లో ఈరోజు ప్రకాశం జిల్లాలో ఉపాధి హామీ పథకం జరుగుతోంది. ఒక దాంట్లో "C" grade వచ్చింది. దానిని కూడా ఇంప్రూవ్ చేసుకునే పద్ధతి అక్కడ జరుగుతోంది. దీనితోపాటు ఈ యొక్క ప్రోగ్రామ్‌ని విజయవంతంగా అమలు చేయడానికి సహాయసహకారాలు అందించిన ఎన్‌ఆర్‌ఇజిఎస్ సిబ్బందికి మనస్ఫూర్తిగా ధన్యవాదాలు తెలియజేస్తూ, భవిష్యత్తులో ఇదేవిధంగా ఇంకా ముందుకు వెళ్లాలని చెప్పి మరొక్కసారి కోరుకుంటూ, ఏదైతే మహాత్మాగాంధీగారు ఆనాడు "గ్రామ స్వరాజ్యం కోసం కలలు కన్నారో", అలాగే డా.బి.ఆర్. అంబేడ్కర్‌గారు "గ్రామాల అభివృద్ధి తోనే దేశ అభివృద్ధి ఆధారపడి ఉంది" అని చెప్పారో, అలాగే స్వర్గీయ నందమూరి తారకరామరావు గారు "సమాజమే దేవాలయం - పేద ప్రజలే దేవుళ్లు" అని నినదించారో, దానిని స్ఫూర్తిగా తీసుకుని ఈరోజు గౌరవ ముఖ్యమంత్రిగారు పేదరికం లేని సమాజం, అన్ని వనతులతో కూడిన గ్రామాలు, ఒక ఆరోగ్యవంతమైన, ఒక పరిశుభ్రమైన, ఒక ఆనందకరమైన గ్రామాలు తయారు కావాలనే కాన్సెప్ట్‌ని ముందుకు తీసుకెళ్తూ ఉన్నారో, దానిని గౌరవ మంత్రివర్యులు శ్రీ లోకేష్‌బాబుగారి ఆధ్వర్యంలో కచ్చితంగా ఈ 13,000 గ్రామ పంచాయతీల్లో, అన్ని పంచాయతీల్లో అవి అమలు కావాలని చెప్పి మనస్ఫూర్తిగా కోరుకుంటూ, ఈ అవకాశం ఇచ్చిన పెద్దలందరికీ కూడా సమస్కారం తెలియజేసుకుంటూ ముగిస్తున్నాను.

మిస్టర్ డెప్యూటీ స్పీకర్: విష్ణు కుమార్ రాజుగారు.

(ఈ సందర్భంలో గౌరవ ముఖ్యమంత్రిగారు సభలోకి వచ్చారు)

శ్రీ పెన్మత్స్ విష్ణు కుమార్ రాజు (విశాఖపట్నం ఉత్తరం): అధ్యక్షా, సుదీర్ఘంగా MGNREGS మీద మనం చర్చిస్తున్నాము. MGNREGS మీద చాలా విస్తృతంగా సభ్యులు మాట్లాడారు. అధ్యక్షా ఈ మొత్తం స్కీమ్ అంతా ఎవరిది? ఇది కేంద్ర ప్రభుత్వం నుంచి వస్తున్న నిధులు.

(ఈ సందర్భంలో అధికార పార్టీ సభ్యులు తన అభ్యంతరాన్ని వెలిబుచ్చారు.)

మొత్తం కేంద్రప్రభుత్వం నుంచి వస్తున్న డబ్బులు. దానికి కూడా మనం ఒకసారి appreciate చేయవలసిన అవసరం ఉంది. ఇది రాష్ట్ర ప్రభుత్వం పెట్టింది. రాష్ట్ర ప్రభుత్వం అధ్యక్షా, convergence రీతిలో 90 శాతం కేంద్రప్రభుత్వం అయితే కొన్నిచోట్ల 10 శాతం, కొన్ని చోట్ల 70 శాతం అయితే 30 శాతం, ఆ విధంగా మనకు కావలసిన విధంగా సర్దుబాటు చేసుకోవచ్చు. నాకు కూడా పూర్తిగా అవగాహన ఉంది. అవగాహన లేకుండా నేను మాట్లాడను.

రెండవది, దేశంలో ఉన్న 29 రాష్ట్రాలు, కేంద్రపాలిత ప్రాంతాలు ఉన్నప్పుడు, NREGS funds తీసుకురావడంలో మన ఆంధ్రప్రదేశ్ రాష్ట్రం టాప్ రెండు ర్యాంకుల్లో ఉంది. గత మూడు సంవత్సరాల కాలంలో more than Rs.12,000 crores నిధులు తీసుకురావడం అంటే ఇది చిన్న విషయం కాదు. ఇది తీసుకొచ్చినందుకు రాష్ట్ర ప్రభుత్వానికి కూడా నేను అభినందనలు తెలియజేసుకుంటున్నాను.

(ఈ సమయంలో సభ్యులంతా బల్లలు చరిచారు)

అట్లాగే కేంద్రప్రభుత్వం కూడా ఎంతో ఉదారతతో అడిగిన వెంటనే ఇచ్చి, ఆవిధంగా సహాయసహకారాలు అందిస్తున్న ప్రధానమంత్రి శ్రీ నరేంద్రమోదీ గారికి కూడా నేను భారతీయ జనతా పార్టీ ఆంధ్రరాష్ట్ర శాసనసభాపక్ష నేతగా వారికి కూడా నేను ధన్యవాదాలు తెలియజేసుకుంటున్నాను.

(ఈ సమయంలో సభ్యులంతా బల్లలు చరిచారు)

అధ్యక్షా, కేవలం పట్టణాలనే డెవలప్ చేస్తే సరిపోదు, మన గ్రామీణ ప్రాంతం కూడా అంతే సమానంగా అభివృద్ధి చేద్దామనే మంచి సదుద్దేశంతో ఇవాళ గౌరవ ముఖ్యమంత్రిగారు వేలాది కిలోమీటర్లు కాంక్రీటు రోడ్లు నిర్మించటం జరిగింది. ఇది చిన్న విషయం కాదు. 10,000 కిలోమీటర్లు గ్రామీణ ప్రాంతంలో సిసిరోడ్లు నిర్మించడమంటే ఇది డెఫినిట్గా మనం appreciate చేయవలసిన అవసరం. గ్రామీణ ప్రాంతంలో వారు నివసిస్తున్న ప్రదేశం నుంచి రోడ్డుకి రావాలి అంటే మట్టి రోడ్లు మీద నడిచే పరిస్థితి నుంచి ఈరోజు కాంక్రీటు రోడ్లతో ఏమాత్రం ఇబ్బంది లేకుండా, వర్షం వడినా మట్టి కాళ్లకు

అంటుకోకుండా ఆవిధంగా రోడ్లు వేసిన ప్రభుత్వ అధికారులకు, అట్లాగే నూతనంగా వచ్చిన మంత్రివర్యులు శ్రీ నారా లోకేష్‌గారికి కూడా నేను అభినందనలు తెలియజేసుకుంటున్నాను.

(ఈ సమయంలో సభ్యులంతా బల్లలు చరిచారు)

అధ్యక్షా, ఈ MGNREGS లో సిసిరోడ్లు, డ్రెయినేజి, ప్లే గ్రౌండ్స్, మండల పరిషత్ భవనాలు, గ్రామ పంచాయతీ భవనాలు, అంగన్‌వాడీ భవనాలు, బరియల్ గ్రౌండ్స్, అట్లాగే టాయిలెట్స్‌కు కావలసిన సదుపాయాలు, ఇవన్నీ కూడా గ్రామీణ ప్రాంతంలో బ్రహ్మాండంగా అభివృద్ధి చేస్తున్నారు. దాంట్లో ఏమాత్రం సందేహం లేదు. అధ్యక్షా, ఒక్కటే అడుగుతున్నాను. ఇప్పుడు 10,000 కిలోమీటర్ల కాంక్రీటు రోడ్లు వేసినప్పుడు దానికి “చంద్రన్న బాట” అని పేరు పెట్టారు. “చంద్రన్న బాట” అంటే పేరు చాలా బాగుంది. కానీ దానిపక్కనే ఈ బాటలో ఎప్పుడైనా వెళ్లేటప్పుడు ఒక్కరే వెళ్తే అప్పుడప్పుడూ భయం వస్తుంది. సింగిల్ అయిపోతాం.

(ఈ సందర్భంలో అధికార పార్టీ సభ్యులు తన అభ్యంతరాన్ని వెలిబుచ్చారు.)

కాబట్టి, నా కోరిక ఏమంటే, “ప్రధానమంత్రి చంద్రన్న బాట” అని పెడితే బాగుంటుందని నా ఉద్దేశం. “ప్రధానమంత్రి చంద్రన్న బాట” అని పేరు పెట్టవలసిందిగా మీద్వారా ముఖ్యమంత్రిగారికి, అట్లాగే మంత్రివర్యులకు కూడా నేను కోరుతున్నాను. తర్వాత మీ ఇష్టం. Whatever you feel appropriate, it can be done. కానీ మేము కోరవలసిన బాధ్యత అయితే మాకు ఉంది.

అధ్యక్షా, రాష్ట్రం ఇంత అభివృద్ధి చెందుతున్నప్పుడు ప్రతిపక్షం వాళ్లు కూడా, అరే, మేము ప్రతిపక్షంలో ఉన్నామా, ఇంకో పక్షాన ఉన్నామా అనే ధోరణి లేకుండా రాష్ట్ర అభివృద్ధి గురించి పాటుపడవలసిన సమయంలో, వాళ్లు కేంద్రప్రభుత్వానికి ఒక ఎంపీ స్థానంలో ఉండి, ఇలా లేఖలు రాశారని చెప్పి నాకు వచ్చిన సమాచారం. నిజంగా గనుక అటువంటి లేఖలు రాసి, కేంద్రప్రభుత్వాన్ని తప్పుదారి పట్టించి ఆంధ్రప్రదేశ్ రాష్ట్రానికి నిధులు రాకుండా చేయటమంటే అంతకంటే దుర్మార్గం ఏమీ ఉండదు. అసలు ప్రజలు క్షమించరు. పార్టీలు ఏవైనా కావొచ్చు. అంతేగాని, కేంద్రప్రభుత్వానికి రాష్ట్ర ప్రభుత్వం మీద తప్పుడు ఆలోచనలతో ఈవిధమైన పనులు చేయటమనేది, అది మంచి పని కాదు. అందులో పార్లమెంట్ సభ్యులు. పార్లమెంట్ సభ్యులు అంటే చిన్న ఇది కాదు, ఇది చాలా దారుణాతి దారుణమైన విషయం. దీనిని తీవ్రంగా ఖండిస్తున్నాము. తీవ్రంగా, మామూలుగా కాదు. నెక్స్ట్ టైం ఇటువంటి పనులు చేయకుండా, లేనిపోని ఆరోపణలు, proofs లేకుండా, కేంద్రప్రభుత్వానికి రాష్ట్ర

ప్రభుత్వం మీద ఒక వ్యతిరేక భావన తీసుకుని వచ్చే విధంగా నడిచిన ఈ అపోజిషన్ పార్టీ పార్లమెంట్ సభ్యులకు తగిన విధంగా ప్రజలు గుణపాఠం చెప్పాలని చెప్పి నేను కోరుకుంటున్నాను.

(ఈ సందర్భంలో గౌరవ సభాపతి అధ్యక్ష స్థానాన్ని వహించారు)

అధ్యక్షా, ఇంకా భవిష్యత్లో మనకు రావలసిన నిధులు గాని, ఇంకా కేంద్రప్రభుత్వం దగ్గర్నుంచి తీసుకొచ్చే విషయంలో, అవసరమైతే మిత్రపక్షమైన భారతీయ జనతా పార్టీ సభ్యుల్ని కూడా ఆ టీమ్తోపాటు తీసుకుని వెళ్తే కొంచెం బాగుంటుందేమోనని నా అభిప్రాయం. విధివిధానాలు నాకు తెలిసినప్పటికీ కూడా, ఏదైతే ఉపాధిహామీ పథకం ద్వారా మనం కూలీలకు డబ్బులిచ్చి పని చేయిస్తున్నామో, అదే గనుక మనం రైతుల ద్వారా కూడా చేయించేదానికి ఏదైనా అవకాశం ఉంటే ఒక special provision for one year on a trial basis లో మనం కేంద్రప్రభుత్వాన్ని కోరితే తప్పనిసరిగా అద్భుతమైన రిజల్ట్స్ వస్తాయని చెప్పటంలో ఏమాత్రం సందేహం లేదు. ఈ విషయం కూడా మీద్వారా నేను ప్రభుత్వానికి, గౌరవ మంత్రివర్యులకు తెలియజేసుకుంటున్నాను. నమస్కారం అధ్యక్షా.

1.00 PM

MR.SPEAKER : Chintamaneni Prabhakar garu, only 2 or 3 minutes please.

శ్రీ చింతమనేని ప్రభాకర్ (దెందులూరు): అధ్యక్షా, ఈరోజు 'జాతీయ ఉపాధి హామీ పథకం' పై మాట్లాడే అవకాశం కల్పించినందుకు ప్రత్యేకంగా మీకు ధన్యవాదాలు తెలియజేస్తున్నాను. ముఖ్యంగా ఈరోజు రాష్ట్రం లోటు బడ్జెట్లో ఉంటే, ఇలాంటి పరిస్థితుల్లో మన గౌరవ ముఖ్యమంత్రి గారు, పంచాయతీ శాఖామాత్యులు ఉపాధి హామీ పథకాన్ని ఏవిధంగా పేదలకు ఉపాధి చూపించడమే కాదు, దీన్ని ఒక అసెట్ క్రింద క్రియేట్ చేయాలని ఒక ముందు చూపుతో.. ఈ రాష్ట్రంలో అన్నింటికన్నా అత్యంత ప్రధానమైనది అభివృద్ధి చెందుతుందంటే అది 'జాతీయ ఉపాధి హామీ పథకం' అని చెప్పకనే చెప్పాల్సిన పరిస్థితి ఉంది.

ముఖ్యంగా ఈ పథకం నా నియోజకవర్గంలో 50,184 కుటుంబాలు లబ్ధిపొందుతున్నాయి. దీని వలన సుమారు రూ.40 కోట్లు పేద వారికి, ఎవరైతే ఉపాధి హామీ క్రింద కూలి దినాలు చేసుకుంటున్నారో వారి అకౌంట్లలో పోస్టాఫీసు ద్వారా గానీ, బ్యాంకు ద్వారా గానీ జమ చేస్తున్న పరిస్థితి ఉంది.

ముఖ్యంగా కొంతమంది ఈ ఉపాధి హామీ పథకం ద్వారా cement roads, metal roads, gravel roads, construction of toilets, construction of Anganwadi buildings, ఎక్కడైతే మురికి గోతులుంటే, common sites ఉంటే వీటి ద్వారా ఫిల్లింగ్ చేస్తున్నారు. హైస్కూల్స్ ఎలిమెంటరీ స్కూల్స్, స్మశానాలు బాగుచేస్తున్నారు. స్వాతంత్రం వచ్చి 70 ఏళ్లు అయిన తరువాత చరిత్రలో ఎప్పుడూ, ఎవరూ చేయలేని పనిని ఈరోజు ఈ గ్రామీణ హామీ పథకం ద్వారా.. ఒకపక్క కూలీలకు ఉపాధి చూపించడమే కాదు, ఆస్తులను క్రియేట్ చేసిన చరిత్ర మన గౌరవ ముఖ్యమంత్రి గారికి దక్కుతుందని ఈ సందర్భంగా తెలియజేస్తున్నాను.

(అధికార పార్టీ సభ్యులు బల్లలు చరిచారు)

ఈ పథకాన్ని ఇంత లోతుల్లోకి తీసుకొపోవడం వల్ల కొంతమంది ప్రతిపక్షాలు.. అభివృద్ధి జరగడం, ఈ రాష్ట్రం బాగుపడడం ఇష్టం లేక, అవసరాలను ఎక్కువ శాతం ఈ పథకం ద్వారా ముఖ్యమంత్రి గారు తీరుస్తున్నారనే దుర్బుద్ధితో దీనిని ఏదోవిధంగా అడ్డుకోవాలని, ఉపాధి కూలీల పొట్టకొట్టడంలో వెనుకాడకుండా వారి ఎంపీలతో ప్రధానమంత్రి గారికి కంప్లెంట్ ఇప్పించి రూ.650 కోట్లు రాష్ట్రానికి రావలసిన పేద వారి డబ్బును ఉత్తరం రాసి అడ్డుకోవడం జరిగింది. కానీ, యధార్థంగా ఈ పనిలో అంతా పాదరసకతే ఉంది. ఎక్కడా కూడా, ఏ ఒక్క తెలుగుదేశం పార్టీ నాయకుడు గానీ, కార్యకర్త గానీ, ఈ ప్రభుత్వంలోనున్న అధికారులు గానీ, ఈ డబ్బులను ముట్టుకొనే అవకాశం ఈ చట్టంలో ఎక్కడా కూడా పొందుపరచలేదని మీ ద్వారా మన సభ్యులందరికీ తెలియజేస్తున్నాను.

ముఖ్యంగా ఈరోజు ఇన్ని కార్యక్రమాలు చేస్తున్న గౌరవ మంత్రి గారిని మీ ద్వారా కొన్ని రిక్వెస్టులు అడుగుతున్నాం అధ్యక్షా. ఈ పథకంలో గ్రామీణ ప్రాంతంలో ఎక్కువ మంది కూలీలు పనిచేస్తున్నారు. గ్రామీణ ప్రాంతాలలో ఉన్న ప్రతి మండలంలో కూడా ఒక వంద కిలోమీటర్లు ప్రతి మండలంలో పుంతరోడ్లు ఉన్నాయి. వాటికి గ్రావెల్ వేసుకొనే ప్యాచ్ను ఇప్పించాల్సిన అవసరం ఉంది. కూలీలు వెళ్లడానికి గానీ, వ్యవసాయ పంటలను తీసుకురావడానికి గానీ అవి ప్రధానంగా ఉపయోగపడతాయి.

లేయర్ బై లేయర్ ఒక గ్రావెల్లే కాదు, గ్రావెల్ తరువాత మెటల్ వేయాలి, మెటల్ తరువాత సిమెంట్ రోడ్లుగా గానీ, తారు రోడ్లుగా గానీ రూపాంతరం చెందుతూ ఉంటాయి. ముఖ్యంగా మనం సిమెంట్ రోడ్లు ఇస్తున్నాం. గతంలో దీనిపై దృష్టి పెట్టలేదు. కొన్ని చోట్ల ఐదు అంగుళాల థిక్నెస్ తో రోడ్లు వేస్తే, ఈరోజు ఉన్న వాడకాన్ని బట్టి, అప్పట్లో పది టన్నుల లారీ అంటే ఎక్కువగా ఉండేది, ఈరోజు 40

టన్నుల డంపర్లో, 40 టన్నుల చేపల మేతకు వచ్చే లారీలు, భారీ వాహనాలు ఆ రోడ్ల వెంట వెళుతున్నాయి. ఆ రోడ్డు ట్రాఫిక్ను దృష్టిలో పెట్టుకొని, ఆ రోడ్డు విడ్డును దృష్టిలో పెట్టుకొని స్టాండర్డ్స్ను మెయింటెన్ చేయాల్సిన అవసరం ఉంది. తప్పనిసరిగా ఎనిమిది అంగుళాలకు తగ్గకుండా ఉండాలి. గౌరవ మంత్రి గారిని కోరుతున్నాను. ఎక్కడైతే రోడ్లకు కనెక్టివిటీ ఉందో అక్కడ road bellmouths వచ్చేవిధంగా, అది అందంగా తయరయ్యే విధంగా ఏర్పాటు చేయాలి.

రోడ్ల విషయమే కాక ముఖ్యంగా గ్రామీణ ప్రాంతంలో 'ఎస్టిఆర్ సుజల' అనే నాటర్ ప్లాంట్లను పెడుతున్నాం. కొంతమంది దాతలు, నాయకులు ఆ మహనీయుడి పేరు మీద డొనేషన్లు ఇచ్చి పెట్టగలిగారు. పేదరికంతో ఉన్న కొన్ని గ్రామాల్లో, ఇంకా నా నియోజకవర్గంలో కూడా కొన్ని గ్రామాల్లో పెట్టలేని పరిస్థితి ఉంది. 'జాతీయ ఉపాధి హామీ పథకం' ను ఎన్డియఫ్తో టైఅప్ చేసి అక్కడ 'ఎస్టిఆర్ సుజల' అన్ని గ్రామాలలో అమలు అయ్యేవిధంగా గౌరవ మంత్రి గారిని చేయమని కోరుతున్నాను.

(బెల్)

ఆఖరి విషయం అధ్యక్షా. బెల్ కొడుతున్నారు, ఎక్కువగా ఇబ్బంది పెట్టకూడదు. ఒక సబ్జెక్ట్ మాట్లాడి నేను క్లోజ్ చేస్తాను. 'జాతీయ ఉపాధి హామీ పథకం' కూలీలు, కుటుంబ సభ్యులు 50 రోజులు పని దినాలను పూర్తి చేసుకొని ఉంటారో వారికి రూ.110 కార్మిక బీమా కట్టించి.. ఈరోజు గౌరవ మంత్రి గారు శ్రీ నారా లోకేశ్ గారు మొట్టమొదటగా సంతకం పెట్టిన ఫైల్ అధ్యక్షా ఇది.

(అధికార పార్టీ సభ్యులు బల్లలు చరిచారు)

దీనిపై 15,220 కుటుంబాలకు నా నియోజకవర్గంలో నేను కట్టించాను. దీనివల్ల అనేక కుటుంబాలు, అంటే పెళ్లైనపుడు ఇన్సెంటివ్ ఇస్తాం, మొదటి కాన్పుకు, రెండవ కాన్పుకు ఇన్సెంటివ్ ఇస్తాం. ఒక కుటుంబంలో ఇద్దరికి ప్రయోజనం జరిగే విధంగా దీనిని రూపొందించడం జరిగింది. దీనివల్ల 15,220 రాష్ట్రంలో మొట్టమొదట ఎక్కువగా కట్టించిన నియోజకవర్గం నా నియోజకవర్గం అధ్యక్షా. కార్డులు వెంటనే ఇవ్వడం లేదు, క్లెయిమ్స్ తొందరగా సెటిల్ చేయాల్సిన అవసరం ఉంది. దీని వల్ల అనేక కుటుంబాలు.. మన ముఖ్యమంత్రి గారు మైనారిటీలకు, ఎస్సీలకు, ఎస్టీలకు, బీసీలకు పెళ్లికి ఇన్సెంటివ్ ఇవ్వడానికి నిర్ణయం తీసుకున్నారు. దానిని కూడా అనుసంధానం చేస్తే రూ.10,000 దీని ద్వారా కూడా వారికి అదనంగా పెళ్లిరోజునే..ఎమ్మెల్యేను పెళ్లికి పిలిస్తే ఆ రూ.10,000 వారి చేతిలో పెడితే.. మాకు ఈ ప్రభుత్వానికి, అక్కడ ఉన్న ఎంపిలకు, ఎంపిటిసీలకు, జడ్పిటిసీలకు ఎంతో గౌరవంగా ఉంటుంది. గౌరవ మంత్రి గారు దీనిపై ప్రత్యేకంగా దృష్టి సారించాల్సిన అవసరం ఉంది.

(బెల్)

ముఖ్యంగా ఈరోజు స్కూల్ పిల్లలున్నారు. గత పదేళ్ల కాంగ్రెస్ పాలనలో ప్రభుత్వ జిల్లా పరిషత్ హైస్కూల్స్ ముఖం కూడా వాళ్లు చూడలేదు. ఈరోజు ఆడపిల్లలకు మరలా మన గౌరవ ముఖ్యమంత్రి గారు సైకిళ్లు ఇచ్చారు. వాటికి ఈ 'జాతీయ ఉపాధి హామీ పథకం' ను అనుసంధానం చేసి జిల్లా పరిషత్ లో ఉన్న అన్ని హైస్కూల్స్ కు సైకిళ్లు ఇచ్చాం. వాటికి సైకిల్ పెడ్లు కూడా ఏర్పాటు చేయాల్సిన అవసరం ఉంది. దూర ప్రాంతాల నుంచి వస్తున్నారు. వాటిని ఎండలో పెడితే ప్యాచులు పడి, మళ్ళీ సైకిల్ షాపు దాకా తోసుకోవెళ్లే పరిస్థితి ఏర్పడుతోంది. వాటినిన్నింటినీ మనం చేయాలంటే మనం తప్పకుండా జిల్లా పరిషత్ స్కూల్స్ లో సైకిల్ పెడ్లను నిర్మించాలంటే ఉపాధి హామీ నిధులను ఉపయోగించాలని కోరకుంటున్నాం.

(బెల్)

ఒక్క లైను మాత్రమే చెబుతాను అధ్యక్షా. నేను ఎంపిటిసిగా, ఎంపిపిగా పనిచేశాను. గత ఐదు సంవత్సరాల కాంగ్రెస్ పాలనలో ఎమ్మెల్యేగా కూడా పనిచేశాను. ఎప్పుడూ కూడా ఐదు లక్షల రూపాయలు నిధులు తీసుకువెళ్లి నా నియోజకవర్గంలో పని చేయించినది నేను చూడలేకపోయాను. ఎంపిటిసి దగ్గర నుండి ఎమ్మెల్యే దాకా కూడా చూడలేదు. కానీ ఈరోజు రూ.1,000 కోట్లు నిధులు నా నియోజకవర్గంలో నేను ఖర్చు పెట్టానంటే ఈ ప్రభుత్వం ఘనత కాక మరి ఎవరి ఘనత అని చెప్పి నేను చెప్పాలి.

(అధికార పార్టీ సభ్యులు బల్లులు చరిచారు)

దానిని ఉపాధి కూలీలకే ఇచ్చామా, రుణమాఫీకి ఇచ్చామా, ఇతర రోడ్లు వేశామా, డ్రైయిన్లు త్రవ్వామా, కాలువలు త్రవ్వామా అని అనటం లేదు, రూ.1,000 కోట్లు ఖర్చు పెట్టాం. అదీ పారదర్శకంగా ఖర్చు పెట్టాం. ఎక్కడా కూడా ఒక్క రూపాయి అవినీతి జరగకుండా ఖర్చు పెట్టాం. ఇది ఈ ప్రభుత్వం యొక్క పాలనకు ప్రతిరూపం అని ఈ సందర్భంగా మీకు తెలియజేస్తున్నాను.

MR.SPEAKER : Now, Minister Lokesh Babu garu.

శ్రీ నారా లోకేశ్ (పంచాయతీ శాఖమంత్రి) : అధ్యక్షా, గ్రామాలు అభివృద్ధి చెందినాయంటే కేవలం తెలుగుదేశం పార్టీ హయాంలో మాత్రమే. ఆనాడు 1994 నుంచి 2004 వరకు శ్రీ నారా చంద్రబాబు నాయుడు గారు ముఖ్యమంత్రిగా ఉన్నప్పుడే సీసీ రోడ్లు గానీ, స్కూల్ భవనాలు గానీ

ఎవరూ ఊహించని విధంగా మనం నిర్మించుకోవడం జరిగింది. మన రాష్ట్ర విభజన 2014వ సంవత్సరంలో జరిగింది. రూ.16,000 కోట్ల లోటు బడ్జెట్తో రాష్ట్రవిభజన జరిగింది.

1.10PM

అయినా కూడా ఇప్పటికీ 9,747కోట్ల రూపాయలు ఖర్చు పెట్టి మన గ్రామాలను మనం అభివృద్ధి చేసుకోవడం జరుగుతోంది. దాంట్లో భాగంగా ముఖ్యమంత్రిగారు ఒక ఆదేశాలు జారీ చేశారు. అన్ని గ్రామాల్లో వసతులు పెంచి ఒక 7star రెటింగ్ చేయమని ముఖ్యమంత్రిగారు చెప్పడం జరిగింది. దాంట్లో భాగంగా మొదటి స్టార్ ప్రతీ ఇంటికి కరెంటు ఇవ్వాలి. అదేవిధంగా నూటికి నూరు శాతం ఎల్ఈడి వీధి దీపాలు ఉండాలి. రెండవ స్టార్ ప్రతి కుటుంబానికి గ్యాస్ కనెక్షన్ ఇవ్వాలి. మూడవ స్టార్ సురక్షితమైన తాగునీరు. అంటే ఇంటిఇంటికి కుళాయి ఇవ్వాలి. 4వస్టార్ వ్యక్తిగత మరుగుదొడ్లు గానీ, వర్మికంపోస్ట్ పెడ్డులు గానీ ఇంకొకపక్కన డ్రైనేజీల ఏర్పాటు చేయడం. 5వస్టార్ సిసి రోడ్లు, అంగన్వాడీ బిల్డింగులు, ప్లే ఫీల్డు, స్కూల్ బిల్డింగులు, మన పంచాయతీ రాజ్ ఆఫీసు బిల్డింగులు కూడా కట్టమని ముఖ్యమంత్రిగారు ఆదేశాలు జారీ చేయడం జరిగింది. 6వ స్టార్ చెరువులను నిర్మించడం. మొక్కలను భాగా పెంచవలసిన అవసరం ఉంది. అతి ముఖ్యమైన 7వస్టార్ ప్రతి కుటుంబానికి నెలకు 10వేల రూపాయలు ఆదాయం కల్పించాలని ముఖ్యమంత్రిగారు ఆదేశాలు జారీ చేయడం జరిగింది. (సభ్యులు బల్లలు చరిచారు) దాంట్లో భాగంగా మేము ఒక నిర్ణయం తీసుకోవడం జరిగింది. 2019వసంవత్సరం నాటికి యావత్ ఆంధ్రరాష్ట్రంలో ఉన్న 12,918గ్రామ పంచాయతీలకు ఈ ఏడు స్టార్స్ ఆ దిశగా వెళ్లాలని నిర్ణయం తీసుకోవడం జరిగింది.

ఒకసారి మీరు చూస్తే, చాలా మంది శాసనసభ్యులు తాగునీటి సమస్య గురించి మాట్లాడారు. Partially covered habitations చూస్తే 24425 గ్రామాల్లో habitations ఉన్నాయి. ఇంకొకపక్కన ప్లోరైడ్ గానీ other affected habitations 440 ఉన్నాయి. దాంట్లో భాగంగా గడచిన మూడు సంవత్సరాల్లో 1711 కోట్లు ఖర్చు పెట్టి 6197గ్రామాలకు సురక్షితమైన తాగునీరు అందించిన ఘనత ఒక్క తెలుగు దేశం ప్రభుత్వానిదే. (సభ్యులు బల్లలు చరిచారు)

అదేగాకుండా, tribal belts లో తాగునీటి సమస్య తీవ్రంగా ఉందంటే ముఖ్యమంత్రిగారు 150కోట్ల రూపాయలు కేటాయించారు. 150కోట్ల రూపాయలు కేటాయించి 900 గ్రామాలకి ఈరోజు తాగునీరు అందించడం జరిగింది. గతంలో ఎప్పుడెప్పుడో కట్టిన OHSR. ఈరోజున ఎప్పుడు వచ్చి మన మీద పడుతాయని మనకే భయమేస్తుంది. దాని కొంచెం restoration గానీ, పెయింటింగ్కి గానీ,

మెయింటెనెన్స్ కి 50కోట్ల రూపాయలు కేటాయించడం జరిగింది. ఇంకొకపక్కన ఎస్టిఆర్ సుజల కార్యక్రమం. అటుపక్కన కుప్పం నియోజకవర్గం గానీ, ఇటు ఉద్దానం గానీ, రాజధానిలో కూడా మన ఎస్టిఆర్ సుజల కార్యక్రమం ప్రభుత్వం తరపున ప్రారంభించడం జరిగింది. అదేకాకుండా 107 క్లస్టర్స్ ని మనం శాంక్షన్ చేయడం జరిగింది. అది కూడా చాలా సిస్టమెటిక్ గా చేశారు. ఎక్కడైతే క్వాలిటీ సమస్య తీవ్రంగా ఉందో.. అదేవిధంగా stress habitations. ఎండాకాలంలో మనం నీళ్లను పంపిస్తున్నామో అక్కడ మనం ఎస్టిఆర్ సుజల కార్యక్రమం చేపట్టడం జరిగింది. ఇది నూతన కార్యక్రమం. ప్రతీ వ్యక్తికి ఒక NFC కార్డు ఇచ్చాం. సెల్ ఫోన్ ఏవిధంగా అయితే రిచార్జ్ చేసుకుంటామో అదేవిధంగా ఈ ఎన్ఎఫ్ఎస్ కార్డు రిచార్జ్ చేసుకొని మన గ్రామంలో ఉన్న డిస్పెన్సింగ్ సెంటర్ కి వెళ్లి కార్డు పెడితే రూ.2లకి 20లీటర్లు వస్తాయి. ఎవరూ ఉండాల్సిన అవసరం లేకుండా చేశాం. అది నూతనమైన కార్యక్రమం చేశాం. దీనికి వాటర్ ఎటిఎం అని పేరు పెట్టడం జరిగింది.

ఇంకొకపక్కన రాయలసీమ ప్రాంతం. చాలా తీవ్రమైన తాగునీటి సమస్య. అందుకే ఒక Water Ways అనే నూతన కార్యక్రమాన్ని చేపట్టాం. ఈ కార్యక్రమం ఎలా ఉంటుందంటే మనం భూమి పైన కృష్ణా, గోదావరి నదులు చూశాం. కానీ, భూమి లోపల అంటే భూగర్భ జలాల్లో కూడా మనకు నదులున్నాయి. యావత్ భారతదేశంలోనే మొదటి Water Ways ఫైలెట్ ప్రాజెక్టు ఈరోజు మన ఆంధ్ర రాష్ట్రంలో జరుగుతుంది. అది కూడా మన శాసనసభ్యులు శంకర్ యాదవ్ గారి నియోజకవర్గంలో తంబళ్లపల్లిలో జరుగుతుంది. దీనికోసం 13కోట్లు కేటాయించాం. ఇప్పుడు ఏదైతే Water Ways డ్రీట్ చేస్తున్నామో ఇంకా రెండు రోజుల్లో నీళ్లు తగిలేందుకు అవకాశం ఉంది. చాలా సైంటిఫిక్ గా చేస్తున్నాం. ఆయిల్ ఎట్లా అయితే బయటికి తీసుకువస్తారో అంత సిస్టమెటిక్ గా చేస్తున్నాం. ఇది మాత్రం విజయవంతం అయితే మన రాయలసీమకి శాశ్వతమైన తాగునీటి పరిష్కారం చేసే అవకాశం ఉంటుందని ఈ సభాముఖంగా శాసనసభ్యులందరికీ నేను తెలుపుతున్నాను. నిన్న పోలవరం, పట్టిసీమ పర్యటనలో కొంతమంది సభ్యులకి ఫోటోలు, వీడియోలు చూపించడం జరిగింది.

మూడవది డ్రింకింగ్ వాటర్ కార్పొరేషన్. మన భారతదేశంలో కేంద్రప్రభుత్వం 50ఎల్పిసిడిలు ఉంటే చాలని చెప్పింది. అదికాదు 70ఎల్పిసిడిలు ఉండాలనే నిర్ణయం తీసుకున్నాం. ఇంటింటికి కుళాయి ఇవ్వాలని నిర్ణయం తీసుకోవడం జరిగింది. ఇప్పటికే దాదాపు 20వేల కోట్ల రూపాయలు ఖర్చు చేయాల్సినవసరం ఉంది. దాంట్లో భాగంగా ముఖ్యమంత్రిగారు మైనింగ్ డిపార్ట్మెంట్ నుంచి ప్రతీ సంవత్సరం మైనింగ్ సెస్ ఈ కార్పొరేషన్ కి ఇవ్వడం జరిగింది. దానికి 200కోట్ల రూపాయలు వస్తాయి. అది మొదటి ఫేజ్ లో లోన్ కి ఒక ఐదు వేల కోట్ల రూపాయలు తీసుకుందామని నిర్ణయించాం.

అదేగాకుండా రాయలసీమ ప్రాంతానికి ఒక 5వేల కోట్ల రూపాయలకి annuity project తీసుకోవడం జరిగింది. దాంట్లో భాగంగా మొదటి ఫేజ్ లో 2019 వ సంవత్సరం నాటికి 10వేల కోట్ల రూపాయలు ఖర్చు పెట్టి కనీసం ఒక ఐదు జిల్లాలన్నా ఇంటింటికి కుళాయి ఇవ్వాలనే నిర్ణయం ఈ ప్రభుత్వం తీసుకుందని మీ తరపున శాసనసభ్యులందరికీ తెలుపుతున్నాను.

ఇంకొకపక్కన రోడ్లు... మనందరం చూస్తున్నాం. ఎక్కడికి వెళ్ళినా లింకు రోడ్లు చాలా తీవ్రమైన సమస్య. గడచిన పాలకులు ఎప్పుడూ పట్టించుకోలేదు. ఈరోజు ఎక్కడికి వెళ్ళినా పెద్ద పెద్ద గుంతలున్నాయి. పంచాయతీరాజ్ కింద దాదాపు 7978 కిలోమీటర్లు రోడ్లు ఉన్నాయి. గడచిన మూడు సంవత్సరాల్లో 2048 కోట్ల రూపాయలు ఖర్చు పెట్టి 4,859 కిలోమీటర్లు లింకు రోడ్లు వేశాం. ఇది సిసిరోడ్లు కాదు. శాసనసభ్యులు ఎప్పుడూ కలిసినా ఇంత పెద్ద లిస్టు లింకు రోడ్ల గురించి ఇవ్వడం జరుగుతోంది. అందుకే ముఖ్యమంత్రిగారిని నేను కోరాను, ఇప్పుడు కేంద్రప్రభుత్వం మనకు స్పెషల్ ప్యాకేజీ ఇవ్వడం జరిగింది. దాంట్లో భాగంగా లింకు రోడ్లకి మొదటి ప్యాకేజీ ముఖ్యమంత్రిగారు కేటాయించారని ఈ సభాముఖంగా అందరికీ తెలుపుతున్నాను. (సభ్యులు బల్లలు చరిచారు) అది కూడా 4282 unconnected habitations. దానికి 7732 కిలోమీటర్లు వేయబోతున్నాం. దానికి 4234 కోట్ల రూపాయలు ఖర్చు పెట్టబోతున్నాం. అది బీటీ రోడ్లు కాదు. అది సిసి రోడ్లు. ఒక్కసారి గనుక సిసిరోడ్లు వేస్తే 40 సంవత్సరాలు వరకు ఇబ్బంది ఉండదు. (సభ్యులు బల్లలు చరిచారు) ముఖ్యమంత్రిగారి ఆదేశాల మేరకు సిసి రోడ్లు వేస్తున్నామని మీకు తెలుపుతున్నాను. ఇంకొకపక్కన నాబార్డ్ కింద కేంద్రప్రభుత్వ సహకారంతో నేను మంత్రి అయిన తరువాత 160 కోట్ల రూపాయలు రావడం జరిగింది.

ఇంకొకపక్కన PMGSY. ఇవన్నీ చూస్తుంటే చాలా బాధ వేస్తోంది. 2011 వ సంవత్సరం కాంగ్రెస్ పార్టీ హయాంలో కేంద్ర ప్రభుత్వానికి ఒక ఉత్తరం రాశారు. మా రాష్ట్రంలో లింకు రోడ్లన్నీ వేసేశామని, మా దగ్గర ఎలాంటి పెండింగ్ లింకు రోడ్లు లేవని ఉత్తరం రాయడం జరిగింది. ఎంత అన్యాయం... దీని వలన 2011 నుంచి 2017 వ సంవత్సరం వరకు కూడా PMGSY కింద మన రాష్ట్రానికి ఒక్క రూపాయి కూడా రాలేదు. నేను మంత్రి అయిన తరువాత వెంటనే టేకప్ చేసి కేంద్రప్రభుత్వంతో తాను సంప్రదించి స్పెషల్ బృందాన్ని అపాయింట్ చేయించి, వాళ్లు వచ్చి రివ్యూ చేశారు. నాకు చాలా సంతోషంగా ఉంది. ఈ సంవత్సరం 355 కోట్ల రూపాయలు కేంద్ర ప్రభుత్వం ఈ PMGSY కింద కేటాయించడం జరిగింది. (సభ్యులు బల్లలు చరిచారు) అది కూడా 109 లింకు రోడ్లకి రూ.127 కోట్లు. ఇంకొక పక్కన 96 బ్రిడ్జిలకు

రూ.228కోట్లు కేటాయించడం జరిగింది. మనకు రోడ్లు చాలా కొరత ఉన్నా ఆనాటి పాలకులు వాటి గురించి పట్టించుకోలేదు.

శానిటేషన్ కి సంబంధించి ముఖ్యమంత్రిగారి ఆదేశాల మేరకు ఇప్పటికి పశ్చిమ గోదావరి, నెల్లూరు, కృష్ణా జిల్లాలను ఓడిఎఫ్ గా ప్రకటించడం జరిగింది. రాబోయే డిసెంబర్ నాటికి గోదావరి, గుంటూరు, ప్రకాశంని కూడా ఓడిఎఫ్ గా ప్రకటిస్తాం. మిగిలిన ఏడు జిల్లాలు కూడా మార్చి 2018నాటికి ఓడిఎఫ్ గా ప్రకటించాలని ప్రభుత్వం ఒక నిర్ణయం తీసుకుంది. మీద్యారా శాసనసభ్యులందరి సహకారాన్ని కోరుతున్నాను. మీరు స్ఫూర్తిగా తీసుకొని ముందరకు వెళితే కానీ ఈ ప్రాజెక్టు సక్సెస్ అవదు. ప్రధానమంత్రిగారు ఆనాడు స్వచ్ఛ భారత్ అనే కార్యక్రమం ప్రారంభించినప్పుడు మన దగ్గర 31శాతం మందికే వ్యక్తిగత మరుగుదొడ్లు ఉన్నాయి. ఈరోజు దాదాపు 60శాతానికి వెళ్లింది. మీ సొంత నియోజవర్గంలో(గౌరవ సభాపతిగారి) సత్తెనపల్లిలో చాలా అద్భుతంగా చేశారు. స్పీకర్ గారిని స్ఫూర్తిగా తీసుకొని మనందరం కూడా ముందుకు వెళ్లాలని ఈ సభాముఖంగా మీ తరపున కోరుతున్నాను. (సభ్యులు బల్లలు చరిచారు) ముఖ్యమంత్రి గారి ఆదేశాల మేరకు స్వచ్ఛంధ్రప్రదేశ్ మిషన్ యాక్టివిటీస్ కి ఏదైతే 9వ క్లాసు, 10వ క్లాసు, యూజి, పిజి స్టూడెంట్స్ గనుక పాల్గొంటే వాళ్లకు మార్కులు కూడా ఇస్తున్నాం. యావత్ భారతదేశంలో ఏరాష్ట్రం చేయడం లేదు. వాళ్లకి మార్కులు ఇచ్చి వాళ్ల ద్వారా మార్కు తీసుకువస్తాం.

ఇంకొకపక్కన ఓడిఎఫ్ ప్లాన్. Solid Wealth Management Centres అంటే డంప్ యార్డు. ఈరోజు మీరు ఒకసారి చూస్తే 450 గ్రామ పంచాయతీల్లో వర్మి కంపోస్ట్ జనరేట్ చేస్తున్నారు. ఈ ఒక్క కార్యక్రమం వల్ల 12,918 గ్రామ పంచాయతీల్లో వర్మి కంపోస్ట్ జనరేట్ చేస్తే పంచాయతీలకు దాదాపు వెయ్యి కోట్ల రూపాయల ఆదాయం వచ్చే దానికి అవకాశం ఉంది.

మ.1.20

అధ్యక్షా, 2019, మార్చి నాటికి నూటికి నూరు శాతం పంచాయతీల్లో ఈ కార్యక్రమం చేపడుతున్నాం. ఈ కార్యక్రమంలో భాగంగా ప్రతీ ఇంటికీ రెండు చెత్తబుట్టలు ఇస్తున్నాం. తడిచెత్త, పొడి చెత్త ఇంటి దగ్గరనే వేరు చేయాలి. గ్రీన్ అంబాసిడర్లని నియమించి ప్రతీ ఇంటికీ N.F.C. కార్డు పెడుతున్నాం. గ్రీన్ అంబాసిడర్ వెళ్లి ఆ కార్డును ఫోను ద్వారా తట్టి చెత్త తీసుకోవాలి. ఎన్ని ఇళ్లలో చెత్త తీశారో రాష్ట్ర స్థాయిలో మాకు తెలుస్తున్నాయి. అదే విధంగా ఎంఎల్ఏలకు నియోజక వర్గ స్థాయిలో తెలిసే అవకాశం ఉంటుంది. అదే కాకుండా గ్రామాల్లో ఎక్కడకు వెళ్లినా పేడ కనబడుతుంది. దానిని కూడా ముఖ్యమంత్రి గారు uberization చేయమన్నారు. Uberization చేసి గ్రామాల్లో ఎక్కడ పేడ

ఉన్నా డంప్యార్డులు తీసుకుని వచ్చి దాని ద్వారా వర్మి కంపోజ్ జనరేట్ చేసి 50 శాతం తిరిగి రైతులకు ఇస్తున్నాం. అది వాళ్లు తిరిగి వ్యవసాయానికి వాడుకోవడానికి అవకాశం ఉంటుంది. దీనిని నేను ఉప ముఖ్యమంత్రి చిన రాజప్ప గారి నియోజకవర్గంలోని జి.మేడపాడులో చూశాను. చాలా అద్భుతంగా చేస్తున్నారు. డంప్యార్డు పక్కనే మేము మీటింగ్ పెట్టుకున్నాం. మీరెవరూ నమ్మరు. ఒక్క దోమ లేదు. చాలా అద్భుతమైన కార్యక్రమం. దీనిని 12918 గ్రామ పంచాయతీలకు చేయాలని ప్రభుత్వం ఒక నిర్ణయం తీసుకోవడం జరిగింది.

డ్రెయిన్లలో లిక్విడ్ వేస్ట్ మేనేజిమెంటు కార్యక్రమం చేపడుతున్నాం. దోమలపై దండయాత్ర అని పెద్ద యెత్తున కార్యక్రమం చేపడుతున్నాం. అందులో భాగంగానే ప్రధానంగా లిక్విడ్ వేస్ట్ మేనేజ్మెంటు చేసుకోవలసిన అవసరం ఉంది. దాంట్లో భాగంగా 5000 కంటే ఎక్కువ జనాభా కలిగిన గ్రామ పంచాయతీలు ఏవైతే ఉన్నాయో వాటన్నింటికీ అండర్ గ్రౌండ్ డ్రైనేజీ చేయడం జరుగుతోంది. ఇప్పటికి 157 నియోజక వర్గాల్లో 157 మేజర్ పంచాయతీల్లో శాంక్షన్ చేయడం జరిగింది. దానిని కూడా మార్చి, 2018 నాటికి పూర్తి చేయాలని నిర్ణయం తీసుకోవడం జరిగింది. దీనికోసం దాదాపుగా రూ.600 కోట్లు ఈ ప్రభుత్వం కేటాయించడం జరిగింది. 2366 కిలోమీటర్ల అండర్ గ్రౌండ్ డ్రైనేజీ వేయబోతున్నాం. మన రాష్ట్రంలో పెద్ద పెద్ద పట్టణాల్లో ఇంకా అండర్ గ్రౌండ్ డ్రైనేజీ లేదు. అలాంటిది మేజర్ పంచాయతీల్లో తీసుకువస్తున్నాం. 2000 కన్నా తక్కువ జనాభా ఉన్న గ్రామ పంచాయతీల్లో soak pit concept లోకి వెళుతున్నాం. 2000 నుంచి 5000 మధ్య జనాభా ఉన్న గ్రామ పంచాయతీలకు పక్కా డ్రెయిన్లు నిర్మించి నాపరాయితో కవరింగ్ చేయాలని ఈ ప్రభుత్వం నిర్ణయం తీసుకున్నది.

ఈరోజు గ్రామాల్లో ఎక్కడకు వెళ్లినా దీపాలు లేవు, ఉంటే ట్యూబ్ లైట్లు, సిఎఫ్ఎల్ లైట్లు పెట్టడం జరిగింది. హుదూద్ తుఫాను జరిగిన తరువాత ముఖ్యమంత్రి గారి ఆదేశాల మేరకు అన్ని మునిసిపాలిటీలో ఈరోజు సిసిఎమ్ఎస్ బాక్సు పెట్టి ఎల్ఇడి వీధి దీపాలు 6 లక్షలు ఏర్పాటు చేయడం జరిగింది. ఆ కార్యక్రమాన్ని స్ఫూర్తిగా తీసుకుని ఈరోజు అన్ని గ్రామ పంచాయతీల్లో 30 లక్షల వీధి దీపాలను పెట్టాలని నిర్ణయం తీసుకున్నాం. నవంబర్ 2, 2018 నాటికి ఈ కార్యక్రమం పూర్తి చేస్తామని ఈ సభాముఖంగా శాసనసభ్యులందరికీ తెలుపుతున్నాను. సిసిఎమ్ఎస్ బాక్సు పెట్టడం ద్వారా మనం మానిటర్ చేసుకోవచ్చు. శాసనసభ్యులు, జిల్లా అధికారులు ఎన్ని లైట్లు వెలుగుతున్నాయి, ఎన్ని లైట్లు వెలగడం లేదు, కరెక్టు సమయంలో వెలుగుతున్నాయా, లేదా అనే విషయం తెలుసుకునే అవకాశం ఉంటుంది. అందుకనే ఈ కార్యక్రమాన్ని సూతనంగా తీసుకోవడం జరిగింది. కేంద్ర మంత్రివర్గులు అశోకగజపతి రాజు గారు విజయనగరం జిల్లాలో 80 శాతం వీధి దీపాలు ఆయన ఎంపీల్యాండ్స్ ద్వారా ఇచ్చి చాలా అద్భుతంగా చేయడం జరిగింది. మిగతా 20 శాతం కూడా డిసెంబరు లోపల పూర్తి చేస్తామని ఆ జిల్లాలోని శాసనసభ్యులందరికీ నేను హామీ ఇస్తున్నాను.

అధ్యక్షా, ఉపాధి హామీ విషయానికొస్తే, 2006 నుంచి 2014 వరకు ఆనాడు కాంగ్రెస్ పార్టీ అధికారంలో ఉంది. వాళ్లు 8 సంవత్సరాల్లో రూ.16,871 కోట్లు ఖర్చు పెట్టడం జరిగింది. 2014 నుంచి 2017 వరకు మన ప్రభుత్వం రూ.16,878 కోట్లు ఖర్చు పెట్టడం జరిగింది. అంటే వాళ్లకన్నా రూ.7 కోట్లు కేవలం మూడు సంవత్సరాల్లోనే ఖర్చు పెట్టడం జరిగింది. అధ్యక్షా, బాధాకరమైన విషయం ఏమిటంటే 2006 నుంచి 2014 వరకు రూ.3216 కోట్లు మెటీరియల్ కాంపోనెంట్ను కేంద్రానికి వెనక్కు పంపించేశారు. దీనితో 17,000 కిలోమీటర్ల సిసి రోడ్లు వేసుకోవచ్చు కానీ ఎవరూ పట్టించుకోలేదు. ఈ కార్యక్రమాన్ని వదిలేశారు. నాకు ఈరోజు చాలా సంతోషంగా ఉంది. మనకు బడ్జెట్లో డెఫిసిట్ ఉన్నప్పటికీ చాలా అద్భుతమైన కార్యక్రమం చేస్తున్నాం. ఈ కార్యక్రమం 22 శాఖలతో అనుసంధానమై ఉంది. సగటు వేతనం గురించి శాసనసభ్యులు మాట్లాడారు. 2014 లో కనీస వేతనం రూ.114/- ఉంటే తెలుగుదేశం పార్టీ అధికారంలోకి వచ్చిన తరువాత రూ.197/- కి పెంచడం జరిగింది.

(అధికార పక్ష సభ్యులు బల్లలు చరుస్తూ హర్షం వ్యక్తం చేశారు)

అధ్యక్షా, సమయం తక్కువ ఉంది కానీ 5, 6 శాఖల గురించి నేను మాట్లాడాల్సిన అవసరముంది. పంచాయతీరాజ్ శాఖను తీసుకుంటే 8 సంవత్సరాల్లో గత పాలకులు రూ.444 కోట్లు ఖర్చు పెట్టి 1,111 కిలోమీటర్లు వేశారు. మనం మూడు సంవత్సరాల్లో దానికి 13 రెట్లు అంటే 13,192 కిలోమీటర్ల సిసి రోడ్లు వేశాం. గ్రామాల్లోని సిసి రోడ్లు వేసే కార్యక్రమానికి రూ.3207 కోట్లు ఖర్చు పెట్టాం. అంగన్వాడీ స్కూళ్లకు చిన్న చిన్న పిల్లలు వెళుతుంటారు. వాళ్లకు మధ్యాహ్నం భోజనం కూడా పెట్టడం జరుగుతోంది. గత పాలకులు ఒక్క బిల్డింగు కూడా కట్టలేదు. కానీ తెలుగుదేశం పార్టీ అధికారంలోకి వచ్చిన తరువాత 3655 అంగన్వాడీ బిల్డింగులు కట్టడం జరిగింది. ఈ కార్యక్రమానికి దాదాపుగా రూ.70 కోట్లు ఖర్చు పెట్టాం. కేవలం బిల్డింగులు కట్టడమే కాదు, పట్టణాల్లో చేసిన కార్యక్రమాలను కూడా చేపడుతున్నాం. అంగన్వాడీ స్కూలులో అందంగా రంగులు వేయడమే కాకుండా గోడల మీద అక్షరాలు దిద్దడం, అంకెలు రాయడం జరుగుతుంది. టి.వీలు ఏర్పాటు చేసి నర్సరీ రైమ్స్ గానీ, ఇంకా ఎడ్యుకేషన్ కార్యక్రమాలు యుఎస్బి డ్రైవ్ ద్వారా ఇవ్వాలని ఒక నిర్ణయం తీసుకున్నాం. మునిసిపల్ అడ్మినిస్ట్రేషన్ శాఖ వాళ్లు చాలా అద్భుతంగా చేశారు. ఆ కార్యక్రమాన్ని గ్రామాల్లో మేము కాపీ చేస్తున్నాం. 8 సంవత్సరాల్లో కాంగ్రెస్ పాలకులు 31 మండల భవనాలు కట్టారు. కానీ తెలుగుదేశం పార్టీ అధికారంలోకి వచ్చాక 346 భవనాలు కట్టడం జరిగింది. అంటే 10 రెట్లు ఎక్కువ కట్టాం. అధ్యక్షా, ఇవన్నీ ఎందుకు చెబుతున్నానంటే ఏ విషయం తీసుకున్నా కనీసం పది రెట్లు ఎక్కువ తెలుగుదేశం ప్రభుత్వం చేయడం జరుగుతున్నది. పంచాయతీ భవనాలు గత పాలకులు 8 సంవత్సరాల్లో 472 కడితే మన ప్రభుత్వం 3 సంవత్సరాల్లో 1628 గ్రామ పంచాయతీ భవనాలు కట్టడం జరిగింది. ఈ ఒక్క కార్యక్రమానికే రూ.114 కోట్లు ఖర్చు పెట్టాం. ఇదే కాకుండా 871 పంచాయతీ బిల్డింగులు కన్స్ట్రక్షన్లో ఉన్నాయి. గ్రావెల్ రోడ్ల గురించి చర్చించాం. లింకు రోడ్లు కూడా గత పాలకులు 8 సంవత్సరాల్లో 7600

కిలోమీటర్లు వేస్తే మనం 11,000 కిలోమీటర్లు వేశాం. రూ.570 కోట్లు కేటాయించడం జరిగింది. ఇది కేవలం పంచాయతీరాజ్ శాఖతో అనుసంధానమైంది మాత్రమే. గృహ నిర్మాణ శాఖ ద్వారా 90 రోజుల పని దినాన్ని కల్పిస్తున్నాం. ఎవరికైనా సొంత భూమి ఉండి ఇల్లు కట్టుకోవాలంటే, ఇల్లు కట్టే విషయంలో 90 రోజుల పని కల్పిస్తున్నాం. అందులో భాగంగా ఇప్పటికే 90,000 మందికి ఈ అవకాశం కల్పించడం జరిగింది. రూ.72 కోట్లు కేటాయించడం జరిగింది. ఎవరైతే సొంత ఇళ్లు కట్టుకుంటున్నారో ఇటుకల తయారీకి కూడా మనం ఉపాధి హామీ పథకం కింద డబ్బులు కేటాయించడం జరిగింది. దీంట్లో 1,05,000 కుటుంబాలకు శాంక్షన్ చేసి రూ.249 కోట్లు ఇప్పటికే ఖర్చు పెట్టడం జరిగింది. యావద్భారతదేశంలో ఇంత అద్భుతంగా ఏ రాష్ట్రం చేయలేదు. నేను గర్వంగా చెబుతున్నాను. ఆంధ్ర రాష్ట్రమే ఈ కార్యక్రమాన్ని చేపట్టింది.

(అధికార పక్ష సభ్యులు బల్లలు చరిచారు)

అధ్యక్షా, సెర్ప్ ద్వారా రోడ్లకు ఇరువైపులా మొక్కలు పెంచే కార్యక్రమంలో భాగంగా ఇప్పటికి దాదాపు 9525 మొక్కలు నాటడం జరిగింది. అంటే గత పాలకుల కంటే 5 రెట్లు ఎక్కువగా చేయడం జరిగింది. పండ్లతోటల పెంపకం కూడా చేపట్టడం జరిగింది. ఏ కార్యక్రమాన్ని కూడా ప్రభుత్వం వదలేదు. గత పాలకులు 8 సంవత్సరాల్లో 2 లక్షలు చేస్తే, 3 సంవత్సరాల్లో మన ప్రభుత్వం 3 లక్షలు చేయడం జరిగింది. ఇది కూడా చాలా అద్భుతమైన కార్యక్రమం. “ఉండి” ఎంఎల్ఎ రాజు గారు కూడా ఉన్నారు. ఆయన కూడా ప్రతి కుటుంబానికి మూడు మొక్కలు ఇవ్వడం జరిగింది. ప్రతి కుటుంబానికి మొక్కలు ఇవ్వడం ద్వారా వచ్చే ఫలాలు ఆ కుటుంబాల వాళ్లే వాడుకునేలా చేయడం జరిగింది. తరువాత పశుసంవర్ధక శాఖ ద్వారా ఊరూరునా పశుగ్రాస క్షేత్రాలు ఏర్పాటు చేయడం జరిగింది. ప్రత్యేకంగా రాయలసీమలో ఎక్కువ శాతం మంది ప్రజలు డెయిరీ పైన ఆధారపడి ఉన్నారు. అందులో భాగంగా 26,690 ఎకరాల్లో ఈ కార్యక్రమం చేపడుతున్నాం.

1.30 PM

దీనికి దాదాపు రూ.13 కోట్లను ఇప్పటికే మనం ఖర్చు చేయడం జరిగింది. దీని ద్వారా పశువులకు సురక్షితమైన secured fodder అందించడానికి అవకాశం ఉంటుంది. ఇంకొక ప్రక్కన పశువులకు నీటి తొట్లను కూడా మనం ఏర్పాటు చేయడం జరుగుతోంది. దీని కొరకు ఇప్పటికే 6200 తొట్లను నిర్మించడం జరిగింది. దీని కొరకు రూ.10 కోట్లను కేటాయించడం జరిగింది. అలాగే, పట్టుపరిశ్రమ శాఖ - ముఖ్యమంత్రిగారు ప్రతి కుటుంబానికి రూ.10 వేలను కనీస ఆదాయాన్ని కల్పించాలని ఏవైతే ఆదేశాలు జారీ చేశారో దాంట్లో భాగంగా మల్బరీతోటల పెంపకానికి నిధులను కేటాయించడం జరిగింది. ఈరోజు ఒక్కసారి మీరు చూస్తే 3400 ఎకరాలు, అయితే గతంతో పోలిస్తే ఈ మూడు సంవత్సరాల్లో 70 రెట్లు ఎక్కువ ఇచ్చాము. దీనికి ఇప్పటికే రూ.14 కోట్లను కేటాయించడం

జరిగింది. ఇంకొక ప్రక్కన ఏవైతే పెద్ద అవసరం ఉందో ఆ పెద్దను కూడా 507 పెద్దను ఇప్పటికే నిర్మించడం జరిగింది.

6. మత్స్యశాఖ - ఈ రోజు మీరు చూస్తే చేపల చెరువులు. ఇప్పటికే రూ.1500 కోట్లను వెచ్చించి 641 చేపల చెరువులను మనం ఉపాధి హామీ పథకం ద్వారా కట్టుకోవడం జరిగింది. ఈ చేపలను ఎండబెట్టే దాని కోసం ఈరోజు ఫ్లాట్ ఫామ్ బెడ్లు అనే కార్యక్రమం క్రింద చేపడుతున్నాము. ఇప్పటికే 156 బెడ్లు పూర్తి చేయడం కూడా జరిగింది.

7. *Sports Authority of Andhra Pradesh* - శాప్ లో మనం చూస్తే ప్రతి గ్రామంలో కూడా ఆట స్థలాలు ఉండాలని ముఖ్యమంత్రి గారు ఆదేశించడం జరిగింది. ఇప్పటికే 1562 ఆట స్థలాలను శాంక్షన్ చేయగా, ఇప్పటికే 71 ఆట స్థలాలను పూర్తి చేయడం కూడా జరిగింది. రాబోయే రాజుల్లో మిగిలిన ఆట స్థలాలను కూడా యుద్ధప్రాతిపదికన పూర్తి చేస్తామని సభ్యులందరికీ తెలియజేస్తున్నాను. అలాగే ప్రతి నియోజకవర్గంలో కూడా ఒక మినీ స్టేడియాన్ని నిర్మించమని ముఖ్యమంత్రి గారు ఆదేశించారు. అందులో భాగంగా గ్రామీణాభివృద్ధిశాఖ నుండి కోటి రూపాయలు, శాప్ నుండి మరో కోటి రూపాయలను ఆ విధంగా రూ.2 కోట్లను ఖర్చు పెట్టి చేయాలని నిర్ణయించడం జరిగింది. నిన్నగాక మొన్న అద్దంకికి వెళ్లాను. చాలా సంతోషంగా ఉంది. ఎంత బాగా చేశారంటే ఒక రూమ్ లో వెయిట్ లిఫ్టింగ్ ఎక్స్ ప్లెమెంట్ మొత్తం పెట్టారు. బ్యాట్ మెంటన్ కోర్ట్స్ ఏర్పాటు చేయడం జరిగింది. ఇండోర్ బ్యాట్ మెంటన్ కోర్ట్స్, బయట వాలీబాల్ కోర్ట్స్, కోకో కోర్ట్స్ చాలా అద్భుతంగా చేశారు. ఇక్కడ శాసన సభ్యులు కూడా ఉన్నారు. 8. అటవీ శాఖ. అటవీ శాఖలో కూడా మీరు చూస్తే 9,558 నర్సరీలను మనం పెంచుతున్నాము. ఎందుకంటే, సెర్ప్ క్రింద మనం మొక్కలను ఇవ్వాలనుకుంటున్నాం. అవి బయట కొంటున్నాం. అట్లా కాకుండా మన నర్సరీల ద్వారానే కొనాలనే నిర్ణయం తీసుకున్నాము. 9558 నర్సరీలను ఇవ్వడం జరిగింది. దానికి రూ.193 కోట్లను ప్రభుత్వం కేటాయించడం కూడా జరిగిందని సభకు తెలియజేస్తున్నాను. ఇంకొక ప్రక్కన డ్వామా క్రింద, ఈరోజు మనం భూగర్భ జలాలను ఎక్కువగా తోడేస్తున్నాము. అట్లా కాకుండా పంట కుంటలను త్రవ్వాలని ముఖ్యమంత్రి గారు ఆదేశించడం జరిగింది. యావత్ భారతదేశం మొత్తం మీద 4 లక్షల పంట కుంటలను త్రవ్వాలని మన ప్రధానమంత్రి గారు ఆదేశాలను జారీ చేస్తే, కేవలం మనం రాష్ట్రంలో ఇప్పటికే లక్షా 20 వేల పంట కుంటలను త్రవ్వడం జరిగింది. ముఖ్యమంత్రిగారి ఆదేశాల మేరకు మార్చి 18 నాటికి 5 లక్షల పంట కుంటలను మన రాష్ట్రంలో త్రవ్వడం జరుగుతుంది. గడిచిన మూడు సంవత్సరాల్లో 6 లక్షల పంట కుంటలను మనం త్రవ్వడం జరిగింది. దానికి రూ.360 కోట్లను ఖర్చు చేయడం కూడా జరిగింది. కొండల పైన మొక్కల

పెంపకం కార్యక్రమం : అంటే కొండల పైన ఎక్కడ చూసినా నీళ్లు లేక మొక్కలు ఎండిపోయే పరిస్థితి ఏర్పడింది. అందుకనే కొండల పైన మొక్కలను పెంచే కార్యక్రమాన్ని చేపట్టాము. అది కూడా మనం ఒదల్లేదు. కొండల పైన కూడా మొక్కలను పెంచే కార్యక్రమానికి శ్రీకారం చుట్టాము. ఆ విధంగా మొత్తం 2500 హెక్టార్లలో ఇప్పటికే మనం మొక్కలను పెంచడం జరిగింది. ఇది కొత్త కార్యక్రమం ఈ సంవత్సరమే చేపట్టాము. ఈ కార్యక్రమాన్ని కూడా తీసుకోవడం జరిగింది.

అలాగే దాదాపు రూ.196 కోట్లను వెచ్చించి 47,322 ఎంబ ట్యాంకులను నిర్మించడం జరిగింది. నేను మంత్రినైన తర్వాత చాలా మంది నన్ను ఎగతాళి చేశారు. మీడియా మిత్రులు కూడా చాలా మంది నాతో అన్నారు. సార్.. మీరెందుకు అనంతపురం మరియు ప్రకాశం జిల్లాలో ఎంబ ట్యాంకులను నిర్మిస్తున్నారని. అప్పుడు నేను ఒక్కటే చెప్పాను. మా ముఖ్యమంత్రి గారి ముందు చూపు చాలా అద్భుతంగా ఉంటుంది. అందుకే మేము కడుతున్నాము దీని వల్ల ఎటువంటి ఫలితాలు వస్తాయనేది మీరే చూస్తారని చెప్పాను. మనం చూశాం, ప్రకాశం జిల్లాలో వర్షాలు బాగానే కురిశాయి, అనంతపురం జిల్లాలో అయితే వరదలే వచ్చేశాయి. ఈ ఎంబ ట్యాంకుల వల్ల ఈరోజు మనకు భూగర్భ జలాలు చాలా వరకు పెంచుకోగలిగామని ఈ సభాముఖంగా నేను తెలియజేస్తున్నాను. చివరిగా స్మశానాలను కూడా మనం అభివృద్ధి చేస్తున్నాము. అది కూడా మిమ్మల్ని మేము ఆదర్శంగా తీసుకోవాల్సిన అవసరం ఉంది. ఎందుకంటే తమరి నియోజకవర్గంలోనే అత్యధిక స్మశానాలను, ఎవ్వరూ ఊహించని విధంగా అభివృద్ధి చేయడం జరిగింది. ఇప్పటికే 5081 స్మశానాలను మనం అభివృద్ధి చేయడం జరిగింది. దీనికి దాదాపు రూ.50 కోట్లను కేటాయించడం జరిగింది.

ఈరోజు ఒక్కటే ఉపాధి హామీ పథకం క్రింద దాదాపు కోటి 16 లక్షల మంది వేతనదారులు ఉన్నారు. 46 లక్షల కుటుంబాలు ఈ కార్యక్రమం మీద ఆధారపడి ఉన్నాయి. దానిలో 54 శాతం మంది మహిళలు ఉన్నారు. వాళ్లు చెమటోడ్చి కష్టపడి పని చేయడం వలన వాటి ఫలితాలను మనం చూస్తున్నాము. సిసి రోడ్లను, అంగన్వాడీ భవనాలను, పంచాయితీ భవనాలను నిర్మించుకున్నాము. కానీ నాకు బాధ ఎక్కడ కలుగుతుందంటే, మనం చేసే సంక్షేమ-అభివృద్ధి కార్యక్రమాలను చూసి ఓర్పుకోలేని ప్రతిపక్ష పార్టీ వారు కేంద్రానికి ఉత్తరాలు రాస్తున్నారు. దాని గురించి ప్రజలకు చెప్పాల్సిన అవసరం ఉంది. సంవత్సరానికి ఒక ఉత్తరం చొప్పున రాస్తున్నారు. ఎంత ప్లాన్డ్గా రాస్తున్నారంటే, కాకాని గోవర్ధన్రెడ్డి గారు 2015లో రాశారు, లోక్సభ ఎంపీ శ్రీ వైవి సుబ్బారెడ్డి గారు 2016లో రాశారు, నేను మంత్రినైన తర్వాత 2017లో అవినాష్రెడ్డి గారు ఉత్తరం రాశారు. వీళ్లంతా ఏమని రాస్తున్నారంటే, ఆంధ్రప్రదేశ్లో ఉపాధిహామీ పథకంలో అవకతవకలు జరుగుతున్నాయి, వెంటనే నిధులను ఆపేయండి

ఇన్వెస్ట్‌గేట్ చేయండని రాస్తున్నారు. ఇది ఎంతవరకు న్యాయం? ఈరోజు యావత్ భారతదేశంలో ఏ రాష్ట్రంలో లేని విధంగా మనకు క్వాలిటీ ఆడిట్ ఉంది. అలాగే సోషల్ ఆడిట్‌ని మనం ఏర్పాటు చేసుకున్నాము. మూడోది నేను మంత్రినైన తర్వాత సిమెంటు రోడ్ల కొరకు థర్డ్ చెక్‌గా ప్రైవేటు సప్లైలు ఏజెన్సీని కూడా నియమించి థర్డ్ చెక్ కూడా చేస్తున్నాను. latitude, longitudeతో సహా ఆన్‌లైన్లో చూడొచ్చు. పని ప్రారంభమయ్యే ముందు ఫోటో ఉంటుంది, పని జరిగేటప్పుడు ఫోటో ఉంటుంది, పని పూర్తయిన తర్వాత కూడా ఫోటో ఉంటుంది. ఇంత అద్భుతంగా మనం కార్యక్రమాలను చేస్తుంటే, అయినా కూడా కావాలని ఇట్లా పేద ప్రజల పొట్ట గొట్టే నాయకులు ఉంటే ఎంత వరకు న్యాయమని ఈ సభాముఖంగా వాళ్లను నేను ప్రశ్నిస్తున్నాను.

గౌరవ సభ్యులు విష్ణుకుమార్‌రాజుగారు చెప్పినట్లు నిజంగా తప్పు జరిగి ఉంటే వచ్చి చెప్పండి. ఫలానా దగ్గర తప్పు జరిగిందని చెప్పండి. కానీ చెప్పే పరిస్థితుల్లో ప్రతిపక్ష పార్టీ వారు లేరు. శాసనసభకు వచ్చే పరిస్థితిలో కూడా వారు లేరు. వాస్తవంగా వీళ్లు రాసిన ఉత్తరాల వలన మనకు చాలా పేమెంట్లు పెండింగ్‌లో ఉన్నాయి. నేను మంత్రినైన తర్వాత ఫోన్ చేసిన మొదటి మంత్రి అయిన ఆయన ఎవరో కుటుంబ సభ్యుడు కాదు. కేంద్రంలో ఉన్న పంచాయితీరాజ్ గ్రామీణాభివృద్ధి శాఖ మంత్రి శ్రీ నరేంద్ర సింగ్ తోమర్ గారికి ఫోన్ చేశాను. ఫోన్ చేసి ఒక్కటే చెప్పాను. మీ సహకారం కావాలి సార్. మా దగ్గర ఆల్‌రెడీ చాలా పేమెంట్లు పెండింగ్ ఉన్నాయని చెబితే, ఏమాటకామాట ఈ ఇన్వెస్టిగేషన్ కూడా తొందరగా పూర్తి చేసి మన రాష్ట్రానికి నిధులను కేటాయించడం జరిగింది. మరొక రూ.300 కోట్లు ఇంకా రావాల్సి ఉంది. ఆ మొత్తాన్ని కూడా త్వరలో కేటాయిస్తామని ఆ మంత్రిగారు చెప్పడం జరిగింది. అలాగే చాలా మంది గౌరవ శాసనసభ్యులు మాట్లాడారు. గౌరవ సభ్యులు ఛాంద్‌బాషా గారు కోరడం జరిగింది. జిల్లాలో 150 పని దినాలను కల్పిస్తే బాగుంటుందని కోరడం జరిగింది. ఆ కార్యక్రమంలో భాగంగా ఎక్కడైతే కరువు ప్రకటించిన మండలాలు ఉన్నాయో అక్కడ ఆల్‌రెడీ మనం 150 పని దినాలను ప్రకటించడం జరిగింది. రాష్ట్రం మొత్తం కూడా ఇస్తే బాగుంటుంది చెప్పారు. అది కూడా తప్పనిసరిగా కేంద్ర ప్రభుత్వం దృష్టికి తీసుకెళ్తానని మనవి చేస్తున్నాను. అలాగే కనీస వేతనాన్ని రూ.114 నుంచి రూ.197 లకు పెంచడం జరిగింది. కాగా రూ.250 చేయమని గౌరవ సభ్యులు కోరడం జరిగింది.

1.40 PM

తప్పనిసరిగా సదరు అంశాన్ని కేంద్ర ప్రభుత్వం దృష్టికి తీసుకువెళ్లడం జరుగుతుందనే విషయాన్ని తెలియజేస్తున్నాను. అప్పల నాయుడు గారు విజయనగరం జిల్లాకు సంబంధించిన సమస్య పైన మాట్లాడటం జరిగింది. Average వేతనాల గురించి వారు ప్రస్తావించారు. ఈరోజున అనంతపురం

జిల్లాలో కూలీకి రూ.164/- ల వేతనం వస్తోంది. కానీ, విజయనగరం జిల్లాలో రూ. 117/- లే వేతనం క్రింద కూలీకి వస్తోంది. జిల్లా కలెక్టర్ గారితో ఒక రివ్యూ మీటింగ్ను కూడా ఏర్పాటు చేసి సదరు అంశాన్ని చర్చించడం జరిగింది. ఆ సమావేశానికి గౌరవ సభ్యులు కూడా హాజరు కావడం జరిగింది. వేతనాలు తక్కువ రావడానికి గల కారణాలను అన్వేషించడం జరుగుతోంది. అందు నిమిత్తం మేం హోంవర్క్ చేస్తున్నాం. గౌరవ ముఖ్యమంత్రి గారి ఆదేశాల మేరకు ఒక బిగ్ డేటా కంపెనీ నుంచి తీసుకువచ్చి analysis కూడా చేయడం జరుగుతోంది. తప్పనిసరిగా మార్చి 2018 నాటికి రూ.117/- లుగా ఉండే కనీస వేతనాన్ని రూ.140/- లకు తీసుకువెళ్లడం జరుగుతుందని ఈ సభా ముఖంగా ఆయనకు నేను హామీ ఇస్తున్నాను.

(ఆ సందర్భంగా సభ్యులు బల్లలు చరిచారు)

రోడ్లు వేసే విషయంలో gravel availability problem ఉందనే విషయాన్ని గౌరవ సభ్యులు ప్రస్తావిస్తూ లీడ్ను పెంచాలని కోరడం జరిగింది. అది కేంద్ర ప్రభుత్వ పరిధిలోని అంశం కనుక తప్పనిసరిగా కేంద్ర ప్రభుత్వం దృష్టికి తీసుకువెళ్లి పరిష్కారం చేయడం జరుగుతుందనే విషయాన్ని తెలియజేస్తున్నాను.

అధ్యక్షా, గౌరవ సభ్యులు ఇన్సూరెన్స్ సౌకర్యం కల్పించే విషయాన్ని గురించి కూడా మాట్లాడటం జరిగింది. ఎవరైనా కూలీ పని చేసే సమయంలో ప్రమాదానికి గురై మరణిస్తే చంద్రన్న బీమా పథకం నుంచి చనిపోయిన కుటుంబానికి రూ.50వేల పరిహారం ఎక్స్గ్రేషియా క్రింద చెల్లించడం జరుగుతుంది. కానీ, ఉపాధి హామీ పథకం నుంచి కూడా దాదాపుగా మరో రూ.50వేలు ప్రభుత్వం నుంచి అందుతోంది. దూరంగా ఉన్న పనికి పోయేందుకు గానూ, కూలీలు కూలీ పనుల కోసం ఐదు కిలో మీటర్ల దూరం కంటే ఎక్కువ దూరం వెళ్లాల్సిన పరిస్థితుల్లో వేతనానికి పది శాతం ఎక్కువగా ఉండేట్టుగా చెల్లింపులు చేసి ట్రాన్స్పోర్ట్ క్రింద ఆ మొత్తాన్ని చెల్లించడం జరుగుతోంది. అంటే పది రూపాయలని ఫిక్స్డ్గా ఏమి నిర్దేశించలేదు. ట్రాన్స్పోర్ట్ ఛార్జీల క్రింద రూ.15/- ల నుంచి రూ.20/- ల వరకు కూలీలకు చెల్లించడం జరుగుతోంది. వికలాంగులుగా ఉండే కూలీలు కూలీ పనులకు వెళ్లే వారికి అదనంగా రూ.20/- లు చెల్లించడం జరుగుతోందనే విషయాన్ని తెలియజేస్తున్నాను. గౌరవ సభ్యులు శ్రీ ఏలూరి సాంబశివరావు గారు చెప్పినట్టుగా లేబర్ పేమెంట్లు విషయం. వాస్తవంగా ఒకప్పుడు రాష్ట్ర ప్రభుత్వం చేయడానికి అవకాశం ఉండేది. కానీ, ఇప్పుడు కేంద్ర ప్రభుత్వం ఇప్పుడు National Electronic Fund Transfer mechanism ను తీసుకురావడం జరిగింది. అందులో భాగంగానే మనం డైరెక్ట్గా నిధులను ఇవ్వలేకపోతున్నాం. కానీ, నేను సభకు ఒకటే హామీ ఇస్తున్నాను. తప్పకుండా కేంద్ర ప్రభుత్వంతో సదరు అంశాన్ని సంప్రదింపుల ద్వారా చర్చించి పేమెంట్ను రెగ్యులరైజ్ చేయడం జరుగుతుంది. వారం వారం పేమెంట్స్ జరిగేలా చూడవల్సిందిగా గౌరవ సభ్యులు కోరడం జరిగింది.

ఇప్పటికే పదహారు రోజుల కొకసారి తప్పనిసరిగా కూలీలకు పేమెంట్స్ ఇవ్వాలని గౌరవ ముఖ్యమంత్రి గారు ఆదేశించడం జరిగింది. గౌరవ సభ్యులు ప్రస్తావించిన అంశాన్ని తప్పనిసరిగా పరిశీలిస్తాం.

అధ్యక్షా, గౌరవ సభ్యులు శ్రీ పి.విష్ణుకుమార్ రాజు గారు ప్రస్తుతం ఉన్న “చంద్రన్న బాట” ను “ప్రధానమంత్రి చంద్రన్న బాట” గా ఉండేట్టుగా పేరు మార్చమని కోరడం జరిగింది. తప్పకుండా ఆ అంశాన్ని కూడా పరిశీలించడం జరుగుతుంది. వ్యవసాయానికి అనుసంధానం చేస్తే బాగుంటుందనే విషయాన్ని వారు ప్రస్తావించడం జరిగింది. ఉపాధి హామీ పథకాన్ని కొంత వరకు వ్యవసాయానికి అనుసంధానంగా ఉండేట్టుగా చూడటం జరుగుతోంది. ఉదాహరణకు పంట కుంటలు వంటివాటిని ఆ పథకం క్రింద త్రవ్వే కార్యక్రమాన్ని చేయడం జరుగుతోంది. కానీ, డైరెక్ట్ గా లేబర్ కూలీ పనిచేయాలంటే తప్పనిసరిగా కేంద్ర ప్రభుత్వ సహకారం చాలా అవసరం. తప్పనిసరిగా సదరు అంశాన్ని కేంద్ర ప్రభుత్వం దృష్టికి తీసుకువెళ్లి పరిష్కరించడం జరుగుతుంది. శాసనసభ్యులు శ్రీ చింతమనేని ప్రభాకర్ గారు కుంట రోడ్ల గురించి ప్రస్తావించడం జరిగింది. అందులో భాగంగానే మనం ఇంకా బాగా గ్రావెల్ రోడ్లను వేయాల్సిన అవసరముంది. అందులో కొంచెం మెటీరియల్ కాంపానెంట్ కు సంబంధించిన ఇబ్బంది ఉంది. అందుకే ప్రయారిటీవరంగా గౌరవ ముఖ్యమంత్రి గారు 2018 నాటికి సి.సి.రోడ్ల నిర్మాణాన్ని రాష్ట్ర వ్యాప్తంగా పూర్తి చేయమని ఆదేశించడం జరిగింది. వారి ఆదేశానుసారం పూర్తి చేయడం జరుగుతుంది గానీ ఫలానా మొత్తాన్ని రోడ్ల నిర్మాణానికి గానూ నిధులను కేటాయించడం జరుగుతుందనే విషయాన్ని తెలియజేస్తున్నాను. గౌరవ సభ్యులు ఎన్.టి.ఆర్. సుజలకు సంబంధించిన అంశాన్ని కూడా ప్రస్తావించారు. దీన్ని ఒక comprehensive programme క్రింద తీసుకోవడం జరుగుతోంది. అంటే, ఒకటి, రెండు నియోజకవర్గాలే కాకుండా ప్రయార్డిలో Fluoride affected villages ఏవైతే ఉన్నాయో, వాటిలో ఎక్కువ శాతం ఫేజ్ I క్రింద అయ్యేట్టుగా పరిగణనలోకి తీసుకుంటున్నాం. అదే విధంగా habitations ఏవైతే ఉన్నాయో ఆ గ్రామాలను ఫేజ్ II క్రింద పరిగణనలోకి తీసుకుని వాటిని యుద్ధ ప్రాతిపదికన పనులను పూర్తి చేయడం జరుగుతుంది. ఇప్పటికి 107 క్లస్టర్లను మనం కేటాయించడం జరిగింది. గౌరవ ముఖ్యమంత్రి గారి ఆదేశాల మేరకు యావత్ భారతదేశంలో ఉండే అన్ని కంపెనీలతో సంప్రదింపులు జరిపి, అందులోకి సి.ఎస్.ఆర్. ఫండ్స్ ను కూడా తీసుకురావడం జరుగుతుంది. అంటే రాష్ట్రం ఇచ్చే డబ్బులతో పాటు సి.ఎస్.ఆర్. ఫండ్స్ ను అందుకు జోడించి ఆంధ్ర రాష్ట్రంలోని ప్రతి ఇంటికి రూ.2/- లకే 20 లీటర్ల తాగునీటిని ఎన్.టి.ఆర్. సుజల క్రింద ఇస్తామనే విషయాన్ని ఈ సభాముఖంగా మీ అందరికీ తెలియజేసుకుంటున్నాను.

(ఆ సందర్భంగా సభ్యులు బల్లలు చరిచారు)

ఈ సందర్భంగా నేను మీద్వారా సభలో ఉన్న శాసనసభ్యులనందరిని ఒకటే కోరుతున్నాను. అందరం ఈ కార్యక్రమంలో భాగస్వాములం కావాల్సిన అవసరముంది. కొన్ని నియోజకవర్గాలు అడ్వాన్స్ లో ఉన్నాయి మరి కొన్ని నియోజకవర్గాలు కొంచెం వెనుకబడి ఉన్నాయి. మీరు కూడా రివ్యూ చేసి ఒక

పద్ధతి ప్రకారం ముందుకు తీసుకువెళ్తే కార్యక్రమాన్ని జయప్రదం చేయడానికి అవకాశం ఉంటుంది. యావత్ భారత దేశంలోనే అతి పిన్న వయస్సులో నాకు పంచాయతీరాజ్, గ్రామీణాభివృద్ధి శాఖ మంత్రినయ్యే అవకాశం వచ్చింది.

(ఆ సందర్భంగా సభ్యులు బల్లలు చరిచారు)

ఆ పదవిలో నేను సక్సెస్ కావాలంటే, ఇక్కడున్న శాసనసభ్యులందరి సహకారం చాలా అవసరం. కాబట్టి రాబోయే రోజుల్లో మీరందరూ సహకారం అందిస్తారని ఆశిస్తూ నేను సెలవు తీసుకుంటున్నాను.

(ఆ సందర్భంగా సభ్యులు బల్లలు చరిచారు)

సమస్కారం అధ్యక్షా.....

MR SPEAKER: Leader of the House.....

శ్రీ నారా చంద్రబాబు నాయుడు (కుప్పం): అధ్యక్షా, ఇప్పుడే గౌరవ శాసనసభ్యులు గానీ, అదే విధంగా పంచాయతీరాజ్ మినిస్టర్ గారు కూడా చాలా స్పష్టంగా అన్ని విషయాలను డీటైల్డ్ గా చెప్పడం జరిగింది. కానీ, ఈ హౌస్ లో ఎమ్మెల్యేలందరికీ కూడా ఒక విజ్ఞప్తి చేస్తున్నాను. మనం అందరం గ్రామాలను అన్ని విధాలుగా అభివృద్ధి చేయాల్సిన అవసరముంది. గ్రామాల్లో మౌలిక సదుపాయాలను కల్పించాలనే ఉద్దేశంతో గతంలో మనం ఎన్నో అవస్థలను పడేవాళ్ళం. ఒకప్పుడైతే ఒక స్కూల్ బిల్డింగ్ నిర్మాణం జరగాలంటే రకరకాలుగా తిరిగిన సందర్భాలున్నాయి. ఎక్కడైనా ఒక ఊరిలో టాయ్ లెట్స్ ను నిర్మించాలంటే డబ్బుల కోసం అవస్థలు పడేవాళ్ళం. ఇలాంటి అనేక సందర్భాలను ఒకసారి గుర్తుపెట్టుకుంటే ఎమ్మెల్యేలుగా పనిచేసే వ్యక్తులకు అదే విధంగా ప్రజాప్రతినిధులుగా ఎవరైతే పనులు చేయాలనుకుంటారో అలాంటి వారందరికీ కూడా ఇదొక మంచి అవకాశం. మనస్సు పెట్టి పనిచేస్తే మీకు ఎక్కడ లేని తృప్తి వస్తుంది. Satisfaction కలుగుతుంది. ఆ విషయం మీరు గుర్తుపెట్టుకోవాల్సిన అవసరముంది. ఈ కార్యక్రమాలను మీరు ఒకసారి చూస్తే మొదట్లో చాలా ఇబ్బందులు మనకు ఎదురైనాయి. మన దగ్గర డబ్బులు లేవు. బైఫర్ కేషన్ అయింది. కానీ, సమస్యలేమో చాలా మన ముందు ఉన్నాయి. గ్రామాల్లో క్వాలిటీ వాటర్ లేకపోవడం వల్ల ప్లోరైడ్ వంటి సమస్యలు ఒకవైపున ఉంటే, మరో వైపున నేను గతంలో పాదయాత్ర చేసిన సందర్భంలో స్వయంగా చూశాను. గ్రామీణ ప్రాంతాల్లో అన్ని సమస్యలే. మైళ్ళ తరబడి తాగునీటి కోసం తిరిగే సందర్భాలున్నాయి. సాయంకాలం నేను గ్రామాలకు వెళ్తుంటే నాలుగైదు కిలోమీటర్ల దూరం నుంచి నెత్తిన బిందెలు ఎత్తుకుని వచ్చే మహిళలు నాకు కనబడిన సందర్భాలున్నాయి. వారిని కూడా నేను చూశాను. కరెంటు లేకపోవడం వల్ల వాటర్ స్కీమ్స్ కూడా పనిచేయనటువంటి సందర్భాలు గతంలో ఉన్నాయి. అదే విధంగా సకాలంలో కరెంటు అందనటువంటి సందర్భాన్ని నేను చూశాను. రాత్రి పన్నెండు నుంచి ఒంటి గంట సమయంలో కరెంటు కోసం రైతు పడిగాపులు కాసే సందర్భాన్ని నేను చూశాను. అదే మాదిరిగా గత ప్రభుత్వాలు ఒక

బాధ్యత లేకుండా ప్రవర్తించినందు వల్ల మనకు కేంద్రం నుంచి వచ్చిన డబ్బును సరిగ్గా ఖర్చు చేయకపోవడం, కొన్ని డబ్బులు డ్రా చేయకుండా పోవడం వంటి సందర్భాలను మనం చూశాం. ఇప్పుడే విష్ణుకుమార్ రాజు గారు చెప్పారు. సరేగ డబ్బులు మనకు చట్ట ప్రకారం వస్తాయి. చాలా వరకు ఇది demand driven. ఈరోజున ఏ రాష్ట్రమైతే దీన్ని సమర్థవంతంగా ఉపయోగించుకుంటుందో అక్కడ ఉపాధి కల్పించడం, అదే సమయంలో 40% ఇందులో నుంచి material component generate చేసి ఆస్తులను కూడా పెంచుకునే అవకాశాన్ని కల్పించారు. కానీ, దురదృష్టవశాత్తు మనం ఒకసారి చూస్తే కాంగ్రెస్ పార్టీ ప్రభుత్వ హయాంలో అనేక విధాలుగా సరేగ నిధులు దుర్వినియోగం అయినాయి. ఇందాక గౌరవ సభ్యులు చెప్పారు. రూ. 3,216.00 కోట్లు material component క్రింద ఉపయోగించుకోవాల్సిన అవసరమున్నప్పటికీ కూడా వచ్చిన నిధులను సరెండర్ చేశారు. ఖర్చు పెట్టుకోలేకపోయారు. ఎనిమిది సంవత్సరాల కాలంలో రూ. 16,871.00 కోట్లు ఖర్చు చేశారు. అదే ఈ ప్రభుత్వం అధికారంలోకి వచ్చిన తరువాత రూ. 16,878.00 కోట్లు ఖర్చుపెట్టాం. అదే విధంగా మరోవైపున చూస్తే material component కే రూ.7,255.00 కోట్లు ఖర్చు చేయడం జరిగింది. ఆ డబ్బుతోనే గ్రామాల్లో సిమెంట్ రోడ్లను వేశాం. అంగన్వాడి బిల్డింగ్లను నిర్మించాం. స్కూల్ బిల్డింగ్లను కడుతున్నాం. అన్ని ఆస్తులను పెంచుకోగలిగాం. ఎందుకంటే, మనం చేసే పని వల్ల ఒక ఆస్తి కూడా రావాలి. అది భావితరాల వారికి ఉపయోగపడేలా ఉండాలే తప్ప ఎక్కడికక్కడ పేరుకు మాత్రం డబ్బులిస్తున్నాం గానీ ఆ డబ్బు ఎక్కడికి పోతుందో అనే పరిస్థితిని తీసుకువచ్చారు. ఇదే హౌస్ లో ఒకటి రెండు సార్లు అదే అంశం పైన చర్చ సభ ముందుకు వచ్చింది. మీరు చూశారు. నేను ఆరోజున కూడా చెప్పాను. Convergence వల్ల మేం ఈ విధంగా తీసుకువస్తున్నామని చెబితే, ఆ విషయాన్ని చాలా మంది అబ్జక్షన్ చేశారు. లేబర్ కు అన్యాయం చేస్తున్నారని చెప్పే పరిస్థితికి వచ్చారు. వితండవాదం చేశారు. అలా కాదు మనకు ఎంతైనా డబ్బు కేంద్రం నుంచి వస్తుందని, ఇది demand driven programme అని, 100 days employment క్రియేట్ చేశారనే విషయాలను నేను చెప్పడం జరిగింది. ఆ విధంగా వచ్చిన డబ్బుతో సమానంగా material component ను కూడా తీసుకుంటే మంచి ఆస్తుల నిర్మాణాన్ని కూడా మనం చేసుకోగల్గుతామనే విషయాన్ని నేను చెప్పినప్పటికీ కూడా వినకుండా అడ్డం పడే పరిస్థితికి వచ్చారు. కానీ, మనం ఆరోజున చేసిన పని వల్ల ఈరోజున చూస్తే మనం మంచి ఆస్తులను క్రియేట్ చేసుకోగలిగాం. ఇప్పుడే చాలా మంది మిత్రులు చెప్పినట్లుగా మనం 13th Finance Commission నుంచి కూడా డబ్బులు తీసుకువచ్చాం. కానీ, ఆరోజున గత పాలకులు 13th Finance Commission నుంచి డబ్బులను కూడా తీసుకురాలేదు. ఆనాడు డబ్బులను కూడా 13th Finance Commission నుంచి తీసుకురాకుండా వదిలిపెడితే దగ్గర దగ్గర ఒక పంచాయతీరాజ్ డిపార్ట్మెంట్ కు రూ. 3 వేల నుంచి రూ. 4 వేల కోట్లు ఒక సంవత్సర కాలంలో కేంద్రం నుంచి తీసుకువచ్చి ఆ డబ్బును ఖర్చు చేశాం. మళ్ళీ 14th Finance Commission నుంచి కూడా డబ్బు మన రాష్ట్రానికి వచ్చింది. అవే కాకుండా బి.సి., ఎస్సీ, ఎస్టీ all funds ను convergence లోకి తీసుకువచ్చాం.

చాలా వరకు convergence లోకి తీసుకురావడం వల్ల చాలా వరకు ఆ డబ్బు మనకు ఉపయోగపడింది.

1.50 PM

ఆ డబ్బులు ఖర్చుపెట్టాం. మళ్ళీ 14వ ఆర్థిక సంఘం డబ్బులు వచ్చాయి. అది కాకుండా బి.సి, ఎస్సీ, ఎస్టీ ఆల్ ఫండ్స్ కన్వర్జన్స్ గా తీసుకువచ్చాం. కన్వర్జన్స్ గా తీసుకువచ్చాం కాబట్టి మనకు ఉపయోగపడింది. ఆరోజు ఆ డబ్బులు రాకపోతే ఇంకా ఇబ్బంది పడేవాళ్ళం. ఈరోజు చూస్తే ఒకటి రెండు కాదు 22 డిపార్టుమెంట్స్ కు కన్వర్జన్స్ గా తీసుకువచ్చాం. 39 ప్రోగ్రామ్స్ చాలా స్పష్టంగా ఇచ్చాం. ఇంకా చెయవల్సిన పనులు చాలా ఉన్నాయి కాని మొత్తం పంచాయితీ రాజ్ రహదారులు అయితే 13,192 కి.మీ లు వేశాం. ఇందుకు రూ.3200కోట్లు ఖర్చు పెట్టాం. మరో ప్రక్క 18,000 కి.మీల ఇంకా రహదారులు వేయాలి. ఈ సంవత్సరం రూ.4,000 నుండి 5,000 వే కి.మీ లు వేస్తాం. మున్ముందు రాబోయే 1-2 సంవత్సరాల్లో గ్రామాల్లో నూటికి నూరు శాతం సిమెంట్ రహదారులే ఉంటాయి. నూటికి నూరు శాతం సిమెంట్ రహదారులు నిర్మించిన ఏకైక రాష్ట్రం ఆంధ్రప్రదేశ్ ఉంటుంది.

(అధికారపక్ష సభ్యులు చప్పట్లు)

ఇది ఒక extraordinary performance గ్రామీణ ప్రాంతాల్లోకి ఎవరూ వెళ్లకుండా ఉండటానికి కారణం .. గ్రామాల్లోకి పోతే, దోమలుంటాయి, ఈగలు ఉంటాయి, కనీస వసతులు ఉండవు, మరుగుదొడ్లు ఉండవు, వీధి దీపాలు ఉండవు, కనీసం రోడ్లు కూడా సరిగా ఉండవు. అటువంటి సందర్భంలో బ్రహ్మాండంగా చేసే పరిస్థితికి తీసుకువచ్చాం. మొదటి సారిగా 3,655 అంగన్వాడీ భవనాలను నిర్మించాం. ఇంకో 16,000 కట్టాలి. ఈ సంవత్సరం అయితే 12-13 వేలు అంగన్వాడీ భవనాలను కట్టాల్సిన అవసరం ఉంది. శ్రమ శక్తి భవనాలు ఇంకా 38 కడితే మొత్తం పూర్తి చేసుకుంటాం.

ఇప్పుడే మంత్రి గారు చెప్పినట్లు గ్రామాల్లో పంచాయితీ భవనాలు 1,608 భవనాలు నిర్మించాం. ఇంకో 550 భవనాలు నిర్మిస్తే నూరు శాతం పంచాయితీల్లో పంచాయితీ భవనాలు వస్తాయి. దీనివలన ఒక 15 ఎంబిపిఎస్ ఫైబర్ గ్రిడ్ ఇస్తున్నాం. అది కూడా అనుసంధానం చేయగలిగితే అన్నీ గ్రామాల్లో వీడియో కాన్ఫరెన్స్ ఫసిలిటీ ఉంటుంది. మీరెవరన్నా మాట్లాడాలంటే పంచాయితీ కార్యాలయంతో వీడియో కాన్ఫరెన్స్ మాట్లాడుకోవచ్చు. ఇళ్ల నిర్మాణాల కోసం పెద్ద కార్యక్రమాన్ని తీసుకున్నాం. 19.00

లక్షల ఇళ్లు ఎన్నికలకు ముందుగానే పూర్తి చేసుకుని ఎన్నికలకు వెళతాం. దానిని కూడా మనం అనుసంధానం చేసుకుంటూ ముందుకు వెళుతున్నాం.

(అధికారపక్ష సభ్యులు చప్పట్లు)

రాష్ట్రంలో 19,525 కి.మీల మేర రహదారుల వెంట అటు, ఇటు చెట్లు నాటే కార్యక్రమాన్ని తీసుకున్నాం. 2.75 లక్షల ఎకరాల పండ్ల తోటలకు ఈ కార్యక్రమాన్ని ఉపయోగించాం. నేను అందరి శాసనసభ్యులను ఈ కార్యక్రమానికి ఉపయోగించుకున్నాం. మనుష్యులకు ఎలాగు అయితే ఆహార భద్రతను ఇవ్వాలనుకున్నామో అలాగే పశువులకు కూడా అవి తినే ఆహారం (గడ్డి/దాణా) నకు భద్రత ఇవ్వాలనుకున్నాం అదే Fodder security. ఆవిధంగా ముందుకు పోతున్నాం. చాలా వరకు ఆవులు గేదలు సరైన గడ్డి/దాణా లేకుండా ఉండుటాన్ని చుస్తున్నాం.. ఒక్కసారి నాకు బాగా గుర్తు ఉంది. రాయలసీమలో కరువు వస్తే, పశువులకు దాణా/మేత లేకపోతే తూర్పు, పశ్చిమ గోదావరి జిల్లాల నుండి వరి గడ్డిని తీసుకువచ్చాం. దానికి న్యూట్రీషన్ వాల్యూస్ కూడా లేవు కాని ఆ వరి గడ్డి కూడా వేయకపోతే ఆ పశువులు మృత్యువు భారిన పడుతాయని ఇక్కడ నుండి తీసుకువెళ్లాం. అనంతపూర్లో కరువు వస్తే, క్యాటిల్ క్యాంప్స్ పెట్టి రెండు నుండి నాలుగు నెలలు ఆ క్యాటిల్ ఫామ్స్ లో వాటికి నీళ్లు మేత పెట్టి కాపాడి తిరిగి పశు యజమానులకు అప్పగించిన సందర్భాలు కూడా ఉన్నాయి. ఆ సంఘటనలు కూడా గుర్తుకు వస్తున్నాయి. ఈ రోజున నేను పశువుల గురించి ఆలోచించేది Fodder Security కింద పశువులకు కావల్సిన గడ్డి/దాణా గురించి నేను ఆలోచించేది Sailaj గాని, hydroponics గాని sailaj దారా TMR కాని ఇటువంటి వినూత్నమైన కార్యక్రమాలు పెట్టి పశువులకు ఎంత దాణా కావాల్సి ఉందో అంత దాణాను 50శాతం సబ్సిడీతో పశువుల యాజమాని ఇంటి ముందుకు తీసుకు వస్తుంది ఈ ప్రభుత్వం.

(అధికార పక్ష సభ్యులచే చప్పట్లు)

దానికి MGNREGS ద్వారా డ్వాక్రా సంఘాలకు పని ఇచ్చి ఆ ఊరిలో పచ్చగడ్డి పెంపకం పెట్టి ఒక్కరే ఆ గడ్డినంతటినీ బ్రాక్లర్లు ద్వారా ఇంటింటికి ఎన్ని కేజీల గడ్డి కావాల్సి ఉందో అన్ని కేజీలను అందించాల్సిందిగా ఒక కార్యక్రమాన్ని తీసుకున్నాం. ఇది మీరు చేయగలిగితే మీకు మంచిపేరు వస్తుంది. ప్రజలకు ఉపయోగపడే విధంగా ఉంటుంది. అదే విధంగా ఏదైతే ఇంటికి రూ.10,000/- చొప్పున తలసరి ఆదాయం సమకూరాలని ప్రయత్నిస్తున్నామో ఆ తలసరి ఆదాయం కూడా సమకూరుతుంది. ఇంకో ప్రక్కన పశువుల కోసం నీటి తొట్టులు కట్టాం. వేనవి కాలంలో ఇంకా అవసరం అయితే వాటికి

కూడా శ్రీకారం చుట్టండీ. పట్టు పరిశ్రమల్లో పెద్ద ఎత్తున ముందుకు వెళుతున్నాం. కొన్ని జిల్లాల్లో దీనిని కూడా బాగా చేపట్టే అవకాశం ఉంది. మత్స్య పరిశ్రమను కూడా బాగా ప్రోత్సహిస్తున్నాం. ఇక్కడ శాసనసభ్యులు గుర్తుంచుకోవాల్సింది మనం హ్యూపిసెన్ అనే ఒక సూచికను పెట్టుకున్నాం. హ్యూపిసెన్ ఇండెక్స్ పెట్టుకున్నప్పుడు ఫిజికల్ ఫిట్నెస్ కూడా ఉండాల్సిన అవసరం కూడా ఉంది. అందుకే ప్రతి ఒక్క గ్రామంలో స్కూల్ లో ఉండే క్రీడా మైదానాలను మీరందరూ అభివృద్ధి చేయాలి. కనీసం ఒక ఊరిలో ఒక క్రీడా మైదానం ఉండాలి. అందుకు డబ్బులు ఇచ్చేందుకు ప్రభుత్వం సిద్ధంగా ఉంది. ఆ పని పూర్తి చేయాల్సిన బాధ్యత మీ అందరిపైన ఉంది. అది స్కూల్ లో కావచ్చు గ్రామంలో ఉండే ఉమ్మడి స్థలంలోనైనా కావచ్చు. మినిమం సౌకర్యం కల్పించుకుంటే చాలా బాగుంటుంది. ఇది కూడా చేయాల్సిన అవసరం ఉంది. నర్సరీస్ లను ఏర్పాటు చేయమన్నాం. ఇప్పటికి 9,558 నర్సరీస్ పెట్టారు. అన్నీ ప్రైవేట్ స్కూల్స్ లో పెట్టారు. 50 శాతం గ్రీన్ కవర్ కావాలనుకుంటున్నాం. ఎవరు చూసినా అమరావతికి వచ్చే సమయంలో ఫ్లైట్ దిగే సమయంలో ఎయిర్ పోర్ట్ నుండి క్రిందికి చూస్తే, గ్రీన్ ఫీల్డ్ చూసిన తరువాత భారతదేశంలో ఏ సిటీ ఇంత గ్రీన్ గా ఉండదు. అలాంటిది ఒక్క అమరావతి సిటీ మాత్రమే అనే పరిస్థితి తీసుకువచ్చే పరిస్థితికి వచ్చారు. ఇందులో భాగంగా నిన్ననే నేను అమరావతిలో రోడ్లకు ఇరువైపులా చెట్లు నాటే కార్యక్రమానికి శ్రీకారం చుట్టాను. అటువంటి కార్యక్రమంలో భాగంగా అన్నీ గ్రామాల్లో పెద్ద ఎత్తున చెట్లు నాటాలి, ఇళ్లలో 50 శాతం వరకు గ్రీన్ కవరింగ్ ఉండాలి. అందుకు MGNREGS ను మనం ఉపయోగించుకోవాల్సిన అవసరం ఉంది.

చెత్త నుండి సంపద తయారు చేయాల్సి ఉందో ఇప్పుడే మంత్రి గారు చెప్పారు.. శాసనసభ్యులందరికీ చెప్పేది ఏమనగా, రాగల ఎన్నికల సమయానికి, ఎన్నికలకు వెళ్లే లోగా రాష్ట్రంలోని అన్నీ గ్రామాల్లో వర్మీ కంపోస్ట్ యూనిట్స్ ఏర్పాటు చేయాలి. ఇందుక మీరు ఒక్క రూపాయి కూడా ఖర్చు చేయాల్సి లేదు. ఎంత డబ్బులు కావాల్సి ఉందో అంత డబ్బు ప్రభుత్వం ఇస్తుంది. డ్వాక్రా సంఘాలు ఉన్నాయి. ఇంటింటికీ RFAD పెడుతారు. చెత్త సేకరణ చేపడుతున్నారు, సేకరించగా వచ్చిన చెత్త, పశువుల పేడ ఏదైతే ఉందో (cow dung) అదంతా ఎంతైతే వస్తుందో అది అంతా సేకరించి కామన్ ప్లేస్ లో పెట్టి అది కూడా తూకం చేసి తీసుకువచ్చి కంపోస్ట్ గా మార్చి పొలాలకు ఎప్పుడు కావాలంటే అప్పుడు తీసుకువచ్చి ఇస్తారు. ఒక్క పైసా ఖర్చు లేదు. కానీ మీరు గుర్తుంచుకోవాల్సింది ఒక్కొక్క కుటుంబానికి రెండు నుండి మూడు గంటలు శ్రమ ఆదా అవుతుంది. రెండవదేమంటే వర్షాకాలం ఆడబిడ్డలు ఎంతటి అవస్త పడు తున్నారంటే నెత్తిన చెత్త, పశువుల పేడను పెట్టుకుంటే వర్షానికి తడిసి, మీదపడి బట్టలు పాడై వాసన వస్తుంది. అటువంటి దానికి విముక్తి కలిపిస్తున్నాం. దీనిపై మీరంతా శ్రద్ధ

తీసుకుంటే 2018 డిసెంబరు లోగా ఈ కార్యక్రమం పూర్తి కావాలి. అన్నీ గ్రామాల్లో వర్మీ కంపోస్ట్లు తయారు చేసే బాధ్యత శాసనసభ్యులు తీసుకోవాల్సిందిగా కోరుతున్నాను. అందుకు నిధులు ఇచ్చే బాధ్యత ప్రభుత్వం తీసుకుంటుంది. మరుగుదొడ్లు నిర్మాణాలను తీసుకుంటే ఇప్పటికి 8,50,750 మరుగుదొడ్లు నిర్మించాం. ఇంకొక 20 నుండి 22 లక్షల మరుగుదొడ్లు నర్మించాలి. నిధులకు సమస్య లేదు. స్పీకర్ గారు సత్తెనపల్లి, నర్సరావుపేట నియోజకవర్గాల్లో బ్రహ్మాండంగా మరుగుదొడ్ల నిర్మాణ కార్యక్రమాలు చేపట్టారు, నర్సరావు పేట నూరుశాతం ఓ.డి.ఎఫ్ చేశారు. చాలా నియోజకవర్గాల్లో శాసనసభ్యులు కూడా చేస్తున్నారు. ఎటువంటి పరిస్థితుల్లో 2018 మార్చి లోగా నూరుశాతం ఓడిఎఫ్ కు వెళుతున్నాం. నిన్ననే బిల్ గేట్స్ ఫౌండేషన్ వారితో మాట్లాడితే ఓడిఎఫ్ ప్లాన్ కూడా మేము సహకరిస్తామని చెప్పే పరిస్థితికి వచ్చారు. మీరందరనూ ఒకటే కోరుతున్నాను. ఓడిఎఫ్ సాధించడం మీ బాధ్యత మరుగుదొడ్లు వాడే కార్యక్రమానికి కూడా శ్రీకారం చుట్టడం అలవాటు పరచడం కూడా మీ బాధ్యత ఆంధ్రప్రదేశ్ ఆత్మ గౌరవంగా ఉండాలి. ఆత్మ గౌరవంగా ఉండాలంటే మరుగుదొడ్డి ఆత్మగౌరవానికి ప్రతీక. మరుగుదొడ్లు కట్టిస్తామని అందరూ ప్రతిన పూనాలి. నూరు శాతం మరుగుదొడ్లు నిర్మాణాలు పూర్తి కావాలి తద్వారా 20 శాతం ఆరోగ్యం కూడా మెరుగు పడాలి. పంట సంజీవనీ అయితే ఇప్పటికే అయిదు లక్షలా అరవై తొమ్మిది వేల పంట కుంటలు త్రవ్వాయి. జలవనరుల శాఖ ఇంకా కొన్ని నిర్మించారు.

బాధ్యతతో ప్రవర్తించాల్సిన వైఎస్ఆర్ కాంగ్రెస్ పార్టీ బాధ్యతా రాహిత్యంగా రాష్ట్రప్రయోజనాలు దెబ్బతినే విధంగా ప్రవర్తిస్తూ వచ్చారు. చాలా దుర్మార్గంగా చేశారు. లెటర్లు రాశారు, అడ్డు పడ్డారు. ఎందుకంటే అందరికంటే మనం బెటర్ గా ఈ కార్యక్రమాలు చేస్తున్నాం. మామూలుగా ఢిల్లీలో ఎక్కువ డబ్బులు ఆంధ్రప్రదేశ్ కు వస్తున్నాయి అనుకుంటారు. ఎందుకంటే ఇది డిమాండ్ డ్రైవెన్ ప్రోగ్రామ్.

2.00 PM

ఎందుకంటే అధ్యక్షా, ఇది demand driven programme. మన కష్టాలు మనకు ఉన్నాయి. అందుకనే ప్రతీ సోమవారం నేను తీసుకున్న కార్యక్రమం మీరు చూసుకుంటే ఉదయం ఏడున్నర, ఎనిమిదన్నర నుంచి, 9 గంటలకు అసెంబ్లీ ఉంది కాబట్టి, ఉదయం ఏడున్నరకే టెలీ కాన్ఫరెన్స్ తీసుకున్నాను. 16,000 మందితో ప్రతీ సోమవారం టెలీ కాన్ఫరెన్స్ తీసుకుని డ్రైవ్ చేస్తున్నాను. అందులో నీరు-ప్రగతి, నరేగా, కన్వర్జెన్స్, వ్యవసాయం, అనుబంధ రంగాలు. ఈ మూడు సబ్జెక్టుల గురించి మాట్లాడుతున్నాను. అలాంటిది వీరు (ప్రతిపక్ష సభ్యులనుద్దేశించి) కావాలని అడ్డం పడటం, లెటర్స్ పంపించడం, సందేహాలు సృష్టించడం, లేనిపోని అపోహలు క్రియేట్ చేసి డబ్బులు రానివ్వకుండా చేసి,

ఎంక్వైరీ పేరుతో కాలయాపన చేశారు. చాలావరకు ఇబ్బంది పడ్డారు. పాపం పేదవారు పనిచేసిన తర్వాత నెల రోజులు అయినా డబ్బులు రాకపోతే ఎంత బాధపడతారో మనం అర్థం చేసుకోవలసిన అవసరం ఉంది. అలాంటి దుర్మార్గమైన కార్యక్రమాన్ని ఈ వైఎస్సార్ కాంగ్రెస్ పార్టీ వాళ్లు చేశారు. ప్రజలకు ఇబ్బంది కలిగించినదానికి ఈ సభ ద్వారా అతి తీవ్రంగా ఖండిస్తున్నాను, గర్విస్తున్నాను, హెచ్చరిస్తున్నాను,

(ఈ సందర్భంలో సభ్యులంతా బల్లులు చరిచారు)

భవిష్యత్లో ఇలాంటి కార్యక్రమాలు చేస్తే ఈ రాష్ట్రంలో మిమ్మల్ని ప్రజలు ఎట్టి పరిస్థితిలో క్షమించరు. ఆ విషయం గుర్తు పెట్టుకోవలసిన అవసరం ఉంది.

కాఫీ తోటల పెంపకం కూడా 25,000 ఎకరాలు చేశారు. అదేమారుగా ఇంకోపక్కన అనేక కార్యక్రమాలు మనం చేయడం జరిగింది. ఇప్పటికీ చాలా అవార్డులు వచ్చాయి. అవార్డుల కంటే మనకు కావల్సింది శాశ్వతంగా ప్రజల గుండెల్లో ఉండేవిధంగా ఈ పనులన్నీ కావలసిన అవసరం ఉంది. ఈవిధంగా మనం ముందుకు పోతాము. వంద రోజులు పని పూర్తిచేసిన కుటుంబాల సంఖ్యలో మనం మొదటి స్థానంలో ఉన్నాం. మెటీరియల్ కాంపోనెంట్ వ్యయంలో మనం రెండవ స్థానంలో ఉన్నాం. ఇంకోపక్క మహిళలకు పని కల్పించే దాంట్లో రెండవ స్థానంలో ఉన్నాం. పని దినాల్లో మూడవ స్థానంలో ఉన్నాం. కాబట్టి, ఎక్కడికక్కడ చాలా సమర్థవంతంగా పనులన్నీ చేస్తూ వచ్చాము.

ఇది కాకుండా ప్రధానంగా ఇంకా కొన్ని సమస్యలు ఉన్నాయి. అన్ని సమస్యలనూ పరిష్కారం చేసే పరిస్థితి వస్తుంది. ఈరోజు స్ట్రీట్ లైట్స్ కూడా, మినిష్టరుగారు చెప్పినట్లు నవంబరు 2018కి 30 లక్షల స్ట్రీట్ లైట్స్ ను LED bulbs గా కన్వర్ట్ చేసే బాధ్యత ప్రభుత్వం తీసుకుంటుంది.

(ఈ సందర్భంలో సభ్యులంతా బల్లులు చరిచారు)

దానికి ఒక కార్యక్రమం కూడా చేశాము. మీరు మీమీ నియోజకవర్గాల్లో మీరు మానిటర్ చేయాల్సిన అవసరం ఉంది. ఇది ఒక ఐడియా. ఆరోజు హుదుద్ తుపాన్ వచ్చింది. స్ట్రీట్ లైట్స్ అన్నీ కూడా destroy అయిపోయాయి. ఆరోజు ఆలోచించాము. ఒక వినూత్నమైన ఆలోచనకు శ్రీకారం చుట్టాం. ఆరోజు చేసిన పని, 40 శాతం మనం మిగులబెట్టుకుని, మనం ఖర్చు పెట్టే కరెంటు ఖర్చులో 60 శాతం పైవేటు పార్టీలకు ఇచ్చి, వాళ్లే స్ట్రీట్ లైట్స్ పెట్టే కార్యక్రమానికి శ్రీకారం చుట్టాము. పట్టణ ప్రాంతాల్లో

పూర్తి చేశాం. గ్రామీణ ప్రాంతాల్లో ఈ కార్యక్రమం చేపట్టారు. 30 లక్షల స్ట్రీట్ లైట్స్ కూడా పూర్తి చేస్తారు.

అధ్యక్షా, డ్రింకింగ్ వాటర్. ఈరోజు మీరు చూస్తే, ఒకప్పుడు వేల గ్రామాల్లో తాగునీరు బ్రాన్స్పోర్టేషన్ ఉండేది. దానిని పూర్తిగా నివారించగలిగాం. ఇప్పుడు ఇంకా 150 నుంచి 200 గ్రామాల్లో ఇంకా ఉంది. దగ్గర ప్రాంతంలో నీళ్లు లేనందువల్ల అవస్థలు పడుతున్నారు. దానిని కూడా ఏవిధంగా చేయాలో చేయడం, అదేమారుగా మనవాళ్లు చెప్పినట్లు ATM పెట్టి మినరల్ వాటర్ కూడా రూ.2లకే సప్లై చేయడం, రాబోయే రోజుల్లో కనీసం 70 ఎల్పిసిడి డ్రింకింగ్ వాటర్ను ప్రతీ ఒక్క ఇంటికీ ఇవ్వాలనేది అల్టిమేట్గా మనందరి ఉద్దేశం. మొత్తం రాష్ట్రమంతా ప్రతీ ఒక్క ఇంటికీ నీళ్లు ఇవ్వాలంటే దీనికోసం రూ.22 కోట్లు ఖర్చు అవుతుంది. నేను అందుకే మైనింగ్ డిపార్ట్మెంట్ డబ్బులు కూడా ఇస్తామని చెప్పి ఒప్పుకున్నాం. దానిప్రకారం department action plan కూడా తయారుచేశారు. దీనివల్ల భవిష్యత్తులో కనీసం.. ఇప్పుడే మినిష్టరుగారు చెప్పినట్లు ఒక ఐదారు జిల్లాలు, ఎలక్షన్స్ ముందుగాని, ఎంత వీలైతే అంత తొందర్లో roll out చేయగలిగితే, కెపాసిటీ పెంచుకోగలిగితే డబ్బులు ఇవ్వడానికి... లేకుంటే కొంత అప్పు అయినా తీసుకుని ఈ వెసులుబాటు కల్పిస్తాం. ఇది ఒక్కటే గాని అయితే అన్ని ఇండ్లకూ డ్రింకింగ్ వాటర్ ఇవ్వటం, కొళాయి ద్వారా ఇవ్వటమనేది ఈ ప్రభుత్వం యొక్క ఆలోచన. తప్పకుండా ఇది చేయాల్సిన అవసరం ఉంది.

(ఈ సందర్భంలో సభ్యులంతా బల్లలు చరిచారు)

ఏ ఎమ్మెల్యే ముందు వస్తే, అక్కడ మీలో కూడా కాంపిటిషన్ పెట్టి ఈ కార్యక్రమాన్ని పూర్తి చేస్తామని చెప్పి నేను మీకు తెలియజేస్తున్నాను.

అదేమారిగా రూరల్ రోడ్లు. విలేజ్ రోడ్లు అన్నీ లింక్ రోడ్లు చేసేస్తున్నాం. నెక్స్ట్ ఉండబోయేది విలేజ్ నుంచి లింక్ రోడ్లు. పంచాయతీరాజ్ రోడ్లు. ఆర్ అండ్ బి రోడ్లు కొంచెం మెరుగుపరుచుకున్నాం. పంచాయతీరాజ్ రోడ్లను కొద్దిగా వేశాము గానీ, ఇంకా వేయాల్సిన అవసరం ఉంది. చాలా డిమాండ్ వస్తూ ఉంది. అందుకే మొన్న AIIB ప్రోగ్రాం కింద రూ.4,234 కోట్లు మనకు కేంద్రప్రభుత్వం కూడా సహకరిస్తామంది. మనకు రావల్సిన External Aided Projects లో 100 శాతం గ్రాంటు కేంద్రప్రభుత్వం వాళ్లు ఇస్తాం అన్నారు. దానికి రెండు ప్రాజెక్టులు పెట్టాం. ఒకటి అర్బన్లో పెడితే, ఒకటి పంచాయతీరాజ్లో పెట్టి, ఈ రెండో ప్రోగ్రామ్ కింద దగ్గరదగ్గర రూ.4,234 కోట్లు వస్తుంది. ఇప్పటినుంచే ప్రాజెక్టు రిపోర్టులన్నీ ప్రిపేర్ చేసుకుంటే, వీలైనంత తొందర్లో అన్నీ కూడా

సిమెంట్ రోడ్లు వేయడానికి, ఇప్పుడే మినిష్టరుగారు చెప్పినట్లు ముందుకుపోయే అవకాశం వస్తుంది. RIDF గాని, ఇంకోపక్క Government of India programme ఏదైతే ఉందో MoRD గాని, ఇవన్నీ కూడా PMGSY కింద ఈ డబ్బులు కూడా వస్తాయి. ఇక్కడా కూడా చాలా బాధేస్తోంది. గడిచిన ప్రభుత్వం యొక్క అవగాహనారాహిత్యం వల్ల అన్ని రోడ్లు వేసేశామని ఇచ్చారు. ఇప్పుడు మళ్ళీ కొట్లాడితే కొంత డబ్బులు ఇచ్చారు. మళ్ళీ రీసర్వే చేసి పంపించాం.. అది కేబినెట్లో తీసుకుని మళ్ళీ డబ్బులు ఇవ్వాలన్న అవసరం ఉంది. ఇలాంటివి చాలా సమస్యలు ఉన్నాయి.

మొన్న ఇండ్ల సమస్య గురించి కూడా నేను చెప్పాను. అవి కూడా 22 లక్షల ఇండ్లు ఇంకా కట్టకపోయినా అన్ని ఇండ్లూ కట్టాము, మా దగ్గర లేవు అని చెప్పి పంపించారు. దానివల్ల Government of India ఇచ్చే పరిస్థితి లేకుండా పోయింది.

ఇక్కడ అధ్యక్షా, సాలిడ్వేస్ట్ మేనేజ్మెంట్ అయితే 100 శాతం చేయగలుగుతున్నాం. లిక్విడ్ వేస్ట్ మేనేజ్మెంట్ అయితే ఊరుల్లో వచ్చినప్పుడు మూడు మార్గాలు చెప్పారు. ఒకటి, పెద్ద పెద్ద పంచాయతీల్లో 5,000 జనాభా కంటే ఎక్కువ ఉంటే అండర్ గ్రౌండ్ డ్రైనేజీ కింద పిలిచారు. రెండవది, 2,000 నుంచి 5,000 మధ్య జనాభా ఉన్నవి సెకెండ్ వెర్లెటీ కింద ఒక డ్రైనేజీ వ్యవస్థ కింద పెట్టేదాని కోసం నెక్స్ట్ బెస్ట్ మోడల్ తీసుకొచ్చారు. మూడవది, సోక్ పిట్స్ విధానం పెట్టారు. ఈ మూడింటికి గానూ మీరు (శాసనసభ్యుల్ని ఉద్దేశించి) శ్రద్ధ పెడితే, అన్ని ఊర్లకు ఈ పని గానీ అయిపోతే ఒకపక్క స్ట్రీట్లైట్స్, ఒకపక్క సిమెంట్ రోడ్లు, ఒకపక్క అండర్ గ్రౌండ్ డ్రైనేజీ గాని, మామూలు డ్రైనేజీ గాని, ఇంకోపక్కన డ్రింకింగ్ వాటర్. కడవన్నీ మనం పూర్తి చేశాం. ఇవన్నీ పూర్తి చేస్తే అప్పుడు డెఫినీట్గా ప్రతి ఒక్క గ్రామాన్ని ఇంటర్నేషనల్ స్టాండర్డ్స్ కి తీసుకెళ్తాం. అవసరమైతే విలేజ్ టూరిజం కింద, అగ్రికల్చర్ టూరిజం కింద, టూరిజాన్ని కూడా అట్రాక్ట్ చేసే అవకాశాలున్నాయని చెప్పి కూడా నేను మీకు తెలియజేస్తున్నాను. అలాంటి బ్రహ్మాండమైన వసతులు గ్రామాల్లో వస్తాయి. కాబట్టి, నేను మన ఎమ్మెల్యేలందరినీ కోరేదేమంటే, ఇది ఒక వినూత్నమైన కార్యక్రమం. ఎవరూ కూడా ఎమ్మెల్యే అయినప్పుడు మీరూ ఊహించలేదు. నేను ఇంతకుమునుపు 9 సంవత్సరాలు ముఖ్యమంత్రిగా ఉన్నాను గానీ, అప్పటికంటే ఇప్పుడు, ఇన్ని వసులు చేసిన తృప్తి నా జీవితంలో ఎప్పుడూ లేదు, చాలా ఆనందంగా ఉంది, చాలా తృప్తి ఉంది.

(ఈ సందర్భంలో సభ్యులంతా బల్లలు చరిచారు)

దానికి కారణం, ఎక్కడిక్కడ పనులు అవుతున్నాయి. పనులు అవుతున్నందువల్ల ప్రజల్లో కూడా పెద్ద శాటిన్ఫేక్షన్ వచ్చే పరిస్థితి ఉంది. అయితే అధ్యక్షా, ఈరోజు దీనిని ఎప్పటికప్పుడు ఇంకా ఇంప్రూవ్ చేసుకోవాల్సిన అవసరం ఉంది.

అధ్యక్షా, ఈరోజు మీరు చూస్తే ట్యాంకుల రిపేర్లలో small tanks ఉన్నాయి, కొన్ని పెద్ద ట్యాంకులు ఉన్నాయి. Below 40 హెక్టార్లలో 35,376 tanks ఉన్నాయి. పంచాయతీరాజ్‌లో నరేగా కింద ఇవన్నీ పని చేయమన్నాం. 40 హెక్టార్లకంటే ఎక్కువ ఉండే ట్యాంకులన్నీ “నీరు-చెట్టు” కింద ఇరిగేషన్ డిపార్ట్‌మెంట్ వాళ్లు చేస్తున్నారు. అవి ఒక 6,321 ఉన్నాయి. దీనిని కూడా మనవాళ్లు కొంతమంది మిస్‌యూజ్ చేసే పరిస్థితి. మిస్‌యూజ్ అంటే కావాలనే వాళ్లు కంప్లైంట్స్ పెట్టారు. మనం చాలా స్పష్టతతో 40 హెక్టార్ల కంటే ఎక్కువ ఉంటే ఇరిగేషన్ డిపార్ట్‌మెంట్ వాళ్లు “నీరు-చెట్టు” కింద చేస్తారు. 40 హెక్టార్ల కంటే తక్కువ ఉంటే నరేగా కింద, లేబర్ కింద చేస్తారని చెప్పి మనం పెడితే, ఈ రెండూ confuse చేసి, తప్పుడు ఆరోపణలు చేసి, డబ్బులు రానీయకుండా చేసే పరిస్థితికి వచ్చారు. దానిని కూడా నేను చాలా తీవ్రంగా ఖండిస్తున్నానని చెప్పి నేను మీకు తెలియజేస్తున్నాను.

ఇంకోవక్కన, ఈరోజు మీరు ఒకసారి చూస్తే, స్వచ్ఛాంద్రప్రదేశ్. ఒక హేకథాన్ కూడా ఒకటి కండక్ట్ చేసి.. నిన్ననే టెక్నాలజీ మీద ముందుకు పోయాం. అగ్రికల్చర్‌లో చేశాం, ఒక స్వచ్ఛాంద్రప్రదేశ్ ఏవిధంగా ఉండాలనో, ఇవన్నీ చేస్తూనే పట్టణ ప్రాంతాల్లో గాని, గ్రామీణ ప్రాంతాల్లో గాని, ఎలాంటి టెక్నాలజీస్ ఉపయోగించాలి, technology penetration ఏవిధంగా తీసుకురావాలి, ఇవన్నీ కూడా చేయడం కోసం ముందుకుపోతున్నాం.

అదేమారుగా, ఇంకోవక్కన మీరు చూస్తే, పొలాలకు రోడ్లు కావాలని కొంతమంది సభ్యులు అడిగారు. అవసరమైతే మనం మార్కెట్ ఫండ్ ద్వారా గానీ, నరేగా ద్వారా గానీ ఇవన్నీ కూడా చేసి ఈ సంవత్సరం నుంచి పొలాలకు కూడా రోడ్లు ఇచ్చే కార్యక్రమానికి శ్రీకారం చుడతాం. ఎక్కడ అవసరం ఉంటుందో అక్కడ ఈ పని మీరు చేయాల్సిందిగా నేను మిమ్మల్ని అందరూ కోరుతున్నాను.

(ఈ సందర్భంలో సభ్యులంతా బల్లలు చరిచారు)

ఇంకోవక్కన మీరు ఒకసారి చూస్తే, ఇవి కాకుండా కొద్దిగా ఈ పనుల్లో కూడా మనము రూ.197 లు ఇస్తున్నాము. కొన్ని రాష్ట్రాల్లో కొంచెం ఎక్కువ, మినిమం వేజెస్ ఇస్తున్నారు.

2.10 PM

కర్నాటకలో రూ.220, తమిళనాడులో రూ.204, కేరళలో రూ.236 ఇస్తున్నారు. దీనిని కూడా ఒకసారి రివైజ్ చేస్తాం. రూ.167 అనంతపురంలో యావరేజీగా డ్రా చేస్తున్నారు. విజయనగరంలో రూ.117 డ్రా చేస్తున్నారు. ప్రస్తుతం రాష్ట్ర యావరేజీ రూ.141 ఉంది. దానిని ఇంకా పెంచాల్సిన అవసరం ఉంది. ఓవరాలాగా యావరేజీ రేటును పెంచాల్సిన అవసరం ఉందని నేను మీకు తెలియజేస్తున్నాను.

ఈ ప్రోగ్రామ్స్ అన్నీ చూసిన తరువాత ఈ ఐదు సంవత్సరాలలో ఎమ్మెల్యేలుగా ఉన్న మీకందరికీ చాలా తృప్తినిస్తుంది. ఆ విషయాన్ని మీరు గుర్తు పెట్టుకోవాలి.

(అధికార పార్టీ సభ్యులు బల్లలు చరిచారు)

నేను 40 సంవత్సరాలుగా రాజకీయాలలో ఉన్నాను. 40 సంవత్సరాలు పడరాని అవస్థలు పడ్డాను. గ్రామాలకు పోయినపుడు ఒక్కొక్కసారి బురదలో తిరిగే పరిస్థితి ఉండేది. ఇప్పుడు మీరు (సభ్యులను ఉద్దేశించి) కారు దిగితే బ్రహ్మాండంగా సిమెంటు రోడ్లు ఉన్నాయి. ఇంటింటికి పలకరించే రోజు వచ్చింది. అందుకే 'ఇంటింటికి తెలుగుదేశం' బ్రహ్మాండంగా సక్సెస్ అయ్యిందంటే ఈ రోడ్లే కారణం.

(అధికారపక్ష సభ్యులు బల్లలు చరిచడం ద్వారా తమ హర్షాతిరేకాలను వ్యక్తం చేశారు)

రోడ్లు బాగా ఉండడం వల్ల మీకు కూడా ఉత్సాహం వచ్చింది. ఆవిధంగా మీరు ముందుకు పోయే పరిస్థితికి వచ్చారు. Saturation point కు తీసుకొవెళ్లాలని నేను మిమ్ములను కోరుతున్నాను. గ్రామాలలో ఇన్ఫ్రాస్ట్రక్చర్ అంతా పూర్తి చేయాలి. స్కూల్, పంచాయతి, అంగన్వాడి భవనాలు ఉండాలి, స్మశానం ఉండాలి, ప్లేగ్రౌండ్ ఉండాలి, సిమెంట్ రోడ్లు ఉండాలి, ప్రతి ఇంటికి గ్యాస్ ఉండాలి. ఏదైతే సెవెన్ స్టార్స్ చెప్పారో ఈ సెవెన్ స్టార్స్ వస్తేనే మీకందరికీ సెవెన్ స్టార్ మార్కులు వస్తాయి. ఆ విషయంలో మనమందరం ముందుకు పోవాల్సిన అవసరం ఉంది. అప్పుడే మనకు ఒక తృప్తి వస్తుంది. ఇవన్నీ పూర్తి చేయాలంటే మీరు కూడా సహకరిస్తే సులభం అవుతుంది. దయచేసి విజ్ఞప్తి చేస్తున్నాను.

రాజకీయాలలో కోరుకునేది మనం ప్రజలకు ఏమి చేశామని, మన పిరియడ్లో ఏమి జరిగిందని మనవల్ల ఎంత మేలు జరిగిందో చూస్తే మనకు ఎక్కడా లేని ఆనందం, తృప్తి ఉంటుంది. ఆ విషయం మీరు గుర్తు పెట్టుకోవాల్సిన అవసరం ఉంది.

Government of India ను నేను మనస్ఫూర్తిగా అభినందిస్తున్నాను. Opposition Parties ఇంకా కొన్ని ఇబ్బందులను క్రియేట్ చేస్తారు. మీరు కూడా జాగ్రత్తగా ఉండాల్సిన అవసరం ఉంది. ఎక్కడైనా ఒక

చిన్న తప్పు జరిగిందని అనిపిస్తే, technical mistake ఉన్నా కావాలని అడ్డుపడడానికి కొంతమంది Opposition Party లో లిటిగేంట్స్ అదే పనిలో ఉన్నారు. వారు ఈ రాష్ట్రానికి సహాయం చేయలేరు గానీ, ఈ రాష్ట్రాన్ని అభివృద్ధి చేస్తుంటే, కష్టాల్లోనున్న మనం బయటపడుతుంటే చూసి ఓర్వలేని పరిస్థితి ఉంటుంది. అందుకే ఎక్కడ కూడా వయోలేషన్ జరగడానికి వీలులేదు. నేను డిపార్ట్మెంట్లకు చాలా స్పష్టమైన ఆదేశాలు ఇచ్చాను. ఈరోజు కూడా నేను చెప్పాను. టెక్నికల్ గా ఒక చిన్న పొరపాటు జరగడానికి వీలులేదు. Procedure angle ఇక్కడా మిస్ కావడానికి వీలులేదు. Government of India ఎప్పుడు వచ్చినా 100% foolproof system లో ఈ కార్యక్రమాన్ని అమలు చేస్తాం.

(అధికారపక్ష సభ్యులు బల్లలు చరచడం ద్వారా తమ హర్షాతిరేకాలను వ్యక్తం చేశారు)

అందులో ఏమాత్రం డౌట్ లేదు. మీరు కూడా దానిని వర్కౌట్ చేయాలని నేను కోరుతున్నాను. ఈ కార్యక్రమం చాలా బాగా చేస్తున్నాం. Government of India కు ఫిర్యాదులు పోయినా కూడా తొందరలో పూర్తి చేసి, విచారణ చేసి మళ్ళీ రిలీజ్ చేశారు. సుమారు రూ.350 కోట్లు మరలా రిలీజ్ చేస్తామని చెప్పారు. అయితే ముందుకు ఇప్పటికి ఒక తేడా ఉంది. ముందు మనకు Government of India డబ్బులు ఇచ్చే లోపల, మనం పనివాళ్లకు డబ్బులిచ్చే వాళ్లం. దానివల్ల ఎక్కడా కూడా లేబర్ కు, మెటీరియల్ కు ఇబ్బంది లేదు. పనులు అయిపోయాయి. ఒక్కొక్కసారి ఈ సంవత్సరంలో పూర్తి చేసి వచ్చే సంవత్సరంలో కూడా డ్రా చేశాం. ఈ సంవత్సరం అలా కాకుండా, ఈ సంవత్సరం మేమే ఇస్తామని డైరెక్ట్ గా ఇస్తున్నారు. అయితే ప్రోగ్రామ్స్ స్లోడౌన్ కావు. పూర్తి చేస్తాం. అవసరమైతే Government of India కు ఎప్పటికప్పుడు చెబుతాం. అవసరమైతే మినిష్టర్ పని, సెక్రటరీ పని, కమీషనర్ పనిపై దిల్లీ నుంచి అమరావతికి, అమరావతి నుంచి దిల్లీకి తిరగాలి. మీవల్ల కాకుంటే నేను కూడా వస్తాను. ఇది demand driven programme కాబట్టి saturation కు reach అయ్యే వరకు, అన్ని పనులు అయ్యే వరకు మీరందరూ ప్రయత్నం చేయాల్సిందిగా మరొక్కసారి కోరుకుంటూ, దీనిని సద్వినియోగం చేసుకోవల్సిందిగా గౌరవ శాసనసభ్యులందరినీ కోరుతున్నాను.

ఈరోజు మీ ద్వారా ప్రజలకు ఒక విషయం తెలియజేయాల్సిన అవసరం ఉంది అధ్యక్షా. ఈరోజు స్పెషల్ స్టేట్స్ పై కొంతమంది 'చలో అసెంబ్లీ' కార్యక్రమానికి పిలుపు ఇచ్చారు. ఇబ్బందులున్న మాట వాస్తవం. ఇంకా మనకు విభజన వల్ల వచ్చిన ఇబ్బందులు, ఆనాడే నేను చెప్పాను, హేతుబద్ధత లేని విభజన జరిగింది. ఒక పద్ధతి లేకుండా చేశారు, అన్ని విధాలా మనకు నష్టం జరిగింది. అయితే భారతదేశంలో ఏ రాష్ట్రం చేయలేనివిధంగా convergence తీసుకొచ్చాం. దేశానికి మనమే ఆదర్శమయ్యే

పరిస్థితికి వచ్చాం. దానివల్ల మన డబ్బులు మనం ఇంటిగ్రేట్ చేశాం. దానివల్ల పనులు చేసుకుంటూ వచ్చాం. వాటర్ విషయంలో గానీ, అన్ని విషయాలలో గానీ ఒక పద్ధతి ప్రకారం పోయి ఒక sustainable economic development కు వస్తున్నాం. నిన్నా, మొన్నా మీరు చూశారు, పోలవరం ప్రాజెక్ట్ వస్తే కూడా.. అక్కడ ఉండే మంత్రి, సెక్రటరీలు మారడం.. నేను అబ్రాడ్కు వెళ్లేటప్పుడు ఒక రోజు ముందు వెళ్లి నేరుగా నాగ్ పూర్లో మంత్రి గారు ఉంటే, ఈ సీరియస్ నెస్ వారికి చెప్పి ఆ తరువాత అబ్రాడ్కు వెళ్లాను. నిన్న సాయంత్రం కూడా నేను ఆయనతో మాట్లాడాను. ఆయన ఒకటే చెప్పాడు. 100 శాతం మేము సహకరిస్తాం. ఎట్టి పరిస్థితులలో ఈ ప్రాజెక్ట్ పూర్తి చేయడానికి అన్ని విధాలా సహకరిస్తానని హామీ ఇచ్చారు. అయితే Opposition Parties నన్ను, ప్రభుత్వాన్ని విమర్శిస్తున్నారు. వారు సహకరించే ఉద్దేశం ఉంటే దిల్లీకి వెళ్లి చెప్పవచ్చు. మనకు రావల్సిన నిధుల గురించి మనం అన్ని విధాలా ప్రయత్నం చేస్తున్నాం. కొన్ని నిధులు వస్తున్నాయి, కొన్ని ప్రాసెస్లో ఉన్నాయి, ఇంకా రావాల్సిన అవసరం ఉంది. మనకు ఇబ్బందులు ఉన్నాయి కాబట్టి ప్రతిపక్షం కంటే నేను ఎక్కువగా ప్రయత్నిస్తున్నాను. ఈ రాష్ట్రంలో ఎవరూ ఊహించని విధంగా అన్ని సార్లు దిల్లీకి వెళ్లి అందరిపై ఒత్తిడి పెట్టే కార్యక్రమాన్ని కూడా నేను చేస్తున్నాను. దీనిలో ఎట్టి పరిస్థితులలో రాజీవ్ దే సమస్యే లేదని మీ ద్వారా రాష్ట్ర ప్రజలందరికీ విజ్ఞప్తి చేస్తున్నాను అధ్యక్షా.

(అధికార పార్టీ సభ్యులు బల్లలు చరిచారు)

అదే సమయంలో మనందరం ఆలోచించాల్సింది, దిల్లీ వారికి 29 రాష్ట్రాలు మనకు ఒకే రాష్ట్రం, మనం ఇబ్బందుల్లో ఉన్నాం. ఎప్పటికప్పుడు మనం కూడా వెళ్లి నిధులు ఇచ్చిన దానికి ధన్యవాదాలు చెబుతున్నాం. నరేగా నిధులు ఇచ్చారు, నేను థాంక్స్ చెబుతున్నాను. అందులో మొహమాటం ఏమీ లేదు. అన్ని రాష్ట్రాల కంటే బెటర్ గా మేము ఉపయోగించుకుంటున్నాం. కొన్ని రాష్ట్రాలు ఉపయోగించుకోవడం లేదు. అన్ని రాష్ట్రాల కంటే better infrastructure create చేశాం. ఆ నిధులు ఎక్కడా ఒక్క పైసా దుర్వినియోగం చేయకుండా సమర్థవంతంగా ఉపయోగించాం. అందోళన చేసే వారికి నేను విజ్ఞప్తి చేస్తున్నాను. మీరు చేసే పనుల వల్ల రాష్ట్రానికి లాభం జరుగుతుందంటున్నారో దానికి నేను ఎప్పుడూ కాదనలేదు. అదే సమయంలో స్పెషల్ స్టేటస్ కు బదులు స్పెషల్ ప్యాకేజీకి ఆరోజు ఒప్పుకున్నామంటే మనకు నిధులు రావాల్సిన అవసరం ఉంది. స్పెషల్ స్టేటస్ ఎక్కడా ఇవ్వడం లేదు. స్పెషల్ ప్యాకేజీ ద్వారా స్పెషల్ స్టేటస్ లో వచ్చే అన్ని బెనిఫిట్స్ ఇస్తామని చెప్పారు. దానికోసం మనం ఒప్పుకొని ముందుకుపోయే పరిస్థితికి వచ్చాం. ఇంకా ఆ నిధులు, ఆ ప్రాసిజర్ అంతా కూడా ఫైనలైజ్ కావాల్సిన అవసరం ఉంది. అవసరమైతే ఇదే సెషన్ లో మరలా ఒకసారి స్టేటస్ రిపోర్ట్ ను మీముందు పెడతాను. మీరు కూడా

చర్చించండి. ఇవన్నీ కూడా కేంద్ర ప్రభుత్వం దగ్గర వెళ్లి మరలా మన పనులు మనం చేయిస్తాం తప్ప అలా కాకుండా రాష్ట్రం కష్టాల్లో ఉంటే ఇక్కడ కూర్చోని మరలా ఇబ్బంది పెడుతున్నారు.

మనం ఇబ్బందుల్లో ఉన్నామని, మనం కష్టపడుతున్నామని అందరికీ తెలుసు అధ్యక్షా. కాబట్టి Opposition Parties కి, ప్రజలకు విజ్ఞప్తి చేస్తున్నాను. రాష్ట్ర అభివృద్ధిని ఆకాంక్షించే ప్రతి ఒక్కరు కూడా, దీనిని మనమందరం ఏవిధంగా సాధించుకోవాలి, కేంద్రం మనకు ఏవిధంగా సహకరించాలి, ఇంకా ఏవిధంగా నిధులు ఎక్కువగా తేవాలి, ఇప్పుడు కమిట్ అయినవి ఏవిధంగా సాధించుకోవాలి, అదనంగా కూడా నిధులను ఏవిధంగా సమీకరించుకోవాన్న విషయాలలో మనం ముందుకు పోదాం. గౌరవ సభ్యులు శ్రీ విష్ణుకుమార్ రాజు గారు చెప్పినట్లు మిత్రపక్షంగా మీరు కూడా ఉన్నారు. మాతో రావడం కాకుండా, మీరు కూడా వెళ్లడం, అందరం కలిసి వెళ్లడం, ఏవిధంగా మన పనులు చేసుకోవాలి ఆవిధంగా పనులు చేసుకొని రాష్ట్ర అభివృద్ధికి అందరూ సహకరించాలని కోరుకుంటూ, రాష్ట్రంలో అనవసరంగా లేనిపోని సమస్యలు సృష్టించి లా అండ్ ఆర్డర్ అదుపు తప్పేవిధంగా.. రాష్ట్రంలో ఏదో జరిగిపోతుందని, అసలు పనులే జరగడం లేదనే విధంగా క్రియేట్ చేయడం మంచిది కాదని తెలియజేస్తూ దీనిపై ఈ సెషన్లోనే ఒక షార్ట్ నోటీస్ గానీ ఏదో ఒక విధంగా మీరు ఇచ్చినట్లైతే దానిపై కూడా చర్చ చేసి, పనులు ఎంతవరకు జరిగాయో అవన్నీ చెప్పకొని దానికి Government of India కు థాంక్స్ చెప్పకొని, మరలా మనకు కావలసిన పనులు ఏవైతే ఉన్నాయో అవన్నీ పునరుద్ధాటించి, వాటిని సాధించడానికి అన్ని విధాలా ప్రయత్నం చేస్తానని మరొక్కసారి మీ ద్వారా రాష్ట్ర ప్రజానికానికి తెలియజేసుకుంటూ సెలవు తీసుకుంటున్నాను. జైహింద్.

MR.SPEAKER : The House stands adjourned to meet again at 9.00 a.m. tomorrow.

(The House then adjourned at 2.20 P.M. to meet again at
9.00 A.M. on Tuesday, the 21st November 2017)

----- X -----

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati”.**